

তুরেলগী বারি

তুরেলগী বারি

শগোলশেম হেমন্ত

অফোংবী
বন্মিবেথা ববা

**This hardbound edition first published in January 2014
by Rashmi Rekha Borah
on behalf of EIKHOIGI PANTHUNG
in Guwahati, Assam, India**

Printed by Panchajanya, Panbazar, Guwahati-781001

**© Sagolsem Hemant, 2014
sagolsem56@gmail com
Cover and inside photographs by the author
Cover design - Leipaklei**

This book is sold subject to the condition that it shall not, by way of trade or otherwise, be lent, resold, hired or otherwise circulated without the publisher's prior consent in any form of binding cover other than that in which it is published and without a similar condition including this condition being imposed on the subsequent purchaser

**ISBN 978-81-907-368-7-9
Price Rs 200/-**

2 4 6 8 10 9 7 5 3 1

নুংশিববা মকপ
প্রীতম (উমোবোক)

Running water never disappointed
Crossing water always further something
Stepping stones are stations of souls

***Seamus Heaney,
"CROSSING'S"***

তুবেলগী ব্ৰাৰি



শগোলশেম হেমন্ত পাউমী অমনি। ওল মণিপুৰ ব্ৰাকিং জবনেলিষ্ট ইউনিয়নগী জেনেবেল সেক্ৰেটৰি, ভাইস প্ৰসিডেণ্ট অমদি প্ৰসিডেণ্ট ওইবম্মী। মহাক মণিপুৰগী তোঙান তোঙানবা পাউচেংশিংদা থবক তৌবম্মী। থাগী, থাখায়গী অমদি চম্বোলগী জবনেলশিংদা এদিটব ওইবম্মী। নহাবোলগী খৌদাং পাউচেগী মেগাজিন বাইটব অমনি। মহাক্ৰা মণিপুৰগী মনুং হঞ্জিন্না লৈবা মফম, অৱাং নোংপোকী ষ্টেটশিং, বঙ্গলাদেশ, ম্যানমা, নেপাল, ভুটাননচিংবা মফমদা কোয়না চংতুনা মফম মফমদুগী ওইবা পাউদম কয়া চেফোংশিংদা ফোংখি। মহাক্কী লাইবিক লেন্দ ওফ জেদ (হম্দ্দাকপা), খেংজোই চীংশাংদা অমদি Far Beyond in the Misty Hills (an unforgettable trip to meet a rebel leader) মায়াপাক্ৰা মীষামদা ফংহনত্ৰবা তুংদা, 'তুবেলগী ব্ৰাৰি' মাগী অনৌবা লাইবিক্ৰি।

মাই তাবা

মণিপুব, মমাংঙৈদা তোঙান তোঙনাবা মমিং কয়া লৈবম্মী। নিংথৌ পানবা, মশাগী লৈঙাকলোন লৈজবা লৈবাক ওইবম্মী। মাগী মিংচং, তৌবা ওম্বা, অরাবা অমদি থৌদোক ব্রাথোক কয়াগা শাগোলদুনা চংমীন্নবা রাবি লিশং কয়া লৈজৈ। মশাগী তোঙাম্বা, মীওইবগী চাউখংলমজেলগী তৌবা ওম্বা কয়া লৈবনা, লৈমীন্নবিবা য়েলহৌমীশিংগী তোঙান তোঙাম্বা চংনলোনচং, নাং কয়া অসি অমগা অমগা পুনশিল্লদুনা মীওইবগী অথোই অহেন তান্নবদা তোপ তোপ্পা মশক অমা মালেমদা উংপা ওম্মী। ওসিদি মণিপুব, খা নোংপোক এসিয়াগী চংথোক চংশিনগী থোঙ্গাল অমা ওইবি, মণিপুবগী লম্মীং তুমীং চীং অমসুং তম হাযনা খায়দোকই। মণিপুব তম্পাক, মীওইবা জাতিগী চাউখং খোংথাংগী হৌবকফমনি। তম্পাক লম অসি য়েকম মওং মাল্লি। সমুদ্র ইমায়দগী মীটব ৭৯০ ব্রাংবা মফমদা লৈ। চীংনা কোযশিনবা লম অসিগী ১০ থোকপগী শব্বক অমাখক্তনি তম্পাকী লম ওইবিবসি। লৈবাক লৈহাও ফবা, মী লৈবা নুংঙাইবা অমদি শেল থুমগী খুদোংচাবা লৈবনা মফম অসিদা মী কুংনা তাই। মমাংঙৈদগী হৌনা লমদম অসিগী মীওইশিং অসি মীখা থাবা পামদবা, মবোমদোম লেপচবা ওম্বা জাতি অমা ওইনা লাকখি। মদুনা লমদম অসিগী নাং চংনলোনচং, থকশি, খাশি, থাক-ব্রাংনা লৈবা ওম্মী।

মণিপুবগী তোপ তোপ্পা মখলগী মশান্ন শগোল কাংজৈ নুপা নুপী পুন্না শান্নমীন্নবা যাবা ইন্দোব গেম কাঙপনবা যাই। শগোল কাংজৈ মণিপুবনা মালেমদা

খুদোল তস্বা মশাল্ল অমনি হায়না মালেম শিনবা থুংনা খংনবে। লমদম অসিদা থোক্কাবা থৌদোক রাথোক মীহাং, মীপুন অমদি মাংত্রবা নিংতস্বা হঞ্জিলবা শোক্ক বিবা লানফম কয়া অসিদি মালেম শিনবা থুংনা খংদ্রি। মপুক তস্বী, ইম্ফাল তুবেলদি লমদম অসিগী লেপ্পা নাইদবা থৌদোক রাথোক কয়া পুদুনা লিশাং শিংনা লোইনাইদনা চেছবি।

ইম্ফাল তুবেল মণিপুবগী মকওইবা তুবেলশিংগী মনুংদা অমনি। তুবেল অসিনা মণিপুব তম্পাক্কী ময়াই চবুক ফাওদুনা চেপ্পি। মৈহৌবোলদগী শাগোল্লবক্কাবা, থৌদোক রাথোক অরা নুংঙাই কয়া পুদুনা মতমগা ইবোইননা চেছত্রি। তুবেল অসিদা মায়কৈ কয়াদগী চেনশিল্লক্কাবা, ইবিল তুবেল, থৌবাল তুবে, কোংবা চকপী খুগা, শেকমাইনচিংবা কয়াগা ঈতিমদুনা বস্মাগী চিন ষ্টেট লান্না চেছখি।

লাইবিক অসিগী মমীং অসিনা তুবেলগী মতাংদা ইবনি হায়বসিদি অমুক সুগাইনা হায়দ্রবসু খংনববা অমদি ওইবে। লাইবিক অসিদা লিবিবা রাবিশিং অসি থোকখিবা থৌদোকশিং অদু মতেক মতেক খোমজিন্দুনা ইম্ফাল তুবেলগা লোয়ননা চেছমীল্লবনি। মসিনা মপুং ফাবে হায়বদি নচদে। মসিনা হৌগৎলক্কাবা মীওইশিংদা খংনিংবা উনিংবগী ঈখিল অমদি পীবা ওমগদ্রা হায়দুনা খুং থাজবনি। অরাং অপা কয়া যাওববসু মপুং ফাবা মবিক চুম্বা অমা ওইহনবা হায়বসি পারীবিবশিংগী খুত্তা থমজবি।

ইম্ফাল তুবেল, তুবেল অসিদগী ঐখোয়না ঈবোইবা, ঈকপ্পা মখল কয়াগী ঈশিংগী মশাল্লা কয়া শাল্লাবা ফংজবকই। অঙাং ওইবিঙৈদা, ছুতিগী মতমদা ইমাম্বা ময়াম হৌদুনা তুবেল অসিদা শাল্লাবা অমদি তোকাঁনগী লৈঙোই থক্তা নুংঙাইনা মতম লেল্লকখি। হৌখিবা মতমদো ঙসিদি নিংশিংবা খক্তনি।

তুবেলগী ঈচেলদি অহিং নুংখিল নুমীদাং নাইদনা লোয়নায়দবা ঈচেল অমগা লোয়ননা, খংলবসু উববসু কনাদসু হায়দোক্তনা লেপতনা চেছবি, চেছখিগনি।

ইন্ফাল

ঙসিদগী চহি ১৫০ বোমগী মমাংগী মতমদুদা লৈবন্বা ইন্ফালদা অমুক্তং পুননা চংমিন্সি . । ফেব্রুৱাবি থা, মনা মশিং উইহে ৱাইহে কয়া নৌনা যেমিং হুল্লকপা বসন্ত ঋতুগী নুংঙাইববা মতমনি। ইন্ফাল তুবেলসু নিংথমথাগী মতম লৌশিল্লকপা, নোংজুথাগী মতম খব খজিক ৱাংপনা মবম ওইদুনা মমাং কংথবকপা, ঈচেল তংলক্লবা মতমনি। তুবেলগী তোৰ্বান্দা নেমতক তৌবা অঙৌবা মালিকা, লৈবাং লৈখন কয়ানা পোন্সকপা অমদি শাংকয়বকপনা মযেক থোকপা ফিবাংজি থাবদৌনা ফজহন্দুনা পুক্রিং নুংনাংহনবা মতমনি। ঈচেল কংলবা তুবেল, লাইজ লৈত্রবা পুস্তি, খোংবান, লৌ খাউদৎথ্রবা লবুকশিংনা নোংজু থা লাকপদা শান্নগদবা কুমহৈদু ওইবি। ইঙা ইঙেন যৌবকপা মতমদদি কুমগী নোংনা ফুদিং ফুনা লেপতনা চুথবকপা মতমদদি লৈত্রক চংলগ্নবা লবুক লমহাং, উফুল ৱা-ৱা হৌবল্লাব লম্বী শবক পুন্সমক লৈখোন্না খুজেং যৌনা থোজুনা অচং অওক্তা নুঙাইহন্দবা থোকহল্লি। নোং হাংখিবগা নাপীনা লেপ লেপমুক ৱাংনা হৌবজুনা তিল কাংগী শান্নফম ওইখি।

ইন্ফাল, মনিপুবি ৱাইহেদা যুম হায়বা অমগা ফাল পুননা (যুম + ফাল) হায়বা ৱাইহে অনিগী চুংশিল্লবা ৱাইহেদগী য়ুম্ফাল হায়নবসন্দগী লোষ্টে লাভুনা ইন্ফাল হায়না খংনখিবনি হায়নৈ। মৈতৈগী অশেংবা লায়বিক পুয়াগী ৱাফমদা

‘পোইবৈ তোননা মণিপুবগী নিংথৌ লৈতে হায়বা খঙলদুনা নিংথৌ ওইবগে
 খন্দুনা কংলাগী সনা ফম্বাল কাকবদা ইখঙ খংহৌদনা ইম্ববকপগী মতৌগুম্বা
 সনা ফম্বালগী ফানখোঙ তাননা ইম্ববকই। মতৌ অদু উবদা স্বায় মীযান্না
 পোইবৈতোনবু মবাইবক লৈতে নিংথৌ ওইবা যাদে হায়নখি। মবম অদুদগী কংলা
 কোনুংবু ইম্বফাল কৌনখি। অতোপ্লা অমনা গুংকনা পুৰৈবোম্ববু তাইবঙ
 খোঙদাকখো হায়দুনা লরাই পায়দুনা ইম্বুবগা গুংকদি লেঙদনা নুংফালখক্তা
 ফম্বদুনা তাইবঙ মালেম্বু গাক শেনখি। ইম্বুবদা গুংকগী নুংফলদি লেঙদে হায়দুনা
 নুংফান লৈবা মফম অদুবু ইম্বফাল (যুম্ফাল) কৌনখি।

ঙল্লিঙে মতমদি ইম্বফালগী যুম খুদিংমকী ইংখোলদা লফু পান্ধী, পুত্ৰ,
 রাপল, মমাং শঙ্কাই লৈবম্মী। যুমসু তুমনৌ ইনা কুপতুনা মৈতৈ যুমজাও হায়দুনা
 শান্নবম্মী। মতমগী অওম্বা মতুংইনা মদুগী ফজবা শক্তমশিংদু গুসিদি মাংত্রে। খুঙ্গংগী
 লমদমদা ফাওবা অহোংবা কয়া লাক্কে।

ইম্বফাল অমসুং অকোয়বগী ঈশিং নুংশি, অইং অশাগী ফিভম যান্না
 ফবা, লৈবাং লৈখনসুনা হৌবা মফমনি। অনিশুবা পৃথিবীগী লাজ্জাও হৌবমদাই,
 বৃটিশ বোয়েল ইঞ্জিনিয়াবশিংনা লম্বী থোং কননা শেমগৎলকখি। দিম্বাপুবদগী
 মণিপুব তাবা লম্বী শেমখি। লম্বী অসিবু মণিপুব বোদ হায়না খংনখি। লম্বী অসি
 ত্ৰেক অমাখকী লম্বীনি। ইঞ্জিন পানবা গাবি যান্না লৈবমদবনা শগোল তোংদুনা
 চংনবম্মী। পোৎচৈনা মনগাবিনচিংবদা হোম্ববম্মী।

কাংপোকপী যান্না ফজবা মফম অমনি হায়না বৃটিসনা শিংথাবম্মী। মফম
 অসিগী ফজবা, চিংশাং পবেংশিং অমদি মনা পুংলবা ফজববা উপাল কয়ানা
 লম্বীগী নাক যেংতা লৈতেংলি। লাপনা তামনা শন্দোকপ্তিবা অশংবা লম্বহাংশিং
 যেংবদা পুন্নিং হুনা ফজবম্মী। মফম অসি স্কোটলেন্দগী মফম অমগা যান্না মাম্নৈ
 হায়না বৃটিশ ওফিসাবশিংনা ইবম্মী। লম্বীগী মতাইদা হৌবিবা উজাওশিংবু মফম
 চানা চানা কনাগুম্বা অমগী খুংশেমদা থাবদৌনা লৈবি। উজাওশিং অদুগী মবক্তা
 ইম্বফালগী মায়কৈ তান্না চংশিল্লকপদা লৈতেম মান্নবা মফম যৌখিবা খংহৌদে।

ইং কুম্ভা ১৯৪২ গী মতমদা, মণিপুৰ লোমদগী কোহিমাবোমদা চংপা
মীওইশিং ব্টিস বোয়েল ইঞ্জিনিয়াবশিংনা কষ্টমবি ট্ৰাফিক হোল্ট নিচুগাবদা
তৌই। লৈবমলিবশিং অদুনা লম্বী অদুদা লাকপা মীপুম খুদিংমক্তা অহানবা হংবা
ব্ৰাহ্মসি নঙ কদায়দগী লাকপনো? ব্ৰাহ্মই অসিনি।

নোংমা নুপী অমা ট্ৰাফিক হোল্ট অসিদা থুংলখি। নুপী অসি আৰ্মী
ম্বেট্ৰোননি। মাগী ছুতি লৈবা মতমদা ইম্ফালদা লৈবা মবি-মতাগী য়ুমদা
কোয়কবনি। ছুতি লোয়ববনিনা ইম্ফাল থাদোক্তুনা ইন্দিয়াবোমদা হনবদা।
মঙোন্দা ব্ৰাহ্ম অসিমক হংখি।

ঐ ইম্ফালদগী লাকপনি। মহাক্সা খুমখি।

ও, ইম্ফাল কদায়দা লৈ? ঐখোয়সু মফমদুদা চংকদবনি। কয়াম
লাল্লী? ঐখোয় বেঙ্গলোবদগী লাকপা নুমীং তবানি ফাদ্ৰি।

পংলাপ লাপত্ৰে। নখোয়গী মাঙদা লৈবে।

যাল্লা নুংঙাই, ঐখোয় মফমদু তাননা চংকদবনি। মফমদু যৌববদি
ঐখোয় অৱাৰা কোক্লগনি। মফমদু কবম তৌই। মফমদু যৌববা
কান্দা কবি কবি উবা ফংগনি?

পৃথিৱীদা অপীকপা পেবেদাইজ অমা নঙনা উবা ফংগনি।

মণিপুৰ : তিল কাং, মল্ পানবা জিব অদুগীসু মথক্তা কবোঁকৈনচিংবা
মীশা চাবা শা কয়াসু লৈবা লমদমনি। মীশিং যাল্লমদবা, মী কুংনা তাবমদবা, উমং
ব্ৰামং মবাং কাযনা লৈবা মফম ওইবনা শা ঙা, তিল কাং কল্লি। অনিশুবা পৃথিৱীগী
লাঞ্জাও মতুংদগীদি বোম তোপকী মখোলনা শা কৈনচিংবা শা ঙাশিং নাথৈদুনা
চংনখিবদগী খবমথৈ শাফবকখি। লাল মমাঙদা, শিল্লংদা লৈবা ব্টিস
ওফিসাবশিংনা মণিপুবগী ৱাবি তৌবদা কবোঁকৈ থেংনবকপা, কবোঁকৈ হংপা,
ফাবগী ৱাবিদা তৌনৈ হায়। সাব জেমস জোনষ্টোনগী মচানুপা অনিসু মণিপুবদা
চংলুবগা হল্লকপদা নখোয়দি মণিপুবদা কবি কবি তৌবকই হায়না হংবদা মচানুপা
অহলদুনা কবোঁকৈ অনি ফাবকই হায়না ফাগী তৌনবগী ৱাবিসু লৈ।

নোংঙানবদগী নুমিং তাবা ফাওবা নুংতিগী মী পুনফম হায়ববদি কংলা
কোংগী নোংচুপ পাংনা লৈবিবা সনা কৈথেলনি। নুপীশিংনা মকোক্তা থুম্মোক

অমদা, মনা মশিং মখল কয়া কয়া পুদুনা সনা কৈথেলদা কাবকখি। ফনেক ফিদোন চিংখৎতুনা তুংগী শমলাংনা শমূল পুনশিন্দুনা অঙাং পোবগা লাকপসু য়াওবি। নুপীশিংগী হোৎনবা কনবা, নোংমগী চাবা নোংখন্নবা হোৎনবকপা, সুবা নোন্না কনবা অদু মশাদা লোয়নজবকপা গুন অমনি।

নুপাশিংদি নেমতক তৌবদুনা মশা ফুলৈনৈ। অতৌবা ফৈজোম ফুবিং নিংখিনা নাননা শেং চাই। অইংবা মতমদি অকম্বা ফিনা ইনশিল্লি। নোংজু থাগী মতমদি ছাতিন অমদি ইথা থাদোক্তে। নুপা অযান্ননা ছতিন পায়নৈ। খুদাং ঘবি শিবা, সাইকল তোংদুনা লাকপা মীওইশিং, শেল পাযবা ইনাক খুনবা মীওইনি হাযনা খন্নৈ। কনা অমত্তগী অনিংবা অপান্নগী মখা পোননা লৈতে। থকসি খাসি, তৌফম থোকপা, নুপী অঙাং মথক থোংবা, মখা থাবদা, খৌগনলোন ফজনা উৎনৈ। নুপাশিং জুরাবদা যান্না ঙাওজৈ। শান্ন বোৎনবদা থরাই য়াওই। তুবেল মপান্দগী হিদিন তাফমদা নুপীশিংনা পুন্নপ পুন্নপ থোবক্কগা ফিসু-ফিজাম তৌদুনা লুনা নাননা লৈনবা হোৎনৈ।

সনা কৈথেল, পোং-চৈ যোনবদা নত্তনা মণিপুবগী কাচিন কোযাদা থোল্লিবা খৌদোক রাথোকশিংগী পাউ তাফম, ফংফমনি। লোযা লমদগী লাকপা নুপী চাম্মা চাম্মনা মফম অসিদা লম লমগী অনৌ অপেন কয়া পুবকপদা নত্তনা লৈবাক অসিগী লৈঙাকলোন্দা অনৌবা মাযওন চুন্দা কৈথেলনা মক ওইবা খৌদাং লৌদুনা লাকই।

মৈতৈ পাঙল অমদি চিংগী মীওইশিংনা যেন, ঙানু কৈথেলগী নাকনগী মফম অমদা যোল্লি। মৈতৈ নুপীশিংনা লৌজি লোযা শিনবা থুংনা কৈথেলদা য়োয়নবা মনা মশিং, কুম অমগী পোংথোক, অনৌ-অপেন খোন্না চংলি।

কৈথেলদা নুংতিগী হুই যোনবা মফম অমসু লৈ। যোল্লিবা হুইশিংদু অযান্ননা চাননবনি। হুইশিং অসি মঙক্তা খৌবি থুবগা ফিট অহুম মবি শাংবা উতোং অমদা খৌবীদু ফাওদোকহল্লগা চিংদুনা পুবকই। রাগী উতোং শিজিন্নবিবদু হুই পুবিবা মীওই অদুদা হাযগৎলগা চিকপা উমদনবা অমদি খৌবিদু চিকখৎতনবনি। মসিবু হুইগং থাংবা হাযনা খংনৈ। মতমদুদা মৈতৈশিংদি হুই চানবমদে।

কৈথেলগী নাকন্দা চংলিবা লম্বীদুগী মতাইদা অঙৌবা মচু তৈবা বিলদিং
 অমা লৈ। বিলদিংদুদা ফিবোলগী দুকান, বেঞ্চ, ইন্দিয়াগী ফুবিং তুবশিং, অমদি
 ইন্দিয়ান বেস্তোবা অমসু লৈ। অদুঙৈগী মতমদা উবিবা ইম্ফালগী শক্তম অসি
 যাম্মা নুংঙাইবা অমদি অঙকপা মখলগী সংসাব অমনি। লমদম অসিগী ব্রায়েল
 কাংলোনসু তোপ তোম্মা মখল অমনি। বৃটিস লাকপদগী অহোংবা খবদি লাকখি।
 মীহাং মীপুনগী থবক্তা চেন্নবশিং খৌবি যাম্দুনা হাংপগী খৌওং অসি বৃটিসনা
 হৌদোক্লম্বনি। বৃটিস লাকত্রিঙৈ মমাঙদদি মীহাংপা মীওইশিং শিবগী চৈবাক
 পীববসু মখল অমনি। নুপীশিংদদি শিবগী চৈবাক পীববমদে। মীহাং মীপুনগী
 খৌদোক ব্রাথোক্তা চেন্নবা নুপীশিংদা পীবা চৈবাক্তি, মবাল লৈববা নুপী অদু
 মীযাম তিনবা কৈথেলগী মফম অমদা মীযাম উনবা ফম্পাক অমা শাদুনা থম্মী।
 ফম্পাক অদুগী মখক্তা মবাল লৈববী নুপী অদু পুখৎতুনা মফি মবোল লৌথোক্লগা
 খ্বাংদগী খব চোছবপ তৌনা ফি অমনা পুনশিল্লি। থবাক্তী শক্কু অঙাংবা মচুগী
 পিতা অমনা কুপশিল্লি। অযুক অঙনবদগী নুমীং তাবা ফাওবা লেপহন্দুনা থমলগা
 মনাক্তা লেপলিবা নিংখৌগী মীওই অদুনা নুপী অদুগী মবালশিং অদু অচং অওক
 অমদি তিল্লিবশিংদা খংনবা তানবা লাউথোকই। অচং-অওকশিংনা মতিন
 শিংচিল্লম্বা অমদি ফত্তবা পোংনা থাজিনলম্বা তৌই।

মীহাংপা নুপাশিংদা পীববিবা শিবগী চৈবাক অসি অর্যাবগী মশক্লি। মী
 হাংলুবে হাযবগী মতিক চাবা প্রমান ফংলবা, ইম্ফালগী খাবোমদা মাইল ৪০
 বোম লাপনা লৈবা শুগনু ফাওবা মখেংনা চেলহল্লি। শুগনু হাযবা রাইহেসি
 মৈতৈ রাইহেদা 'শোক্কনু' হাযবা রাইহেদগী লোনথৈ লাঙুনা শুগনু হাযখিবনি হাযনৈ।
 'শোক্কনু' হাযবগী মবমদি মফম অসিদা শিবগী চৈবাক পীবা অমদি মীওইশিং অদু
 অর্যামদা তাবদগী মফম অসি শোক্কনু মবাল লৈবা থবক তৌগনু হাযবনি। মবাল
 লৈববা, শিবগী চৈবাক ফংলবা নুপা অদুনা সনা কৈথেলদগী সুগনু ফাওবা
 নিংখৌগী মনাইশিংনা শেমদুনা চেলহল্লি। নিংখৌগী মনাই শগোল তোংবশিং
 অদুনা চেল্লিবা নুপাদুগী মবালশিং মীযাম তানবা লাউ লাউদুনা চংলি। লম্বীদা
 লৈবিবা খুল খুলশিংগী মীওইশিং থোবকলগা নুঙনা থাবা ফুবনচিংবা তৌই।
 অসুম তৌদুনা শুগনু যৌবা ফাওবা চেলহল্লি। শুগনু যৌববা মতমদা হাননা

তৌদুনা থমলবা কোম অমদা কুমথহল্লাগা মবেংবান ফাওবা ফুমজিল্লি। লিখংলিবা মকোজুদা নিংথৌগী মীহাংপা (শঙলিংবা) অদুনা উতুপনা থোমলগা হাংলি। মীহাংপগী চৈবাক অসি মতৌ অসুয়া পীবন্দী। মীহাংপা অদুনা মাইল নিফু চেহ্লগা লৈবিবা মফম অদু শোকুনু হায়না খংনবন্দগী হৌজিক্লা মফম অসি শুগনু হায়না কৌনখিবনি হায়।

নিংথৌগী মাইচৌ শকনাইববা গোনোক থেঞ্জা হায়না খংনবা অমা লৈবন্দী হায়। মাইচৌ থেঞ্জানা কোনুংদা যত্রা হুনবদা পুংফম চুল্লবদি সনাগী থম্বাল শাংকনি হায়না লাউথোকখি। নিংথৌনসু থাজুদুনা যত্রা হুলহনখি। পুংফম খবা শোয়বদগী সনাগী থম্বাল শাংলকতবদগী সুগনুদা লোয় থাখি হায়বগী থৌদোক অমসু থোকখি।

মণিপুবদা ইহান হানবা মীকোক থিবা অসি ইং ১৮৮১ দগী পাংথোকপা হৌখি। মীকোক থিবা অদুদা লৈখিবা মণিপুবিংশিংগী মশিং অসি ২,২১,০৭০ নি। মথংগী মীকোক থিবা ইং ১৮৯১ দা পাঙথোকখি। লায়বক থিবদি মদুগী ঈ-পাউ, বেকোর্দ চে চাং পুন্মমক লালনা মবম ওইদুনা মাঙ তাকখিবদগী ফংবা ওমখিদ্ৰে। ইং ১৯০১ দা মীকোক থিবদদি ২,৮৪,৪৬৫ ওইখি। চহি ২০ গী মতুংদা চাদা ২৮ ৬১ খক হেনগংখি। মতম অদুদদি মণিপুব, পৃথিবীগী মফম অমঙগা শমনদবা তোঙানবা লম অমা ওইবন্দী। মতমদুগী মীকোক থিবদা লৈখিবা মীশিং অসি লমদম অসিগী লৈহাওদা পোকচবা যানশিল্লদিবা ঈপাচাশিংনি। মীকোক থিবা অদুদা জৈন ৮ (ললোন ইতিক তৌবা) বুদ্ধিষ্ট ১৪৫ (নেপালিনা অযান্হা) খৃষ্টিয়ান ৪৫ খক লৈবমখি।

মণিপুবিংশিং অসি মশা নানবা, থবক্তা হৈথৌই শিংথৌইবা মীওইনি। লৌউ-শিংউবনা মকওইবা শিনফম ওইববসু তোঙান তোঙানবা খুংশা হৈবগী অমদি ফিশা লোনশাগী থবকসু তৌবন্দী। শাবিবা ফিশিং অদু লমদম অসিগা চানবা মওংদা শাই। ফি শানবা লংশিং মপান্দগী লৌবমদে অকোয়বদা লৈববা চীংশিংদা লংশিং পান্ধী থাদুনা মদুদগী লংনাইবগা ফিশা লোনশাগী থবক তৌই। লংশিং থাবা অমদি ফিশা লোনশাগী থবক তৌবন্দা অদু মযাং কববাবর্রালাশিংনা

মপান্দগী অনন্থা, ফজ ফজববা মখল কমাগী ফিবোলশিং পুশিল্লকখি। মসিনা মণিপুবগী ফিশা লোনশাগী থবক্তা থমাইশিল্লকপদগী মুংনবগী মবম ওইবকখি। মতম অদুদগী হৌনা কপত্রেংগী মখোল মমী শাম্বা হৌবকত্রে। লৈবক খুদিং, যুমথোং খুদিং তাবম্বা কপত্রেংগী খোঞ্জেল নাথৈত্রে। কপত্রেং কবিনো হাযবা নহা ওইবিবশিংনা হৌজিষ্টি খংনত্রে।

মমাংগৈগী মতমদসু মুগা তিল মহুম অসি হঞ্জিনবী অমদি লৈমবেল হাযদুনা অনি থোক্কা মণিপুবদসু ফংলম্মী। মৈতৈশিংনা মুগা ফি ফজনা নাননা শাবা ওম্মী। অসামগী ইবি অমদি বেঞ্জলগী টসব সিঙ্ক অদুগা মাম্লে। লৈমবেল হাযবিবা অসিনা হঞ্জিনবীদগী য়াল্লা হেননা ফৈ। অসিগুম্বা মমল যামলবা ফিবোলশিং অসি নিংথৌনা শাদা লান্দা হৈথোই শিংথোইবা, মতিং মথৌনা লৈবা ওফিসাবশিংদা মনা নংত্রগা খুদোল ওইনা পীনবম্মী। ফিবোল শাবদা নঙনা, সনা শাবা, যোৎসুবা, ফক, থুমোক, উ সুবা মখল কমাগী লৈতেংগী পোৎ-চৈশিং শেম শাদুনা মশানা মশাবু শেস্তোক লম্বীদা মবোমদোম লেপচনবা হোৎনবম্মী।

মণিপুবিশিং অসি মপুকচেল শেংবা, থাজবা যাবা মীওইশিংনি। জেলদা মীয়াং তাদুনা লৈববা মীওইশিং, তিল-কাং, লায়না তিনা কমা ঙাকথোক্কা, অমোং অকায ফক্তা হাওদি শেংদোক শেংজিন তৌহল্লি। জেলগী সিফাই অমনা মীওয তবাবোম খোংবাল লুকলাং শেংদোক্কা পুবকখি। মখোয তবাবোম শেমবিবসি নোংমৈ পায়বা শিফাই অমখক্তননি। বন্দিশিং অদুনা অমোং অকায শেংদোকপা লোইবগা হল্লকপদা সিফাই অদুগী নোংমৈ অদু বন্দি অমদা পাইহল্লি। সিফাই অদুনা মনগাবি অমদা তোংলগা জেল যৌনবা চৎখি। জেলগী থোঙ্গালদা সিফাই অদুনা বন্দিশিং অদু লাকপা ঙাইদুনা লৈখি।

মণিপুবগা বম্মাগা ওমথৈগী চযেৎনবসি ওল্লিঙৈ মতমদগী লাক্কে। চযেৎনবা অসি লোয়শিল্লবা বৃটিস সবকাবনা ইং ১৮৮১-৮২ দা কম্মীসন অমা শেমদুনা লৈখায় তাথোক্কা হোৎনখি। কম্মীসন অসিগী কম্মিসনাবনা পোলিটিকেল এজেন্ট কর্নেল জোনষ্টোনবু হাপখি। বম্মাগী মাযকৈদনা আব

কাযবে কৌবা অমনা ব্টিস বৰ্ম্মাগী কস্মীসনগী লুচিংবা ওইখি। কস্মীসন অসিদা দাক্তব, বোটানিস অমদি লম কযাদা হৈথোই শিংথোইববা কযাসু শকক য়াখি। টিম অসিবু ঙাকশেন্নবা ১২শুবা খেনাট-ই-ঘিলজা বেজিমেষ্টকী সিফাই ২০০ লেফটেনেণ্ট এনজেলেসগী কযান্দ মখাদা লোয়নখি। মণিপুবগী মায়কৈদসু নিংখোনা মাগী মীনিষ্টব মেজব বলবামসু কস্মীসন অদুদা যাওহনখি।

ঙমথৈ পবিং খংদোক্লবগী থিজিন হ্মজিনবা অসি মপুং ফাবা অমা ওইনবা চেকশিননা হোৎনখি। কাংবু অমনা অৱাং থংবা মায়কৈ লোমদা চৎলগা নোংপোক পাংনা চত্ৰিক থানা ফাওদুনা চৎপা, অমনা কোংখাং থানাদগী হৌবগা মখোবোমদা সৰ্ভে তৌবা অসিনি। অকোনবগী পাটি অসিনা কৰ্নেল জোনষ্টোননা লুচিংদুনা ইং ১৮৮১ গী দিশেশ্বব ১০ থাংজ নুমিতগী হৌদুনা মণিপুবগী ঙমথৈগী মতাংদা চপ চাবা অমা খংদোক্লবা হোৎনখি। সৰ্ভেগী বিপোর্ট অদুদা চয়েৎনবা কযামকম থোকখি। বৰ্ম্মাগী অথবিত্তিগা কৰ্নেল জোনষ্টোনগা হঞ্জিন হঞ্জিন ফস্মীল্লববা মতুংদা মণিপুব অমদি বৰ্ম্মাগী লম খায়দোক্লবা অসিগী মতাংদা সমআপ অমা তৌখি।

ভাবনা শাবা ‘পেন্সবটন লাইন’ হায়না খঙনবিবা অসি মেপতা লাননা য়েক্লে। মদুদি ইং ১৮৩৪ দা তৌনখিবা বৰ্ম্মা অমদি মণিপুবগী চুক্তি অদুগী মতুংইল্লা কবো তম্পাক মণিপুবদা শিল্লবা অসি যাওবগা মণিপুবগী ঙমথৈ ওইবা হায়না কস্মিসননা য়াল্লবা অমা পুবকখি। ঙমথৈ অসি নোংপোক্তা মালাই চীংশাং কোংখাং থনাদগী মাইল খবগী অবাপ্পদা লৈবিবা নমাই তুবেলদগী তনাই তুবেল ফাওবা লৈবিবা জগাদা ঙমথৈগী উচুক যুংদুনা ঙমথৈগী লম্বী শেন্সা ফাওবা য়াল্লখি।

ঙমথৈ যাথোকপা অসি বৰ্ম্মাগী অথবিত্তিনদি যানিংদে। যাংথোকখিবা অসিনা অফবা মায়কৈ অমবোমদদি মায় ওনশিনখি। বৰ্ম্মাগীনি মণিপুবগীনি খংদনা লৈবস্বা, বৰ্ম্মানসু ঙাইহাক লৈতনা য়ৈখায় থিনগায়বা, ওংপী নৈবীবস্বা চছাদ খুন ঙমথৈ যাংথোকখিবা মতুংদদি নুংঙাইনা তুস্বা ফংদুনা মণিপুবগী প্রজা ওইনা চনিং তানা লৈখি।

পাক চাউনা লৈবস্থা মণিপুৰ গুসিদি জ্বাৰ কিলোমিটৰ ২২, ৩২৭ কী
পাকচাউবদা গুইবে। মসিসু য়ং য়ং লাওনা জ্বাৰ কিলোমিটৰ ২৯ মাংস্ৰবা মতুং
দনি। মসি কনানসু কবিসু হায়নদে। মতাং অসিদা নুংগুইবা ব্ৰাবি হায়গদ্রা,
খৌদোক হায়গদ্রা, অশেংবা থোকখিবা অমদি লৈবে। বস্মাংগা মণিপুৰগা তায়নবা
গুম্খৈ পৰিৎদা, মণিপুৰবোম থংবা মাযকৈদা লৈবা মোলচাম খুলগী মনাক্তা
ফৈসেঞ্জাং কৌবা খুল অমা লৈ। খুল অসিগী লুচিংবা যামখুথাং হাওকিপ ময়ামদি
মামথং হায়না কৌনৈ। বস্মাংগী সিমাইনা ফানবা কোযতান তানবিবা মীশক্লি।
মহাক ফৈশেঞ্জাং খুলগী চিফনি (১৯৯১)। মণিপুৰগী লম বস্মাংনা
লৌশিনিখিগদৌবা অমদি গুম্খৈগী উচুক মাঙখিবগী মতাংদা বস্মাংগা যান্না
মুক্লখিবা মীশক্লি। মসিনা মবম গুইবগা মহাক মবমদম ফৈশেঞ্জাংদা লৈবা গুম্খিদি।

মণিপুৰগী গুম্খৈগী উচুক ৬৬শুবা অসি তুইবাং খুলগী মনাক্তা যুংলম্মী।
ইং ১৯৬৬-৬৭ তা ইন্দিয়া সবকাবগী সৰ্ভে টিম অমা লাক্তুনা গুম্খৈগী লম
ওনবদা তুইবাং খুল অসি মণিপুৰবোমদা যাওখি। তুইবাং খুলগী মীওইশিংনদি
বস্মাংনি হায়দুনা খুন্দাবগা ইন্দিয়া ওইবম্বদগী গুম্খৈগী উচুক ৬৬ অসি মাংহনখি।
তুইবাং খুলদা খুন্দাবিবা কুকিশিং অসি মণিপুৰদগী চেল্লক্কা খুন্দাখিবনি।

তেংনৌপলগী জিবোদগী নিউ সোমতাল তাবা লম্মীগী মতাইদা
শেলকোন হায়বা খুল অমা লৈ। খুল অসিদা বাইতে কাংলুপনা নম্মা খুন্দাবম্মী।
অতোপ্লা মফমদগী লাকপা কুকি কাংলুপ (যুন্মাক মান্দব) অমসু লাক্তুনা
লমদাংচাবা য়েংলগা শেলকোন্দা নৌনা খুন্দাবখি। লম্মীগী মতাংদা হাননা লৈবস্থা
বাইতে কাঙবুগা নৌনা লাকপশিংগা ইং ১৯৫৩ অদুৰাইদা খুং থোক্লখি। খুং
থোক্লবা অদুদা মীশি মীনা যাওবকপদগী বাইতে কাংবু অদু খুল থাদোক্তুনা বস্মাংদা
খুন্দাজকবগে হায়দুনা তুইবাং তুবেলগী মনাক্তা তুবেলগী মমীং নৌদুনা তুইবাং
হায়না খুল শেমখি। খুল অসি বস্মাংগী গুম্খৈ মনুংলা, ইন্দিয়াগীবা হায়বদু
খুন্দাবিখিংনা খংজবমদে। ইন্দিয়াগী সৰ্ভে টিমনা তুইবাং ইন্দিয়াগী মনুং চনবা
খুলনি। গুম্খৈ উচুক ৬৬শুবা লৈবিবা অসিনা লেংদ্রবা শক্ষিনি হায়না পুথোকখি।
বস্মাংনি হায়না খুন্দাকবা বাইতে কাংবুনা ইন্দিয়া ওইবম্বদগী গুম্খৈগী উচুক
৬৬শুবা অসি মাংহনখি। মণিপুৰগী গুম্খৈ মনুংদা লৈববসু তুইবাং খুলগী

খুলমীশিংনা বৰ্ম্মাগী সিতিজন অমা ওইবগী চপ চাবা হৌদাং অদু ইং ১৯৯০ দা
পাংথোকখিবা বৰ্ম্মাগী জেনেবেল মীখলদা ভোট খাদবা য়াহনখিবা অদুনা ওইখি।
মণিপুৰগী লম পুদুনা মীবমদা তিনখি। ওসিদি লম মচেং মচেং মাঙখিদুনা
মণিপুৰগী লম স্কায়াব কিলোমিটব ২২,৩২৭ খজা ডাইহৌবে।

উমোরোক

টেবলদগী হেননা পাকপা মণিপূব ম্বেপ অদু ফাজোক্তুনা ঐখোয পুননা য়েংমীলৈ। সূর্যমনি (মেগনিফাইয়িং) গলাসতু পায়দুনা অকুপ অকুপ্পা থাবিবা ময়ামদু উনবা হোংনখি। কবিগুস্তা অমা কুপনা য়েংনিংবদা যাওদবনা উবা ফংখিদে। মসি ঐখোযগী অশোনবা, থিজিনবা অমদি খংবা রাংপনা ওইবম্বা যাই। অখং অহৈদি যান্না লৈবে। কুপনা হেক থিগংলুবদা অশোযবা অহোবা ময়ান্না পীক থল্লি। মসি কৈদৌকগবনো, খংলবসিমক্তদা ইদুনা থমলুদুনা হাযবগী রাখল্লোনসু ওইবমগদ্রা? ম্বেপ অমদি লাইবিত্তা মপুং ফানা থিবা ফংলকত্রবদা অখংবা মী থিবা হাযবসি ময়েক্লা তাবনি। ঐখোয, তিল্লবা মকপ মপাং অমা অনি পুনশিল্লগা ইম্ফাল তুবেলগী হৌবকফম কদাযদগীনো? মসি চংলুবা কনা কনা লৈ হাযদুনা উপনা লৈবা উনা লোংথোক্তুনা, লোংনা লৈবা উনা উপশিন্দুনা থিথি। মকপ অমনা, মণিপূব মাউন্টেনিয়াবিং অমদি ত্রেকিং এসোসিয়েসনগী মকপ অমা লৈ মদু হৌবগা তান্নবসি, মখোযদি এক্সপীদিসন চংলুববনি। মদুনা ফবে, মখোযদি খংলমগনি।

এসোসিয়েসনগী মকপ অনি ঐখোয মবি পুননা তক্ক ফম্মীলবে। রাবি রাতাই শামিলবে। নুংঙাইবা ঙাজুনি, রাবি ফজবে, হবাওবে, ঙাওবে, নুমীং লেপলে। নোংমা নিনিতা ঙাযশিল্লক্লে। অসুক চিববা তঞ্জা অসিদা মকপ অনি অমদি হোয়নি মাযনি হাযবকখিদ্রে। উন্নবসু ফংখিদ্রে। অসুমনা হুং-ফেং তৌখিনি হাযবদি কনানা খঙলুনি। হৌজিত্তি ঐখোয মবিদা ঙাযবে। শোযদনা চংলগনি।

ইস্ফাল তুবেলগী হৌবকফম উবা ফংলগনি। রাখলদা নুংঙাইবা পোকখি।
নুংঙাইবা রাখলগী মংলান কয়া শাগৎখি।

ইস্ফাল তুবেল মণিপুবগী মকওইবা তুবেলশিংগী মনুংদা অমনি। তুবেল
অসি ঐঙোন্দা যাম্বা খংনিংবা উনিংবা অমা ফাওবকখি। তুবেল অসিগী
হৌবকফমদগী মমৈ ফাওবা চংপা হায়বসি অবায়বা থবক অমদি নত্তে। খোংবু
অমদি শেম্বা তাবনি। হৌজিক্কী ওইবিবা মণিপুবগী ইবাং মতাসিদা লম
চংথোকনিংবা, মকওইনা মণিপুব মনুংদা কনাসু লৈতে। চংত্রিঙৈগী মমাংদদি
যাম্বা চংনিংবগী মতৌ উংলদুনা চংশি চংশি হায়না হৌ হৌ চোংলমলগা
চংলমদাইদা হোয়নি মাইনি হায়দনা তুমীননা মরা মপাউ ফাওবা তাদনা লৈখিবসু
কোঙ্গায়নি। মসিদনি শাগংলুবা রাখল ময়াম অমা মাংখিদুনা বি পি হায়গৎলিবসি।
উচিন নাচিননা, ঐ ইশামক, মজি, পিতম, ভক্তা ঐখোয় মবি শোয়দবী হায়দুনা
লেপনবে।

ইং কুমজা ২০০৯ গী ফেব্রুৱাৰি ১৩ ইবাই নুমীংনি। ঐখোয় মবি,
ইস্ফাল তুবেলগী হৌবকফম বোলেন পাং যৌনবা চংপগী লম্মীং তুমীং খংবা
অমদি লমজিং লমতাকপীনবা খুলগী মী থিকখিসি হায়দুনা ঐখোয় মবি
কাংপোকপী সবদিতিজনগী মনুং চনবা চঙৌবুং তাননা চংখি। খুলাকপা যুমদা
চংলগা ইস্ফাল তুবেলগী হৌবকফম বোলেন পাং চংপগী ৱাবি শান্নখি।
ঐখোয়গী ৱাদু তাবগা খুলাকপনা হায়বকই -

এ মদুদি বোলেন হঙ্গং হন্দা চংপা মী লৈ, মদু কৌবীগে মাগা ৱাবি
শাউ।

খুলাকপনা মী থাদুনা নুপাদু কৌকনবা হায়খি।

ইচাশিংদি কবি মফমদগীনো? -খুলাকপনা হংলকখি।

ইস্ফালদগীনি ইপা। -ঐখোয়গী পাউখুমনি।

বোলেনপাং চংলগা কবি তৌগনি?

ইস্ফাল তুবেলগী হৌবকফম পাং অদু য়েংনিংবগীনিদা।

ও, অদু ওইববদি কৌত্রিবা নুপাদু লাক্সগা লোয়না খঙলগনি।

মাগী খুলসু বোলেন্দগীনি, চঙৌবুংদা হোংলক্সগা লৈবনি। মাদি তোয়না বোলেন্দা চংপনি।

ঐখোয নুংঙাইবা ফাওইখি। বোলেন পাং য়ৌনবগী তাজ্জা অমা লাইনা পীৰীগদৌবে।

তাজ্জাসিদা খুন্সাকপনা কৌহনখিবা মীওইদু ঐখোযগী নাক্সা থুংলবে।
মাবু উবদা খুন্সাকপনা হায।'

মহাক্সি, মাগা রাবি শাল্লবো।

চংলক্সিবা মীওইদু মবেপ রাংই। মযাং কংতক তৌই, মীয়াই চল্লে।
মবেংবান্দা নাংকী ফি অমা যাল্লি, মদুনা মখোযগী ফুকপকী শক্তম ঙাকই। শেংলি
চাবিবা ফিবোলদুদি, নিংথমথা ওইবগা, ঈশিং মায়শিংগী অরাবা লৈবনা কবি
খাদগী শুবক্তবনো খংদ্রে। ফিশিংদুগী অশেংবা মচু ঐখোয হাযবা ঙমলবোই।
মাবু মুননা যেংলগা ঐনা রা হৌদোকই।

ঐখোয বোলেন পাং চংলগা মফমদু যেংনিংবনি। কমদৌবগা মফমদু
যৌবা ঙমগদগে?

এ, মদুদি গাবিনা চংপা যাইনা। চীংথক ফাওবা গাবি লম্বী লৈবে।
রানিংঙাই ওইদ্রেদা।

ঐখোযবু লমজিংবীবা ঙমগনিকো?

ঙমগনি, ঐসু চংনিংদুনা লৈবা কুইববনি। কুইত্রে চংখিদবা।

যাল্লা নুংঙাইবে, ঐখোয নোংমাইজিং ফেবুরাবি ১৫ সিদা লাক্সগেকো।
যাইনে। মাগী হবাওবা পাউখুমনি।

গাবিনা চংপা যাই হাযবদুদা, অঙম্বা চীং কাবগা চংকনি খল্লম্বা, চীংগী
অকা অকুমদা রাগদৌবশিংদু স্বাই মাংখি। খোঙনা চংপদগীদি গাবিনা চংপনা
স্বাইদগী হেননা ফবে। মহৌশা সুন্দ্রংগী পাউদা (ফাগী কসেট) হাযখিবা খোঙনা
হিমালয় কাগদৌবগী শক্ক হেলিকোপ্টবনা মীনিট মঙাদা যৌবনা হেমা ফে।

হায়বদু নিংশিংলকই। অকস্মা অরাবশিংদু পুমকোক কোকখি। ঐখোয়
 চংমীল্লবিবশিংদু গাবিনা চংপা য়াই হায়বদুদা নুংঙাইবা ফাওনখি। ইপা
 খুল্লাকপদুগা নুপা অদুগা লেপনবিবা নুমীং অদুদা ওস্তানা লাক্লগে হায়না ব্রা
 তুপথোক্লবগা মোন্দা নুংঙাইনা হল্পক্লে। খোংচং অসিগী মায় পাক্কদবগী মমী
 উবকপা হায়বসিসু খুংনুংঙাই অমনি। গাবিনা চংকনি হায়বদুদা স্বাইদগী
 হবাউবিবসি ভক্তনি। মহাক চাংদি লায়বদুনা লৈপুং অচৌবা ফাওবা উবদা হুমাং
 কাংবা মীশক্লি। অযুক্কী পুং ১১ বোম তাবে। চঙৌবুংদগী কাংপোকপী যৌবকপদা।
 সিদগী খবা থেংজিনত্রবদি চাক ঈশিংগী ফবক তাগদবা মাল্লি, অদুনা
 কাংপোকপীদা চাক চাথোকখিবনা ফগদবা মাল্লি, ঐনা খনখি।

স্বাইদা চাক চাথোকখিসিনা!

যাম্মা ফবা রানিনে, ওস্তোকা জ্ঞান তাইদা। মঙ্গিনা ফাগী তৌবদুনা
 হায়বকখি।

প্রসাদিনা পহেলে, হায়নবিবনিদনা

কাংপোকপী বজাবগী শবকী নোংপোক থংবদা লৈবিবা বাইস বিবি
 হোতেলদা কাংৎলে। মী হায়ফেং যাম্মা চাক চাবম্মী। ঐনা খল্লি, মনম খবা
 লৈবা চাক হোতেল ওইবা তাই। ইম্ফালদা হায়বগনা পোলোগ্রাউন্ড মনিংগী
 ঐজ্ঞা যাইমগী হোটেল, পবেং লেপলগা ঙাইনবদু নিংশিংলকই। ঙাইহাক ঙাইবগা
 ঐখোয় মঙা গাবি দ্রাইভবগা পুননা অহাংবা টেবল অমদা ফমথবে। চংমীল্লবিবা
 প্রিতম থাদৌ মবোল খংই। ঙাংবা ফজনা ওম্মী। কবি স্কুলদা তমলকপনো, ওজ্ঞানা
 কনানো হায়বা মদুমদি খংদ্রে। কুকিশিংনা ঙাংনবিবা অদুগুয়া খপলগা ঙাংদ্রবসু
 মওং মাননা, ঙাংবদু তাবদদি নুংঙাইবে। কবি হায়নবিবনো হায়বদুদি খংদে।
 প্রিতমনা থাদৌ মবোলদু ফেং ফেং মঙা তবাদং লৈশিনখি। ঐখোয়দি চাক
 পুথোবকউ হায়বিবোই খল্লুই - অদুগদি হোতেল ফল্লিবী নুপীদু থোবক্লগা থোঙনাও
 মযাদা লেপলগা মখুং থিন্দুনা কবি কবিনো খবা ঙাংনখি। হৌনক্বা তৌদনা
 ঐখোয় মবিনা চপ মাননা হায়দোকখি,

কবিনো হায়নবিদুবো"

হো, খংদদি তুমীন লৈবো, অখঙবা ঐ ঙাংনবগে। প্রিতমনা মুকলপ
হাযবকখি।

মীগী মচাদি নুংঙাইবিনিদা, পৃথিবীগী লোল সূনা খংবনিদা।

অঙাং ওইবিঙেদদি, লাইবিক তন্মু হাযনা থাংগা থ্রি কাস্তী শাল্লদুনা,
খোংবান লুকলাংদা ইশিতুনা লৈদো, অদুনা কদাইদগী খংগনি।’
প্রিতমনা ফাগি তৌবকই।

ঐখোয পুননা অমুক্তদা হৌনা নোকথোকখি। হোতেলগী নুপীদুনা খোন
খবা রাংলপনা হাযবকই,

যাবে যাবে চাক চাবো।

চাক থাংদোবকপদা মোবোক অতেকপা খবা হাপলগা পীবকই।

মোবোক অতেকপসিনা যাবোই, উ মোবোক অছম মবি পীবকউ।
প্রিতমনা থরাই তানা হাযখি।

উমোবোক খবা শোযবগা পীবকখি।

মসিনা যাবোইনে।

প্রিতম উ-মোবোক চাবদা হালেংদবা মীনি। উ মোবোকা ইকাইবা
শাবামি। অমুকী তল চাবদা উ মোবোক মবি মঙা চাবদা শি লাউদবা মীনি।
মোবোক অতেকপগী বাদি তেঙ্কোট অনিনা কৈদৌকনি। মোবোকসিদা ওন্তোকা
পামজনা চাংবা, অদুনা মীগী মমীং উ-মোবোক হাযবগনা ঐখোযগী মবক্তা
হেননা খংনবা হেল্লি। মহাক ফুট মবি মখাযবোমতমক রাংই। মশা পাই। নুংশিং
অকনবা লাকপদা মীগী মকমদা লৈশিল্লগা থাংই। নেমজববসু মশা খবা ফবা
মাল্লবা ফুবিং খোংপ্রাউ অমা নংত্রগা অনি যেপলগা শেংলি। নিংখৌ মনাই
পীবকপা চাউত্রা য়েংউ হাযবদু ইতাউ উমোবোক্তা চপচানা থোকই। মহাক্সা

উশিংপা মী লৈতে। মবিলসু ফৰা মকপ মপাংগীদমক্তা মাংজিল থাদুনা হোংচিনবা, মবিল লৈবা মীদানি। মানা হৈনদে, হাউতে হায়বা চিঞ্জাক লৈতে। পীবিমথৈ তকশিল্লি, কালৈসু ফজনা অদুমক লৌখংলি। ওমলবোই খাল্লসি হায়ববসু, অঙম্বদা হৈথববু অদুম চেম্বজগদবনি হায়দুনা ফাগি তৌগনবা মীদানি। মী পীকপগী মতিক কোকসু লৈ। তিন্নখিবা মোট চান্নখিবা মীগীদমক্তাদি চেম্বদা মীওইনি।

প্ৰিতম ঐথোয়গী মবক্তা ওসিদি লৈত্ৰে। মপুগী শিস্তা পাংথোকপা লোযবমদনা, নোংদমখিবা নুমীং অমনা মাগা মতম কুইনা লোযনৌ হায়বদু তমলমদ্রে। অদুবু মানা লিবম্বা যান্না নোক্ৰিংবা ৰাবি অমদি মীযাম খংনা তমথোকলগে।

নোংমা প্ৰিতম পুলিসনা ফাবা লাকপদা কদাইদা লোংসিগে হায়না হোংনবিঙৈদা পুলিস যৌশিল্লকপনা হাজিলকখি। মসিদি কান্নববোই হায়দুনা মাগী নুপীগী নঙ্গন্দা নাহোং শাবগা পোবগা অঙাং শাদুনা লোংখিবদা নাহ্ৰোকহৌবগী ৰাবি লিবমখি। মহাক হায়নবা শোয়গন্দবা, থবক খুদিংমক শোযবা যাদে হায়দুনা চেকশিল্লা লৌগনবা মীওইনি। হায়নখিবা পুংফম হেক শোযববা, হুই য়াওববসু থিবা খঙবগী ৰা লৈতে।

কবি অৱাং অপা হাপথোগে? হোতেলগী নুপীদুনা হংলকখি।

যাবে যাবে, পেলে, হাউবে। প্ৰিতমনা খুমখি।

চাক ফোঙ ফোঙ শাবদু যেন থোংবদুগা ফনা যান্নবু কংশিল্লখি। হাউসু হাউই। মসিননি মী যান্না চংলিবসি। হাউসু হাউব্ৰবা, মীকৌ মীবমসু ফজদ্রবা হোতেল খালি। ঐথোয়না উবিবা ময়ামদুনি।

হন্দকী ইম্ফাল তুবেলগী হৌবকফম বোলেন পাংকী থোংবু অসিদি নুংঙাইদৌবি। ৰাবি লেপ্তবা, উ মোবোক যাওদ্রবদি যাদবা, খজিক্তং চংলগা ৰাবে ওমলবোই হায়না তুখিবা, মী সুবে। মাগী মাগী অপান্না হায়বদুনি। অমবোমদনা, ঐথোয়গা চংমীন্নবিবা গাবিদ্ৰাইভব অদুনা শায়াম থেংনবকপগী হৌনবী মী কোইদে। মবক মবক্তা ফাগি জুগাই তৌদুনা ৰা-ৰা নোকমীয়ে। মহাক

চাউবাক্সা চহি ২৫/২৬ গী লেক্সা ওইগনি। মীওই মীতৌ যেংবা নুংঙাই। চুংফিবাল
চাবা হাযগদ্রা। অদুনবু ঙনতানা মচা অনিগী মপা ওইবিবনি। মাগী শিবপ তৌবা
মখোল, গাবি খৌনা খৌনা রাবি অমা হৌদোবল্লুম্মী।

পাঙল লৈকাই অমদা খঙহৌদনা মৈ চাকখংলকখি। খুল হৌদুনা মৈ
কল্লবা হোৎনখি। মৈ চাক্লিবা যুম মপুদনা মচানুপাদুনা পাখংলপ তৌনা

হে, নহা নংগী মোবাইলদুদা ফায়ব বৃগেদকী মীশিংদু অমুক্তা থুনা
কৌজিল্লকউ, মৈনা তুমখিবা তাবে নহা।

কননা চাকখংলক্লিবা মৈদুনা রাযবকুনা থংনবিবা যুমশিং রাইশিলকুনা
তুম্মা চাকস্ত্রে। যুমদা লৈবা পোংচৈ অমত্তা কনবা ওমহৌদ্রে। বীভুলা চুববা মপাদুনা
মকোক পাযদুনা মচা নুপাদা ওনশিল্লকলগা,

হায নহা, নঙ ফায়ব বৃগেদ কৌ হাযবদু কৈদৌজিল্লো' লোইবে, লোইবে
পুল্লমক মাঙ তাকলে-

খঙদে আবা, মিস কোল অহ্লুক্লি পীস্ত্রিবা, হৌজিক ফাওবা লাকত্রিবিসিনি।
মচানুপাদুনা শাউবপ খুমলকখি।



উমোবোক, শিংজু চাবদা উমোবোক নল্লাগা চাবা

বিকেৎ অমা তুখিবা

ফেব্রুৱাৰি ১৫ নোংমাইজিং নুমীংনি থেঙলবদা অযুকী পুং ৭ তাবদা চঙৌবুং যৌশি হায়না শীন্দোক্ৰবে। অযুক পুং ৫ তাবদা ময়ামসু পাউ পীনবে। গাবিসু পাউ পীত্ৰে। লাক্কনি লম্বেলদা লৈবে মোবাইল ফোনগী পাউখুন্নি। স্বাইদগী ৱাবসি মী ঙাইবনি হায়বদু ঐঙোন্দা থোক্ৰে। পুন্নিংদা লাংতকনবকই, তৌগে খনবা থবক্ৰা অপন-অয়েং থোকলকপসিদি, থাজিন শাউগংলকই। তৌফম খংখিদে। থবক অমা তৌসি হায়বদি গবং গবং চাকশিল্লা থবক তৌবসি ঐগী অপান্ধনি। অলেজালে তৌবা অসি ঐগী স্বাইগী হৈনদবনি।

হায়নখিবা মতম পুংফম শোয়গনবা, থওই ৱাওইন্দবা অসি মীওইবগী লোনচংনি হায়বা য়াই। মীওইবদৌনা পুংশিং মতম শোয়ননা চংলবদি শৌবজগং অসিদা লৈবিবা প্লানেটশিং অসি অমগা অমগা থেংজিন্নদুনা কাযবমগনি। প্লানেটশিং অসিগী থেংচং অসি অমগা অমগা ঙাক্ৰা চংনবনা শৌবজগং অসিগী মপুং ফাবা শক্তম উবা ফংলিবনি। মীওইবা ঐখোয়সি ইন্ডোকপা তাযশিল্লা হৈনবী অমা লৈ। মীওযবনি শোয়দবা যাত্ৰা? মসিদা অদুম লোযবে। তৌগদবা থবক ময়ামদু মতম খবা খবা থেংথ থেংথনা মতম হৌহনখিবা য়াই। অশিবা হায়বা অদুদি মতম চপ চানা শিগদৌবিবনি।

অমগা অমগা খোয়নবিঙৈদা অযুকী পুং ৫ হায়নবদু পুং ৭.৩০ চপ চানা তাবে। পুং অনি মখায় চপ চানা থেংথবে। চঙৌবুংগীদমজ্জা খোংশাল্লক্ৰে।

কাংপোকপী যৌবদা ময়াংগী হোতেল অমদা চংশিল্লগা তল খবা চাশিল্লে। তল চাবদুদা ঐনা প্রিতমদা উ মোবোক অঙাংবা অচৌবা অমা পীশিল্লি।

রাও, কয়া যাওবি, প্রিতম হবাওবদা লোযবে।

ওসিদি রাংলিঙে পীগদৌবিবনি। ঐনা খাওদা হুমজিল্লগা হাযথি। ওইহাক্তংদুদা উমোবোক অহুম শেংচিনথি। মশাদু খংতেক তেকখংপগুম তৌবকই।

কুইথবগুমসি থেংলবদি নুংঙাইববোই চংলসি। হাযদুনা ফুক ফুক হৌগৎনবদুনা চঙৌবুং যৌনবা যৌগৎলকথি। ঐ খংই চিংদা চংপা হাযবসি অবায়বদি নঙে। ওল্লিঙে নুংশা হাযগৎলক্কাইওদা যৌহৌবনা ফৈ। গাবিনা চংলবসু চংকদৌবিবা মফমদু কোইলাস থাবা অনানবা লম্বীদি ওইবমলোই। থেংনগদৌবিবা অরাবদু মাংজৌননা ইশাদা ফাওথি।

চঙৌবুং যৌবদা অযুকী পুং ১১ তাবে। খুল্লাকপগী যুমদা চংশিল্লগা বোলেন পাং যৌনবা ঐখোযবু লমজিং লমতাকপীগদৌবিবা মীওইদু কৌনবা হাযথি।

এ, মাদি, ওসাই কুইনা ওইবমলবনি, নখেয় লাকলবোইদ্রা হাযদুনা ঐঙোন্দা হাযবল্লগা চংস্ত্রে। খুলাকপনা হাযবকই।

ইতোমতা রাবৌজৈ। খবা ওল্লমলবদি ফগদবনিকো? কবিদি উপায় লৈ। চিত্রগুপতনা ভবীস বানি দা ইদুনা থনমলবনি।

হৌজিক চংপা যাবা মী লৈব্রা, থিবীনবা হাযথি।

ঐখোযগী নাক্তা ওসাই মঠে ফমদুনা রাবি তাবস্থা মীওই অনি মশানা যানা চংসিনে হাযনা চোংথোবকথি।

পাউলম থোংজাই অমদি গৌপু থেক (মাব) মখেয় অনিনা বোলেন পাং চংপগী অনৌবা রাবি অমমুক লিখি।

বোলেন পাং তাননা গাবিনা চংপা যাই হাযবিবসি কনাননো ' হৌজিক্তি যাল্লা থেংলে। নখেয় চংপা ওমলবোই। নখেয়দি শেকমাইগী ওককুম্বনি। ফোপচাউনবনি, অশ্বাই যৌবদা পংথগনি।

পাউলমনা কবেমননা হায়বকখি।

গাবিনা চংপা যাবোই হায়বদুদা চংমীলবিবশিংদুগী মবক্তা খবদি মায়থোং মকা
লামখিদ্বে। রাবা হেঞ্জিলকথ্রে। বোলেন পাং যৌবা হায়বসি ঐগীদি রাখলনি।

যৌবকলবনিনা মফমদু যৌশিলসি; থোক্লবা অমা লাক্লিগীনি মথংগী
নুমিৎ তোক্রো। উমোবোক্রা ইনোং হাপলকখি।

অযুকী চাঙি চাবকত্রিবি। চাংথক্তা চান থক্লবা, ঈশিং মায়শিং খবা
লৈশিলে। গাবি যৌগংপা যাবা মফম ফাওবদি যৌগংলসি, যাদবা মফমদগী খোংনা
চংপা তাবে। খুল্লাকপগী যুমদা গৌপুনা বোলেন পাংকী ফোতো খবা পুথোক্লগা
উংলকখি। মদুনা অমুক্কা হেমা মফমদুদা চংনিংবগী থৌনা হাপকংলকখি। নুংশানা
কোকথক্তা চপ যুংনা যৈবা মতমনি। যৌগংলসি হায়না বোলেন পাং তমনা
যৌগংলকখি। ইম্ফাল তুবেলগী চেম্ববক্লিবা ঈচেলদু চাং কাখংলকপদা থেংনখি।
খুলগী নুপীশিংনা ঈচেলদুদা ইক মাইথজদুনা, ফিসু ফিজামদুনা অমদি অঙাংশিংনা
ঈচেলদুদা শাল্লবি। খবা যৌগংলকলবা তুংদা নেপালি খুল অমা থেংনখি। খুলগী
মীওইশিং অদুনা চংনবিবা লম্বী অদু তৌখায়দুনা কুম অমগী মক মবাং লোক্লবা
থৌবাং তৌবম্বী। তৌখায়বিবা মবক অদুদা ঐখোয়গী গাবি অদু থৌজিল্লকখি।
খবা যৌগংলকলবা তুংদা লম্বী ময়াইদা নুংজাও অমা লৈবম্বা থেংনখি। মসিদগীদি
যৌগংপা যাববোই। মফমসিদগী খোংনা চংপা তাবে হায়না খনখি। পাউলমনা
পুবকপা থাংজৌ অদুনা খবা তৌখায়বগা নুং মচা মচা খবা খোমলগা থাজিল্লদুনা
যৌগংপা যাত্রা য়েংশি হায়খি। ঐখোয়গী সুমো দ্রাইভব অদুসু যাবোই গুম্ববোই
হায়বা লৈতে। লাইবক য়েংশি গাক্তনি। যৌগংনবা দ্রাই তৌবদা উচিন নাচিননা
অহ্মলক সুবদা যাদুনা গাবিদু যৌগংলকখি। খবা যৌগংলকপদগীদি নোংজুখাদা
অহোম্বা লৈবাকশিং ঈশিংনা চেম্ববিবদগী লম্বী ময়াইদা অচৌ অচৌবা
খোংবালগুম্বনা লৈবা থেংনখি। মসিদগীদি গাবি থৌজিনবসু যাববোই কমদৌবা।

ঐখোয় তকক পাউলম অমদি গৌপু যাওবগা গাবিদগী কুমথবে।
ঐখোয়না পুগদবা পোং-টৈ লৌথবে। ভক্ত কেমেবা থাকে। পাউলম অমদি
গৌপুনা পুবা যাবা পোংলমশিং মখোয়গী খাউদা হাপচিলে। নুংশাসু অতৈ মতমদা
শাগদৌবগী শকক গুশিসি শাহৌবগে মতাগুম ফুগাইনা শাগংলকই। মিনা কবাং

লোনবা মতমনি। গাবি দ্রাইভবদা মফম চাবা অমা য়েংলগা খামলম্মু লাক্লিবা
অসি খুলগী মীনি মঙেন্দা হায়নগে হায়দুনা পাউলমনা হায়খি।

ঐখোয তকক কাখংলক্লে। অহানবদদি ঐনা মাং থাদুনা গপ গপ
কাখংলকখি। লম্বীদা অচৌ অচৌবা উবীম মঙা তককলোম শাদেক্লগা লৈবমখি।
মদুদা ঙাইহাক ফমলগা য়েংবদা, চিংগী অকোযবা শকক অদু উজাউ অমত্তা
হৌবা উদ্রে। পান্ধী মচা মচা খবা হৌবি। উ-ব্রা হৌদবনা চিংগী লৈমায় অদুসু
ফোং ফোং নিংখায়দুনা উফুল ব্রা ব্রা হৌবি।

পাউলমনা নুংঙাইতনা হায়বকখি,

ঐখোযনা অঙাং ওইবিঙৈদা ইপাগা লোযননা চিংসিদা শিংচনবা, য়েঙাং
নাপী থীবা চংখি। মদুদা অচৌ অচৌবা উ-ব্রা কয়া মবাং কায়না হৌবম্মী।
উনিংখৌ, লৈহাও অমদি মকওইবা উজাউ কয়া লৈবম্মী। মণিপুৰ সবকাবনা
চিংদা হননা য়েংবীদবদগী উজাউশিং ককলগা য়োন্তোকপদগী চিংমাইশিং অসি
কোক্লিবনি। উজাউশিং হৌবিঙৈ, জঙ্গল ওইবিঙৈদদি মখল কয়গী উচেক কয়া
পাইবকলম্মী। উচেক লাংমৈদোং ফাওবা ঐখোয উবম্মী। হৌজিক্তি অমত্তা
পাইবকখিদ্রে। হৌজিক্তী অঙাংশিং অসি ওন্তোক্লা মবাইবক থিস্রে। চেদা য়েকপা
নত্তনা অহিংবা উবা ফংদ্রে।

হননা য়েংলুবদা ভক্তা কাবা ঙম্বোই ঙমদবোই লাপতক্লা শোং শোং
লাক্লি।

মাগী খুচং অসিদি ঙসি যৌগদবা মান্দে। হৌবদা ঙাইবি, মাগীসি কবি
লাযনানো ? ঐনা ওসাইনা হায়বদুনি নখোযদি শেকমাইগী ওকনি
হায়দুনা - পাউলমনা শাওনিংবোই ফাগীওই হায়বকখি।

দাদা! ঐ ঙমলবোই দম লোযবে! ভক্তনা ঐঙেন্দা ওনশিল্লকলগা ব্রানা
হায়বকখি।

ঐ খংই, ভক্তগী অবোইবী থাক যৌবে। চিং কাবা মাগী হৈনবা শিনফম
নত্তে। মীওই মীতো নেমতক তৌববসু পুন্না ঙম্বা, খোংগ্রাউ তুবদা স্বাং কোনবগা
চোনবগা মান্নবম্বদগী দর্জিনা তুবমদবা কয়ানি। অদুবু মাগী হৈনজবী অমদি থোং

থাকপনি। মথেল লুকেই ফজনা পুথোবকউ হায়ববদি কস্তিনেষ্টেল হোতেল
কচা, মচু তানা শিনত্ৰবা, চাদ্ৰবসু উবদা টিন যোংলিবনি। টি এল সিগী নাইজেল
কচা। ইম্ফালদসু নোংমতা মথোংনা চংতবনি। মথোং লৈবাক তাবা যাদবা
মহাদেবাগী বব ফংলবা মীওইনি, অদুনা মাগী মমীং ভক্তা হায়না কৌনবিবনি।
বোলেন পাং, গাবিনা চংকনি হায়বদুদা থবাই যাওনা লাকপনি। অদু নংলমদ্রবা
মফমসি যৌবকপগী বা লৈতে। গাবিনা কাবা যাবা কাখংলগা খোংনা
হৌবকপদগীদি মাগী লবাই লুতেন শাস্ত্রবজাংনি।

তপনা তপনা কাসি যৌনিদা। ঐগী খৌগং রাইহনি।

মফমদু যৌববদি ফজবা সোট খবদি ফংবা ডমগনিদা, মফমদুদা ঐনা
পুনিংবগী রাইহনি।

ঐ যৌবা ডমলবোই, ঐ খংই ভক্তগী অবোইবা রাইহনি।

ঐখোয়না খোংনা কাকংলকপা হৌবগী বানি। গাবিনা হায়ফেং শাংনা
খৌগংলকলবনি। অদুগী মথক্তা গাবি থনমলগা হায়ফেং শাংনসু অমুক
কাখংলকলবনি। থল্লমলসি কদায় চংমীল্লসি কদায়, মৈতৈ রাইহদা কাল্লে ফুই
কাল্লে ফুই হায়বদু চপ চানা থোফ্লে।

মা স্বাইদা থল্লমলসি বোলেন যৌবা ডমলবোই।

কাখংসি লাউ; পাউলমনা হায়বকখি।

ডমলবোই হায়বগা - ভক্তনা শাওনা হায়বকখি।

লাওনে, নেপালি খুল অমা লৈ মদু ফাওবদি চংপা তাবনি। চাংলক
লমলক অসিদা নতোমতা কবল্লা লৈহৌগনি, চুবাস্হাবা চংপনি।

এ, কাবা হৌবদা ওয়বি, ঐগী তুং ইল্লকউ; নংগীদু কবি লায়নানো ঐ
খংদ্রে। পাউলমনা শাওনা হায়বকই।

খবা কাখংলগা নেপালি যুম লৈবা উবে।

খুল লৈবেহে ভক্তা; ঐনা লাউখি।

খুলদা লৈহৌবগনি খল্লুবদা ভক্তা খোংকাপ লাউবপ থাংলকখি।

নেপালি নহা অমা চীংদগী য়েঞ্জাং নাপী হেকলুবগা কুমথবকথি।

মাসি ঐখোয়গী মীনি, মা পোখাহলম্মু, শঙ্কোম লৈববদি দীথকউ।

ঐখোয় বোলেন পাং চংকদবনি মাদি ওমদ্রে। পাউলম্না হায়বকথি।

রিকেট অমা তুস্তে। মহাক্সা তুস্তিবদুসু দক চাবগনি। ক্রিকেটকীদি পুন্মক বেকোদনি। বন য়ান্না লৌবগীসু, রিকেট য়ান্না লৌবগীসু অদুগা শান্নবিবা খুদিংগী জিবো ডাক্ত লৌবগীসু বেকোদ ডাক্তনি। তক্ত বোলেন যৌবগী খোংচং লমখাংদা তুহৌবে। রিকেট অহুমদা ডায়বে। মাং থানা চংলম্মা ঐসু খবা খবা শোখা, খবা খবা শোখা মনিংদা হায়থবক্রে।

ওসিদি যৌববোই !, পাউলম্নগী খোইদৌ শাওগংপা রাইহিনি।

পাউলম্ন গৌপু অমদি উমোবোক কাখংখি।

নখোয় হাননা কাখংলম্মো, তুং ইন্নবক্সগে। ঐনা হায়খি।

মঞ্জি ইবানি মীথি তাবে। ঐনখংপা ওমগদৌবা মান্দে। মখোয় অহুম কাখংখিবদু উন্নদ্রে। মবক মবক্তা উমোবোক্সা লাউবকই। অদুবু কায়নখংদদি মন্না মখোল অমত্তা তান্নখিদ্রে। মঞ্জি ইবানিসু অমুক পোখা, অমুক কাখং হায়ফেং শাংনদি কাখংলকথি। উকম খবা লৈবা মফমদা ওইহাক ফমথে। ওশাইদগী মঞ্জিনা য়ান্নকপা খাউদু হাংদোক্তুনা যাওবকপা খুদৈ অশেংবা অমা লৌথোক্সগা হাননা শেংলম্মা ফিবোলদু হোংদোক্লে। খাউদগী কেন্দল কমলা, ধুপ পুথোক্সুনা চুখংলগা ইবুযৌ চীংউ পাঙ্গলবদা খৌনিদুনা খুবমস্ত্রে।

মানা লাই খুবম্মগী জনজং তৌবিঙদা উকমদা ফল্লগা ওইহাক উইবদা কয়াগী মতিক নুংঙাইবা . . . ।

লাই খুবম্মবো - মঞ্জিনা হায়বকথি।

ঐসু ফুক হৌগৎতুনা মাই মীং তাথোক্রে,

কবি হায়না খৌনিবগে? ঐনা হংখি

হেজ্ঞা যাবে, নিংনিংবা অমা নিংঙো, মঞ্জিগী মোমোন মীনোক অমগা লোয়ননা হায়বকথি।

মসিদি খৌনি হৌবনা ফগদবা মাল্লি, তুংদা নিঙমলক্তবা যাই - ঐগী
রাখলনি।

ঐদি ফি হোংদোক্তে। হোংদোক্লবসু য়াওদে। উপ্রাক্লা হিপলগা খুক্লে।

মঙ্গি, রা তপনা তপনা ঙাংবা, থবক তৌবদা মোঙহাদবা শাখিবক্লবদি
ঘন অতেবনা রাইবগা শক ফংই হায়বদুনি। ইবানিদি পাস খবা চান্নে। মাগী তোপ
তোপ্লা অমমম হেক হেক তৌবকই। মদুসু থিংলুবা যাবা নত্তে। মসি মাগী হৈনবীনি।
থবক অমা পাংথোক্লবা হোংনবদা ঙমনবা হোংনবা মীদানি। রা ঙাংথোবকপদা
মীনা তানীংবা ঙুন অমদি লোঘনৈ। মসি মাগী পীথোবকপনি, অদুবু মাইক্রোফোন
উববদি শায়বগে হায়বা মীদানি। মী মঙা, তবা পুন্নবদি মীটিং হৌবসি হায়দুনা
ঐখোয়নসু ফাগী তৌনৈ।

চিংগীদি হুং লৈথোকখিবদা উন্নবা হেত্তা ফংদে। খোঞ্জেলনা লাউনদুনা
নকনবিব্রা লাপনবিব্রা হায়বদুদি খংবা ঙুম্মী। মঙ্গি ইবানি খবা কাখংলগা হেক
পোখা পোখা চংপনা উমোবোকা হায়ফেং লাপনত্তে। লাউনবা তান্নখিদ্ৰে।
চিংসিদা উজাউদি লায়বদুনা শিং ওইবা য়াবা পান্ধী ফাওবা অমত্তা হৌদ্ৰে। শিং
ওইনবা পাক্তকননা যানত্তে। অদুনা উকম হায়বদু লৈত্রে। নুংশাগী মৈশানা ফুবদগী
চিংমায়শিং অদু উফুল ব্রং ব্রং হৌবগা ফোং ফোং নিংখায়বে। কংলবা পান্ধীশিং
অমদি নাপীশিং অদু মৈ খাদোকলপ্পনা অকোয়বশিং অদু তাজ্জেই তানা চাক্লি।
অসুম্মা পোখা পোখানা বোলেন পাং যৌনবা হায়গংলকখি। কয়াম রাংলিবা,
কয়াম নক্লবা খংবা ঙুন্না নত্তে। মফমসি হান্নসু অমুক্তা যৌখিদ্ৰি। অখংবা অল্শ্মক
মমাং খাবগা কাখংব্রবনি।

নুমীংকী মঙালনা কোকথক্তা চপ চানা যৈথবন্থা অদুদি নংত্রে। নুমীংনা
নোংচুপ থংবা চিংমায়বোমদা খবা খবা লৈশিনখিবদগী মমাং থংবা মায়কৈ
অদোমদি মকম খবা খবা লাকপা হৌবে। অয়ুকী চাকসু চাবক্তে। লাপ্পনা মতা
অমা তৌবে। চাক যাওদবসিনসু রাবা হেনগংলকপা মাল্লি। চান থক্লবা খবা
পুবকপদুসু মাং খাপ্তিবা উমোবোক অমদি লমজিংলিবা অনিদুগী পাইতুদা খোং
খোংপা য়াওত্তে। ঐখোয়দা যাওবিবা হায়ববু ঙ্গিশিং লিটব অমগী বোটল অদুখক
মঙায়বে। মদুসু পীং পীং থক্পদা য়াওশিল্লক্তে। মঙ্গিদি চিংঙু পাঙ্গলবা

খৌনিবকপদুনবা খংদে, খোংলৈ খবা থুজিল্লকই। নত্রগনা ষ্টেবোইদ চাবা জাংলা।
ঐদি শোম্ববে রাবে। চীংয়াংশিদা ইবানিদা ঙায়ববনি মাসু পংলাপ লাপনা চংতে।
ঙাইব ঙাইবগা চংমীলবি।

অঙম্বা কাবন্দুদগী লোইবোই লোইবোই হায়থবকপা শক্ক লাক্লে। চীংদবু
কয়াম কুইনা কুমথবা শক্ক লৈবমগদৌবিবনো? হায়ফেং লৈতেম মাল্লবা শক্ক
ঈশিং তুংবনা পেং পেং লাউবা মফম অমা থেংনখি। শ্বাইদসু কীকসেন্দ লৈববনে?
মফমদু চংপা যানবা চীং অসিদা অকা অকুম তৌবিবশিংনা নাকন্দা ঈ ককলগা
থানা থাদুনা থম্মী। ঈশিং তুংবা মফমদুগী অকোয়বদা উজাউশিং অদু কোয়না
তুদুনা লৈ। মতম কুইনা লৈবকপনা লৈবাক লৈখোম মনুংদা ফুমজিনবসু যাওবে,
যাল্লা কুইনা লৈবকলবা মালি।

ঐ তুবে - মঙ্গি তানবা লাউখি।

তুবো মখোয কদোমদা চংখিবগে যেংগে, লম্বী যাল্লা ফাংই -

মঙ্গীগী পাউখুমনি।

লম্বী চংনবা থাবিবা ঈ দুগী মথক্তা ঐনা টায়েলদু তিংথোক্কাগা ঙাইহাক
মীং উইশিল্লগা হিল্লবু নুংঙাইবগী তবং অমদা তাউখি। মতাং অদুদদি তেবা
মোনপাক্তা হিল্লনগাক হেনবা নত্তে।

যাবে কাখংলক্কা

কথাবক লাওবকপদা তাখিবনো খংহৌদে। অহৌব. খোঞ্জেলদুদা ফুক
হৌগংলগা

লাক্লে, লাক্লে।

মীনিট তবাবোমদি শেথকববা মাল্লি, সিনেমা যেংলিঙেদা মতেক অমা
ব্রেক পীবগুম্বনি। হায়ফেং তেখংপগুম্ব তৌই। টয়েলদু লেংবান্দা যানশিল্লগা
অঙম্বা চীংমাইবোমদা কাখংলকখি। চীংমায়দুদা লেপ লেপমুক রাংবা রা পাম্বীশিং
হৌবি। মদুদগী থোইনসু রাংদে। খোংলম্বী লৈবিবা মফম অদুদি রাশিংদু ককনখিবগী
হুইদেম শাবা মখোকশিং লৈ। চেকশিলহৌদবদা খিনগদৌবিবনি। মকপ অমনা
লিখিবা রাবি নিংশিংলকই।

মণিপুবদা লৈবিবা জঙ্গলশিংদা টাবজান চংবা ঙমদে। টার্জাননা উবি পান্দোং হায়বগা চংলকখি। টার্জাননা চংলকপদা যোংমুশিং য়ায়া শাওখি। মথোয পুন্সগা বা তান্দুনা থিংনবা হোৎনখি। কায়নথংদা যোংমুশিংনা, চিংদা হৌবিবা হুইদেম শানা ককত্ববা বা মথোকশিং অদুগী মথক্তা উ অমাগা উ অমগা হায়বকদবা উবি পান্দোংশিং অদুদা যোংমুশিংনা গুস তৈশিন্দুনা থমখি। মদুদা টার্জাননা উ-উ-ব্রা হায়না উবি পান্দোংদু য়াল্লগা হায়বকপদা নান্দুনা তাবদা থিনা শোকখি। মদুদগী টার্জান মণিপুবদা চংলক্ৰবনি। মদুদগী ইদগব বিস বুবাগী মণিপুব টার্জানসু শেন্সা ঙমখিদবনি হায়নৈ।

বাবক অদুদা ফজববা চৈসু ওইবা যাযা চপ চাবা বা অমা তাবশ্মী। মদু খুন্সগা চৈসু ওইদুনা কাখংলকপদা কযাদা মতেং ওইবিবা। চিংদা চংপদা চৈসু অমা যাওবা অসিসু য়ায়া কান্নৈ। বা মচা মচা কুংনা হৌবা জঙ্গল অদু হেক লৌবিবগা খংঙম ঙম্বা চিংদুম অমা মাংদা খিন্দুনা লৈবশ্মী। ‘হে চিং ইমা ইবেশ্মা’ লৌবিবা খম্বা নাইদেদকো, পুক্ৰিংদা খল্লি।

পঙরাং বাংবা চিংদুম নক্তে। কাবগী লোয়বা খম্বা নাইদবগী বানি। চিংদুম অদুদা য়েংখংখিবদা উফুল বা বা হৌবদুনা য়ায়া নিলবা মথোল অমা তাখি।

উ থাদবক্লিববা; কবিনো? মশক্তি উবা ফংদে। খবা নকশিল্লকলবা কান্দা নেপালি ময়াল্লা বা মচা মচাশিং অদু ককলগা মবেংবান্দা মথোক্তু থাঙ্গংলগা মতোন্দু চিংলগা লাকপা ওইবশ্মী। ঐথোয উবদা মথোয়সু ঙাইহাক লেপলে।

মী অহুম কাখিবা থেংনব্রা? ঐথোযনা হংখি।

মথোযদি পাং যৌবমলগনি মথোযগী পাউখুমনি।

কয়াম ব্রাংলি।

চিংশি লাহোকলগা লৈববনি।

যৌদ হেক যৌগদবা মাল্লি। চিংদা চংপসি যৌবে যৌবে হায়বগা যৌবা খম্বা সুকনাই নাইদে। ঙাইহাক বাবি শান্নবগা নেপালিশিং অদু কুমথত্রে। ঐথোয়সু চৈসু সুব সুবদুনা অঙম্বা চিংলশ্মী অদুদা কাখংলখি। চিংদুম অদুগী মতোনা হেক যৌবদগীদি অঙম্বা শব্বক অমত্তা উদ্রে। লৌবোই লৌবোই হায়থখিবা চিংগী

শকক উবা ফংখি। মফম অসিগী, চিংদুম অসিনা স্বাইদগী রাংবা মফম ওইবমগনি।
চিংদোল অসিদগী যেংথখিবদা অসুকপা উমং কয়া পাক শননা শন্দোকস্ত্রি। চিংগী
ফজবদু নিংখিনা উবা ফংখি। ফজবা উগে হায়ববদি লাপনা যেংউ হায়নবা লৈ।

মাংদা চংখিবা উমোবোক, গৌপু, পাউলম কদায়দা লৈবগে খংনবা
লাউখি। চিংগী নাপোম অমদগী অমদা খোস্থ্যং য়ৈনা চংস্ত্রি। মখোযগীদি পাউখুম
খোস্থ্যং হল্পকখিদ্ৰে। চিংদোং অদুদগী অরাং পাংনা লোইবোই কুমথবদা অঙম্বা
কাবকপগী অরাবদু মাংস্ত্রৈ।

অচৌ অচৌবা উপাল কয়া চিং লম্বীদুগী মতাইদা কক কতুনা তাদুনা
লৈবি। অনৌবা ককলম্বদি নত্তে। মতম খবা কুইববা মাল্লি। মকুশিং অদু নুংশিং
নুংশানা য়ৈবদা চেখায়দুনা হিগং গিৎতুনা লৈবি। লম্বীদুগী মতুং ইননা চংশিলবা
মতুংদা চিংগী থেম অমা লৈবম্বী। থেম অদু মৈনা কোগোক কোক্লা থাদোকখিবদগী
উ-রা নাপী শিংবী অমত্তা হৌদ্ৰে। ফ্রাং ফ্রাং লাওবা লৈচ্চুংগুম্বা লৈমায় ওইবে।
লৈমায় অদুদা তাশিন তাশিন্দুনা মৈখু কাদুনা মৈগী চিংগী মওংদা লৈবা থেংনখি।
অকোযবদা পাকখন মচা মচা খন্দুনা ঙাইহাক পোখাবা যাবা মফম শেমদুনা
লৈবি। থোং থাকপা চাবা থকপা তৌবগী কোল লিক কয়াসু উচুকশিংদা থেং
থেংতুনা থমলি। মীদি অমত্তা লৈবা উদে। লৈবগী মখোলসু তাদে। উজাউ কয়াসু
মৈ থাবম্বগী মৈখাক ওইনা তাবসু যাওবি।

কবিনো তৌবিসিদি - খঞ্জানখি।

শঙ মচা মচা খল্লগা লৈবিবা অদুদা মঙ্গি ইবানি চংশিল্লগা কবি কবি
চাবা য়াবা লৈবগে হায়না থিখি। ফংদে। প্লাষ্টিকী লিটব মঙা চনবা গেলোন
অমদা ঈশিং খবা যাওবা থেংনখি। মখুম হাংদেঙ্কগা কবিনো হায়না মনম নমলগা
য়েংখি। লোযবে মনিং অদুদি মোংপনা ঈশং কাবে। সুকলৈ লৈতবদগী খবা
ফংলিবসি ফবে খন্দুনা ঐনা লিংলিবা ফুবিং অদুনা গেলোন মঙক অদু যেংশিল্লগা
প্লাষ্টিক বোটল অদুদা চিথোঙ্ক্রে। খৌগংনববা তঞ্জা অদু লাইজ ঈশিং খবা ফংবদুদি

ঈশিংগী মন্তং শিনবীনবা অতোপ্লা অমা লৈতে। ঈশিং কল্লু হায়নৈ।
ঐগী মকপ অমনা তোয়না হায় সেভ বাটব, দিক্ক বাইন।

মঞ্জি ইবানি রাবি শানা শানা বোলেন পাৎ তমনা চংশিল্লকখি। কয়াম
রাংলিবা, কয়াম লাপলিবা মথোং খংদে। চংন-চংনা মীগী মখোল খবা তাখি।
শোষদ্রে। উমোবোক হোযনি। ঐখোয়না ‘উ-উ লাউখি। মখোযসু খুমলকখি।
চীংগী গোলাই অমা অনি চংলবা মতুংদা থেংনখি।

ঐখোযদি যৌকবে হায়দুনা দিজিটেল কেমেবা, ভিডিও বেকোদিং
য়েংহনখি।

কয়াম রাংলি? ঐখোযগী রাহংনি।

যৌবেনা। মখোযগী পাউখুমনি।

মখোযনা পুখিবা অচাপোৎশিংদু পুথোবক্লগা

নখোযদি কবিমতা চাবমলবোই?

অচাপোৎনা নখোযনা পুথগা ঐখোযদি কবি চাগদৌবিবা’’

পাউলমনা নোকলকখি।

শেকমাইগী ওক হায়বদু চপ হেক চানৈ।

মফমসি যৌবগা বোলেন পাৎ হায়বদু য়েংহননিংঙি। পাৎ মপাল যৌবগা
হনবদি নুংঙাইতে। পাউলমনা লাংতকননা হায়বকখি।

হৌগৎলো চংসি থেংলনি। পাউলমনা তকশিল্লকখি।

ঐখোযসু ফুক ফুক হৌগৎতুনা পাৎ তমনা লাকমিল্লখি। পাৎ মপান্দা
হৌবমলিবা রা অসিদি মখল অমনি। পংচাউ চাউদে। অযান্দনা খুংনা পায়বদা
চপ চাই। মতাং তেল্লি। মবিল ফুল্লি। মতাং খুদিংমক্তা তিংখং, যীশু খুঁষ্টগী মকোক্তো
যোন্সদৌনা যোন্সী। রাশিং অদু পাৎ অদুগী মপান্দা কোইনা হৌই। নুমীৎকী মঙাল
চংবা ঙমদে। লৈমাযদু চোৎ চোৎ লাওই। নাস্তগদৌবে হায়দুনা রাদা পায়কবদা
তিংখংশিং অদুনা থিল্লকখি। খবা চংশিল্লগা পাৎ অদু উবা ফংলে। কয়াদা
নুংঙাইখিবা, যৌগে খনবা মফম যৌবা ফংলে খনবদা।

রাবক অদুদদি নুংশা মঙালনা ফাওজিনবা ঙমদবনা নুমীৎ তাববগুম
খনখি। পাত্তুদা য়েংখখিবদা পাংকী ঈশিং মথক্তা হৌবিবা ফুমদি অকংবা অদুগী

মথক্তা নুংশা মঙালনা য়েবদা চাউববা ঈশিংগী ঈপাক ওইনা বনখি।

ঈশিংদি ফজনা লৈবেদনা - ঐনা শোনখি।

রাগী মশাশিংদু পায়ব পায়বগা কুমথবকপদা পাং য়ৌখিবা ঝংহৌদে।
ঈশিংগী ঈপাক্রি ঝল্লম্বদু ঈশিং মথক্তা হৌবা অকংবা ফুমদি ওইবমখি। ফুমদিদু
থানা কুংনা লৈম্ববনা মথক্তুদা চংপদা পুথবগী চাং রাংলি। ঐখোয়না লৈবিবা
মায়কৈ অদোমদগী নোম্বদা ফুমদিশিং অদু ঈথক ঈপোম নাইনা অবৌহিবা মতাই
ফাওবা নোমলগা চংত্রি। রাবম্বা লাংতরুবম্বা পুম্বা পুমকাউ কাউখিবগুম তৌখি।
কুইববগী মমাংদা নিংলম্বা ঝল্লম্বদু ফংবগুম ফাওখি।



এহক বানলন পাংকৌ সীশং লৈবা শবক।
 মংখা বোলন পাংকৌ লাইবস্নীগী খুভম





মথক- বোলেন পাং যৌবমদাইদগী মৈতাল লোকফম

মথা - বোলেন পাং চৎমিল্লক্বা বোংব





বোলেন পাৎ



বোলেন পাং

বোলেন পাং, কুৰ্ক লোন্দা বোলেন হাযবসি অচৌবা হাযনা ঋংনৈ। কৌবু চীংশাংগী অৱাং থংবা শকজ্ঞা লৈবা অচৌবা পাংনি। পাং অসিগী পাকচাউবা একব ১০ বোমনি। সমুদ্র ঈমাযদগী ফিট ৭,২১৭ ৱাংবা কাংপোকপীদগী কিলোমিটব ১৫ বোম লাগ্না মফমদা লৈ। বোলেন পাং অসিদগী চেম্বকপা ঈচেল অদুগা চীংগী লোক কয়াগা তিগদুনা ইম্ফাল তুবেলগী ঈচেল তম্পাক তাননা চেম্বুত্ৰি। বোলেনপাং ইম্ফাল তুবেলগী হৌবকফমনি। ইম্ফাল তুবেল অৱাংলোমদগী মখা পাংনা ইম্ফাল সহবগী মযাই চবুজ্ঞা ফাওনা চেম্বুত্ৰি। মফম মফমগী ওইনা তুবেল অসিগী মমিং তোঙান তোঙাননা কৌনৈ। ইম্ফাল তুবেল, তুবেল অচৌবা, মণিপুৰ তুবেল হাযবসিনা ময়াল্লা খঙনবা মম্মিংনি।

ইম্ফাল তুবেল (৫২৯ বৰ্ষগী মাযকৈদা ৭৯১ পুননা ১৩০৬ কিলোমিটবগী অশাংবনি) মণিপুৰগী মকওইবা তুবেলশিংগী মনুংদা অমনি। ইবিল তুবেল, খৌবাল কোংবা, চকপী, খুগা শেকমাই তুবেলনচিংবা কয়াগী ঈতিনফম ওইদুনা চেনম্বুত্ৰি। ইবিল তুবেল (১০৩ কিলোমিটব) মণিপুৰগী অৱাং নোংপোক থংবদা লৈবিবা সেনাপতি জিলাগী টদুবীদগী হৌবকই। লিলোংগী থোং মনাজ্ঞা ইম্ফাল তুবেলদা তাদুনা চেম্বুমীয়াত্ৰি। ইম্ফাল তুবেলনা ইবিলদগী শকক মঙাবোম শাংবা হেল্লি। ইবিল তুবেল মণিপুৰগী মকওইবা তুবেলশিংগী মনুংদা মকওইবা পুৱাবিগা শাগোম্বকলবা তুবেলনি। খৌবাল তুবেলনা উখুলগী হুইমী চীংদগী

হৌবজুনা চেহুৰুগা ময়াং ইম্ফালগী ইবোঙ চিৰাইদা ইম্ফাল তুবেলগা শম্মখি। ঈতিনফম অসিবু ইবোঙ লৈমা হাযনা খংনৈ। কুম অমগী ঈশিং ইনৌ তাবকপদা ঈবোং লৈমা হবাওদুনা অচৌবা কুন্মৈ অমসু পাংথোকই।

চঙৌবুংদগী বোলেন পাং তমনা কাখংলকপদা লৈবিবা খুলশিং অযান্ননা নেপালি ঙাজুনি। নেপালিশিং অসি কুকিশিংনা লম পীবগা, থবক শুহনবা অমদি লৈবগী ভবাসু লৌবনি হাযনা পাউলমনা ৰাবি মখা চখবকখি।

শেহ্ৰোক লম্বী লৈতবনা চীংদা হৌবিবা উশিং অসি যাল্লগা য়েহ্ৰোকই। যানবগী থবক নেপালিশিংনা তৌই। অমা যাল্ল হাযবদা নেপালিশিংনা অহুম যাল্লি। মপুগী অমা যাল্লিবশিংগীনা লোননা অনি অনি যাহুংলগা যোনবদগী ঙসিদি কাংপোকপী মাযকৈগী কৌবু চীংশাং পবেংসি পুংকোক কোকলিবসিনি হাযনা পাউলমনা নুংঙাইতনা ৰাবি লিখি।

বোলেন পাংকী ফুমদি মথক্তা খোং থাবদা বববদা চংপদৌনা নোম্বী। মতাই অসিদগী ঐখোযনা নোম্বদা ইথক নাইনা মাযকৈশিনবা থুংনা নোমলগা শন্দোকখি। পাং অদুগী মমাংলোম থংবা শবকী মতাইদা লৈপুং অমা লৈ। লৈপুং অসিগী মথক্তা থেকোই নাকোই তৌবা উ পান্ধী অমা লৈমায অদুগা হাযবপ মান্ননা নেমথবগা হৌবি। উ অদুদা থোঙ্গুন মেলৈ মচু মচু শাংলি। লৈপুং অসিগী মথক্তা খবা তোংলপ তৌবা লৈতোং অমসু লৈ। লৈতোং অসি নাপীনা কুংনা হৌজিন্দুনা লৈ। লৈতোং অসি কনানসু শোক্ৰদে। মসি পাং অসিগী লাইবেম্বীগী খুভমনি হাযনা পাউলমনা তাকখি।

মঙ্গিনা মাগী খাউদা যাওবকপা মোমবাটি ধুপ মচৈ অদুচুখংলগা খুবমখি। ঐখোযসু লমদম অসিবু কোল্লিবা লাইবেম্বী লাইবেম্বদা খুবমখি। ঐখোযগী মতৌদুদা পাউলম অমসুং গৌপুসু যাওশিল্লকখি।

লৈমাযগা মান্ননা হাইথবগা হৌবিবা উ অদুদা খোং যাহুদুনা ফমলগা পাং অসিগী মতাংদা মানা থংবা লিবকখি।

নোংজুথাগী মতমদা পাং অসিগী ঈমায ৰাংখংলকপদা লৈপুং অসি অমুক্তা থুমদ্রি। পাং অসিগী লাইবেম্বীশিংগী শান্নফমনি হায। পাং অসি ঈশিংদা হৌবা পান্ধীশিংনা পুংকুপ কুপশিন্দুনা লৈ। অৱাং নোংপোক থংবা মাযকৈবোমদা

ঈশিংগী শকক খবদি পান্নীশিং অসিনা হৌজিনবা কুপশিনবা ওমদনা লৈ। ঈশিং লৈবিবা মযা অদুদা উমোবোব্লা ওকযান ফি লৈকম অদু রা মতোন অমদা কিবগা য়ংলস্বদু উবদা পুক্রিংদা নুংঙাইবা ফাওখি। মফম অসি ঐথোযনা জয় তৌববা।

ঐথোযসু ঈশিং লৈবিবা শকক অদুদা চংসি হায়দুনা লৈপুং অদুদগী কুমথবগা চংশিল্লকখি। ঈশিংগী শকক অদুদা তিন কাং মচা মচা কযা শান্নাবি। তিল কংশিং অদুগী মবক্তা খুনাওবৌমুক চাউবা ইঞ্চি অনি অহ্মলোম শাংবা তিল অমনা তিল মচাশিং অদু তান্নদুনা চাবি। তিল মখল অসি গুমভিবগী মওং মানবা সলামন্দবনি হায়না গৌপুনা হায়বকখি। সলামন্দব ঈশিং অমসুং কংফালদা লৈবা জিবনি। পাং অসিগী মথক্তা হৌবিবা ঈশিংগী পান্নীশিং অসি চাই কযাগী মমাংদগী হৌবকপনা মথক্তা মী চংপদা পুথড্রে। হৌবিবা ঈশিংগী পান্নীশিং অসি কংবা মাল্লবসু মাগী ষ্টেমশিং অদু মপোপ চাউবদুনা ঈশিং ফজনা চুপশিল্লগা যাওবি। খুদাপ অমা পায়শিল্লগা সুন্দা ঈশিং ফজনা থোকই। বোর্টিনস্ট নত্তবানিনা খংবদা রাবে। পাং অসিগী নোংপোক থংবা শবক্তা ঈশিং চিথখিবগী মফম অমা চাউনা লৈবি। চিথখিবা ঈশিং অসিদগী ইম্ফাল তবেল ওইখিবনি। কনাগুস্না, নেসনেল জিওগ্রাফি, দিস্কোভবাগা মাওইশিং ওইববদি ফজবা দোকুমেন্টবি অমা শেমলমগনি।

পাং অসিগী অকোইবদা উ-বা কযানা মবাং কায়না হৌবি। উচেক রাযা কযানা নিংঙাইদনা শাহ্মম জগানি। হৌবিবা উ বাশিং অসি পাংকী লাইবেস্টীগীনি, হায়দুনা চংবা কীনবদগী যান্ত্রত্বা ওইবদা যাই। অরাং অমদি মনিং থংবা পাংকী অকোযবা শকক্তা ঈশিং কাববা, কোনবা থংদবা উজাও কযানা কুংনা হৌবি। উবি রাবি কযানা য়েংশিনবনা ইশুক শুকই।

যাবে হল্লসি, থেংলনি - পাউলমনা ফিংনা হায়বকখি।

ঐথোযনা ফংনিংলিবা য়েংনিংলিবা মফম অসি উববানিনা হল্লসি হায়দুনা ঐথোয মঙা মবি মবি হান্না কুমথবকপা রা তিংখং পানবা কুংনা হৌবা অদোমদা কাখংলকখি। নুংখিলগী পুং ৪ ৩০ খবা হেল্লে। চিংদদি নুমীং হেক লৈখাখবদা মমবা হেজা হৌই। অমমবদা চিংদা চংপা হায়নাববনি নুংঙাইবদা বোলেন পান্ডগী হল্লকপগী শকক অসিদি কাবা যাওড্রে কুমথবনা নমলে। ব্রেক ফল্ডবদি শিং-নানথখিগদৌবিবনি। অদুসু অমস্বদা।

বোলে পাং তুংওইনবমলে। হল্পকপগী খোংথোং অসিদি হল্পদগী খবা
 যাংখংপগুম তৌই। মঙালদি খবা লৈবি। ঐনা পাউলমগী মনাক্তা চংশিন্দুনা
 বোলে পাংকী মতংদা রাবি হৌখি। পাউলম রাবি লিবদা মবিক চুন্মী। পংরাং
 রাংদবা মশা ফুলৈনবা, চহি পংয়াম য়ান্ধা মীওইদি নঙে। চহি ৩৫ বোমগী লেঙ্গা
 ওইগনি। শুবা নোন্মনা অহল মাল্লি। অদুবু মগী মশাদা য়াওবিবা মশলশিং অদু
 মগী মগী লৈফম থোকপা মফমদা নিয়ম চুমনা পোপ পোপ অনা লৈ। মৈত্ৰেলোন
 জাংবদা তবা নুংঙাই। গৌপুদি নহানি, মশা পাতক তৌনা মবেপ রাংই রা জাংগন্দে।

বোলে হায়বদি কুকি লোন্দা অচৌবা হায়বনি। বোলে পাং অসি
 কৌব্রু চাংশাং পবেংদা লৈ। সমুদ্র ইমায়দগী ফুট ৭,২১৭ রাংবা মফমদা লৈ। পাং
 অসিগী পাকচাউবনা একব ১০ বোমগী চাংনি। মণিপুবগী মনুংদা বোলে
 পাংতগী মণিপুবগী গুমথৈ ফাওবদা ইম্ফাল তুবেলনা চেল্লিবসি ৫২৯ অদুগা
 বর্ম মনুংদনা ৭৯১ কিলোমীটব শাংই। পাং অসিগী নোংপোক থংবা শকক্তা
 ঈশিং চাখপ্রিবা অসিদিগী ইম্ফাল তুবেলগী ঈচেল হৌপ্রবনি। ঐখোয়না অঙাং
 ওইবিঙৈ অহল লমনশিংনা পুৰীবা মতমদা পাং অসিদা উচেচ মখল কয়া
 চাকতা বা লাকলম্মী। চাউব চাউববা উপাল কয়া কুংনা হৌবম্মী হৌজিক্তি কুকিনা
 নেপালিগা মাল্লবগা পংয়ান্দা য়ানবদগী পাস্বী অয়া ফাওবা উদ্রে। উপাল হৌদ্রবনি
 নাপীসু হৌদ্রে। মথক থংবা চাংগী লৈবাক লৈহাওসু নুংশিং অমসুং নুংশাগী
 মৈশানা য়েবদা ফোং ফোং কাযদুনা উফুল হৌবে। নোংজু থাদনা মথক থংবা
 লৈহাওশিং অসি চেম্বুখিদুনা লম্বী ময়াইদা খোংবালগুম লৈবিবসিনি। মসি কনাদসু
 রাবৌনিঙাই লৈতে ইশানা থোকহঞ্জবনি। পাউলমনা নুংঙাইতনা তমখি

পাংকী অকোয়বদা হৌবিবা উপালশিং অসিদি য়ান্দববা?

এ! পাং অসিগী বাবি অয়া লৈ;

পাং অসিদা শা-উচেচ কয়া মবাং কাযনা লৈ। ঈশিং অসি জিবা
 পানবশিংদা য়ান্ধা দবকাব লৈ। শা উচেচশিং অসি কুকি খোংজাইশিংনা কাপ্লা
 চংলি। কবিগুম্বা মতমদা উ ফাওবা য়াল্লম্মী। নুমীদাং য়াবেক্ৰবা অমদি শা কাপনবা
 শগাই শাবগা ফাওবা থনম্মী। শা থোবকপা গাইবগা কাপ্লাদা পাং অসিদা শা
 অমত্তা পান্দুনা শিবা থেংনখিদে।

কবিগুপ্তা খাবল ফবা নুমীদাংদা শা কাপনবা লুমদুনা লৈবিঙৈদা
কদোমদগীনো খংদবা ধোন বেঙ্গুন খোংবদগী মখোলসু তাবা যাওই হায়না অহল
লমনশিংনা হায় মদু থেংনকবা, তাকবদু হানব্রগা হানগা মান্দবদা মওংদা চোইদ্রং
পাদ্রং তৌই। নুমীদাং যাবেজুনা শা কান্না চংলুবা মীওই অমদি ঙাওদুনা লৈ
হায়না পাউলমনা তম্মী।

পাওলমগী রাবিসি তাবদা তু চুংই; স্বাই স্বাই লাওই। অদুবু খংনিংবগী
ময়াইনা হংবদি লেপতে।

পাংকী লৈপুং অদু লাইবেঙ্গীগীনি। শাদানবশিংনা উবদা লৈপুং অদুদা
নুপী তবেং খোবল্লগা শান্নবা অমদি চেঙহি লুদুনা ঈকজবগী মওং উবসু
চংমীলবিবশিংগী মবক্তগী উবা যাওই হায়। মদু উকবদগী মেন তাদনা ঙাওদুনা
লৈবা মী লৈ হায়না পাউলমনা রাবি লিখি।

লাইবেঙ্গী তবেং হায়বদি মদু হেল্লোই ওইবমগনি।

অঙ, মৈতৈশিংনা হেল্লোই হায়ব্রা? মফম অসিদা মৈতৈ মাইবা
মাইবিশিংসু লাই খুবস্বা লাকপসু যাওইনে।

পাউলমগী নুংঙাইববা রাবিসি কনাদসু লিথোক্তনা গুসি ফাওবা
থমলম্বনি। গুসিদি মীপুম খুদিংমক খংবদা নুংঙাইগনি বন্দুনা অমুক হননা
লিথোক্তে।

ঐখোয় মঙা চংমীলবদু মানা মানা থোকপা মমদ্রিঙৈদা ঐখোয়গী গাবি
খামফম, অমদি ব্রিকেট অমা তুহৌবা মফমদু যৌহৌসি হায়দুনা চিংগী ওমথবিবা
লম্বী অদুদা হায়ফেং য়াংনা চংনৈ। অঙানবা অদু তান্ন তান্নদুনা চংপনা ফাবা
ওমহৌদে, মমশিল্লকই। অমম্বদু গাকথোক্কা টোচ লাইট ফাওবা যাওবক্তে। ঐদি
পাউলমগী রাবিদু তানবা মাগী মনাক্তগী হেন্দোক্তে। চংন-চংনা পাউলমনা
রাবি মখা চখবকখি।

চিংশাং পবেং অসিদা থুমগী ইফুং অমা লৈবম্মী। হৌজিক্তি উরা
য়ানথংখিবগা লোয়ননা ইফুং অদুসু কংত্রে। থুমগী ইফুং লৈবা মফম অসি
খোংজাইনা চিখুলাঙ হায়না খংনবম্মী। (চি-থুম, খুলাঙ - মাই) মফম অসিদা
নেপালিশিংনা খুল তাশিনখিবদগী চিখুলাঙ হায়বন্দু নুন পানি হায়না খংনত্রে।

মফম্ব অসিদা নেপালি যুম তবামঙাবোম্ব লৈ। নেপালিশিংনা খোংজাইগী লম্ব,
যেংশিনবগা লোয়ননা লৈবগী শেনফম্বসু পী। নেপালিশিংনা শেল থিবা কোম্ববা
অমদি শেহ্জোক লম্বী ওইনবা চীংদা হৌবিবা উপাল, উজাউশিং অসি য়াল্লগা
যোনবগী থবকসু চঠে। মসিনা মবম্ব ওইবগা চীং মক কোকপগী চাং হেনগৎলক্খি।

চীংদা উ হৌদবসি কোক্তা মম্ব হৌদবগা য়াল্লবম্বগদ্রা?

পাউলমগী বাসি তাবদা হৌনা নোকথোকখি।

কবি তৌববগে মাংদা - ইপোমগী বাবু, চাউবা থোবকগ্ৰা?

মঙ্গিনা ফাগী তৌবকই।

পাউলমগী বাবিসি য়াল্লা নুংঙাইবা মীংনা শিংবা পুক মথক মখা ওনবা
রাফমনি। মমশিলক্কে, লম্বী উবা রাশিলক্কে। কদায়দা কবি লৈবগে হায়দুনা মীংসি
ফাক ফাকুনা কুমথবকখি। খুদি থিবদা থবো মাল্লো ওল্লগা তুদুনা শোক্কদৌবিবনি।
মমশিল্লকলবা মতমসিদা মঙ্গিনী পাইটুদগী চিনানা শাবা চার্জব লেম্প অমা
পুথোবক্কা থানগৎলকখি।

ওহ্জোকা তান চাথ্ৰে, মঙ্গি বাবুনা তৌবিবসি। য়াল্লা চেকশিননা লাকই
খুংলাই অমত্তা চিথদে, কাওদে, শঙ্কা তৌবা মী হায়বসি তোপ তোম্বী।

মঙ্গিনী মৈ উবদা পাউলম গৌপুসু টোচ লাইট অমম্বম্ব পুথোবকখি।
ঐঙোন্দা পাউলমনা অমা পীবকখি।

পাউলম বাবি লোয়দে। অহল লমন মনাক ফম্বদুনা, হৌখিবা ঘৌদোক
কযাবু নিংশিংদুনা মীঙোন্দা খংহনবা হায়বসিসু আট মখল অমনি। চিখুলাঙগী
বাবি মখা চথবকখি।

ইফুং অসিদা ফাওবক্খিবা ঈশিং অসি য়াকপনা শিজিল্লবা যাবমদে।
অনকপদা খুন্দাবিবা খোংজাইশিংনা শোক্কা য়েঞ্জাং থোংবনচিংবদা শিজিল্লৈ।
থুম (চি) লৈতবগী অবাবা লৈবমদে। থুমহি চেনবা ঈশিং অসি পংক্সদা কহ্ছেক্কেবদি
নোংমা শোয়দনা কংথ্ৰগনি খনবদগী খুল্লাকপনা নাক যেত্তা তাবিবা খুঞ্জাশিং
কৌখৎলগা বা তাল্লবম্বী। নুংতিগী মফম্ব মতম্ব নাইদনা থুমহি শোকপগী মম্বত্তা
চযোল অমদা অমুবক শোক্কাশি হায়বা রাফম্ব খুঞ্জাশিংনা য়াল্লবম্বী। শোক্কাশি থুমহি
চেনবা ঈশিং অদু খুল্লাকপগী যুমদা অটৌবা পাত্র অমদা হৈজিল্লদুনা থম্বী। নোং

ঙাল্লগা খুল্লাকপনা যুমথোংগী মী অমমম কৌবগা থুমহিদু য়েছোকলম্মী। কনা লৈজদ্রবা লুত্রাবীশিংদদি খুল্লাকপনা মী থাদুনা মথোয়দা হান্না পীবম্মী। মথংদা অহল ওইববা মীগী যুমদা অমদি যুমথোং খুদিংদা মান্নবা চাকথুংদা চমোল খুদিংগী পীবম্মী। হৌজিক্তি চিংদা উ-রা পাক্তকুনা য়ানথংখিবদগী থুমথোংদা থুমহি লৈত্রে। চিংসু উফুল হৌবে।

মখা তানা ঐনা পাউলমদা য়ান্না খংনিংনা হংখি। ঐথোয়না লাকপদা উজাও ময়াম কোয়না, মীনা শেম্বদৌনা লৈহৌবা ঈশিং তুংবা লৈখোম মথক্তা ঈ থাবগা চংপা মফমদু কবিনো?

এ। মদুদি মতম অমদা শামুশিং লাক্কগা লৈওনফম ওইবম্বনি হায়না অহলশিংনা তম্মী। উজাউশিং অদু শামুশিং অদুনা ইম্বুবগা অতোপ্পা চংলক্তনবা কোয়না খাজিল্লগা থম্বনি। মতম কুইববনিনা উজাউশিং অদু লৈনুংদা ফুম্বসু যাওববনি। মতম অমদদি মফমসিদা শামু য়ান্না লাকলম্মী হায়।

এসু খনখি, এনিমেল প্লানেট চেনেলদা শামু মচা পোকফমদা উ ময়াম শামুশিং অদুনা পুবক্কগা খাজিল্লদুনা কোয়না থল্লগা শামু ময়ান্না অকোয়বদা শংলগা লৈবদু নিংশিংলকখি। পাউলমনা হায়বদা ঐনা জ্ঞান পোপ তাবিবসি এনিমেল প্লানেট চেনেলদুননি ।

বোলেন পাং তমনা কাখংলকপদা ঐনা লোংনা শেখখিবা য়ান্না নুংঙাইবা মীকুপতু খল্লবদা থবাকী মীহ্ননসি মপান্দা পুথোক্কগা হ্নবগুম নিংশি।

রাবি শানা শানা কুমথবকপনা অহানবা ব্রিকেট দগতা তুহৌবা মফমদু যৌশিল্লক্কে। ঐথোয়না পায়বিবা, অমম্ববু ঙাকথোক্কা টোর্চ লাইটকী মঙালদু উবদা ভক্তনা লাউবকই। খোঞ্জেলদু তাবদা মশাদু তেখংপা মান্নি। পাউলমনা ঐথোয়গী মীনি শঙ্কোম পীথকউ হায়বম্বদু শোয়দনা থকলম্বগনি।

মফম অসি নেপালিশিংনা নমনা খুন্দাই। নেপালি ইমুং ৫০ বোম লৈ। খুল অসিগী মমিং মৌহলিঙ কৌই। নুমীং তাখিবা কুইবে। পুং ৭ খবা হেল্লে। অয়ুকী চাকসু চাবক্তে, ফুট ৭, ২ ১ ৭ মফমদু হজ্জং হন্দা ঈশিং খবগা বিস্কুট খবগনা কাকবনি। ফনবু কল্লি, ইতোমতা খঞ্জখি।

লালটেন অমা পায়বগা ভক্ত যুয়দুগী থোজাল ফাওবা ধোবকখি।

চাক থোংবগাক লোয়ববনি। গুয়বসিমুক বাবা গুসিদি ফজনা খংলে।
নখোয় লাকরা য়েংই সুকলাক লাভে। নখোয়গী মায়কৈদা কেমেবা অসি জুম্মিং
তৌবগা য়েংবদা মীংসি নাববনি।

ভক্তনা নোকমী নোকমী তৌবগা হায়বকই।

- ‘ফনবু গুম্মীনে, অযুঙ্কী চাকসু চাদনা নংনা হৌজিক ফাওবা
গাইবম্মীসে?’ ঐনা ফাগী তৌবগা হায়খি।

রাবি কোননা - প্রসাদিনা পহেলে। চাক চাউ মাং থাউ?

ফজব্রবা বাইনি। মীং তন্দন পায়বকান্দা রাবিনা মাবিবা য়াপোং নভে।

মঞ্জিনা রাবি কোলা তৌবসি হায়বকখি।

পাউলয় গৌপুসু চাক লামলবা জাংনি, মখোয়সু অযুক পুং ৬ তা চাবনি।
ঐখোয়দি গুসিগী চাক হায়বদু উদ্রিবনি।

চাক পল্লকপদা লাম্বা খংহেন হেঞ্জিল্লকখি। ভক্তনা চাক থিবা চংত্রিউদা,
ঐখোয়না যুম্মগী মপান্দা লৈবিবা উ বীম ময়াই হুংতোক্লগা ঈশিং য়োজুনা থমলিবা
অদুদা মায মীং তাথোকখি। অইংবা ঈশিংনা থেংবদা পথকববা হকচাংদু
তেকখংলকখি। কয়াদা নুংগাইখিবা মীকুপতো, খুলদুগী অকোয়বদা লৈবিবা
ফজবশিং অদুদি অমম্বগী মতেং লৌদুনা ঐখোয়বু উহনখিদ্দে।

য়েন থোংবা অমগা ইবোনবা অমগা ফজনা শিল্লম্মী। য়েংগাং কোন
অমদি চাক চফু উবদা উসব মচা অমগী মওংনি। থোংবা থাকপগীদি ভক্তগী
তোপ তোপ্লা অমা লৈবনি। হাওত্রিবা ফাওবা হেক থোংবা। মচল অমত্তা চিখদ্দে।
চংমীলবিবশিং অদুসু পুখম হেক শংতোক্লিবা মথৈ হৌগংতবা গাভ্রনি। ইবোনবা
কোংনবা থনমলিবা অদুনা চীংদা হৌবা তগং তগং তেকপা মনা মশিং; মসি
থিবদা ভক্তা থবক ফজনা চিল্লমগনি।

নেপালি ইমুং অসিগী মীশিং তক্ক, ঐখোয় তক্ক, পুবা দাটি দজন।
দিল বাম ইমুং অদুগী মকোক্লি। বুদিষ্ট ওইবম্বদগী নৌনা খৃষ্টিয়ান ধর্মদা লাইমীং
লৌবকপদগী নেপালি লোলগী বাইবল অমা ফাজোক ফাজোজুনা পাবগা

ঐশ্বোয়দা যীসুগী নাম য়েনখি। অনৌবা হৌবকপগী থরাই য়ান্না য়াওবদুনি। চাক চাকম লাকমম খংদে। ওঙ্ছোকপগী খৌদৌনি। মপাগী মওংদুদা মচানুপা কেসব শাওনিংবগী মওং মাগী মায়থোংদা উবা ফংখি। মমৌনুপী বিনা শাওনিংলবসু ব্ৰা ঙাংথোকপা ওমদে। ঐশ্বোয়গী অৱাং অপা হাপনবা চাকখুমদা ফমলগা লৈ।

ভোয়ো তপায়া চুপাইবাহ, ইনহাক অনিক অবামগবেবা, খানা খিলাওনু কো তয়াব গবনু হোস। কেসবনা মপাদা ওনশিল্লগা হায়খি।

মপাদু তুমীননা মুকম মুকম শোল্লগা ঐশ্বোয় ময়ামগী মবক্তা চাক চাবা য়াওখি।

মহাও লৈ। মৈতৈ খুংথোংনি। থোংবা থাকপদা হৈশিংবদু ভক্তনা চপ চানা উংলি। য়েনবা-লাবদু য়ান্নসু চাউদবা য়ান্নসু পীক্তবা শাবাননি। মতোংনা শাখিনি। মীওই তবানিথোইগী লাংবদু মহি খবা নমতক, মোবোক খবা শাতক অল্প ইবোনবগা ফনবু চান্নবি।

ঐনা পুবকপা উ-মোবোক অদু ইতাও উমোবোক্তা অহুম শং লানশিল্লি।

কদায়দগীনো ওজা হেমন্ত। পাখংপোই থক্খংপোই

সি ঙাক্তনিনে, চিববা তানফমদা ম্বব শংলি হায়বদুনিনে।

মদুনসু কোন্নদে-অকংবা উমোবোক অহুম মবি অমগা লৌশিল্লি। কোন্নফান্তবা মাল্লি। মাগী মাগী পামজবদা লাললি হায়বদুনি।

ফনা ফজনা তকখংনখি। তুংদা চাহৌগদবশিংগীদি মানা মানা থোকপা হায়বদুনি। পুক থল্লকলবনিনা মীগী খনবা হৌবক্কে।

ভক্তা, গাবি ড্রাইভবগীদি ?

খবা যোমলে।

চাবা লোযবে। দিল বামগী বাইবল পাবা হৌবকখি। হায়কবদি য়াদে তানিংদবনা লোযবে। ইতাউ উমোবোক্তী দি ফনবু চান্নবি, ওনশিল্লবগা নোকমীলখি। নেপালি মবোল খংত্রা, কবিনো?

হুম, চাশিল্লবনিনা চংলশি; থেংত্রগনি।

ইন্ফাল তুবেল

টি গমফাজোল খুলগী চাংশাং লৈবিবা অদুদগীদি ঈশিংগী ঈচেল লৈবে।
খুল অসিদা তাবিবা মীওইশিংনা ঈচেল অসিদা ফিসু ফিজ্জায়া, লৌউশিংউগী
থবক্তা ফজনা শিজিলবে। ঈচেল অসিনি ইন্ফাল তুবেল হায়না ঋনবিবসি।
কাংপোকপীদগী লবান সানগোব হায়বা কুকি খুল অদু ফাওবদি গুন বদুং হায়নসু
ঋনৈ। গুন বদুং হায়বদি ঈশিং চেনফম হায়বনি। লবান সানগোব, কাংলাতোদ্বী
মনাক্তা লৈবা খুল অমনি। কাংলাতোদ্বীদগী ইন্ফাল লোমদা হায়থবক্কা থজাল
জাতিনা নমনা খুন্দাবা য়াইকোংপাউ খুল লৈবি। মফম অসিদনা ইন্ফাল তুবেলবু
নাবোদ হায়না ঋনৈ। য়াইকোংপাউ খুল অসি ইন্ফাল তুবেলগী নোংচুপতা
চংলিবা নেসনেল হায়রে ৩৯গী মনিং থংবা শকন্তগীনা কৌবু চাংশাংগী চাংখোং
ফাওবা তাবি। য়ুম ১০০ বোম হেল্লা তাই। খুল অসিগী মীওইশিং অসি লাইবিক
লাইসু নিংথিনা তমদুনা লৈবাক্কী খৌশিল খৌবাংদা শকক য়াই।

নোংজুথা যৌবকপদদি ইন্ফাল তুবেল অসি নেসনেল হায়রে চংলিবা
অসিগী গুকা ফাওবা চেনবনা মমাংথংবা চাংখোং ফাওবা ঈচেল অদু শন্দোকথি।
নোংজুথা লোমববা মতমদা তুবেল মপালগী লবুক লমহাংশিংবু মই মবোং থাদুনা
ইশং শংনা মমাংগী চাংয়া ফাওবা শন্দোকথি। নবেম্বব থাদগী এপ্রিল ফাওবদি
ইন্ফাল তুবেলগী ঈচেল মফম অসিদদি লৈতবগা মান্নবে। খুলগী মীওইশিংনা
ঈশিং শিজিলবা তুবেল খোকনুংদা লৈবিবা নুংশিং পেকথোক্কা কোম শেষ শাদুনা
ঈশিং য়োক্তুনা থম্মী। ঈচেল লৈত্রবা ইন্ফাল তুবেলগী খোকনুংদা লৈবিবা নুঙমচা

মচাশিং অদুগী মখাদা লোৎতুনা ঈচাউ লাকপা ঙাইবিবা ঙা মচা মচাশিং অমদি
থজ্জাল লোন্দা কা-মফ্ফ হায়না খংনবা তিলশিং ফায়। যাইকোংপাউদগী কৈথেল
মানবী হায়না খংনবা মফ্ফ অসি য়ৌবে।

কৈথেল মানবী, মণিপুবগী মায়কৈ মবিদা লৈ। চিংগী শকক্কা
লোয়শিল্লকপা তম্পাক্কী শকক্কা হৌগৎলকপা অনিগী তাইনফম ফিজিন ওইবা
মফ্ফদা লৈ। মফ্ফ অসি চিং অমসুং তমগী নুংতিগী উল্লফমনি। মতম অমদদি
চিংদগী পুথোবকপা মনা মশিং হৈবা, তম্পাক্কী পুশিল্লকপা ফিবোল, থুম-
থাও, পোৎকা পোৎকা ওল্লোক ওনশিন তৌন্দুনা অমগা অমগা হিংলবগী উপায়
থিনফমনি। পোৎ-চৈ ওল্লোক ওনশিন তৌবা লৈথোক লৈশিন তৌবা মফ্ফ
অসিবু কৈথেল মাল্লি হায়দুনা কৈথেল মানবী হায়না ওসি ফাওবা খংনবি। খুলদ
লৈবশ্বা অহল লমনাংনা ঐখোযবু উবগা নখোযদি কদায়দগী নো?, কবি তৌবা
লাকপনো? হংলকখি।

ঐখোযনা ইম্ফালদগীনি তুবেল মবিল য়েংবা লাকপনি।

ও! ফাইপী, লাও-লাও ফম্মো।

ফাইপী হায়বসি খোংজাই লোন্দা তম্পাক্কী অচৌবা সহব ইম্ফাল অসিবু
খংনৈ। ইম্ফাল অসি পোকপদগী চৎত্রিবা অহল কয়া অমসু লৈ। ফাইপী যৌদ্রবসু
নখোয় উবসি য়াল্লা নুংঙাই।

ঐখোয়গী মীনা ইম্ফাল চংলি হায়ববসু হামু হামুনি। অশেংবা ইম্ফালগী
মী লাকপদুদা নুংঙাইজবনি।

হৌজিক্তি চিংসু তমসু চপ মাল্লবে। নোংমৈ পায়বা মীওইশিং অমদি
শিফাইশিংগী মবক্তা মীচম হিংবসি রাবে। মসিনা কবিবু কাল্লগদৌবিবনো ?

মফ্ফ মফ্ফদা হাংনশুনবা থোকপদগী ঐখোয়গী খুলদসু মফ্ফ মফ্ফদগী
মীযাল্লা চেন্নতুনা লৈবে। হালদি খুলশিং অসি মী অমদি যুম যাল্লমদবনি। হৌজিক্তি
মী যামখংলকপা, যুম যামখংলকপনা কনানা কনানো হায়বা খংবদা রাবে।

ইং কুমজা ১৯৯২ গী জুন থানি। নাগা লালহৌবশিংনা চিংদা লৈবিবা
যুম যুমদগী লৌবিবা খজনা অসি লুপা ১০০/১০০ লৌবগনি। খুল অমদনা
লুপা ১০০০ শীগদবনি হায়না লাওথোকখি। মসি খুদক্তগী চংনবা হৌগনি

হায়নসু খংহনখি। হাফম অসিনা চিংদা খুন্দামিন্নবিবা নাগা অমদি কুকি অনিগী মবক্তা থকম হৌবকখি। ইং ১৯৯২ গী মমাংদদি চিংদা লৈবিবা যুম অমদা লুপা ১০ খক্তা লৌবশ্মী। মদু ফাওবদি ওল্লবা যুমথোং খুদিংনা পীনবশ্মী। ওমনবসু হোংনবশ্মী। মরা মনিল নাইবমদে।

অচৌবা শেনফম অমা হেনগৎলকপদগী কুকিশিংনা য়ানিংখিদে। মণিপুবগী শেছোক মবাং কায়না লৈবা চান্দেল জিলাগী ওমথৈ তাউন মোবে নাগা লালহৌবশিংগী খুৰামনুংদা থম্বা পামখি। তাউন অসি শেছোক লৈবা মফমনি। নোংমদা লুপা ক্ৰোব ক্ৰোবগী মথক্তা পীথোক পীশিন, লৈথোক লৈশিন তৌই। মসিগী মপু নাগা লালহৌবনা ওইনিংখি। মসি কুকি নেসনেল আশ্মীনসু খংই। কুকিশিংনা চহি কয়া নাগা লালহৌবশিংদা খজনা থিদুনা লাক্লি। মসি থিদনবা কুকিশিং রা তাল্লবা হৌখি। মফম মতমগী মতুং ইন্না কুকিশিংসু থবক পায়খংপা হৌবকখি। কুকি নহাবোলশিংনা খজনা খোম্বা লাকপা নাগাশিং থিংনবা খুল খুলদা ওজুনা লৈখি।

চহি অসি জুন তাং ৩ দা মোবে পুলিসকী মনুংচনবা বোলজাং খুলদা ওনখোলেং হাওকীপ ২১, কৌবা মীওই অমা নাগা খুংলাই পায়বা মীওই খবনা নোংমৈনা কাপতুনা হাংখি। মী হাংতোক হাংচিনগী লাযনা অসি তোয়না থোকপনা পুলিসনা থোইনা লুন্না লৌখিদে।

ওনখোলেং শিব্রবা মতুংদগীদি, মোবেদা চংলকপা নাগাশিং ফুবগা থাদোবকখি। থৌদোক অসিদগী কাংলুপ অনিগী মবক্তা মৈবিক্তগী মৈজাও ওল্লকখি। ঈশিংগা থাউগা পুনবা যাদবগুম নাগা কুকি অনিগী মবক্তা উল্লবা যাদবা অউ-অউ হাংতোক্লবগী ফিভম ফাওবা যৌবকখি। কাংলুপ অনিগী মীওইশিং উল্লবা মফমদা দ্রো তৌবা হানবা তাল্লবদুনি। বেষ্টবন এদভেনচবগী অউ অউবা কাপথংনবা হাংতোক্লমদু চহি তবেংকী ময়াদা চখখি। নাগা কুকি ইবাংদা শিখিবা, শোকখিবা, যুম মৈ থাদোকখিবগী মণিপুব সবকাবগী বিপোর্ট মতুং ইন্না ১৯৯২ দগী ১৯৯৯ ফাওবদা : কুকিগী শিখিবা শোকখিবা অমদি যুম মৈ থাদোকখিবা মশিং মথংশিংনা ৫৩৪,২৫৭ অমদি ৩১১০ নি। নাগাগী শিখিবা শোকখিবা অমদি যুম মৈ থাখিবগী মশিংনা মথংশিংনা ২৬৬,২২৩ অমদি ২৬১৪ নি।

নাগা কুকি অনিগী মবক্তা হাৎনসুয়া খোবকপা অসিনা মবম ওইবগা কুকিশিংনা মখোয়গী শাফগদবা কুকিশিংনা নমনা তাবা মফমশিংদা লাঞ্জনবকখি। লৈবাক লৈহাও ফবা ইংফাল তুবেলগী মপান্দা লৈবা কৈথেল মানবী, তয়াং ভেঙ, লৈকোং, মোববুংনচিংবা মফমদা কুকি কাংবুশিং লৈখি। থৌদোক অসিদগী কুকিগী পুন্সাবিদা মাযওন অমা লাঙ্কুনা খুংলাই পাইবা সংস্থান কয়া খোবকখি।

কুকি মকপ অমনা নুংঙাইতনা হাযখি।

ঐখোয় কুকিগীদি শাটগে খুদিংগী লালহৌবা খোবক্লে। চংথোক চংশি' দা যান্না নুংঙাইত্রে। অমসু অমসু লালহৌবা ওইবমগদা হাযনা পংচিংদা চিংনবদগী চংথোকদবা কীনবে। পুন্সিংদা লৈতাফম খংদ্রে।

অমবোমদসু কুকি চিন মীজো কাংলুপকী মনুং চল্লিবা কুকি পাইতে ইং ১৯৯৭ কী জুন তাং ২৪ দা চুবাচান্দপুং জিলাদা হাৎনবা হৌবকখি। মসি মতম কুইনা ওমখংসুনা লাকপা অমদি নাগা কুকিগী ইবাংদা চুবাচান্দপুংদা চেনশিল্লকপশিং অদু পাইতে জৌ কাংলুপকী মীওইশিংনা যানিংখিদি। অমবোমদনা নাগা কুকি হাৎনবিঙে মনুংদা পাইটে অমদি জৌনা নাগাদা মতেং পাংখিবা অমদি নাগাদা লোয়পোং কাখিবদু কুকিনা হাযদোকপদি ওমদনা শাওনিংবগী মলোম অমা থমখি। কুকি নেসনেল ফ্রন্টকী মীওইশিংনা পাইতে খুলদা লান্দাশিন্দুনা মীওই তবা হাংখি। মদুদগী কুকি পাইতে উনবা যাদনা হাৎনবকপা অসি ইং ১৯৯৮ গী ওক্টোবর তাং ১ ফাওবা চখখি। নুমীং অসিদগী সান্তিগী ৰাবি শান্দুনা কাংলুপ অনিগী মীওইশিং মতমদুগী মণিপুংবগী চিফ মীনিষ্টর নিপামচা যাওনা চুক্তি অমা সোই তৌনবদগী খংন চৈনবা মীহাং মীপুন লেপখি।

কুকি লালহৌবশিংগা সবকাবগা সু চংনখিবদগী যুম্মাক খুদিংগী লালহৌবা লৈবসুদু দিজিগনেটেদ কেম্পতা থমখিবদগী ইবাং খবা মখৈদি নেমথস্ত্রে। লাঞ্জনবকপা কয়াসু ইংফাল তুবেলদা কুমথবক্লেগা নোংমগী চাবা নোংখল্লাবা হোৎনখি। তুবেল মবিল অসিদা, সপবমৈনা, কৌব্রু লাইখাগী মফম কযাদা ও ফাবা অমদি তুবেলগী নুং লৈঙেই পেঙ্কগা মাগী মাগী কাবি শেমদুনা যোনবগী থবকসু তৌবি। নুং পেঙ্কগা যোনবা অসিনসু লৈত লাযবগী মতেং চাউনা পাংই। থবক শুবা যাবা মতমদা, নোংমদা লুপা ৫০০দগী ৭০০ ফাওবা

মী অমনা তানবা ওম্মী। তুবেল ইয়ায়না ঝাংখৎপ্রবা মতমদদি নুঙ লৈঙেই পেতুনা শেল তানবগী থবক অসি অরাবগী মশক্লি।

শেকমাই ফাওদুনা চেপ্লিবা ইম্ফাল তুবেল অসিনা লমদম অসিগী মীয়ায়বু শেছোক লম্বী চাউনা লৈহল্লি। তুবেল অসিগী নুঙ লৈঙেই, মণিপুব শিনবা থুংনা শন্দোকখিদুনা অটো অটোবা বিল্ডিং শাবদা শিজিল্লবি। কুম অমগী অবি অনৌ শিল্লবা মতমদা শেকমাই তুবেল ময়াদা নহা অহল খাঙুনা লমচাক চাফমগী নুংঙাইবা মফম অমনি। মমীং চৎলবা শেকমাই কালৈ পনবা মাই। শেকমাই কালৈ, যু ফবগী মমীং লৈ। মণিপুবগী মফম কয়াদা যু শুংই। শেকমাইগী য়ুনি হায়ববদি রা ঙাংনদ্রে। মসি থাদববদি মীওই অদু মঙল ফংলে। যৌনা হাপকৎলকই। মী খৎননিংলকই। রা ঙাংলমদবা কয়া হৌন হৌনা ঙাংখৎলকই। লাংবা মাদে মাদে হায়ববদগী অমনা হায়ববা অমনা তান্দবদগী কৈথেলগা চপ মান্নবকই। কালৈ, যু মতম অমদদি থকপা শম্বা ফাওবা য়াল্লা হক্সেইনা তৌনবম্মী। মীওই খবা নঙুনা যু থকই হায়বা ফাওবা ঝংহমবমদে।

ইং কুমজা ১৯৯০, মণিপুবদা মপুং ফানা যু য়োনবা থকপগী অথিংবা থমথি। সবকাবনা লুকুম অদু থোকখিবা মতুংদগী য়াল্লা চেকশিল্লা তুমীন তুমীন থকপা য়োনবা হেনগৎলকথি। যৌদোক ঝাথোক থোকপাদা যু নংত্রগা কালৈ অসি য়াওদবা যাদবগী চৎনবী অমদি ওইবক্লি।

শেকমাইগী কালৈ অসিগী তোপ তোপা মহাও অতৈ মফমদা শুংলিবশিংগা মান্নদবা অমা লৈ হায়নৈ। মসি মফম অসিগী ঈশিং নুংশিং অমদি জিওলোজিননি। মণিপুবগী মীয়ায়লা অমদি থংনবিবা ষ্টেটশিংনা গ্রেদ বান পাবমীট তৌববা কালৈ, মতম কুইববগী মমাংদগী শুংদুনা লাক্লে। হৌজিক ফাওবা থায়না মমাংগৈগী মওং অদুদা চখবি। ওল্লিবা হায়ববু যু পুথোকপদা শিজিল্লবিবা কোল লিক অদু হাল্লগীনা চফু, হৌজিকীনা এলুমিনিয়ম অসি খঙনি।

শেকমাই চৎলুগে হায়ববদি যু থকপা নত্রগা থঙুবা ওইববসু চিংনবদি অদুম লৈবে। মকপ-মপাংশিংনা ময়োম অমা অনি পাইবকউ...। ইম্ফাল তুবেলগী ঈশিং মপুক তপনা চেছুখিবগুম শেকমাই কালৈ, যু মণিপুবগী মফম শিনবা থুংনা চাইথখি।

শেকমাই শেকমাই

শেকমাই চমেলৈ

..... ।

য়ান্না পান্নবা মতম অমগী ঈশৈনি ।

নোংমা শেকমাইগী মকপ অমগীদা চংপদা মাক্কোলদা অহল অমা ফমদুনা
লৈবম্মী । অহল অদুনা ফম্মু ফম্মু, নখোয়গী মকপসু লাক্কগনি ।

নখোয় কদায়দা চংলুবনো ?

থবক অমা চংলুবদগী চংলকপনি ।

ঐখোয় ইমান্নবদু চংলকষি ।

এ যান্না থাজদনা, কদায় কদায় যৌকবে ?

হায়ঙম তৌঙমদবা ইমান্নবা অমনা নখোয়গী য়ু অফবা লৈববা খবা
থকসি । হায়মদু তাবদা মাক্কোলদা ফমলম্মা অহল অদুনা অবাংলোমগী অফবা য়ুদু
খবা লৌকনবা অঙাং অমা থাখি । ঐনা হায়বকপনি হায়য়ু অঙাং অদুনা য়ুদু
পুবকলবা তুংদা গলাস্টা হৈবগা ঈশিং যানশিল্লগা থকনখি । মদু উবদা অহল
অদুনা শাওবগা, হেইবোংগু মানি অদুগুম্মা ঈশিং যানবা য়ুদি ঐখোয়গীদসু ভাবিদা
লৈনা (মবোল খেইবগা) ।

ইম্ফাল তুবেল তম্পাকী মযাই চবুত্তা ফাওবগা চেছুবি । তুবেল অসিগী
নোংপোক অমদি নোংচুপ অমত্তা ওইবা লিচিংদা শাগংলি । লৈবাকী রায়েল
খৌদাংদা নুংঙাইনবা তোঙান তোঙানবা ইম্ফাল ইষ্ট অমদি ইম্ফাল বেষ্ট হায়না
১৯৯৭ তা খায়দোকখি । তুবেল অসিনা মৈহৌবোন্দগী গুসি ফাওবা রাবি অমদি
লোয়নাইদনা লিদুনা চেছুবি ।

ঐঙোন্দদি তুবেল অসি যোংচাবীগুম্মনি । চেছুবিবা ঈচেল অসি যেংদুনা
পুং কযা ফমদুনা লৈবা গুম্মী । তুবেলনা খৌদোক কযাবু যান্না মমুং তানা খংবা,
কনাদসু ফৈ নত্রগা ফন্তে হায়দোক্তে । মীপুম্ম খুদিংমক্সা তৌবিবদু হোয় মাযনি
হায়দনা তুমীল্লা খাংদুনা লৈবা গুম্মী । মখোয়না হৌত্তবা অমদি হৌজিক ওইবিবা
মীংমাংদা থোন্ধিবা খৌদোক রাথোক, রাবিশিংবুলশিং অসিগা লোয়ননা
তাউথমীল্লাস্তি । কনাদসু ফৈ, ফন্তে হায়দনা নিঙাইদনা চেছুবি । জাতি অসিগী

তোঙান তোঙানবা লোল, চৎনবী, ধর্ম্য কয়াবু অমস্তা ওইবা লিচিংদা পুদুনা চংলি। লোল-লি মাল্লদবা কয়া, ফুকপ কয়াবু মণিপুবিনা শমজিন্নহনবগুম ইম্ফাল তুবেলনা লমদম অসিগী ঙাকলৌ পীদুনা চাং অমসুং তমগী শক্তম কল্লি।

খুলগী মনুং হজিননা, লৈবা, মপাল থোংগী ঈশিং নুংশিং ফজদবা মফমদদি অমগা অমগা মুরুবা য়াওদে। নুংঙাইনা নুংশিনা হিংমীয়ে। কৈথেল মানবীদগী তুবেলগী মবিলদা হায়থবকপদা, তুবেলদগী খুল্লকপা নুঙ অটৌবশিংদু মাগী মা মফম খংনবা পবেং পবেং লোনশিল্লগা থম্মি। যুমশিং অদু কাংথক হাবগা ফকলাং লৈবাক্লা তৈবগা জিঙ্ঘনা কুপতুনা নাননা শাই। উপাক্লা কাংথক হাবিবসি লৈবাক্লা রাই তৈবা হৈতবগীনি হায়নৈ। যুমগী অকোয়বদু লৈসু ফজনা থাদুনা মখল মখা কয়াগী লৈসু শাংপা য়াওবি। য়েঞ্জাং নাপী থাবিবদুসু মফম চানা চানা থাবি। মফমদুগী ফজববা শক্তমদু গুতিং কার্দতা নমলকপা ফোটোশিং অদুগী মওংনি। যুম অয়াস্তা মী লৈবা উদে। মাগী মাগী থপক ইনবাং চংথোকনখিবা মতম ওইবমগনি, নুংশাসু ফজনা শাগৎলক্লে। মতমসু থেংজিল্লকুবনিনা লান্সু হেজৎলকই। ঐথোয়গী গাবিদু তপনা তপনা খৌদুনা মী লৈবা যুম অমদা চংশি হায়দুনা য়েংল য়েংলগা লাকখি।

চৎন চৎনা যুমগী সুয়াংদা, থুমোক, য়াংকোক শাবগী রাচেং থাং অমদি পোৎচৈ কয়া চাইদুনা লৈবা উই। মদু উবদা মসিদা মী লৈবমগনি চংসি হায়দুনা কোন্সোংদুদা খামখি। অঙাং শঙ্গু অমসু কদোমদগীনো খংহৌদে যৌ, য়োমশিল্লকখি। যুমদু মীদি উদে। থোং হাংলিবদুনদি মী লৈবগী মওংনি। যুমসিদি কাংথক হাবগা শাদে, লৈবাক্লা থোল্লগা শাই। কোয়না যুম অম্মলোম লৈ। ঐথোয়না চংলকপদু উবদগী মীয়াই হায়ফং চল্লবা নুপা অমা থোবকখি।

কবি হায়বনো ইচাশিংনা লাকপদি।

কোয়বা লাকপনি, মফম অসিরাইগী তুবেলসি কমদৌবগে। ঈশিং লৈবিত্রা ? মজিনা হায়খি।

এ, ইকং থা অসিদি ঈশিং রাইদা, তুবেলগী ঈশিংসু আ মনুংদা লৈথ্রে।

উ-রাসু নিংথি নুংঙাইনা হৌদ্রবনিনা শাবসু হেনগৎলক্লে।

ঐনা মাজোলদা ফমথবা উবদা

এ! এ! অদুদা কবিগী ফম্মীবনো ? সিদা ফম্মোনে হায়দুনা উগী চৌত্রি
 অশাংবদু থাংদোবকই। অঙাংশিং অদুসু ঐখোয়গী নাক্তগী হেন্দোক্তে। মঙ্গিনা
 মাগী ফুবিংখাউদা মাওবকপা ঘীথাইদু অমমম য়েল্লি। অঙাংশিংদুনা কুকি মবোলদা
 কবিনো খবদি হায়খি। কবিনো খংদ্রে, ইতাউ উমোবোকসু রাবববা মকোক্তু
 লুকথবগা তুমীনা ফম্মদুনা লৈত্রে। ঐখোয়না খুমদবদুদা মখোয় মশেল ওনশিন্নবগা
 নোকম্মিন্নখি।

নুমিংমুংবা মতুং পুং অমবোম হেল্লে। নুংশাসু অয়ৌবী থাদুনা
 চাকথেক্লগে মতাগুম শাবি। খুলদুগী চৎনবিবা লম্বী অদুদি কোয়লাস থাদে।
 তুবেলদগী পেকখৎলকপা নুংগা লৈঙেইগা য়ান্নবদু থাবি। মদুসু নুংশিং অমদি
 নুংশানা ঞ্রং ঞ্রং কংদুনা অমগা অমগা শমজিন্নহন্দে। অকোয়বগী মওংদি ইকং
 কংই। উ-বাদি লায়বদুনা নাপী ফাওবা হৌদ্রে। ঈপান থা মতুংদদি খবা ফগদ্রা ?

কবি চানি ঐগীদা লাকপদি। য়ুম্মুদুগী ফজবা রাহৈনি।

ইপা ঐখোয় ওসিগী চাক চাবকত্রি। চাবা যাবা কবি লৈবগে। অনকপসু
 হোতেল অমত্তা লৈতে।

স্বাইদদি কদায়দগী হোতেলনোদা, ঐখোয়দি চাক ওনতানা চাবনি কবিসু
 লৈবমলবোই। নখোয় লাকপগী চানবা শেমহ্নবীগে।

অনেঙ, অনেঙ

ইমুংদগী নুপী মচা অমনা খুমলকই,

চানবা কবি কবি লৈবগে য়েংউ। মখোয় চাক চাবকত্রি।

ওই।

মাক্সোলদুদা তারেল তিংথোক্লগা লোংনা শেখবে ঐদি। অতৈদি কবি
 কবিনো য়েংনবি। ভক্তদি কেমেবাদু পায়বগা য়ান্নদবা এঞ্জল ময়াম অমা লৌবি।
 মঙ্গিনা অহল অদুগা ওনশিন্নত্রে। অঙাংশিং অদুনা ঐখোয়না পুবকপা গাবিদা
 ওমশিনত্রে, খোংখিগদ্রা হায়না কীজবদগী অঙাংশিং অদুগা লোয়ননা দ্রাইভবদু
 ফম্মীন্নদুনা লৈত্রে। লমশাং চংলুবগী অরাবদু কোক্কা ঐদি ফানশাং অদুদা
 তাবেলনা মোন শাদুনা তুথবে। হায়ফেং উইবোন তৌক্বানে।

চানবা তৌসি, শোমদা চংলসি। নুপী অমনা কৌবকখি ।

ঐদি তুমথকবদুদা মঙদা ওইনা থোবকখি। ঐ হৌগৎলক্তবদুদা ইতাউ উমোবোকা হকচাং নোমলগা হৌদোবকখি ।

কবিনো তৌবিদুবা, শোমদদি চাবা লোয়নশ্রে।

চাবা পল্লকপদুদা ফুক হৌগৎলি। চাবগী বাদি মাঙদা লৈবমলিবা পোতু অমত্তা লেমহনবা নত্তে। চংমীলবিবা ঐখোয় লোয়নমক চাবা ফৈ। থোংবা থাকপসু লোয়না হৈনৈ ।

ফনবু নুংঙাই ঙাইহাক চাকচা মাংদা শেখবদুদি, হৌগৎলে মায় মীং তাথোকে। অপীকপা কনি। ময়াইদা অনেস্বা টেবল, মোবা ফন্দা লাস্বা ওম্বা অমা থাবি। টেবলদুগী মথক্তা চাক খবগা য়েঞ্জাং হান্না চিনা ক্লেগী তেংকোট অহ্ম মবিগা লৈ । ঐনা ইহান হান্না য়েংবসি উমোবেকনি। উমোবোক য়াওবা উদে। উমোবোককী দিমাদি শোয়দ্রে। মোবা মচা তককসু টেবলদুগী অকোয়বদা থবি। ইমুংসি মীওই মঙা তকক্তগী হেন্না লৈতবা মান্নি। অতৈদি উদে, মখোয় অনিখক্তনি। ফকলাংদা থেংলিবা পোষ্টবশিং অদুদি সুবে। হেবী মেটেল বেন্দ, হোল্লিরুদ, বোল্লিরুদ ষ্টাব মখল কয়ানি। নুপী মচাদুসু নাক্তা লেপুনা ঐখোয়গী অর্রাং অপা হাপনবা ঙাইদুনা লৈ ।

ফজৈ, ফজবা হায়বসিদি পুম্মক্কীনি, ঈ থাংনা ঙৌববা কুচুদুদা মুববা তুংগী শম্বুল, থোংজাইগী ফনেক, মিকি মাউস য়েকপা হঙ্গামপাল সিখবীগী টি সাট কয়াদা চান্নবিবা। ফজবনা তৌথোবকপা অসিদি পংফদা ফজৈ। শবান মুক্তি অদুসু লৈফম থোকপা মফমদা চপ চপ চানা লৈ। পংব্রাং ব্রাংবা মীওইদি নত্তে। চহি ২০ লোমগী লেঙ্গা ওইগনি ।

ইতাউ উমোবোকা, ফমথবগা উমোবোক খবা পীবকউ। নুপী মচাদুনা মোবোক্তি হাপলিবা অদুদগী হেন্না লৈত্রে। নিংবা কায়নিঙাইনি। শা ঙাগী মথেল মবক্তুদা লৈবমলিবা চাকু ঐখোয় মঙাদা খবা খবা য়েন্নবদা লেমদ্রে। হোতেলসু নক্তনা খবা খবা চফম ওইনবা চাবা হায়বদুনি। ওক্কি লিভব মানবা পানা ইংলগা তাউবা, মদুমা য়েংলুদ্রে। অথোংবা মদুনা ওক ওইবমগদ্রা খন্দুনা কোংলুদ্রে। অমনা অলু মেংপনি। অমেংপা অদু কোংলগা খবা চাশিল্লি। ময়ামগী মতৌ অদু

উবদা নুপী মচা অনেঙনা, শা নঙে, মস্ত্রানি । সিনা ফুৎপা থোংবা, অতাউবা, অমেৎপনি মখুংনা থিল্লগা তাকলকখি । লোয়বেদনা ঐখোয়না খল্লুবিসিদি । অপংনা অহ্মলক নোকই হায়বদুনি । ইতাউ উমোবোকী খল্লুবদা, চংঘীলবিবা খুদিংগী উমোবোক লৈব লৈবগা পুবি । হোতেলদা খংদে অমদা খংদে মানা দিমাস্দ তৌবক্কদবদুগী খল্লুবদা উমোবোক হাপলঙে হায়দুনা থওইনা খংনবিবনি । অদুবু উমোবোক পামস্ত্রবা মানা লৈবগা চংপা অদুদি অমুক্তা উখিদি ।

মস্ত্রাগী মথেল অসি ফনা ফৈ । ঐখোয়দি লৌবগা চাবা নত্তনা মথেল ময়াম অমা থোল্লগা চাবসি থেংনদ্রি । মখল মখলনি লম লমগী চংনবী, চানবা শিল্লিবা মথেলশিং অসি হৈনদবা অমত্তা য়াওদে । কুমগা লাইগা পাবগুম ফজনা কৎশিল্লৈ । ঐনা তুমীল্লা উমোবোক অঙাংবা অহ্মমখক মথক্তগী থাদখি মখোয মবিমক চপ মান্ননা য়েংখংলগা হাই, হাই চপ মান্নবা খোঞ্জেলনি । নুপী মচা অনেঙসু ঐখোয়গী মতোদু উবদা

ইপা খোয়গীসিদি য়াল্লা নুংঙাইবনিনে । মসু নোকখি ।

লোয়বমদাইদা নোংলাওবকপসিদি পেদ্দেহে ।

ইতাউ উমোবোক্কা ফাগী তৌবকই ।

মস্ত্রাগী থুমপেৎ থুমপেৎ লাউবা অদুগা উমোবোকী অশাবদুগা ফনবু তান চান্নবি । কাউবোই ফিল্লাদা শেলুন য়াওবগুম্বনি ।

কমদৌই, ঐনা ওসাইনা হায়দ্রা ?

ভক্তদা ওনশিল্লুনা ফাগী তৌই ।

দাদা, মসিদি ফৈনে । ঐদি অমুক্তা থেংনদ্রি ।

ইতাউ উমোবোক্তি লেপতে । মস্ত্রা অতাউবদু অমুক উমোবোক মচেৎ অমুক চাবি । মস্ত্রিনা মস্ত্রা অফুৎপদু ফোকনা থিল্লগা থাঙ্গংতুনা ফোতো হায়দুনা পোজ তৌবি । নমলুদবগা য়াবা নঙে ।

চাবা লোয়বে । মস্ত্রাগী মথেলনি । পুক থনগংলি । লম লমগী চান-থক্কাবা মওংনি । লাম্সগা রাবগা পাবদুদা অদুম চানখি । চাবা থকপা লোয়বে । ঙাইহাক মপাস্দা ফমদুনা যুস্তুগা রাবি রাতাই তৌনবে । চংলগে হায়নবে । তঞ্জাদুদা

নুপীমচা অনেঙসু থোবকখি। মদুগী খুদোংচাবা লৌবগা লুপা ৩০০ খক পীখি।
লৌবোই হায়দুনা খাংখি। নমদুনা কবিনো অমা চাউ, মথংদা অমুক লাক্কে হায়বগা
পীশিনখি।

কৌবু লাইখাদগীদি তম্পাকী শকক যৌবে। ঈশিংগী ঈচেল খবসু অদুম
লৈবে। তুবেল অসিদগী শেছোক লম্বী কয়া অমা শেমদুনা লৈত-লাইবগী অরাবা
কোকনবি।

খোংহামপং খুমৌ, রাবগাই, পোৎশঙবম খুঞ্জাও পোৎশংবম খুমৌ,
হায়বিবা মফমশিং অসিগী তোর্বানশিংদা ঈশিং ইচাউনা পুখৎলকপা ফোল্লিশিং
হজিন্নুনা লৈ। ফোল্লিশিং অসি মাগী মাগী মপাশিং অদু কাবিগী মওংদা থম্মী।
অতোপ্লা মীনা লাকলগা পেকপা যাবা নন্তে। কৈকোল হায়বিবা মফম অসিদদি
তোর্বানগী শকক অসি হক্ষাম য়েল্লা ফজনা থাই। মফম অসিগী য়েল্লা অসি মমীং
চংলি। তুবেল মপান্দা হৌবা উ-রা কয়াদি লৈপাক পেকথোকখিবদগী তু তুদুনা
লৈবি। নোংচুপ থংবা তুবেল মপাল, হৈঙাংগী শককশিং অদুদি লফুগী ফার্ম অমদি
হৈবা কয়াগী হৈকোল শেমদুনা শেছোক লম্বী শেমদুনা হিংনবা হোৎনবি। মফম
অসিরাইদসু ঈশিং মনুংদা ফংবা নুঙশম ফজনা ফংই। খুলগী নুপীশিংনা ঈশিং
মনুংদগী নুঙশম থিদুনা থোমজিল্লি। নুঙশমশিং কৈথেলদা মমল কানা যোল্লি।

অহল্লুপ ফাওদুনা চেল্লিবা তুবেলগী নোংপোক থংবা শকক্তা কাইবং
পাঙলশিংনা খুন্দাবি। খুল অসিগী মীওইশিংনা তুবেল অসিগী ঈশিং শিজিন্নুনা
হিংলি। তুবেলগী নোংচুপথংবা তোর্বানগী শকক্তা যাত্রোফা, অরা কেগে থাদুনা
বাইও দিজলগী রাখল্লোন মায পারুবা হোৎনবি। পৃথিবীদা মমীং লৈববা কুঞ্জবানি
চনুগী হৌবকফমনি। তুবেল অসিদা শাল্লবন্বদু ওসিদি পৃথিবীগী মীপুম খুদিংমক্কা
শক থংবী অমা ওইবি। মসি মাগী হোৎনজমনি।

থাবল ফববা নুমীদাংদা তুবেলগী তোর্বদা মযাম পুন্না ফম্মীন্নুনা তুবেলগী
মবমদা শৈথাদুনা ঈশৈ শকীমনৈ।

হে, ইম্ফাল তুবেল পুকতল্লী
অরাংবা চাংদোলদগী চেছুবকপী,

মীপুম খুদিংবু অবাম-খৌবাং কোকহনবী

কয়াদা নপুকচেল তপলিবা,

জাং বীজাং খায়দবী,

মচু কয়াগী ঈতিনফম ওইবিবী।

নংনা ঐখোয়গী মঙালনি

লায়ববশিংগী পাঙ্গলনি,

নংনা পুন্মক সুপ্পনি

মীপুম খুদিংগী খৌনানি ।

ইম্ফাল যৌবকপদদি তোঙান তোঙানবা রাবি শিংবুনা ইম্ফাল তুবেলদা তিনশ্রি। লোয়নাইদ্রবা রাবি, খৌদোক কয়ানা পুৱাবি শেষশ্রি ।

ইং কুমজা ১৮৯১ এপ্রিলগী তাং ২৭ নিংখৌকাবা নুমিঙগী মণিপুব বৃটিশকী মখাদা লৈশ্রে। বৃটিসকী লৈঙাক শাসন পাযবিবা অদুনা মীলিটবি পুলিসকী ইউনিট অমা লিংখৎখি। চহি অনিগী মতুংদা সিভিল পুলিস ফোর্স ওল্হোকখি। বৃটিসনা মণিপুব লৌশিনবদা লোয়নবকখিবা ওত্রাম বাইফলসন্না ইম্ফালগী কংলা কোনুংদা লৈশিনখি। বাইফল অসিনা ইং ১৯১৫ ফাওবা চহি ২৪ বৃটিস লৈঙাক শাসন্না মণিপুবদা চলাইবদা মতেং পাংখি।

বৃটিসনা মণিপুবগী চৎনবন্না লৈঙাক পথাপ কয়া শেমদোকলম্মী। নমদুনা খুৎসুমন পীদনা থবক সুহনবা অমদি নমফু হাফুগী থবক থিংজিনখি। অসামগী লৈঙাক শাসনগী মকোক থোংবা ওফিসিয়েলশিং লাক্তুনা মণিপুবগী মওং য়েংশিনখি। মখোয়না লাকপগী মবম অনি লৈ। লমদম অসিদা লৈবিবা মখল মখলগী ইম্ফটিটুটিশিং ইম্পেকসন তৌব, অমনা মফম অসিগী ঈশিং, নুংশিং অমদি বিগ গেম শাদানবা অমদি উচেক কাপ্পনি, অসিগুন্না থোংচৎ অসিদা অসামগী গডনব হিজ এক্সিলেন্সি সাব সিনলাই মবিসসু মাগী ওফিসিয়েলশিংগা লোয়ননা ইং ১৯২১ গী জনুৱাবি থাদা লাক্তুনা নুমিৎ হ্মনিবোম লৈথোকখি।

মণিপুৰগী নিংথৌনা গভনব অসি লাকপগী ইকাই খুন্নবা উৎপা ওইনা লোক্তাক পাত্ৰা উচেক কাপ্পা চংলি। মফমদুদা নুমিৎ হ্মনি কেম্প তৌদুনা লৈথবগা নুংঙাইবা স্পোৰ্টস অমা ওইহনখি। মদুদা লমদমসিগী উচেক মখল চামঙাবোম হেন্না হাৎখি। উচেকশিং অমদি লোক্তাক মপান্দগী পুখৎলকপা পোৎলমশিং অদু লৈকায় অমদগী লৈকায় অমদা থাং থাংদুনা লৈকায়গী মীওইশিংনা শিন শিন্দুনা পুহল্লি। মসিবু পোথাং পুবা হাযনা খংমৈ। মথং মথং পুবজুনা পোৎশিং অদু কোনুং নত্ৰগা ব্ৰিটিস বিজাৰ্ড যৌহল্লকই।

ইং ১৯২১ গী ডিসেম্বৰ থাদা মণিপুৰ ষ্টেট দববাবগী প্ৰসিদ্দেণ্ট গিইব সি এম মুল্লয়, নিংথৌ চুবাচান্দগা লোয়ননা কলকতাদা প্ৰিন্স ওপ ৰেলস, ইদৰাদ উন্নবা চংখি। প্ৰিন্সনা মণিপুৰগী শগোল কাংজৈদা থৰাই তাজবা অদুদা নিংথৌবু কৌবজুনা উন্নবা চংপনি। মণিপুৰগী নিংথৌনা চহি খবা অসি মপান্দা তোযনা চংপা অমদি লায়ফম কযাদা কুইনা কুইনা লৈথোকখি। নিংথৌ যাওদনা দববাবদা ৰাবেপ অমত্তা লৌবা গুদবদগী অৰাবা কয়া ময়োল্লখি। কবিগুন্না নিংথৌ যাওনা দববাবদা ৰাবেপ লৌববসু পোলিটিকেল এজেন্সিটনা ভেতো তৌবা গুম্মী। নিংথৌনা চহি অমদা নুমিৎ ২২৭ নিবোম মপান লমদা কোযদুনা লৈথোকপনা লৈঙাক সাসন্দ পুফ্লিং চংবা ৰাংলকখি। মপানদা কুইনা লৈখিবনা হিন্দু লাইনিং লায়শোনগী থবক থৌবম হেনগৎনবা হোৎনবিবা মহাসভাগী অহ্মমশুবা সেসন মন্দলেদা ফম্বদু যাওবা গুম্মিদি। মহাসভানা লৌখিবা পোলিতিকেল বিজোলুসন অদু ইং ১৯৩৭ কী মাৰ্চ ১ দা মহাসভাগী ৰাকিং কম্মীটিনা অযাবা পীখি।

- ১। বৰ্মাদা লৈবিবা মণিপুৰিশিংগী খুদোংচানবা মন্দলে টাউনগী গুনবেবি মুনিসিপাল কম্মীসনাব হাঙ্গীনবা মখোয়গী সবকাবদা হাযজবা।
- ২। ইন্দিয়া অমদি বৰ্মা সবকাবনা, মণিপুৰ অমদি বৰ্মাগী লৈনবিবা শেলথুম অমদি ললোন ইতিকী থবক থৌবমশিং অসি মখা তানা চংনহনবা।
- ৩। এম. ই স্কুল অমদা মণিপুৰি অঙাংশিংগী মণিপুৰি তমন্না ইন্সটিটিউত অমা হাংদোকহম্বা মন্দলেগী লোকেল অথবিতিদা হাযজদুনা মতেং পাংনবা হোৎনবা।
- ৪। মহাসভাগী জেনেবেল সেক্ৰেটৰি ওইনা ললিট মাধ চাটুৰজিনা থৌবা পুবা।

মণিপুৰ বামোনশিংগী ওইবা ব্ৰহ্মসভা হায়বা অমসু নিংথৌ খংনা লিংখংখি। মসিগী মকওইবা মবমদি সমাজগী ফত্তবা তৌবা খুদিংমক ষ্টেটতা পুখৎতুনা খন্নবনি। ইং ১৯২০ গী মবরাবি এম্প্লোইটবশিংগী মাযোক্তা বজাব বন্দ তৌখি। মদুদা নুপী খবনা কৈথেল কাখি। কৈথেল কাকবীশিং অদু ব্ৰহ্মসভানা ইহ্মোক্ৰুবা হোংনখি। ব্ৰহ্মসভাগী মওং অদু সেনাপতি দুম্ববসিংনা থিংখি। ব্ৰহ্মসভাগী খৌসিল মখাদা মাংবা শেংবগী লোনচং অমসু কন্না লাকখি। মসিগী চংনবী অসি মীওই কয়ানা য়ানিংদবা পেন্দবা ফাওনখি। ইং ১৯৩৮ দা মাংবা শেংবগী ৰাফম অসি অচৌবা সোসিয়েল ইসু অমনি। লৈকায লৈকাযদা খুল খুলদা ব্ৰহ্মসভাগী মীংতোঙবা ময়াম থাদোক্তুনা কন্না কবি তৌবি হায়বা কুপ্লা য়েংশিন্দুনা ব্ৰহ্মসভাদা পাউ পীখি। মদুনা খুল অমা মাংলে, ইহ্মোক্ৰে হায়দুনা লাওথোকখি। মাংলে নত্ৰগা ইহ্মোক্ৰে হায়বদুদা ইকাইবদুনা ব্ৰহ্মসভাদা শেল পীবগা শেংদোকহম্বগী থবকসু চখবম্বী। শেল পীবা ওমদবশিং অদুনা মণনচিংবা লৌশিল্লম্বী। ব্ৰহ্মসভাগী মীহুং ওই বা বামোনশিংসু মখোয়গী লনাই শেল তান্নবা হায়দোক হায়জিন তৌদুনা অথবিতি তাহন্দনা নাবোন্দা শেল তানবগী থবকসু চখখি। অসিগুন্না কমা অসিদগী লৈবাকী খৌসিল খৌদাদা থাজবা মাংহল্লকখি। দববাবদসু মীয়ামগী থাজবা মাংশিল্লকখি।

গ্ৰহন তৌবা মতমদা মাংই হায়দুনা লাই খুবম্বা ফাওবা তৌনবমদে। ঙাওশিল্লবা নত্ৰগা ব্ৰহ্মসভাগী মীওইনা লোন্না লাইগী কাংসি থিংলকখি। মদু তাহৌবা মীওইনা ব্ৰহ্মসভাদা গ্ৰহন্দা কাংশি থিংলে হায়না তমখি। কাংশি মখোল তাবা যুমথোং খুদিং মাংলে হায়দুনা ব্ৰহ্মসভানা লাউথোকখি। নিংথৌগী পোক্ৰফম লৈবিবা যুম অদুসু কাংশি মখোল তাবনা কোনবদগী লৈকায ময়াম নিংথৌসু মাংলে, ইহ্মোক্ৰে হায়না ৰা ৰা লাউনবকখি। লৈবাক নিংথৌনা ব্ৰহ্মসভাগী মকোকনিনা মদুগী ৰাফমদু চংনবা যাহল্লমদে।

ইং কুমজা ১৯৩৮ গী হৌগংলকপা অদুৱাইদা মাংবা শেংবগী ৰাফম অসি মণিপুৰ পুন্না শন্দোকখি। মসিনা ওইদবা নমথাকী কববাব অমদা চখবকখি। মবাল লৈজদবা মীচম, কয়াদগী অচৌবা শেনফম কয়া খোমগৎখি। সোসাইতি অসিদগী নমদুনা ওইজবা তানবগী লাইচং অমা চখবকখি।

এ অব ঐচ মেকদোনাল (আই সি এস) না মণিপুব ষ্টেট দববাবগী প্রসিদ্দেণ্ট ওইনা ইং ১৯৩৮ গী ফেব্রুৱাবি থাদগী থবক পুবকপা মতমদা নমথাক তৌবা অমদি ব্লেক মেল্লিংগী থবক অসি যান্না হকচিনা লৌদুনা চেক তৌখি । লোয়ননা চহিসিগী এপ্রিল ২ দা নিংথৌগী অযাবা লৌবগা ব্রক্ষসভা অমদি দববাবগী মেম্বৰ পুন্না ফম্মীন্নদুনা অপুনবা নোটিস অমা থোকখি । নোটিস অদুগী ৱাবোলদি, ধম্মগী মীংদা মীযামবু ইছোকপা, মাংই- শেংই হায়দুনা লান্না শেল খোমগৎপা অমদি নমথাক তৌবা অসি ক্রিমীনেলনি। মীওইশিং অসি সবকাবগী ওফিসিএল নত্রগা খুঙ্গন্দা লবিবা চৌকিদাব অমসুং নমবোবশিংনসু মথোয়না তৌবিবা মবাল অদুগী ফাবা যাই। মীযাম্বাসু অদুগুন্না মীওই অদু খুদক্তা সবকাবগী মবী লৈনবা অমদি পুলিসতা পাউ পীগদবনি। মথোং মবম খংদনা শেল অমদি পোং-চৈ পীববদুসু মীথিঞ্জাইনি হায়না নোটিস অদুদা পল্লি।

মাংবা শেংবগী ৱাফম অসি পাকথোক চাউথোকপদগী জুন ৮ দা দববাব মেম্বৰ অমদি ব্রক্ষসভাগী মেম্বৰশিং যাওনা পুন্না ৱাবেপ অমমুক লৌখি। মদুদসু নিংথৌগী অপান্না অনিংবগী মাযকৈদা অমদি ব্রক্ষসভানা নিংথৌদা শিকচিন্দুনা ৱাবেপ অদু কান্নহনখিদি । মতমদুগী মীযামগী লুচিংবা হিজম ইবাবোটনা মাংবা শেংবগী মাযোক্তা ফোংনা লেপখি। মী শিবা যাওবকপদা মাংই হায়দুনা পোংলৌইহন্দে। মাংবদগী শেংগৎনবা ফি অদু পিনিংঙাই লৈতবদগী অশিবা হকচাংদু পোংলৌইদনা থম্মী। মীযামগী লুচিংবা ইবাবোটনা হোংচিন্দুনা পোংলৌইখি ।

মণিপুবদা চেংগী মমল হেনগৎলকপগী ৱাথোক অমসু লাকখি । মবৱাবি ললোনবশিংনা লোয়জি লোয়দা কোয়না চৎতুনা চেংশিং মমল হেন্না পীদুনা লৈশিনখি। লৌমীশিংনসু মমল হেন্না পীবদুদা যোছোকখি। পোইনু থাদদি উচি ফাওবা তু লোন্নে হায়নবিবা মতমনি। মতম অসিদা কৈথেলদা তুমাই ফৌ গাভ্র ফংখি । মণিপুবগী নুপীশিং অসি তুংগী উবা অমদি ৱাখল থৌবা মীওইনি। পোইনুদা তুমাই ফংলবদ চহিসি ফৌ, চেং শোয়দনা তাংলগনি হায়বসি খংই। মণিপুবগী অফবা ফৌশিং মবৱাবিশিংনা খোমগৎলগা চেং ওছোক্তুনা মপান্দা থাবে হায়বসি খংবদগী নুপীশিংগী ইহৌ অমা অকনবা মওংদা হৌবকখি। মসিবু মণিপুব ইতিহাসতা নুপী লাল হায়না খংনবি।



তম্পাক লমদা লৈবিবা ইম্ফাল তুবেলগী শত্ৰুম



মণিপুৰগী নুপীশিংনা হৌবক্লিবা 'নুপী লাল' অসি নমথনবা মতমদুগী মবিসুবা অসাম বাইফলসকী কম্পেন্ডেন্ট মেজব জি এফ এক্স বুলফিলনা লুচিংখি । মেজব বুলফিল মণিপুৰশিংগী মওং মতৌ ফজনা ঋংবা য়ীওইনি । অমবোমদসু ইবাং ইহৌ নমথবগী হৈশিংলবা য়ীওই অমনি । বুলফিলনা চিতাগোং অমদি কলকতাদা লৈবিঙৈদা ইহৌ, ইবাং কয়া নমথদুনা লাকপদা য়ীওইনি । অদুবু মণিপুৰ নুপীশিংগী ইহৌ অসিদি যাম্বা খুদোং থিনিংঙাইনি, মসি অমুক্তা থেংনবক্তি হায়খি ।

মবিশুবা অসাম বাইফলসনা ইম্ফালগী কংলাদা লাকখিবশি ইং ১৯১৭ কী সেপতেম্বৰ থাদগীনি । বৃটিসকা লোয়নবকপা ওড্ৰাম বাইফলসনা ইং ১৮৯১ দগী ১৯১৬ ফাওবা কংলাদা লৈবমখি । ১৯১৫ দগী ১৯১৭ ফাওবা দবং বটালিয়না মজুং শিনখি । অসাম বাইফলসনা মণিপুৰদা লাকপদা হৌদোক ৰাথোক কয়াগা লোয়নবকখি । কংলাদগী অসাম বাইফলস হোংদোকখিগদবনি হায়বগী অকনবা খোম্বাও কয়াগা লোয়না ইং ১৯৫১ দগী হৌনা অকনবা খোংজং চংশিল্লকখি । কংলা, মৈতৈশিংগী মকওইবা লাইনিং লাইশোন তৌনবিবা মফমনি । মফম অসি চংবদা অখিংবা পীবকপা, মৈতৈগী মকওইবা নুমিংশিংগী ইবাং যৌনি তৌগদবা ফাওবা য়াশিল্লকুবা কয়া অসিদগী মৈতৈশিংগী পুক্রিং খোইবাং খোয়শাওনবা ফাওখি । ৰাফম অসি মণিপুৰগী পোলিটিকেল এজেন্দা ওইনা য়ীখলদা ফাওবা শিজিল্লবকখি ।

ইং ১৯৭৩, মণিপুৰনা ষ্টেটছদ ফংবা চহি অমগী মতুংদা কংলাদগী অসাম বাইফলস হোংদোকখিনবা ইম্ফালদগী অৱাংলোমদা নেসনেল হায়ৱে ৩৯ দা কিলোমিটাৰ ৫ বোম চংলগা লুৱাংশংবদা লম একৰ ২৩১ ৬৩ গী মফম অমা পীখি । মসিদা মচাক মথুম কয়া শেমগংখি । ইং ১৯৮৮ দা অসাম বাইফলস হোংদোকখি । কুম্ভাসুবা অসাম বাইফলস কংলাদা অমুক হোংজিল্লকখি ।

ইং ১৯৯০ দা মণিপুৰগী পোলিটিকেল পাৰ্টি য়াম্বা পুনশিল্লগা শেন্সা ইউনাইটেদ দেমোক্রটিক ফ্রন্ট (ইউ দি এফ) না সবকাব পায়খি । সবকাব অসি মফম চাদবদা থম্বা পুনগুস্থনি । সবকাব থুগাইল্লবা কংগ্ৰেসনা লাল লুপ্তা হৌবকখি । ইং ১৯৯২ গী জনুৱাবি তবেংতা ইউ দি.এফ সবকাব তুবে । এনিমেটেদ সসপেন্সন থমদুনা প্ৰসিদ্দেণ্টনা য়েংশিল্লি । কংগ্ৰেসকী মাযকৈদগী বাজকুমাব দবেপ্তনা লুচিংবা সবকাব অমা থল্লবা কেম্প তৌবি । আগষ্ট ১৩ দা পাংথোকপা

অথোবশিঙী নুমিত্তা ইউনিয়ন মিনিষ্টৰ ওফ ষ্টেট (হোম) এম. এম জাকোবন অথোইবা মীথুংলেন ওইনা পাংথোকখি । হৌবম অসি কংলা উত্ৰাদা প্ৰসিদ্দেণ্ট কল লৈববসু কংগ্ৰেস এম এল.এ সিভিল অমদি পুলিসকী মকোক থোংব অমদি অসাম বাইফলসকী ওফিসাবশিঙসু যাওখি ।

- ইম্ফাল কংলা মণিপুৰ মীয়ামদা শিল্লবগনি । গুসি অসাম বাইফলসকী শকক অমা হোংদোকপা হৌবগনি । হোংদোকদৌবিবা অসি তাক্কক অহ্মলক্ত লোয়গনি । হায়বদি চহি অহ্ম চংলবা যাই ।

ৰাফম অসি ইউনিয়ন মিনিষ্টবনা নুমিৎ অসিদা লাউথোকখি ।

কাংলদা লৈবা অসাম বাইফলসকী অহ্ম থোকপগী শকক অমা মিনিষ্টবনা ফ্লেগ ওফ তৌদুনা কংলা থাদোকখি ।

কাংলগী পাকচাউবা একব ২৩৬.৮৫ গী মফম অসি ইং ১৯৯১ গী ওভোবব ২৩ দা সবকাবগী এক্সত্ৰা ওৰ্দিনাবি গেজেট নোটিফিকেসন নম্বব ৫১৫ থোজুনা 'মণিপুৰ এনসেণ্ট এন্ড হিষ্টোৰিকেল মোনুমেন্ট এদ অবকিওলোজিকেল সাইট এন্ড দি বিমেঞ্চ এক্টকী মখাদা প্ৰটেজেক্টেদ এবিয়ানি হায়না লাউথোকখি ।

অমবোমদনা কংলাদগী অসাম বাইফলস হোংদোকখিনবা ইম্ফাল জিবিবাম লম্বীগী নেসনেল হায়ৰে ৫১ গী মনাক্তা লৈবিবা মহা কোইবেংগী মফম অমদা একব ১৭০ ১৯ গী পাক চাউবা অমা পীদুনা ইং ১৯৯০ দগী শেষগৎ শাগৎপা হৌখি । মদু ফাওবদা অসাম বাইফস হোংদোকউ যাখিদে । ইং ২০০৪গী জুলাই ১১ দা অসাম বাইফলসনা মনোবমা কৌবী নুপী অমা ইজৎ মাংহল্লবা মতুংদা নোংমৈনা কাপুনা হাংখি । মদুগী ৰাহৌদগী মণিপুৰদগী অসাম বাইফল চংখিনবা জুলাই ১৫ দা নুপী ময়াল্লা কংলদা লৈবিবা অসাম বাইফসকী নোংচুপ থাংবা থোজালদা ফি থোংদনা প্ৰটেষ্ট তৌখি । হৌদোক অসি ইন্দিয়াদা নতুনা মালেমগী মফম খুদিংমক্তা ইন্দিয়ানা অস্মীগী মীওং মীনৈ অসি শন্দোকখি । অসিগুম্বা কয়া অসিদগী ইন্দিয়গী লুচিংবশিংনা কংলাদগী অসাম বাইফলস ইং ২০০৪ গী নবেম্বব ২০ দা হোংদোকহনখি ।

অশংবা ভুট

থাযনা মৈতৈ অহল লমনশিংনা লিবস্থা রাবিশিং অসি থোল্লিবা মতমগা চান্নবা থৌদোক রাথোক মযামগা লোযননা যান্না মান্ননা চংলি । কনাগুস্থা খবনদি পুযাদা যাওই হেত্তা হাযগদৌবিবনি । অকনবনা অচুপ্তা শকপা, সিফাই, পুলিসনা তৌবিবা মওং অসিগা মান্নবা শ্বাই শ্বাই লাউবা রাবি অমসু মৈতৈশিংনা লিনবশ্মী ।

হামেং অমসুং কৈশাল চিংগী হাযথবকপা তম্পাক লম যৌবমদাইগী থেম অমদা লৈ । কৈশালনা মাগী সেকু্যাবিতিগী খল্লগা মীনা চংবদসু খুদোং চাবোইদৌবা মফম খল্লগা লৈ । হামেংনা তম্পাক লমগা শমননিং তৌবা মফমদা লৈ । মনাক অদুৱাইদা ঈশিং খোং অমসু ঈচেল নাইনা চিংদগী চেস্থবকই । কৈশাল অদু অঙম্বা উমং মোংশোং খবা লৈবা মফম অদুদা নুংতিগী থোবজুনা মাগী মচিঞ্জাক য়েংলৈ । হামেংনা লৈবিবা মফমদু যান্না লাপ্পা নত্তে । মবানি নুংতিগী মচিঞ্জাক থিবা থোবকপদা লাপ্পা লাপ্পা উল্লৈ । মানা মানা তৌবিবা থবক অদুদগী হেমা মমীং মনা চোইথোক্লদে । কৈশালনা হামেং মচাসি মতৌ কবল্লা ফজবা মওংদা চাশিগে হাযবগী পোবম হামেং অসি উবদগী যাংপা হৌথ্রে । মবালগী মতুং ইম্না হামেং অসি চাবা তাবনি । অদুনা মবাল অমদি শীদবা যাদে । মবালগী মতুং ইম্না চাগে খনথ্রে ।

নোংমা হামেংনা চেস্থবিবা ঈচেলদুদা ঈশিং থজুনা লৈবদু কৈশালনা মথকলোমদগী উবে । কৈশালনা তঞ্জা চাবে গুসিদি নৈবগে হাযদুনা হামেংদুদা ওনশিল্লগা .

হামেং মচা নংনা ঈশিং নৈখায়বদা, ঐ ঈশিং থকপা যাদ্রে। কৈশালদি
ঈশিং অনৈবা থক্তে হায়বসি নং খংদ্রা ৭ মীনাই মচাসিদি। কৈশলনা ঙংলদুনা
শাওনা হায়বকপনি।

ঈশিংদি মখাবেমদা চেস্থবিবনি। মথকলোমদা চেনখংতে। মোং হাদনা
হামেংনা খুমলকখি।

হে হামেং মচা ঙাইখো। নং মমাং চহিদসু ঐঙোন্দা ফজদবা রা ঙাংদুনা
চৈ থাংবা তৌখি।

মমাং চহিদদি ঐ পোকত্রি। হামেংগী পাউখুমনি।

হায়কবা খুদিংমক অবেন্না তাবকপদগী, মতৌ কবল্লা ওনখংসিগে
হায়দুনা মথবাকী মীহন্দু দং দং হল্লদুনা মখোল নিকনা হায়বকখি।

‘নঙ নত্রবদি নয়ান্ননা নত্রগা নচে ওইবল্লা যাই।’

হামেং মচাদুনা কবিসু বন্দনা, অমুক হল্লা চপ চাবা খোইদৌ শাউগংপা
পাউখুম অমা কৈশলদা লংশিল্লকখি।

ঐগীদি ইচিল ইনাও অমত্তা লৈতে।

অদু নত্রবদি নমা নত্রগা নপা শোয়দনা ওইগনি।

অযৌবী সবদদা অচৌবা ময়াদু খিগৎলগা ঙংলদুনা হায়বকখি।

কবি তৌবা ঙমগনি। শোঞ্জববা মবাল লৈজদবা হামেংদু। নাস্তোকপগী
খুদোংচাবা লৈতে।

চানিংবনা মতিল যোৎলবা কৈশালদুনা চাখিবা তাবনি।

অকনবা, খুংলাই পাইবশিংনা মবাল লৈজদবশিংবু তুহংপা, ঙাংবা
শকপা যাদবগী খৌওং অসি মণিপুব জাতিগী মীংমাংদা থোক্লিবা খৌদোক্লি। মী
অমা শিবল্লা, মী অমা হাংলম্বগী কবিসু চাংনবা হঞ্জেইবা লৈনদ্রে।

মণিপুব ব্টিসনা থাদোক্লম্বা (১৯৪৭) মতুংদা, নিংতম্বা মশাগী
লৈঙাকলোয়শিং মীখল তৌদুনা খল্লগা লৈঙাক সাসন পুবা মতমনি। ইন্দিয়ানসু
মণিপুব লৌশিন্নবা হোৎনবদা খুবকী ঈনা লাই শাবা মতমনি। ইং ১৯৪৯ দা

মণিপুৰগী নিংথৌ শিল্পংদা কৌদুনা নমলৌ লৌশিল্লবা সোই তৌহনখি । ইন্দিয়গী ফীবাননুংদা মণিপুৰ যাওস্ত্রে । লালহৌবগী ইবাং অমদি কমুনিষ্ট এজেন্সি থিংনবা মণিপুৰদা ইন্দিয়ান বিগুলব অম্মী থন্থা হৌখি । মসিনা মপান্দগী কিহল্লকপা, লালহৌবশিং ঙাকথোক্লবা থমখিবনি ।

মণিপুৰগী অৰাং নোংপোক থংবা শকত্ৰা নাগা লালহৌবগী ইবাং ইং ১৯৫০ দা হৌবকপদগী মীলিটবি অমদি পেবা মীলিটবি ফোর্স থাজিল্লদুনা থেংননবা হৌবাং হৌখি ।

মণিপুৰ তম্পাক্তসু লালহৌবগী ইবাং কল্লা হেনগৎলকখি । মদুলকশিল্লবা ইন্দিয়ান অম্মী অমদি পেবা মীলিটবি ময়াম থোমজিল্লকখি । মণিপুৰ বাইফলস, মণিপুৰ পুলিস কম্যান্দো অমদি ইন্দিয়ান বিজাৰ্ড বটালিয়নশিংসু কাউণ্টব ইম্ভবজেন্সি ওপবেসন্দা শিজিল্লখি ।

লালহৌবগী ইবাং মণিপুৰগী তম্পাক অমদি চিংদা কনশিল্লকপদগী ইং কুমজা ১৯৮০ সেপতেশ্বৰ থাদা মণিপুৰ পুন্না দিষ্টৰ্ব এবিয়ানি হাযনা লাওথোকখি । দিষ্টৰ্ব এবিয়া লাউথোকপসি চিংগী জিলা, মকওইনা উত্থুল সেনাপতি তমেংলোংনচিংবদা ইং ১৯৭০, ১৯৭৫, ১৯৭৮ দা মথং মথং লেপতনা মতম শাংদোক শাংদোক্তুনা থমলকখি । তম্পাক্তা দিষ্টৰ্ব এবিয়া লাউথোকপগা লোয়ননা অৰ্মদ ফোর্সেস (স্পীসিয়েল পৰাব) এক্ত ১৯৫৮ (অফসপা) চংনবা হৌখি । চংনবা হৌবকপদগী চহি অমগী মথংদা অমা শাংদোক শাংদোক্তুনা মখা চথবকখি ।

২০শুবা চহি চাগী তংখায় অমবোমদি মণিপুৰ জাতি অসি হাংনা শুনবা, খুংলাই পাইবশিংনা মবাল লৈজদবা মীচম কয়া হাংপগী মীকপ মীবাউখোল মচা কাযনববা মমাগী তেংথাখোল, মপুবোইবা কাযনবগী অৰা মৈচাকনা নিন খোংবা মতমনি । মণিপুৰ মীযান্না অমুবা আইন হাযবগা খংনবা অফসপা ১৯৫৮ গী মখাদা সিফাইশিংনা মীওং মীনৈ চথবকখি । এক্ত অসিগী মখাদা নুপী অঙাংশিংদা নন্তবা লমচং চংলবা মতুংদা হাংতোকপা ফাওবা যাওবকখি । চহি লিববা অহলশিং ফাওবদা পবেং লেপহল্লগা কাপতুনা হাংখি ।

ইং কুমজা ১৯৮১, মে থাগী তাং অমা ইবাই নুমীংনি । কালেন থাগী

মতম, নুমীদাংগী পুং ৭ ৩০ তাবসি পংথেং থেংবা মতম নংত্রি। লালহৌবগী ইবাং কনশিল্লকপা, মনিপুব পুম্বদা দিষ্টৰ্বে এবিয়া লাউথোক্তুনা অফসপা থমখিবা চহি অমবোম ফাবকপা মতমনি। লালহৌবগী ইবাং লৈববসু মীচমশিং মগী মগী তৌগদবা থবক হৌবমশিংদা মায ওনশিমৈ। সেকুবিতি ফেসশিংদি মথৌদা পুক্রিং চংদুনা কনানা লালহৌবনো, কনানা হৌদবনো, অহলনা কদায নহানা কদায খঙদনা, পুম্বমক লালহৌবা ঙাক্তা ওইনা উবা মতমনি।

নুমীদাং পুং ৭.৩০ বোম তাবে। লম্বী অচং অওক লংপগুম তৌবে। মতম অমদদি কালেনগী মতমদা হকচিক লাংবা মপান্দা থোকুবম্বদু ইবাং অসিনা ওনতা ওনতানা যুমদা হঞ্জিল্লবা মতমনি। সোসাইতি থিয়েটবগী দ্রমা শান্নবোই মবি মতমসি ইবাং অমনি যুমদা ওননা হল্পসি হাযদুনা হৌনবগা হল্পকখি। মযুম হৌবমদাইদা অহানবা মনিপুব বাইফলসকী জরানশিংনা অচং অওক্তা চেক তৌদুনা কন্না কবিনো খংদোকুবা হোংনবম্বী। তাঞ্জাদুদা দ্রামা ওবাইবগা হল্পকপা ইঙুদম মঙ্গি ৫৪, পেবম জুগীন্দো (জুগীন্দো পেবীয়া) ৪৪, মোইবাংথেম অঙেবী ২৮, অমসুং নাইমবাকপম ইমো ২৩ মথোয মবিসু লেপহল্পগা রাহং পাউহং তৌদুনা ঙাইহাক লৈহনখি। কবি নিঙাই শংদানবগীনো খংদে নোংমৈনা কাপতুনা হাংখি।

পুলিসকী রাবোলদা, মথোয মবিনা লাকপদা লেপ্লু যাদবদগী নোংমৈনা কাপ্পদগী পন্দুনা শিবনি হাযনা ফোংদোকখি।

থৌদোক অসিবু পেদ্দবদগী মৈবা পাইবীশিংগী জোইন্ট এক্সন কম্বীতি শেমদুনা বাকং থোংচং অমা মে থাগী ১১ দা চংতুনা ইম্ফাল পুলিস ষ্টেসন্দা কমপ্লেন অমা থাঙ্গংখি। কাযনথংদা শিবিবা মীওইশিং অদুগী খেতিপুবন লুপা লিশিং ১০/১০ পীখি।

লালহৌবগী ইবাং লেপ্লা লৈতনা কনখংলকপা, নোংমা খবা ফগদবা খন হেঞ্জিলকপা অসিনা লৈবিবা মীওইশিং হাংপা তুপ্পগী রাখল্লোন্দা চুশিনখি। পুলিসনসু অখল্লবা ফোর্স অমা শেমগংখি। মসিবু বেপিদ এক্সন পুলিস ফোর্স (আব এ পি এফ) হাযনা খংনখি। পুলিসকী মপাঙ্গল শোনথনা লৈবম্বদু কনখংলকখি। সৎপগা কাপ্পগা কাপ্পনা হানবা মযাম অমা থোবকপদগী মীশি

মীনা ময়াম অমসু হেনগৎলকখি। আব এ পি এফ অসি মতমগী মতুংইনা পুলিস কমাস্বেদা হায়না নহা অহল খাক্তনা খংনবি।

অসিগুস্তা মখলগী পুলিস ফোর্স অসি ইং ১৯২০ অমদি ১৯৩০ গী মতমদা জৰ্মনিদসু লিংখৎখি। মসিবু ব্ৰাউন্দ সাৰ্ট হায়না খংনৈ। ব্ৰাউন্দ সাৰ্ট হায়না খংনবিবগী মবমদি মখোয়গী ফুবিং মচু অদুননি। ব্ৰাউন্দ মচু অসি পৃথিবিগী অহানবা লাঞ্জাও লোমশিল্পকপা মতমদুদা য়াল্লা হোংনা ফংখি। অদুনা মচু অসি মখোয়গী ইউনিফোৰ্ম ওইনা শিজিল্লখি। মদুদগী ব্ৰাউন্দ সাৰ্ট হায়না খংনখি। মসিনা হিটলববু থাংগৎনবা হোংনখি, লোয়ননা হিটলবগী হেক মীৎয়েং মখাদা থবক তৌহনখি। হিটলবগী মায়েক্তা লৈবা মীওইশিং ব্ৰাউন্দ সাৰ্টশিংনা হাংপা তুঙ্গগী থবক তুমীন তুমীননা চখবম্বী। মসিগী মতম অসিবু নাইট ওফ দি লোঙ নাইতস হায়নসু খংনৈ। ব্ৰাউন্দ সাৰ্টনা মীহাং মীপুনগী থবক চখবদা কবিগুস্তা মখলগী কেস অমত্তা সবকাবনা লৌখৎতে। মবাল অমা পীশিল্পগা থওইনা তৌখিদি। মখোয়গী কুসি তৌখি।

ব্ৰাউন্দ সাৰ্ট (Sturmabteilung-SA) গী শক্তি অসি নোংমা নোংমগী হেনগৎলকপদগী জৰ্মন অস্মীগী মন্ত্ৰশিনবা ফাওবা গুমগনি হায়না খঞ্জখি। জৰ্মনগী পাৰ্টি লিদবশিংগী মবক্তা নুংশাখিবা হেনগৎনবকখি। মশেল মবক্তা নুংঙাইনদবা অমদি উংখৎনবগী চাং ব্ৰাংখৎলকখি। ব্ৰাউন্দ সাৰ্টকী মেম্ববশিং অসি অযাস্থনা থবক ফংদবা সুবা নোম্বগী থাক্তা লৈবা মীওইশিংনা অযাস্থনি। মখোয়গী মেম্বব মশিং অসি যাম্মনখিবনা কয়া সুবগে হায়বা ফাওবদা খংবা ৰাখি। ব্ৰাউন্দ সাৰ্টকী চিফ বোহমগী শক্তি অসি হেনগৎলকপদগী অস্মীগী জেনেবেল ফাওবনা কিবকখি। অসিনা মবম ওইবগা বোহম লৌথোক্লবা হিটলবনা কননা হোংনখি। মখোয়গী মশিং অসি মীলিয়ন অহ্মবোম সুবস্থা য়াই হায়না থাজনৈ। মখোয়গী শক্তি অসি হেনমনখিবনা মখোয়গী মথক্তা আইনগী ওইবা থবক খৌবম অমত্তা পায়খংপা গুমখিদি। মখোয়না তৌনিংবা থবক তৌখি। এলাইদ ফোৰ্সনা লৈবাক অযাস্থা খুদুম চনশিল্পকপদগী মতমগী মতুংইননা মবাই চাইখখি।

মণিপুৰদসু অসিগুপ্তা তুচুংলবা ৰাবিশিং অসি থোকই। কবিসু খৌশাদনা মবাল লৈতবা কযাবু বিচাব তৌদনা হাংতোকপা অমদি কা হেনবা মীওং মীনৈ চখ্খি। মসিনা মণিপুৰ সোসাইতিদা যাম্মা হৈনদবা অমা ফাওহন্দবদি নত্তে। অমবোমদনা অফম্পাগী শক্তিনা মীওই অমত্তা ফোংনা ৰা ঙাংবা ফাওবা ঙমখিদে। থিঙেলদা তাইনবা ঙমদ্রগা নাসিখোংদা তাইনবগী থবক অম্মীনা চখ্খি।

ইং ১৯৮৭ গী জুলাই ১১ থাংজ নুমীংনি। সেনাপতি জিলাগী মনুং চন্না লৈবা ওইনাম খুল মহৌশাগী মতৌগুম অঙাংশিংনা লম্বীদা অমদি লমমপাক্তা থোজুনা শাল্ল খোংনবা, অহলশিংনা মাগী মাগী মথৌ তৌদুনা লৈনবি। মুলনচিংবদসু লাইবিক লায়সু তল্লিবি। নুমীং যুংগদৌবা মীনিত খবদমক ঙায়বে, খংহৌদনা ওতোমেটিক বাইফলস কাল্লগী মখোল মবক্তা মোবটব অমদি বোকেট সেল পোকখায়বগী মখোলনা পুম্ননিল নিনখি। খুঞ্জাশিং মাযকৈ খংদনা চেম্খি। মনাক নকপদা লৈবা লৈকুং লৈবাইদা থৰাই হিংনবা পাকথনখি। খবনা ইমুংদগী মপান থোকখিদে। এন এস সি এন (আই এম) গী গেবিলাশিংনা ওইনাম খুলগী প্লেট্ৰাউন্দগা থংনবা লমদোংদা লৈবা ২১শুবা অসাম বাইফলসকী কেম্পতা এটেক তৌবনি হায়বা খংখি। অসাম বাইফলস কেম্পনি অসিগী মীওই খুদিংমক এন এস সি এননা হাংলবা মতুংদা নোংমৈ, মক বোম্ননচিংবা খুসু খুংলাই পুম্নমক তক্কা পুখি। বেদিওদা এটেক হায়বা মেসেজ অমা হায়বিওঁদা নোংমৈনা পান্দুনা ওপবেটবদু শিখি। ২১শুবা অসাম বাইফলসকী অহেনবা ফোৰ্স থোমজিল্লতুনা ওইনাম খুলদা লৈবা নুপী অঙাং অহল ৰাক্তনা খুলগী লম্পাক্তা কৌথোকখি। নোংসু লেপতনা থিৎলি থিৎলি চুবি। মীযাম মবক্তুদা থা সুবৰী কোলা ৩৮, কৌবী অমসু যাওখি। অঙাং উল্লবগী মতমদু যৌবকপদা যুমদা চংলগে যাদবদগী মীযাম মবক্তুদা, অসাম বাইফলস পার্সোনেল মবক্তা অঙাং উল্লখি। মীওই কযা অম্ননা মীযাম মবক্তুগী খন্দোকলগা কাপুনা হাংখি। মসিগী ওপবেসন অসি অসাম বাইফলসনা ওপবেসন হু বার্দ হায়না থোনখি।

লাল মবক অসিদা মৈতৈ অম্ম মফম অসিদা লৈবি। নোংমৈ মখোল লেপত্ৰে। এন এস সি এন (আই এম) গী কাদবশিং অদুনা খুন্দা লৈবিবা মীওইশিং কৌথোকপা হৌবকখি। কিবনা তৌফম খংদ্রবা মীকুপ অদুদা থোক্লে কদায় থোকত্ৰে কদায় খনফম খংখিদে। শাওববা কাদব অম্ননা থুনা থোবক্তে হায়বগীদমক

অথিবা খোনফম শিজিন্নবকখি। মখোয়না হানননা হোন্দোক্তুনা থনমলবা নোংমৈ
 অমদি মক পুম্মমক খুলগী মীওইশিং, ছাত্রশিং অমদি ওজাদা পুহনখি। কবস্থা
 লস্টীনো কদাযদনো কবি লমদনো খংদনা মখোয়গী মতুং ইন্দুনা পংচংতা চংলি।
 পাখংপগী মীহ্নন, চাক চাবক্তবগী রাবনে অনি যানশিন্নস্ত্রে।

নুংখিল পুং অহুমুক তাবা মতমদি চংনা চংনা চাক যান্না লাম্মকখি।

চাক যাওরা? মখোয়দা হংখি।

ফিনা যোন্না চাক খবা পীবকখি। য়েঞ্চাংসু যাওদে। মদু চংন চংনা
 ওমোককুম খুংনা পায়দুনা চাশিল্লি। নাক যেত্তা যাল্লিবা নোংমৈ অনিদু পুবদা
 শদৌ থোংলম্মী। রাবনা হাযফম খংদ্রবা মতম অদুদা ঈশিং যৌবাংবনা খাংবা
 ওমদবদগী খোংনা নেংতুনা চংলিবা ঈশিং লৈনাংগুম্বদু খুজোক খুজোক কল্পগা
 থখচিল্লে। মমলি মমলি তৌবকপদা নোংসু থিৎলি থিৎলি লেপতনা তাবকখি।
 মী অমমদগী হেননা চাংপা যাদ্রবা চিংযাং। তিংখং পানবা রা, মম্বনা খোং
 থাফম খংদ্রবা মফম অদুদা গেবিলা ৪০ মুক্কী মবক্তা তুবোই ওমলোই চংলি।
 মখোয়গী মবক্তা টোচর্লাইট অমা শিজিন্নদুনা মফম খংদ্রবা মঙগী মতৌগুম্বা চংপা
 অদু ওসি ফাওবা নিংশিংলুবদা থবাক্কী মীহ্ননসি দং দং হুন্নি।

পুল্লিগী অরাবা পনথৈ হাযবদু ওইবমাল্লে। নুমীদাংগী পুং ১০ মুক তাবা
 অদুরাইদা প্লাষ্টিকনা কুপ্লা ঙাইহাক পোথানবা মফম অনিখক লৈবম্মী। ঙাইহাক্কী
 শেস্বা মাল্লি। লাক্লিবা মযামদুগী চান থক্ৰবা শেষ শাদুনা লৈবম্মী। এনামেল প্লেট
 অমমদা চাক খাবৈ অনি অনি, অফুংপা য়েঞ্চাং য়েল্লকখি। হৈনবা হৈনদবা
 থিদনা অবাম্বদু কোকনবা চাশিনখি। চাক চাবা লোযবগা পোথাবদি লায়বদুনা
 নোংমৈ মক্কী উপু অমা নাহোং শাবগা পুহনখি। ওমলবা চিং লৈখোম থোকপা
 মবক্তুদা মতম কুইনা তোংলকলবা খোংউপ অদু মতোল শেগাইদুনা লৈখোম
 মযাম অমা খোংলক্তা চংলকখি। এনা পোবিবা পোংলুম অদুগা লোয়ননা চিংদোল
 তমনা খুউ শৌব শৌবদুনা ওস্তোক্তা রানা কাবকখি। চিংদোল লোমলবা তুংদা
 ঈনা খুউমুক রাংনা হৌবা উ-রা হৌদবা পুমকোক কোকপা অদু যৌবা মতমদি
 থাবলসু ফুগায়না, ককচেং চংপা উবদৌনা থোকলকখি। হাযনবা লৈ, নোং
 চুত্রবা মতুংদি অতিযাসি ইশেং শেংই। পোথাবা যাওদনা উইবগা চংলিবা মবক্তুদা

উবিবা ফজববা খাবল মঙালগী শক্তমদু কনানসু পুক্রিং হুগনি থাজ্জে। মীচিকি মীবাওখোল তাদ্রবা অহিংনি। কযাম থেংলবনো ঝংদে। চংনা চংনা অমম্বগী মতম লোয়খিদুনা অঙানবগী শব্বক থুংবা হৌবক্কে। ওবাংগী নুমীং যুংবা মতুংদগী লেপতনা মীং ককলা অমাফাওবা উইশিন্দনা নোংঙানবা ফাওবা খোং থাংদুনা লাক্কি। ফজনা ঙাংহোবকপা মতমদদি লৌবুক উবকখি। তম্পাকী শব্বক্তি যৌবক্কে। কবি কবম্বা লমদমবু ওইবিগবা? নুমীং খোবকপদুনা তাকপদি ঐগী মায়সি মনিং ওল্লগা চংলি হায়বা ফাওবদি ঝংই। তুবোই ওমলোই খোংথাংদু, অউবা অমনদি তৌবিসি ওনতানা খাওজিল্লুবরা হায়নগনি। ঝবা চংশিল্লবা মতুংদা অসাম বাইফলস লৈবে হায়বগী পাউ হায়বকখি। চীংদা অমুক কাখংখি। ওবাংদগী পোবক্লিবা উপদুনা মোন খাংলগা লোংনা হিপথখি। ঐগী অরাবদু উবদা, ঐবু নুংশিনা তৌবীবা কাদব অদুনা নঙ মখাদা কুমথত্রো। নহা অনিখক শিং থিবগী লৈহৌবনি। ঐ অরাবা ঝংদনা, তঞ্জা ফংলিঙেদা মীং-না উইশিল্লগা নানখোবকখি। অরাবা পুঙমদ্রবা পোংলুম অমা খাংখিবগা চপ মান্নখি। ঝবা কুমথবগা নহা অনিদু থেংনবে। মখোয়গা লোয়ননা খোংদৈদা চংখি। লবুক লমহাং পুংশং শংনা ফজবা মতমনি। লবুজুগী মতাইদা তুবেল মচা অমা চেল্লি। তুবেল মচাদু লাহোবকলগা খোংদৈ খুলগী চীং কাখংখি। চংমীল্লবিবা নহা অনিদুনা খুলসিদা মৈতৈ লৈব্র? লৈবনি, চর্চ শাবা উ সুবশিং। মদু ঝংবদগী খুলদু যৌনবা প্রপ প্রপ চংনিংলকখি। নহাশিং অদুনা ঐগী মতেং পাংনিংখিদে। অমনা লৌতাং শঙ অমদা চংহৌখি; অমনা চংমীল্লবিঙেদা মফম ঝংদনা মাংখি। ওকচাক থিবা মীওই অমা লাকপদা হায়জ্জখি। খুলসিদা মৈতৈ উসুবা লৈবদুগী মনাজ্জা অমুজ্জা থিনবীযু। অঙাং অমনা থিনবীখি। মখোয়গী মনাজ্জা যৌবে। ওইনামদগী লাকপনি হায়দোক্তে। অদু ঝংনবক্লবদি নুংঙাইনববোই ঝনবদগী ঐগী রাবি রাখোং নুমীং নিনিবোম লৈববা তুংদা রাবা ফববা কান্দা লিথোকখি। মদু তাবদা উসুবা অহল অমদি পাখংপনা খোং হান্না ফাওবা ইমুংদা হাম্মু হায়বকখি। মপাল থোক্তনা নুমীং ৪৫, থা অমা মখায় কাদুগী মনুংদা তুম চা তৌদুনা লেনখি।

জুলাই ১২ গী অযুক পুং ৮ ৩০ বোম তাবদা খোংদৈ খুলদা থুংখি। মপান থোক্তনা নুমীং নিফুমঙানিবোম লৈবদুনা অসাম বাইফলসসু লাকুনা খুলদুগী

নুপী অঙাংশিং কৌথোজুনা তোঙান তোঙাননা থমদুনা ৰাহং পাউহং তৌই
হায়না পাউ তাখি। ওইনামগা থংনবদা খুল তবাবোমগী মথজ্ঞা লৈ। খুলশিং
অসিদগী নিংখৌ ওইবা, সেক্ৰেটবি ওইবা কয়া কৌথোজুনা জঙ্গলদা পুদুনা
নোংমৈনা কান্ধী হায়বগী ৰাবি লৈমীন্নবিবশিং অদুনা লিখি। মদু তাবদা মীহ্ননসি
মপান থোন্ধগা হ্ননবগুম খনখি। খোংদৈ খুলগী মীওই অনিসু কাপতুনা হাংখি
হায়। নুমীং ৪৫ নিবোমগী মতুংদা অসাম বাইফলসনা মৈতৈ উসুবা লৈ হায়বদু
থিবকখি। মদু তাবদা অমুক হেননা চীংনবা পোকখি। মথোয অতৈদি কবিসু
খল্লমদবা যাই। উসুবা শাদুনা মথোযগী মবজ্ঞা যাওশিনখি। অসাম বাইফলসনা,
ঐথোয মবি লৈবগী মনুংদা অনি অনি খায়দোজুনা কিলোমীটব অমামুক লাপ্লা
খুল অমদা চংলি। খুল অদুদা যাল্লা চাউববা মতোল তুমখংপী যাওবা চৰ্চকী
ক্ৰোস যুংনবদু শিথহ্ননখি। অতোপ্লা অনিদুনা খোংদৈগী পোষ্ট অদুগী কেপটেনগী
কাংথোল কোক ঙাথবী, লেট্ৰিন, উগী লৈমায় অমদি অতৈ অতৈ থবক সুহ্ননখি
হায়। পুন্সিগী অমুক্তা তৌবকত্ৰিবা থবক চৰ্চ শিদোকহ্ননবদুদা অশোক অপন
কয়ামকম থোকখি। মসিগী দাকফমসি উবগা কাউথোকলুববা থৌদোক অদু অমুক
মুক নিংশিংলকই। মদুদা শিবমলবদি . .। চৰ্চ অদু শিথবদা নুমীং ১৫ নিবোম
চংখি। খুঞ্জাশিং যাওনা শিবা লোইবগা মদুগী মচাক মথুম ময়ামদুনা অসাম
বাইফলসকী এল শেপকী যুম অনিখকী মথোং যুংলমখি। খোংদৈদা লৈবা চপ
চানা নুমীং ৩৫ নি সুবে। যুমদা চংনিংবা নোংমা নোংমগী হেঞ্জিলকখি। মতৌ
কবল্লা নান্হোকসিগে মসিগী ৰাখল খনবদা ফুমবংনৈ। কদোমদা কদাযদা চংলগা
যুম তাগদগে, মদুসু অমনি।

খোংদৈগী মীযাম, থবকসুবা যাওবিবা অমদি ঐথোয পুননা অসাম
বাইফলকী কেপটেন অদুদা হায়জখি। মানসু যাবীবদগী মহাক্ৰা চেজম অমদা
পাস অমা ইবগা পীবন্মী। পাস অদু পায়দুনা অযুকী পুং ৭ মুক তবা অদুৰাইদা
নুমীদাংগী অবেন্দ্ৰা চাক চজিক থবা চাবগা খোংদৈ হন্না য়েংলমদনা থাদোবকখি।
মথং মথং খুল কয়া লাল্লগা লাকখি। নুংখিলগী পুং অনি অদুৰাইদা তোলোই
কৈথেলদা থুংখি। নুমীং অদুমা তোলোইগী চাক যাওবা হোতেল অমদা লেক্ৰে।
অহিংদু তুমফম খংখিদে। অযুক পুং ৫ অদুৰাইদা হোতেলদু থাদোকলমগা ঐথোয
মবী অৱা অনা থিদনা চীংগী লিল্লা মবজ্ঞা হাগংলকখি। অযুকী পুং ৮ লোম

তাৰা অদুৰাইদা কোইলাস লম্বী অমা ফংখি। লম্বী অদুগী মতুংইয়া কদোমদনো
 খংদনা হায়ফেং শাংনা চংলবা তুংদা লম্বীদা মীওই খাবা থেংনখি। মথোযদা
 উত্থল বজাব হংখি। মপা হেন্দোবক্লে, মথোযসু উত্থল চংকদবনি মথোযগা
 চংমীলসি হায়দুনা মতুং ইল্লকখি। অঙম্বা চিং অমা যাম্মা বানা কাববা কান্দা
 অযুকী পুং ১১ তাৰা অদুৰাইদা উচিন নাচিল্লা উত্থল যৌখি। মফমসি যৌববদি
 মীং উইশিল্লগা চংলবসু যুম যৌবগনি খঞ্জখি। হোতেল অমদা চা থকপা ফাওবা
 লোইবম লোযফাওনা ইম্ফাল যৌগদবা বস অমদা কাখংলকখি। লম্বীদা
 সেকুবিতি চেক পোষ্ট অনিবোম লৈবম্বী মদুদা পেশেঞ্জব লোযনা কুমথহিল্লগা
 চেক তৌখি।

ইম্ফাল যৌবে, কয়াদা নুংঙাইখিবা মীকুপতো। ঐ ইতোমতনি
 খংজখিবা। নুমীং ৮০ নি মৰা মপাউ তাব্ৰা কদাযদা লৈ হায়বা ফাওবা খংদ্রবা
 মতমদুদা যুমদা তৌবমগদবা মতৌদু। হিংলমখিগনি হায়বা কনানসু থাজবমলৌই।
 লৈকাইনা ঐ শিবমলগনি হায়না খনবদগী শোবাং শোল্লবা খৌবাং তৌবল্লে।
 যুমদা খংহৌদনা চংবদা যুমদা লৈবমলিবা ময়ামদুনা অশিবা থৰাইগী ভুংলা হায়দুনা
 থকৎনবদু ঐসু খংই। ঐবু নুংশিবিবা কয়ানা কোন্দুনা কপখি। ঐসু কপখি। অদুবু
 চিং অমদি অশংবা শেংপা উবা যাদবগী মীহ্ন অমদি লোযনদুনা লৈবি। পাক
 কোকউ যাগদবা মান্দে।

ৰাৰি মতেক অসি ওইনাম খুলদা ওজা ওইবম্বা অমনা লিবদগী ময়ামগী
 মফমদা অমুক হন্না ইথোজুনা লিজবনি।

মণিপুৰ শীকচববসু পৃথিৱীগী মফম খুদিংমজ্ঞা থোক্লিবা খৌদোক ৰাথোক
 পুন্মমক থোকই। মফম অমদনা হাংনসুনবা, অমদনা ঈশৈ নোংমাই. অমদনা
 নোকখেবা লাংবা, নুংঙাইতবা লেপতনা চখবি। লালহৌবগী ইবাং অসি ইং
 ১৯৭৮ গী জুল'ই থাদগী খংকন কনখংলকখি। সবকাবনা হননা খৌৱা শাদনা
 লৈবম্বদু ২৫ অসিদা লালহৌবশিংনা মণিপুৰ পুলিসকী ইম্পেক্তব অমগা
 কলটেবল অমগা হাংখি। মসিগী থংনবা চহি ১৯৭৯ দা লালহৌবা অমদি
 সেকুবিতিগা নোংমৈ কাপনবদা মীওই ১৪ শিখি। ইং ১৯৮০ দা লাল হৌবগা
 মবি লৈনবা খৌদোক ৭৭ থোকখি। থংনবা চহি ১৯৮১ দা ১১৮ দা

হেনগংলকখি। লালহৌবগা মবি লৈনবা ইবাং চহি খুদিংগী হেনগংলকখি।
সবকাবনা-অফসপা থমজিল্লকুনা অশংবা ভুটকী মকোল ওইবকখি।

অফসপাগী মাযোক্তা নুপী কাংলুপ অমনা আইন অসি লৌথোকখিনবা
মণিপুৰগী কাচিন কোয়া শিনবা থুংনা অচৌবা খোংচং অমা ইং ১৯৮১ গী মে
থাগী তাং ২৩ দা নুপী ১০,০০০ গী মথক্তা চংখি। মণিপুৰদা সিফাই তন্না যাবোই;
মীচম প্রজা ওৎকনু, নুপীগী ইজৎ কল্পু; অফসপা মণিপুৰদা চলাইবা যাবোই।
খোংচং অসিদা যাওবী কয়া পুলিসনা ফাদুনা ইম্ফালগী অৱাংলোমদা খবা চংলগা
লৈবা খুৰাই সলাহোংদা থাদোকখি। পুলিসকী গাবিদগী চিংথবদা চহি ২০ দা
ঙাইবিবী থা মঙাগী নাওপুৰিবী সিনাম ওংবী পিয়াবি তাদুনা শিখি।

ইং ১৯৮১ গী ওজোবব তাং ২৬ তা ইউনিয়ন মীনিস্তি (হোম) না
পিপলস লিববেসন আৰ্মী (পি এল এ), পিপলস লিভোলুসনবি পাৰ্টি ওফ
কংলৈপাক (প্ৰীপাক), কংলৈপাক কমুনিষ্ট পাৰ্টি (কে সি পি) অমদি ফিঙাং
লাম্বী আইননা যাদবা লুপশিংনি হাযনা লাওথোকখি। চেবোল অদুনা মখা তানা,
লুপশিং অসিনা ফোংনা মণিপুৰবু নিংখা তন্না লৈবাক অমা ওইগদবনি হাযদুনা
হিংশাগী থবক চংখবে। লুপশিং অসিনা মপান লৈবাকশিংদগী মতেং অমসুং
খুংলাইনচিংবা লৌনবা হোংনৈ। চেবোল অসি থোকথুবা মতুংদা সিফাই অমদি
পুলিসশিংনা মণিপুৰগী কাচিন কোয়া শিনবা থুংনা ফাগংনবা লোংউপ তানবা
অমদি শমজ্জৎ হাংথদুনা অমমতা খংদোক্লবা হোংনবকখি। খুমাং চাউশিল্লম্বা,
লালহৌবগী থবক তপথখি। অহেনবা সিফাই থাজিল্লকপদগী মীচম কয়া নুংঙাইনা
মনিংতমনা চংথোক চংশিন তৌবম্বদু ঙমখিদে।

নুপী কয়া থোবক্তুনা সিফাইগী কাহেনবা থবক খৌবমশিং থিংখি।
সিফাইগী কা হেনবা থবক খৌওং কয়ানা মীপুম খুদিংগী পুৰ্জিংদা নুংনাংবা অকিবা
শাওনিংবা ফাওহনখি।

অসিগুম্বা নে না তাদবা পুন্নি মহিং অমদা লৈবিঙৈ মতম অসিদা
সবকাবগীসু থবক অমা চংবা মতমদা অচৌবা শেনফম অমা পীদবা যাবমদে।
মীচং সঙ্গন লৈতবা মীওইশিংগী খোংদাফম লৈবমদে। অমবোমদনা লমহেন
তুহেনবা কয়ানা অমোংপা অবানবা অহেনবা থবক কয়ামকম চংখম্বী। নিশা

চাবা থকপা যোনবা নমফু হাফুদা নুপী অঙাং কয়গী ইজং মাংহনবা কয়া থোবকখি। অসিগুম্বা সমাজগী মাংনবা তৌবশিংগী মথজ্ঞা লালহৌবশিংনা অহকপা চৈবাক পীবগী থবক চথবকখি। আইননা যাদবা লুপনি হায়না লাওথোকপুবা লুপশিংগী মীওইশিং ফানবা অমদি নমথনবা সবকাবনা লেপ্পা লৈতনা হোংনখি।

ইং ১৯৮৫ গী নবেম্বৰ মতুংদগীদি মণিপুৰ নিংতম্বা হঞ্জিলহন্নবা লালহৌ অসি খোংজেল খবা তপথবপ তৌবা মপানথোংদা মানখি।

ইং ১৯৬৪ গী নবেম্বৰ ২৪ দা শেমখিবা ইউনাইটেদ নেসনেল লিববেসন ফ্রন্ট (ইউ এন এল এফ) মণিপুৰ মীযামদা ফোংদোক্তনা লৈবম্বদু খুংলাইগী প্রোপেগন্দা চথবা হৌনবা দিশেম্বৰ ১৯৮৬ কী জেনেবেল এসেম্বলি মীফমদা অমর্দ ব্রিং অসি অমুক হিংগংনবা রাবেপ লৌখি। মসিনা মবম ওইবগা ১৯৮৭ কী ফেব্রুৱাৰি ৯দগী খুংলাইগী থবক হৌবকখি।

নিংতম্বা হঞ্জিলবা লালহৌ অসিগী লাংলোং কয়া লেপতনা মথা চথবকখি। ইং কুমজা ১৯৯৯ দা মণিপুৰগী লালহৌ লুপ অহুম ইউ এন এল এফ, পি এল এ অমদি প্ৰীপাক পুনশিন্দুনা মণিপুৰ পীপলস লিববেসন ফ্রন্ট (এম পি এল এফ) অপুনবগী লিংজেল অমা শাগৎখি।

এম পি এল এফকী কেম্প অমা চান্দেল জিলাগী শজিক তম্পাক্তা লৈবে হায়বসি সবকাবগী ইণ্টেলিজেন্সকী বিপোট মতম কুইনা চংনা লৌববা মতুংদা থংবা ওমখি। ইন্দিয়ান অৰ্মী অমদি সেক্যুৰিটি ফোর্সিং মথোয়না থংলবসু থবক খুদিংমক হাথু হাথু পাংথোক্তে। ককচেং ময়াম মকোক মকোক ৱাইশিল্লদুনা চংপগুম্ব কদায়দা কবি লৈবগে হায়বগী চপ চাবা পাউ ফংলবা অমদি মথোয়গী ফিভম শেমলবা মতুংদা যাবনি হায়বা মতমদা চথবকই।

শজিক তম্পাক চান্দেল জিলাগী মনুংচননা ইম্ফালদগী কিলোমিটৰ ৯০ বোম চংলগা লৈ। লমদম অসি মহৌশাগা যান্না নকননা লৈবা যেংবদা পুঞ্জিং হুনা ফজববা মফম অমনি। তম্পাক অসি স্ফায়ব কিলোমিটৰ ৩০ বোমগী পাক চাউবা মফমনি। তম্পাক অসি কনা তুবেলনা অৱাং অমসুং মথা হায়না থায়দোকই। ষা থংবদা লৈবিবা শজিক খুঞ্জাও অসি বোৰ্দব এবিয়া দিভেলপমেণ্ট প্রোগ্রামগী মখাদা

ইং ২০০২ দা শাখিবা থোং অহাইবী অমনা শমনহল্লি। শজিক লমদম অসি চিংনা কোয়শিননা লৈববসু চিং অমা কাখৎলিবা খুদিংগী ফজববা তম্পাক অমমম লৈ। তম্পাকশিং অসিদা কনা তুবেলনা ফাও ফাওদুনা চেছবল্লি। তুবেল অসিদা গু অমদি রাইখু ফাদুনা খুলমীশিংগী হিংনবা হোৎনবি। চিংগী তম্পাকশিংদা লৈবিবা খুলশিংদি টি শৈজাঙ (গেলমোন), খুম্মোন, বুংপীজাং, মোলফৈ, বালচাঙ, অযাঙ, কে বেথেল, য়াঙম নোম, কাথোন, মোলনোম অসিনচিংবনি।

মণিপুৰগী লালহৌবা মকওইনা এম পি এল এফকী লাম্মীশিং তকথোকখিনবা ইন্দিয়াগী বোর্দৰ সেকু্যাবিতি ফোর্স (বি এস এফ) না শজিক তম্পাক চংশিল্লকখি। এম পি এল এফকী লাম্মীশিংনা পল্লোন নায়না লৈবনা ইন্দিয়াগী ফোর্সনা আ মনুং তাননা চংশিনবা গুমলমদে। বি এস এফনা চংশিল্লক্লিবা অদু খুং থানবা এম পি এল এফনা মফম চাবা যেংদুনা লৈখি।

ইং কুমজা ২০০৩ গী জনুৱাবি থাগী তাং ৮ য়ুমশকৈশা নুমীত্তগী থাংজ তাং ১১ নুমীং মবিনি লালহৌবা অমদি সবকাবগী লাম্মীগা শজিক তম্পাক্তা নোংমৈ কাপনখি। নুমীং মবিনি নোংমৈ কাপনগনি হায়বসি কনানসু থাজখিদে। মদু অপুনবা খুংপু এম পি এল এফকী থৌনানি। কাপনবা অদুদা বি এস এফকী এসিস্টেণ্ট কম্বান্দেণ্ট অমগা হেদ কম্বটেবল অমগা শিখি।

শজিক তম্পাকী থৌদোক অসি ইন্দিয়া অমদি মণিপুৰ সবকাবনা তবাইনা খনখিদে। সবকাব অমদি সেকু্যাবিতিগী মায়কৈদা খম্ববগী লোয়বা নাইখিদে। নিংথিনা খম্বববা মতুংদা লালহৌবগী কেম্প লৈবা মফমশিং তকথোকখিনবা ওপবেসন ওল ক্লিয়াব চখনবা শেষ শাখি। ইং ২০০৪ গী সেপতেশ্বৰ থাদা সেকু্যাবিতিগী অপুনবা খুংপু অমগী মখাদা ওপবেসন অসি চখখি। মসিগী মায়ওন পীবা, কোচ অমদি মেনেজবনা মণিপুৰগী চিফ সেক্রেটবি অমদি থি কোবগী টোপ ব্রাসনা ওইখি। চান্দেল চুবাচান্দপুৰ অমদি চিংগী মনুং হঞ্জিনা লৈবা মফমশিংদা চখখি। শিজিল্লগদবা পোৎলম খুদিংমক পুশিল্লগা মফম চাবা যেং যেংদুনা সেকু্যাবিতিগী কেম্প শাজিনখি। যাওল্লোইশিংনসু খুদোংচাবা যেংলগা মবক মবক্তা লাম্দাবকপসু যাওখি। সবকাবগী লাম্মীশিংসু চান্দেল জিলাগী দিংপি, জৌপী, খেংজোই, হেংসি লয়াংনচিংবা মফমশিং যৌশিনখি। ইউ এন

এল এফকী লাম্বী শংলুপ এম পি এনা মাযকৈ কযাদগী লাম্বাবকপদগী সবকাবগী
 লাম্বীশিং অশোক অপন নংবগী পাউ সবকাবগী মাযকৈদা ফংখি। লাল হাযবসি
 মাযকৈ অনিমস্তা অশোক অপন অশি অনা নংনবা হাযবসি যাওই। সিনেমগী
 হেবোগী মাযকৈনা পুংমদা ওস্তা অদুদি নত্তে। সবকাবগী মাযকৈদগী অমদি
 যাওল্লোইশিংগী মাযকৈদগী হাযদোক হাযজিন হাযবসি, মাযকৈ অনিমস্তী
 পুক্রিং যৌগৎনবা হুন্দোক হুঞ্জিন তৌবা অসি চৎনবীনি।

সবকাবগী লাম্বীশিংগা যাওল্লোইশিংগা মতম শাংনা খুং থোকুবদা
 শোম্বগদৌবিবসি যাওল্লোইশিংদনি।

যেকুবনা খুমাং চাউশিল্লকলবদি ঐথোয হুন্দোক্কনি; যেকুবনা মফম অমদা
 কেম্প তৌদুনা লৈববদি মদুগী খুদোংচাবা লৌবগা এটেক তৌদুনা অর্রাবা পীগনি।
 যেকুবনা চোকথবক্কবা মতমদা অকনবা মওংদা লাম্বা শিনগনি। যেকুবনা
 হুন্দোকখিবদা, ঐথোযনা মথোযগী মতুংইন্ননি। মাও সেতুং (মাও জেদোং) গী
 রাইহে অদু যাওল্লোইশিংনা চত্ববিবা এটেক অদুগা মাম্লে।



মথক- খোদাক ইচিল, লোভাভাগী চিথবকপা ঈশিংনা ইম্ফাল তুবেলদা তাবিবা ।
মথা উল্লিঙে মতমগী কৈবুল নমজাও ব্রাইলাইফ সেক্চুয়াবি



জগোই শাবী শজি

মতম কুইববগী রাবিনি। রাবি অসি গুসি ফাওবদা কনানসু কাওনদ্রি। অশেংবা নুংশি রাবি অসি ইম্ফাল তুবেলনা রাঙ্কোই য়ৌবকপদা নিংশিহল্লি। তুবেল মপাল অসিদা হৌবিবা হৈবোং পাম্বীশিং অসিনা মতম অমগী থোক্তা থোকখিবা মানবা য়াইবিপোক থম্বালনুগী থম্মোই কাইখিবা নুংশি রাবি লিবি। মসিনা তৌবা গুস্তা য়াইতোং খমদোংবা কযানা মতুশোনবা কযাবু গুম্বী হায়বা মওং অদু কুইববা মতমদগী চৎনবকই হায়বদু খংহল্লি। অটো অশাং, মন্তিগী মচানা ফত্তবা, মীহাং মীপুনগী থবক চখবক্লবসু শক মাই য়েংনদুনা আইননা কবিসু তৌবা গুমদে। মসি মণিপুৰিশিংগী ঈদা লোয়নবক্লবা লমচৎ অমনি।

ইম্ফাল তুবেলনা মখা পাংনা চেম্বুখিদুনা ময়াং ইম্ফালদা হৌবাল তুবেলগা শমনখি। মসিবু ইবোঙ চীবাই, নংত্রগা ইবোং লৈমা হায়নসু খংনৈ। ইকোপ নিংখৌ অমদি ইবোং লৈমগী খুভম লৈ। মসিদা ঈশিং ইনৌ তাবকপা অমদি ঈমায় থনগৎলকপা মতমদা ইকোপনিংখৌ অমদি ইবোং লৈমা অনি হবাওবগী হৌবম পাংথোক্তুনা ইবাং হৌনি তৌনৈ। হৌবাল তুবেল, উখুল জিলাগী হুইমী চাংশাং পবেংদগী হৌবকই। কীলোমীটব চামাপল চেম্বুখিদুনা ময়াং ইম্ফালদা, ইম্ফাল তুবেলগী ঈচেলদা তিনখি।

কোংবা মকদগী হৌবকপা কোংবা তুবেলনা, কোংবা মৈলোম্বী হায়বা মফমদা ইম্ফাল তুবেলদা তাখি। চকপী তুবেলসু ইম্ফাল তুবেলদা শুগনুদা ঈতিনখি। খুগা তুবেলনা চুবাচান্দপুবগী সিংহাং চাংশাংদগী হৌবকলগা ইথাই

মযাদা ইম্ফাল তুবেলদা ঈতিনখি। মণিপুবগী তুবেল অযাস্তা ইম্ফাল তুবেলদা তিল্লবসু তুবেল অসি লোক্তাক পাত্তা তাদে। লোক্তাক পাত্তগী ইম্ফাল তুবেলগী ঈমায় অসিনা নেন্সা হেল্লি। লোক্তাক পাংকী ঈশিং অসি ইম্ফাল তুবেলদা খোবদাক ইচিলদা চিথবকখি। লোক্তাক অমসুং ইম্ফাল তুবেলগী ঈচেল অসি থিংনবা ইথাইদা পন অমা শেমখি। পন অসিনা লোক্তাক অমদি ইম্ফাল তুবেলগী ঈশিংগী ঈমায় অসি থিজ্জৎতুনা থমখি। থিজ্জৎখিবা অসিনা মবম ওইবগা লোক্তাক খোংবান্দা ঈশিং মৌখৎলকপদগী হাননা লৈবস্তু লৌফম কয়া ঈশিং থুমজিনখি।

ইম্ফাল তুবেল অসি খোবদাক ইচিলদগী মণিপুব তুবেল হাযনা মমীং কৌনত্রে। তুবেল অসিনা লোক্তাকী ইমায় হেনগৎ হেঞ্জিনগী থবক খৌবমদা অচৌবা খুংলাই অমা ওইবি। লোক্তাক পাত্তা নসুল তুবেল, থোঙজাউবোক, নাবাক খোং, হেস্তাক খোং, ইকস্বী, লমঙানবী অমদি মণিপুবগী তুবেল অযাস্তগী তুংনফমনি। নোংজুথা অমদি ঈকং থাগী মতমদা মহৌশা লায়বেস্বীগী খুংশেমদা যাওজবক্লবা খল ওনথাং ওনশিনগী মেকানিজম অমা লোয়নবি। মসি ইম্ফাল তুবেলনা শাল্লবি। লোক্তাক পাংকী হেনগৎলপা ঈশিং পুন্স ইথাই মায়কৈদা ইম্ফাল তুবেলদা চিথখি। মসিনা মণিপুব তম্পাকী ঈশিং নুংশিংকী খল গাক্লা থম্মী।

লোক্তাক পাংকী শকক অহম থোকপগী অনিবোমদি ঈশিংগী পান্সীশিংনা কুপশিল্লি হাযবা যাই। শিংউৎ শিংনাংশিং অসিসু মখল মখা যাম্মী। অমবোমদসু লোক্তাকী খোংবালশিং অসিদসু মহৌশাগী ওইবা উমং রামং কযানা কোযশিল্লি। মসিনা অইং অশাগী চাং অমদি পাং অসিগী সোসিও ইকোনোমীদা মকওইবা খৌদাং লৌবি। সব-ত্রোপীকেল মুনসুনগী অইং অশাগী মবক্তা, অশাবা অমদি চোংপা কালেন, ইংবা অমদি কংবা নিংথমখা মায়োক্লবি।

লোক্তাক পাং অসি চাওবাক্লা স্কায়াব কিলোমীটব ৬৪.৭৫ গী পাক চাওবনি। মসিগী মথক্তা পাং মচা মচা খবসু লৈ। পাংশিং অসি ঈকং থাদা ঈশিং লৈতে। লোক্তাক পাংকী মনুংদা স্কাযব কিলোমীটব ২৬ কী পাকচাউবা কৈবুল লমজাউ শেক্চুঅবি লৈ। মসি ফুমদি হাওদিনা কুপশিল্লি। ফুম অসি ইচম চম্বা নন্তে। অতাউবা, মথক্তা শা-ঙা মী ফাওবা চংপা যাবা ফুমনি। ফুম মথক

অসি শিংউৎ শিংনাং অমদি অতোপ্লা পান্ধী কয়াসু হৌবি । পান্ধীশিং অসিনা শিবকপা অমদি পুমথবকপদগী চহি যামলক্লবা মতমদি অথাবা চংপা যাবা অমা ওইবকথি । ফুম অসি ঈশিং মথক্তা শকক মঙা থোকপগী অমা তাউই । মথাদনা মঙা থোকপগী মবি লুপতুনা লৈ । লেফটনেট কোলোনেল ঐচ এস ব্লুদ (১৯৩৪) না ফোংদোকথি, অসিগুম্বা অতাউবা ফুমদি অসিদা শজি মখল অমা যান্না নুংঙাইনা লৈ । শজি মখল অসি পাৎ অসিগী মখাবোম থংবা তোববান মযা, শিংউৎ অমদি নাপীনা কুংনা হৌবা মফমদা লৈ । অমবোমদসু পাৎ অসি ঈশিং মৌখংপদা কংফালগী শকক, পাৎ মযাইদা লৈবিবা চিংগী মপান্দা ফুমদিশিং অসি চংশিল্লকই ।

শজি মখল অসি মণিপুবদা, সঙাই হায়না খংনৈ । ইং ১৮৪২ দা মেক ক্লেলান্দনা সঙাই অসি Cervus Eldi Eldi হায়বা মখল অদুনি হায়না পুথোকথি । মসি লোক্তাক পাংকী খা-নোংচুপ থংবা শকক্তা লৈ । মসিগী মখল অসি যান্না তাংবা মখলগী শজিনি, মসি যোকখংপা হায়বসি যান্না মক ওইবনি । শজি অসিনা হৈনবা অমদি চুশিল্লবা অসি খংবা যান্না দবকাব ওই । ইষ্টবনেসনেল ইউনিয়ন ফোব দিক্কাবভেসন ওফ নেচব, ইন্দিয়ান বোর্ড ফোব ব্লাইন্ড লাইফনসু শজি মখল অসি হিংহন্নবা কননা হোংনবগী মথৌ তাবদু মতমদুদগী হৌনা খল্লখি ।

বম্মাদসু অসিগুম্বা মখলগী শজি ফংই মদুগী সব-স্পেসিসনা Cervus eldi thamin (Thomas) 1918 মখল অসি অগ্নব অমদি লব্ৰাব বম্মাগী মফম খবদা ফংই । থাইলেন্দগী মফম অমদসু ফংবগী খুদম লৈ । মসি বম্মাদা থামীন নংত্রগা থামেঙ হায়নসু কৌনৈ ।

থাইলেন্দগী শজি মখল অসিনা Cervus eldi siamensis (Lydekker ১৯১৫) মসি থাইলেন্দগা লোল্লাবা ভেটনাম কন্হোদিয়া লাউস ভেট মিন অমসুং হায়নাদ লৈ । শজি অসি থাইলেন্দনা লা-মাঙ হায়না খংনৈ । মণিপুবগী সঙাই অসিনা অতৈ মখল অসিদগী তোপ তোপ্পী । মতু যান্না চোমদে, অকনবা মচি, ফুমদি মথক্তা কোযচেন চেদ্দুনা শাল্লাবা গুম্মী । বম্মা অমদি থাইলেন্দগী মখল অসিনা অকংবা কংফালদা লৈ । মতু চোম্বসু হেল্লি ।

মণিপুবগী সঙাই অসি ইং ১৯৩৪ দা মণিপুব ষ্টেট দবাবনা গাকথোক

শেন্দোক্লবা লাওথোকখি। মণিপুব সবকাবনা অমুক হননা ইং ১৯৫৪ দা
লাওথোকখি। লেফঃ কোলঃ ঐচ এস বুদ্ধনা ইং ১৮৯১ দগী ১৮৯৮ ফাওবা
মণিপুবদা লৈদুনা শজি অসি ফাননবা অমদি হাংনবা তাম্বা অদু য়েংখি। অতাউবা
ফুম অসিদা অতোপ্লা শা মখল অমত্তা লৈবা উদে। হাংনবা নংত্রগা ফানবা তাম্বা
সঙাইনা তৌবিবা মওং অদু তোপ তোপ্লা অমনি। মমাং থংবা মখোং অদু থাংবগী
মহুতা বুদ্ধ অদু থাংজিল্লকলগা, খুমাং অমদি বুদ্ধ অদু চপ মাম্বনা চোংখংলকই।
মদুনা সঙাইগী মশা অদু চপ য়ুংনা চোংখং চোংখংতুনা চেল্লি। মদুগী মওংদু
উবগা শঙাইবু জগোই শাবি শজি হায়নসু খংনৈ। অদুনা কনাগুন্না শজি অসিবু
নোংমৈনা কাপকে হায়না খনবা তাববদি গানু কাপ্লা হাননা তম্বা তাবনি। গানুনা
মখাদগী পাইখংলকপা অদুগুমনা সঙাইনা চেনবদা চোংখং চোংখংতুনা চেল্লি।
মদুগী বিদম অদুদা এম তৌদ্রবদি কাপ্লা ব্রাগনি। মসি মখোয়গী পীথোবকপা অমনি।

মফম খবদা ফুমদি অতাউবা অসি চপ চানা লৈতে। মফম অমদগী অমদা
কোয়চং চংলি। অদুগা অকপ্লা ফুমদি মবক্তা ঈশিং কন্সোং মবাং কায়না হৌই।
অকপ্লা ফুমদি অসি সেক্কচুয়াবি অসিদা চাদা মঙাগী চাংদা লৈ। ঈশিং কন্সোংশিং
অসি সঙাই অমদি যুমদা যোকপা শা গাশিংগী মচিঞ্জাকনি। ঈশিং কন্সোংশিং
অসি মৈতৈশিংনা চহি হৌবা চৈবাওবদা লাইদা কংতুনা য়াম্বা থাজনা থম্মী। চহি
অমগী অনৌ অপেনশিংগী মনুং চল্লি। সেক্কচুয়াবি অসিদা টৌ, শিংডুং, খোইমুম,
ঈশিং কন্সোং, পুন্লৈ, শিংনাং অমদি অতোপ্লা মখলগী মনা মশিং মবাং কায়না
হৌই। সেক্কচুয়াবিগী মফম অসিদদি ঈশিংদা হৌবা পান্দী, লিলি ফেম্মিলি অমত্তা
হৌদে। ঈশিং মপান্দা খবা হৌবদি উই। চহি অমগী ওস্তোববগী অদুরাইদা ফুট ২
দগী অহম ফাওবগী চাংদা লৈ। মদুদগী পথবসু যাওই। ঈকং থাদদি মফম অদুগী
যুমদা যোকপা শা মযাম থাদোবক্তুনা পাং অসিগী খা নোংচুপতা লৈবিবা চাংদুম
মচা মচাদা হৌবিবা মনা মশিং মযাম অসি চাথোকই। ঈশিংনা ইমায চোনবা
মতমদি ফুমদিশিং অসিদা লমহুইগুন্না শাহিং চাবা শাশিং ফুম মখক্তা চংবা গুমদে।

সেক্কচুয়াবি অসিগী মখা অমদি নোংচুপ থংবা গুমখৈগী শককশিংদা
লৌমীশিংনা, ইবোই অমদি শা, মন শিজিন্নদুনা লৌউ শিংউগী থবক পাক্তুন্না
চখবি। অতাউবা ফুমদি মখক্তা শা মনশিংনা চংবা গুমদে। মনাক নকপদা
খুন্দাবিবশিংনা সেক্কচুয়াবিগী লম খোপচিন্দুনা হেত্তব ২৪/২৫ বোয়দি

লৌউশিংউগী মফম, মতমদুদা কন্দুনা লৈবে। অপাবা ফুমদি মবক্তা সেঙ্কচুয়াবিগী মনুং চননা ককথৎতুনা গা ফাবা, অমদি মনা মশিং থিনবা লম্বেল শেমলি।

কৈবুল লমজা ৩ সেঙ্কচুয়াবি অসিগী অবাং নোংচুপ থংবদা অমদি খাবোমদা লৈবিবা খুলশিং অসি থাঙ্গা, কৈবুল, কুস্বী অমদি অতোপ্পা খুলশিংনি। মফম অসিদা খুন্দাবিবা মীওইশিং অসি শা গা চাদবা মীওইশিংনি মতম অদুদা/ অদুবু হৌজিক্তি শা গাদি লাম্ববদুনা মথোং মবিবু পাল্লবা কাংথোল ফাওবা চাবে। অদুবু মতমদুদা সঙাই ফানবা অমদি হাংনবা তাল্লবিবসি উচ্চিা। ময়াং ইম্ফাল, তুবেল অহনবী অমসুং শামুশঙদা লৈবিবা পাঙলশিং অসিনি হাযনা বিপোর্ট অদুদা পল্লি।

সেঙ্কচুয়াবিগী জগাদা গা ফাবা অসি চহি খুদিংগী নিলাম তৌই। অদুগা মফম অসিদগী শিংউং শিঙনাং ককপা অসিসু পৈশা লৌবম্মী। শিংউং শিংনাং ককপা অসি নিংশিংবা থোক্তুবা মতমদগী হৌনা মফম অসিদা লৈবা মীওইশিংনা ককতুনা লৈত লাইবগী মতেং পাংনবম্মী।

লোক্তাক পাংকী মপাম্দা মোইবাং লৈবি। লমদম অসিনা যাম্মা শিংথানিঙাই ওইববা নুংশি নুংঙোল খম্বা-থোইবীগী রাবি লিবি। পুরাবিগী মমাংদগী লোয়নবল্লবা ইবুধৌ থাঙজিংগী খুভম লৈবি। মোইবাং, মাগী তোপ তোপ্পা শক্তম অমা লৈজৈ। হিষ্টোবি হৌবকপদগী, লৈঙাকলোন, চংনলোনচং, শেনমীংলোন অমদি হিষ্টি তোঙাননা লৈ। প্ৰী হিষ্টোবিক মতমদগী হৌনা মাগী লৈঙাক শাসন লৈজৈ। লোক্তাক পাংনা লমদম অসিগী শেল থুমগী মাযকৈদা অচৌবা শাফু অমা পী। লোক্তাক পাং অসিদা মফম মফমগী মমীং তোঙান তোঙাননা থোল্লি। মফমশিং অসিদা মাগী মাগী জগা থম্বনদুনা ফুমদিনা কোয়শিল্লগা গা ফানবা শিল্লি। পাং অসিদা ফংলিবা গা অসি তোঙান তোঙানবা মখল যাঙঐ হুমদৌইবোম ফংই। মখলশিং অসিগী মনুংদা কুনতবেৎতি যাম্মা মবাং কাযনা ফংই। খবা অমদি ফংদবা গাওবে। মসি ইথাই পন অসিনা তুবেল মবিলদা হায়গংলকপা গাশিং অদু থংখিবদগী ওইগনি।

ইং কুমজা ১৯৯৯ দা লোক্তাক পাংতা লৈবা গা অসি মেট্রিকটন ১৬৮৫.০৩ বোমনি হাযনা পান্নৈ। অদুগা গা ফাদুনা লৈবিবা মীগী মশিংনা

৮৭০০ বোমনি। মসিদগী ফাবকপা ঙানা মণিপুব পুস্তদা চান্নবি। লোক্তাক পাং
অসি মণিপুবগী হিংনবগী মচাক অমনি। মসিনা লৈবাক লৈহাও চেলহন্দুনা
লমদমসিগীশেল থুমগী অমদি কলচবদা মকওইবা হৌদাং লৌবি।

তুবেল মপালগী ঙা অফুৎপা

লোক্তাক পাৎতগী চিথবকপা ঈশিং অসি ইম্ফাল তুবেলদা খোবদাক ইচিলদা থেংনবে। লোক্তাক্তগী চেম্হোবকপা ঈশিং অসি ইথাই পলনা থখৎতুনা থাম্বদগী লমদমসিগী লৌমীশিংদা অমাংবা কয়া থোক্তি। ইথাই পলনা লাকত্রিঙে, ইম্ফাল তুবেলদা অচৌ অচৌবা ঙা, ঙাবেন, শবেং ঙানাল কয়া ফাবম্মী। ঙাতোল পেংবা ফাদুনা হিংনবগী মচাক পীবম্মী। নিংথম থাগী মতমদা ঈশিং কংবা মতমদা তুবেল খোকনুংদা কুমলগা অঙাংশিং ফাওবা শাম্ববম্মী। হৌজিক্তি ঈশিংগী ঈশিং ঙাক্তা ঙায়দুনা লোক্তাক খবা শাবে, চৎথোক চৎশিন ফাওবা হি যাওদ্রবদি যাদ্রে। ইথাই পলনা থকৎপদগী ইম্ফাল তুবেলগী ঈশিং অসি, লফুপাং টেবা শেকমাইজিং ময়াং ইম্ফাল মফমশিং অসি তুবেল অসি অযান্মা মতমদা মবুক থননা লৈ। ইথাই পলগী মতুংদগীদি ঈশিংগী শকক অসি লিক্লা লৈবি।

সুগুন্সু যৌবকপা মতমদদি চকপী তুবেলগা শমস্ত্রে। তুবেল অসিদগী ঈশিংদা হৌবা পান্থী নুঙশম হায়না খংনবদু মবাং কায়না ফংই। লমদম অসিগী মীওইশিংনা তুবেল অসিগী খুদোংচাবা লৌবগা মী কুংনা তাই। শুগনুগী মথংদা মী কুংনা তাবা মফম অসি শেবৌনি। শেবৌ, জাতি শুনা লৈবা মফমনি। মফম অসিদগী চৎশিনপ্রবদি মৈতৈগী খুল লৈত্রে। শেবৌ কৈথেলদা মনুং হিজ্জিলনা লৈবা খুলগী মীওইশিংনা মণিপুব তুবেল লাহ্চোবক্লাগা পোৎ-চৈ লৈবা শনগাবি নংত্রগা ইবোই কাংপোৎ পুদুনা কৈথেল কাবকই। অযুক্তা লাকপা অদু নুমীদাং

হাইবমদা হমৈ। হামদি শেবৌদা চেল্লিবা মণিপুব তুবেলগী মথন্তা থোং শাবমদে।
তুবেল লাল্লগা চৎনবম্মী।

শেবৌগী হেক মথংদা কুকি খুল অমা লৈ। খুল অসি যাম্মা নাম্মা চিক্কা
লৈ। যুমলৈ কৈবৈ অসি সুমাং মাঙ্গোল নাইনা ফজনা অমগা অমগা হায়ফেং
মাম্মা লৈ। খুল অসি এম খাউকোন কৌই, যুম ১০০ বোম খুল্লিংদুনা লৈ। খুলসিদা
লৈবা অঙাংশিং অসি শেবৌ নংত্রগা সুগনু তাননা মথোংনা লাইবিক তম্মা চংলি।
এম খাউকোন্দগী চংশিল্লকপনা চিংখোং অমদা কৈথেল মানবী' কৌবা মফম
অমা থেংনখি। কৈথেল মানবী হায়বা মফম অসি খোংজাইনা নমনা তাবা চিংখোং
চিংযাদা লৈগলি। লম্বী কোইলাস থাদ্রবসু পাক চাউনা শেমদুনা থম্মী। নোংজু
নুংশানা লম্বী অদুগী মমাই অমদি মতাইদা কোম শানা কোংথোকপসু যাওবি।
মফম অসিদা লৈবা মীওইশিং অসি সুবা নোম্মা কনবগী মমী তাই। লবুক লমহাং
শংনা লৈ। তুবেল ফংনবা ঐখোয় খুল অমগী মথংদা খুল অমা ফাওদুনা লাকখি।
জৌ জাতিনা খুন্দাবা ফুদাপ হায়বা অচৌবা খুল অমা থেংনখি। খুল অসি চঠ,
ফুল, শামবুং ফজনা শেমদুনা লৈ। মীওইশিং মাগী মাগী মথৌদা পুক্ৰিং চংই। খুল
অসি সবকাবগী মতেং ফংবা মাল্লি। মতেং ফংলবসু শেমগং শাগংপীদ্রবা, থরাই
যাওদ্রবদি কবিসু কাল্লবা ফংলোই। খুল অসিগী চীফ অসি লৌবা অমদি শেমগংপা
শাগংপা পাম্মা মীওই শোয়দনা ওইবমগনি।

শক্তিমান গাবিদুনা খৌজিনবা যাবা খৌজিল্লে। শক্তিমান্দা তোংবদগীদি
তুবেল মবিলদা অমুক খোং লম্বীদা অমুক খৌ, মথোং অমত্তা খংদ্রে। লম্বীদা খুল
মচা মচা খবসু থেংনবকখি। শক্তিমান ওপন্দা তোংবগী নুংঙাইবসিদি কবি হায়কনি
থবো থবো ওল্লিবনি। ওম্বুথ্রবদি লোয়বে। মণিপুব তুবেলগী মবিলদা অবোইবা
খুল খাওকোল হায়বা অমা যৌবে। খুল অসিনা মী তাবা লোয়বে হায়। খুল
অসিদা যুম ১০/১১ বোম লৈ। মসি ফাওবদি উ চিংবা, নুঙ চিংবা, ঙা ফাবা
লাকনৈ। অদুনা মফমসিদা তপনা তপনা খুল তাবা হৌবকপনি। নোংচুপ থংবা
মায়কৈদা হায়গংথ্রিবা চিংশাং পবেং অসিনা চুবাচান্দপুবগী ওমথে ওইথ্রি।

মণিপুব তুবেল অসিদা, ভৌরা, ঙাহৌ, ঙানোই মবাং কাযনা ফংই।
বোম কাল্লা অমদি লাং থাকুনা ফাই। তুবেলগী ঈশিংদি মবাং কাযনা লৈবে।

তুবেলসু তোববান অমগা অমগা যান্না লাপনা লৈবে। ঐখোয়গী স্বাইদিদি ব্ৰাহ্মা
ব্ৰাহ্মা লাওনবদা ফজনা তান্নৈ। মফমসিদদি কননা লাউনদ্রবদি তান্নদ্রে। অহিং
অম্মা মফম অসিদা লেকথোন্ধগা খোংনা চংবা যাবা মফম খবা চংলগা য়েংলসি
হায়দুনা লেপ্ৰবে।

খাউকোলগী খুল্লাকপগী ময়ুমদা চংশিল্লে। খুল্লাকপদু যান্না অহল নঙে।
নহানি। মানা মফম অসিদা ইহান হাননা যুম শাদুনা লৈবকপদগী অমমম, অনি
লাকপদগী মী মামখংলকখি। খুলদু মানা হৌদোবকদগী খুল্লাকপা ওইখিবনি হায়।

নখোয় কবি তৌবা লাকপনো? কদাইদগীনো?

খুল্লাকপনা হংলকখি।

মখোয় ইম্ফালদগীনি, মণিপুৰ তুবেল য়েংগনি হায়না লাকপনি।

শক্তিমান দ্ৰাইভবদুনা খুমখি।

হয়েং মী অম্মা পীযু, তুবেলগী মবিল চংনবা

হোয়, যাই ঐ শিনবীগে। খুল্লাকপনা ওইহাক খল্লগা খুল্লকখি।

নুমীদাং অদু ঐখোয় ভৌৰা থোংবা চাখি। হাওবুদি হাওই হায়ববু খুং
থোং অদু থাউসু যাওদে, মচুসু যাওদে ঈশিং অশাবদা ফুৎপনি। ঙাদুগী মপোপ
কাযদে, থাউ মচু যাওদ্রবসু শিঙ মবোই ফনজা থাঙ্কগা ফুৎপদু মহাও অমনি।
ঐদি চাববু যাববা অদুম কংশিল্লে, কবিবু তৌকগবনো? বেষ্টোবেষ্টতা চংলগা
চান থঙ্কবা পুথোবঙ্কগা চাবা লোয়ববা কান্দা ঐখোয়না থোংবনা হেননা
হাওবমগদবনি হায়বুদ ঐদি নঙে। মফম মফমগী, অফং অফংবা কংশিল্লে।

তুবেল মবিল অসিদা কদায় ফাওবা চংপা য়াগনি।

যান্না চংশিনবা যাবোইদা

খবা চংশিল্লগা নুঙপাক অপাকপা ময়াম লৈবমগনি। মদুনা তুবেলগী ঈশিং অসি
থকৎতুনা লৈবনা মফম অসি ঈশিং লৈবিবসিনি। মদুদগী খবা চংশিনব্রবদি চীং
অনিগী মবজ্ঞা মণিপুৰ তুবেল চংশিনস্ত্রে। অচৌ অচৌবা কোনবা থুংদবা
উজাউশিংনা নাক যেত্তা কুংনা হৌস্ত্রে। মদুনা চংবা ওমনদ্রে হায়না খুল্লাকপনা
পাউদমখি।

জঙ্গলশিং অসি লমলকী শা গু মবাং কাযনা লৈ। মসি ফানবা অমদি
হাংনবা বম্মাবোমদগী ফাওবা লাকই। জঙ্গল মনুংদা শা কান্নশিং লেক্কাবা পবাউ
অমদগী পবাউ অমদা শঙ খল্লা খল্লাগা থমলি। কবিগুস্তা মফমদনা উথক্তা সগাই
শাদুনা লেকফম চাফম থম্মসু যাওই। মণিপুৰ তুবেলনা চাংলক ফাওদুনা চংশিনথিবা
মফম অদুদি কনাসু চংলুদ্রি। অঙম্বা অসুকপা চাং অনিগী কাবক্তা চেনশিনথিবনি।
মনিং থংবা মায়কৈদা লৈবিবা চাং অসিনা চুবাচান্দপুবগী গুমথৈনি। মমাং থংবদা
লৈবিবসিনা চান্দেল জিলাগীনি।

নোংঙাল্লে, গুনতানা চাক খবা খবা চাশিল্লে। অযুক গুননা চংকনি
হায়বদুদা খল্লাকপগী নুপীনা গুনতা হৌগংলগা থোংলম্বনি। শক্তিমান দ্রাইভব
অদুনে খল্লাকপনে ঐথোয তক্ক য়েংলুসি হায়দুনা থোকমীলবকথি। শক্তিমান
দ্রাইভব অদু শেবৌদগী মৈতৈনি। মফম অসিদা হঙ্গংহন্দা চংতুনা খুল অমদগী
অমদা পোং পুথোক পুশিন তৌদুনা লৈবনি। হঙ্গং হন্দা চংপনা মফম অসিগী
লম্মীং তুম্মীং খবদি খংলে। অদুবু ঐথোযনা চংকদৌবিবা মফম অসি মাসু অমুক্তা
উদবনিনা চংনিংবা মাল্লি।

মণিপুবগী তুবেল মফম অসিরাইদা ঈশিং ফজনা লৈ। অদুনা তুবেলগী
মতাই মতাইদা চংপদা, অরাবগী মশক্লি। নোংজু থাগী মতমদা তুবেলগী ঈমাইনা
রাংখংলকপা মতমদা লৈবাইগী লৈবাকশিং চেম্বুখিদুনা নুঙজাউ মযাম থিন থিন্দুনা
লৈবি। অদুদা অমুক কাখং অমুক কুমথ তৌদুনা চংপা অদুদি হায়বদুনা কান্দে।

নোংজু থাগী মতমদদি তুবেল অসি অচৌবা ঈপাক অমগা লোয়ননা
লাউ খোংদুনা চেল্লি। খবা চংশিল্লগা তুবেলগী মযাইদা অথৌ অথৌবা মযা পানবা
নুঙশিং থননা লৈ। নুঙশিং অসি তোঙান তোঙাননা লৈবা নঙে। মহৌশা খুং
শেমদা যাওবল্লবা অপাকপা, তুবেল খোকনুং থল্লা লৈবিবনি। তুবেলগী ঈশিংনা
অথোংপা অমদি লৈবাকশিং চামথোকখিবনা ময়া পাল্লি। নুঙশিং অদু মশা নাননা
মুশিন মুনা লৈ। নুঙশিং অসিনা তুবেল মযাইদা লৈবনা ঈচেল অদু থাকংপদগী
মথক থংবা শকক্তা ঈশিংগী ইমায় রাংনা লৈ। মখা থংবা শকক্তদি চাংদগী
চেম্ববকপা ঈচেল মচা মচানা য়েং ওইদগী লেপতনা চেম্ববক্তুনা মণিপুৰ তুবেলদা
তিনথি। মফম অসি যৌবদগীদি মণিপুৰ তুবেলগী নাক য়েংসি চাংগী হায়থবকপা

নাপোমশিংনা তোববান ওইশ্বে। কোনবা থুংদ্রবা অচৌ অচৌবা উজাউশিংনা নাক যেত্তা কুংনা হৌবনা অসুকপা উমং ওইশ্বে। চিংদগী চেম্ববকপা ঈচেল মচা মচা অমদি চহি চুপ্পদা ঈশিং পীবিবা উমং ব্রামংশিং অদুগী ঈশিংনা চিং অনিগী কাবক অদুদা মণিপুব তুবেল চেম্বশ্চি। মসিবু মণিপুবিশিংনা চিংনুং হুং হাযনা খংনৈ।

চিংনুংহুং লৈবিবা মফম অসি সুগুনুদগী কিলোমীটব ১২০ বোম চংশিল্লগা লৈ হাযনা দি ইষ্টন ফ্রন্টিয়াব ওফ ইন্দিয়া (অব বি পেন্সবটননা) ইবন্দাদুদা থেংনৈ। ইম্ফাল তুবেলগী নাক যেত্তা লৈবিবা চিংশাংশিংদগী চেম্ববকপা মশিং থিঙমদ্রবা ঈচেল মচা মচশিংদু তুবেলগী ঈচেলদা যাওশিনথি। মদুনা অকনবা খোংজেল অমগা লোয়ননা অঙম্বা চিং অনিগী কাবক্তা চেম্বশ্চি। ঈচেল অসিনা চেম্বশ্চিদুনা বর্মাদা তাখি। চিং ফাওদোক্তুনা চেম্বশ্চি হায়বগীদমক্তা মসিবু চিংনুংহুং হাযনা খংনৈ। মফম অসি চৎতুনা যেংলুবা অমদি মতৌ কবল্লা লৈবগে হায়বদুদি খংদ্রি। বর্মাগী মাযকৈবোমদসু মফম অসি অবাংবা চিংলোন কয়গী মবক্তা তুবেল অসি লৈখিবা অমদি মনাক্তা লম্বী লৈতবনা উবা ফংখিদে।

মফম অসিরাইসিদি মহৌশাগী খুংশেমদা অহোংবা অমত্তা লৈতে। মীওইবগী খুং যাওদ্রিবা মফমনি হায়বা যাই। মফম অসিনা হৌবিবা উ-ব্রা মযাম অসি কববাবরলাশিংনা মীংয়েং চংলবদি মীংনা কুপ্পদা লোয়খিগনি। অদুবু লম্বী থোংগী খুদোং চাদবা মযাম অসিনা মফমসি খুং থাবা গুমদবসু ওইবন্দা যাই।

বর্ম্মাগী মথেল

চহি অনিমুক হৌশ্রে। ঐগী তুবেলগী ব্রাবিসি মতো কবম্মা লোযশিনগনি। মণিপুব তুবেলদি বর্ম্মাগী চিন্দরীনি (নিংথি) তুবেলদা তিনখি হাযনা মৈতৈশিংনা খাজনৈ। ইং ১৯৯৯ গী জুলাই থাদা কালেমীযোদা চংপা মতমদা বর্ম্মাগী লমজিং লমতাকপা অমনা মণিপুব তুবেলদি মীট থা তুবেলদা তাবগা চীন্দরীন্দা তিল্লবনি হাযখি। মসি কদায ফাওবা চুম্মগে হাযবদুমদি খংদোকনিংখি। মসি খংবা তাববদি ঐ বর্ম্মাদা চংপা তাবনি। বর্ম্মা চংপা, মতো কবম্মা চংকনি। ঐ তবেৎ তবা থোক্লা খনখি। ভাবনা লান্সা ঙমখিদে। বর্ম্মা মনুংদা চেল্লিবা মণিপুব তুবেল য়েংনিংবগী ব্রাখলদি মাংদ্রি। ভাবনা, মোন্দ্রং মযাম অমা মণিপুব তুবেলগী মতাংদা শাগাংখি। বর্ম্মাগী মাযকৈদা চংপদা মকপ মপাং অমা অনি হেজ্রা হৌনলগা গ্রোং চংপা যাবা মফমসু নভে। বর্ম্মাগী অতৈ মফমদা চংলবসু চিন ষ্টেট অসিদি শোকলুদ্রি। খল্লুদ্রি। মণিপুব তুবেল চেল্লি হাযবসিদা চংনিংবনা শ্রো শ্রো থোংপা হাযবদু থোকখি। অঙাং ওইবিঙৈদা ফুঙ্গাদা ব্রাই খোংলগা থাগনু, শ্রো শ্রো থোংলি হাযবদু নিংশিংলকখি। চংলুদ্রে মণিপুব তুবেল মণিপুবদা তংলে। চংলে কনাগা চংকনি।

থাবল ফববা হিযাঙ্গী নুমীদাংনি। বর্ম্মাদা কবমনা চংকনি। অদুসু চিন ষ্টেটতা, ইতোমতা হংজবা ইতোমতা খুমজবা পাউখুমনি। পেক অমা অনিংগী মতুংদদি মঙাল অমা ফাওবকখি। বর্ম্মা চত্তবা যাদ্রে। বর্ম্মা চংলগা ঐগী মকপ চোচো কাইন উল্লবগা থবক থোক্লগনি।

নুমীং নিনিগী মতুংদা মোবেগীদমক ইম্ফাল থাদোকখি। ইম্ফাল মোবে কিলোমিটৰ ১১০ গী চীংগী থেকোই নাকাই তৌবা লম্বীদা চংপা লম্বীনি। লম্বী অসিদা বম্মাবোমদগী মীওইশিং ফাওজিলক্কদ্রা? মণিপুৰলোমদগী হুবানপোৎ পুৰক্কদ্রা হায়বগী মীকুপ নাহ্মশিংনা সেকুবিতিশিংনা যেংদুনা লৈ। অচং অওক্তা ঙাইহাক লেতনা চেক তেই। অমবোমদসু ঙম্‌মৈগী টাউন মোবেদা নোংমদা ইন্দিয়াগী শেল লুপা ক্ৰোব ১০/২০ গী মথক্তা পোৎ লৈথোক লৈশিন তৌনৈ। ইন্দিয়াগী নোংপোক্তা য়েংবা থবক থৌবমগী মপুংওইবা লম্বী অমসু ওইগদৌবিবনি। ত্ৰান্স এশিয়ান হায়ৱে ইন্দিয়া অমসুং খা নোংপোক এশিয়া অমদি ফাব ইষ্টকা শম্মহনগদৌবিবনি। ললোন ইতিকী থবক অসি হৌনবা ইন্দিয়া অমদি ম্যান্মা লৈবাক অনিগী ওফিসিয়েলশিংনা ৱাবি শাল্লবা ইং ১৯৯৪ দা হৌখি। মসিগী মথা চখবকপদগী ইং ১৯৯৫ গী এপ্রিল ১২ দগী ইম্‌দা ম্যান্মাগী ললোন ইতিক হৌবে হায়না নিয়ম চুন্না লাওথোকখি। মসিদা ইন্দিয়া সবকাবগী হান্নগী কম্ব'স মীনিষ্টৰ পি চিদম্ববম অমদি ম্যান্মাগী মাযকৈদগী লেফ জেনবেল অমনা হাংদোকখি। ইন্দিয়াগী মাযকৈদগী তমুদগী কালিমীমো যৌবা ফাওবা এক্সপোর্ট কালিতিদা বোৰ্দ বোদ ওৰ্গেনাইজেশননা লম্বী শেমখি।

মণিপুৰগী মাযকৈদা ইম্ফালদগী মোবে তাবা লম্বী অসি হায়বদুনা কান্নদে। ঙাইহাক ঙাইহাকী তৌদবা যাদবা কাব বেল্লি, ভি আই পি চংথোক চংশিন্দা পাউদৰ থাবগা শেম্বনি।

ইং ২০১১ গী নবেম্বৰ ১৬ ইবাই নুমীংনি। মোবে থোইদোক্কা ইংদ্রি। ফুবিং অপাবা অমগা চংপদা হুমাং শিম্ববি। অযুকী পুং ১১ অদুৱাইদা মোবেদা থুংলে। নুমীদাং তুমফম চাফমগী হোতেলগী কা অমা লৌশিল্লবা মতুংদা মোবেগা তমুগা তায়নবিবা ঙম্‌মৈগী থোঙ্গাল অনিশ্চবদা হায়জিল্লে। ঙম্‌মৈগী থোঙ্গাল, মণিপুৰ লোম থংবা শকক্তা ফজনা শেমগৎ শাগৎলে। চংখিবগা থোবকপগা তোঙান তোঙাননা খাযদোক্কা অসাম বাইফলস, মণিপুৰ পুলিস অমদি কষ্টমসনা নিংখিনা ঙাক শেল্লি। বম্মাবোম থংবা শকক্তি, হান্নগী হাননা হামু হামুনি। শেমগৎ শাগৎত্রি। উগী শঙ অদু শিজিল্লবি। বম্মাগীদি হায়বদনা কান্নদে। নুমীং যুংবী চুমনা ঈশিং নুংশিংকী মতুংইন্না মচু ওনবদৌনা নোংঙাল্লকপদা হোংবা ঙম্মী। তমু তাউনগী লম্বীশিং অসি ইম্ফালগী লৈবিবা লম্বী থোং কৈথেলগী মওং অসিদগী

পাকপা চাউবা হেল্লি। লম্বী নিয়ম ঙাক্লা চংলি। মথোয়গী পুলিস নংত্রগা তাউন
 অদু ঙাক শেল্লিবা অদুনা হায়বা চপ চানা ইল্লি। লমজাউ শবক্তা ফন্ত হাওদি, চে
 মচেং অমা ফাওবা হুন্দোকুদে হায়বা যাই। সিফাইগী লৈঙাকীসু কান্নবা লৈ।
 মথোং মবম খংদবা মীদি সমাজ অসিগী চংনবী খংনবা শাজে থাবা মথৌ তাই।
 দেমোক্রেসিদা মাগী মাগী অপান্না মওংদা তৌগনি হায়দুনা লৈনবদগী অশোয়বা
 কয়া অমা লৈবিবসি শেমদোক্তনা লৈববদি মাংনবগী মশক্লি। পাকিষ্টান সিফাইগী
 লৈঙাকপা জেনেবেল জিয়া উল হকনা হায়বান্না, অফবা দেমোক্রেসি অমগীদমক
 শাখিবা দিক্কেটব অমা মথৌ তাই।

নমফালোংদা লৈবা চোচো কাইনগী চান থক্লবা য়োনবা হোতেলদা
 চংদুনা হংখি। মাদি তমুদা লৈ। সিদা লাভে। তমুদা মাগী মফমদু কদায়দনো হংবদা
 লোল লি ফাওনদবগী অরাবা অমদি ওই। নেপালি নুপী অমদা ঐনা খংনিংলিবদে
 হিন্দি লোন্দা হায়বে। নেপালিদুগা রাবি শাননা হলে।

ঐগী মকপ চোচো কাইনগী তমুদা লৈবা ময়ুমদা চংশিল্লি। নুপী অমা
 থোবকলগা,

খামীয়া বাসনৈ ধালে

কবি হায়বিবনো মথোং খংদে। ঐনা খুদক্তা

চো চো কাইন?

কালিমীয়ো

অশম্বী ঙাক্তনি ঙাংনবিবা, অদুবু লোযনা ঙ্গান তান্নৈ। ঙ্গান ফোল্লিং
 হায়বদুনি।

খামীয়া নানমে বেলেো খোবাদালে?

কবি হায়ববনো খংদে, মচানুপী চহি ১০ বোমগী লেঙ্গা ওইগদবা মান্নি।
 মৈতৈ লোল ফজনা ঙাংদ্রবসু খংবা যানবা হায়বা ঙম্বী। মহাক থোবক্লগা
 বাবাদি কালিমীয়োদা চংখি ঙসি লাক্কনি।

হোয়নে লোল ফাওনবা অমা থোবকপদা কয়াদা নুংঙাইবিবা।
 মচানুপীদুগা রাবি ঙাইহাক শান্নবে। মাগী নুপী অদুদি ইমুং চংখিবদগী থোবকতবে।

ঐনা নুপী মচাদুদা

ঐ ইম্ফালদগী লাকপনি ‘হেমন্ত’ কৌই হযেং লাক্কে, নংগী বাবাদা
(চো কাইনাদ) খবা হাযম্মু, হাযদুনা নুপী মচাদুদা হাযখি।

চংলগে তৌবা তঞ্জাদুদা চো কাইনগী নুপীদু ইম্মুংদগী মখুত্তা চা গ্লাস
অমা পায়বগা থোবকখি।

থাইবা, খামীয়া, চা পেবা হাযবকখি।

মসি ফাওবদি হাযফেং খংই।

ফম্মো, চা থকখো হাযবনি।

মাগী কাংথক হাদুনা শাবিবা পীকতক তৌবা যুম অদুগী মাপ্পোলদা
থাবিবা চৌক্রিদুদা ফথমখি। হাননা অমুক অনিবক চো কাইনগী নুপীগা উন্নত্রে।
মদুনা খংবোই লাকপোই অদুবু লোল ফাওনদবনা অচৌবা খুদোংচাদবা অমদি
মায়োকনহল্লে।

চা থকতোক্কে, ঐনা হৈজবা কবো মবোল খাবা ঙাংবোই ঙংবোই
থংচিনখি।

তৌকৌ লামেলৌ পীযোলাইপা

মোবেদা হল্লকখি।

বম্মা মবোল অসি চাইনিজ অমদি থাই লোলদৌনা ইবগা হাযবগা
মাম্মদে। লোল অসি তোনালা লোনগী মনুং চল্লি। মখোয়গী উচাবোন অসি ইংলিস
অলফাবেটকী খোহ্মোকা মাম্মদে। রাইহে খবা পুনশিল্লগা অমা ওইনা থোকই।
খুদম ওইনা বম্মগী শেল অসি চাট হাযনা খংনৈ। ইবা মতমদদি ইংলিসকী রাইহে
কে রাই এ টি হাযনা ই। কেগা রাইগা পুনশিল্লগা ‘চ’ গী উচাবোন ওই। তম্মু,
কালেমীওই লৈবিবা অসি জগাইন দিভিজনগী মনুং চল্লি। জগাইন অসি ইংলিসতা
ইবা মতমদা Sagain হাযনা ই। বম্মনা ‘থ’ হাযবা অসি ইংলিসতা ইবা মতমদা
ঐচ টি, ‘শ’ না ঐচ এস। লোল অসি খংনবা হোৎনবদা অরাবা অমদি ইচেন্দ
চেন্নৈ। মখোয়না ঙাংলিবা অদুগী মতৌ তমদুনা অমগা অমগা ফাওনবা হোৎনব
তাই।

মতম অমদা মৈতৈ অহলশিং বস্মাদা লৈত লাইব থিবা চৎনবস্মী।
মফমদুদা লৈশিনবদা, মবা তাশিনবদি য়াবমদে। কবিগুস্তা মবা তাশিনগে হায়ববদি,
ব্রাগী কনম, ব্রাথৌদা নানথবক্কেবা নৎত্রগা নপ কেগাম অমা থক্কেবা হায়বা
ফাওবা হায়নবস্মী হায়বগী ব্রাবি লিনবস্মী।

মৈতৈগী মীওইশিংনা কবোদা থবক সুবগা শেল তানবা চৎনবস্মী মদু
চৎপদা, নোংমা শেলসু লৈশিলক্কেবা, চান থক্কেবা পোং-চৈসু অমস্তা লৈতবা
তঞ্জানি। চৎমীলবিবশিংদুগী মবস্তা অমনা চাক থোংহৌবগা অমনা কবিনো অফংবা
মনা মশিং খবা থীনবা থোবকখি। নুপাদুনা কোইচৎ চৎপদা, লস্মীগী উস্বোংদা
পুন খিল্লগা ঈশিং থমদুনা অচৎ অওকশিং পীথক্কেবা থমলিবা অদুগী মস্বোংদা
ঈশিং থক্কেনা ঙাইহাক ফমলগা ব্রাখল তৌখি। শেলসু যাওদে, যেঞ্চাং নাপী
হৌবসু উদে কবি তৌগনি। অসব্রাই ফাওবদং যেংখিগে হায়দুনা খোং
থাংদোবকখি। খোংকপ মস্তা তবা চৎলগা, হস্তাম ফজনা হৌবা ইংখোল অমা
থেংনখি। মদুদা চংশিল্লগা নুপাদুনা যুমদুগী মী অমদা,

হস্তামসি মকা খবা হেক্কে

মকাবু -বস্মীগী মীদুনা খুমলকখি।

মৈতৈ নুপা অদুনা মকাবু হায়বদি মকা অমমতং হেক্কেউ হায়বনি হায়না
লৌদুনা, চংশিল্লগা মকা অমমতং হেকপা হৌখি।

মকাবু হায়বদি বস্মী লোন্দা যাদে, তৌগনু. হেক্কেনু হায়বনি।

মদুদা বস্মীগী নুপাদুনা ময়াম কৌথোক্কেগা নুপাদু ফুখি।

চাক থোংদুনা লৈহৌবিবা নুপা অদুনা; কবিনো নুপাদুবু হস্তকমদ্দেদা
হায়দুনা থিবা থোবকখি। ময়াম ওমশিন্দুনা লাংনদুনা লৈবা মফমদুদা চংশিল্লগা
য়েংবদা যেঞ্চাং থিবা থোকখিবা মৈতৈ নুপাদু ময়াম ওমশিন্দুনা ফুবস্তা থেংনখি।
মাংলে মাংলে হায়দুনা নুপাদুনা চংশিন্দুনা কনখি।

যেঞ্চাং থিবা থোকখিবা নুপাদুনা মাগী মকপ অদু উবদা, মৈতৈদি মচা
নুপা নৎত্রগা নুপী অহলদুগী মমীং লৌবগা মমা নৎত্রগা মপাদুদা মমীংদু তপলগা
কৌনৈ। নুপাদুগী মচানুপী অহলগী মমীং জাতি কৌবদা মমীংদু তপলগা




মথক- বর্ম্মাগী নুপীমচাশিংনা ফন্না দুকাল
মথা - বর্ম্মাগী হোতেল ।





মথক- বর্ম্মাগী লক্ষীদা চেল্লিবা মী পুবা গাবি

মথা - বর্ম্মাগী লক্ষীদা হৈবা যোনবা



জাতিপা ওসি থোক্লিবা থৌদোকসি শাণ্ডম মানি

রাইহে অসি তাবদা বস্মীগী মীওইশিং অদুনা মথোযসি চানিংঙাই
থকনিংঙাই অমতা লৈত্রবা মীওইনি হাযদুনা চেং চাক থাউ থুম য়েঞ্জাং পীবগা
থাদোবকখি হাযবগী রাবি লিনবস্মী।

নুমীদাং অদু তুম্বা যাখিদে। বস্মীগী চিন টেটকী খোংচেং অসি মতৌ
কবম্বা তৌগনি। অহানবা ওইবগা, অমুক্তা থেংনদ্রিবা ওইবগা মখল মখল খনখি।
নুমীদাং পুং ১০ তাবদা হোতেল অদুসু মৈ মুংত্রে। অমুক্তা থেংনদ্রিবা, উদ্রিবা
মফম অদু চংপগী রাখল মযাম অমা পবেং খনখিবা অদুনা তুম্বা যাদবসু ওইবস্মা
য়াই। কযামকুইনা তুমখিবনো খংদে। অযুক্তী উচেচ খোংবগী মখোল তাখি।
চাউবাক্সা পুং তককমুক তাবে। অযুক্তী থবক খৌবম লোয়শিল্লবা মতুংদা বস্মাদা
হাযজিল্লকখি। ইতোমতা চংপগী নুংঙাইবসু লৈ। অমা অনি খোংবু চংমীমবগী
নুংঙাইবনা অমনি। ইতোমতদি চংনিংবা মতমদা ফুক হৌগৎলগা চংপা যাই।
খোংবু যাওবসিদি মঙম ইশান শান্দে। ঐনা চোচো কাইন্দগী মযুমদা চংবদা মাসু
হৌগৎলম্বদা ওইবস্মী। মপান্দা মমায় মমীং তাদুনা লৈবস্মী। মহাক মণিপুবি
ফজনা গাংবা গুমেদে। বস্মীজ মণিপুবি ইংলিস যান্নবগা গাংই। মহাক কালিমীযো
কলেজদা টুয়েলভ ষ্টেম্বদ ফাওবা তমহৌবা ছাত্রনি। বস্মীজ শোহ্লেজ্ঞা ইংলিস
গাংবনিয়া লৌশিনবদা রাই।

ঐ উবদা চোচো কাইননা -

প্লিজ কম, ওবাং লাকপা?

যেস

এনি প্রাবলেম? চোচোনা হংলকখি।

উপাকী মাদ্লেলাদা থাবিবা চৌক্রিদা ফম্ননবা হাযবকখি। ঐনা হেক
ফম্নথবগা চা মনা তিংবা ঈশিং অশাবা অদু পুথোবকখি। বস্মাদদি হোতেলদা
খংদে যুমদা খংদে মসিমদি শোয়দ্রে। অশাবা মফমদদি অশাবনা লোকউ হাযবদুনি।
মপান খোংদা শাবা ফাওবিবা অদুগা হকচাং মনুংগী শাবিবদুগা যান্নবদি খাংবা
গুম্বী। অমবোমদসু মপান খোংদা ইংলবদি হকচাং শাগংহনবা মথৌ তাই।

চোচো সু মফি মবোল শেংচিল্লগা থোবক্লে। শঙ্কোম য়াওবা চা অনি,
বেকবিগী চানবা খবগা লোয়ননা পুথোবকখি। চোচো ইবানি চা থক্কা থক্কা ৰাবি
শাল্লখি।

চিন ষ্টেট, চতুৰা য়াদ্ৰে। মফমদুদা চংলগা মণিপুৰ তুবেল চেল্লিবদু
য়েংনিংই। ঐনা চো চোদা হায়খি।

এ চিন ষ্টেটতি ঐ অমুক্তা চংত্রি, ঐদি খংদে।

চিন ষ্টেটকী খংনবা মী লৈত্রা? ঐনা হংখি।

এ! চুম্মী, হৌজিক চংলুসি চা থকচিল্লো? চোচোনা অথুবদা হায়বকখি।

চা থকপা লোয়বগা, চোচোগী মোতোৰ সাইকল অদুদা তোংলগা ইবানি
থৌদোবকখি। ইবানি ইমীগ্ৰেসন ওফিস, মণিপুৰগা বৰ্মগা তায়নবদা লৈবিবা
অদুগী কাটব অমদা থৌজিনখি। চোচো, হাল্লা ইমীগ্ৰেসন ওফিসাব (তমু) ওইবম্বা
অমগী মনাওনুপাগী মচানি। অদুনা বৰ্মাগী তমুদা লৈবা ইমীগ্ৰেসনগী মীওইশিংনা
মাবু খংই। কাটবদু মীগী মখোল তাদে। মনিংলোমদা লৈত্রা খংদে। চোচোনা
থোং থিল্লগা বৰ্মা লোন্দা কবিগুম্বা খবা হায়খি। মিনিট অনি অহুমগী মতুংদা
নুপী অমা থোবজুনা চোচোগা ৰাবি শাল্লখি।

থাইবা, ঝামীয়া

চোচো ইবানি কাটবগী মাজ্জোলদা থাবিবা চৌক্ৰি অদুদা ফল্লে। মথোয়গী
কাটব অসিসু উনা শাই ফম্পাক হাবগা শাবনি। তৌবগীদি উ-ৰা মবাং কায়না
ফংবনা, য়ুমসু উনা শাই। মথক কুপ্লাসু উপাক মচা মচা শেমদুনা ফজনা কুপ্পী।
অশাবা লমনি, কাটব অদুগী অকোয়বদা চিংসু পান্ধী, য়াঙৌ, কুংনা থাই। মদুগী
মবজো লম্বী ফজনা শেমদুনা থম্মী। উ-ৰা মবাং কায়না হৌবনা মইশাগী অইং
অশাগী খল ফজনা গাক্কা থম্মী। কাটব অমদি ওফিস লৈবিবা অদুগী অৰাং থংবদা
লোকচাও তুবেল চেল্লি। লোকচাউ তুবেলনা মণিপুৰ অমদি বৰ্মাগী গুম্বৈ
খায়দোক্ৰি। তুবেল অসিগী মথজা ব্ৰটিসনা শাবম্বা য়োংকী থোং অসিগী অৰাং
থংবা শক্কী তংখায় অমনা অঙৌবা মচু, খা থংবা মাযকৈনা অঙাংব তৈদুনা
মাগী মাগী জগা খায়দোক্ৰি।

ইমীপ্রেসন্দা থবক তৌবিবা ওফিসাব অদু থোবকপগা লোয়ননা মাগী নুপীনা
চা পুথোবকগা থোবকখি। ওফিসাবদু ঐগা হান্না থেংনত্রে। ঐ হেক উবদা মানা
নোক্কদুনা খুং শোকলকখি।

সো লোঙ, হাউ অব ইউ ? যান্না থকৎপা অমগা লোয়ননা হায়বকখি।

ফাইন, ওকে - ঐগী পাউখুমনি।

মহাকী মমীং ঙুনচে কৌই। মাদি ঐগী মীং ফজনা খংলমনি। ঙুনচেনা
মাগী নুপীদা ফোতো ময়াম অমা পুথোবকগা যেংহনখি। ঐখোয পুননা কালিমীয়ে
কালেরা, মন্দলে অমদি ইনলে পাং চংখিবগী ফোতো ময়াম অমা পুথোবকগা
উংখি। মতমদুগী যৌদোকশিংদু মাংদা চোংথোবকপগুম খনখি।

ঙুনচে ইংলিস খংই গাংবা গুম্বী। মহাক চিন ষ্টেটকী ফালামদগীনি। চোচো
কাইননা রাবি পুস্তা লিবে। মাসু যানিংবগী মওংদি উংলকখি। ঐ যাওগনি হায়বদুদা
মঙোন্দা খবা চাংনবপ তৌবা মাল্লি। মদু উবদা ঐনা চিন ষ্টেট চংনিংবগী মওংদু
সুগায়না তমলে। মকওইনা মণিপুব তুবেল যেংনিংবগী খৌবাংবদু মঙোন্দা
খংহল্লে। মসু খল্লি। অমবোমদা চিন ষ্টেট চংপা অদু হযেং হংচিং খুদক্তা হেক্তা
চংকদৌবা মানবা জাংনি। মানা হায়, মথং চহিগী ফেবুরাবি খাদা চংসি। মদু
চংপা যানবা ঐ শিল্পমলগে। মতমদুদা ঐসু সুতি ফংগনি। হৌজিক নবেম্বব, থা
অহুম মবিদা গায়বে। মতমদু গাইববসু যাইনা। ঐখোযগী রাসি তুপথোক্বে।
মানসু ঐ ইথল্টা লাকউ অতোপ্লা লোয়নবক্কনু হায়বকখি। অসুম্বা গাইহাক
ফম্বীমবগা রাবি শাল্লববা মতুংদা চোচো ইবানি থোবকখি।

চোচোনা কোয়কখিসি, ওসি তমুদা লেকথোকথো ?

ঐ গাইহাক খঞ্জানখি। থোকওবা অমা লাক্কগনি।

কোয়কবসি, যাই হায়খি।

চোচোনা তমুগী মনুং হঞ্জিননা লৈবা মফম অমদা মাগী মোটোব সাইকলদু
খৌজিল্লকখি। কোইলাস খাদবা লম্বী অমদা হায়ফেং শাংনা খৌজিল্লকলবা তুংদা
যুম মঙা তবাবোম তাবা মফম অমদা খাল্লে। মফম অসি ইমানা পোকপদগী অমুক্তা
উদ্দি, অহানবনি। যুমদু হায়ফেং চাউই। ঐখোযগী লেপ অনিবোম রাংগনি,

মদুগী মথক্তা ফম্পাক হাবগা যুমগী কা কা মণ্ডা তক্কলোম লৈ । কাশিং অদুগী
মযাইদা কৈবাক কাখংলকপগী মচিন্দা লি-ফক্কা পাক্কা খাদুনা লৈ । মদুদা মীওই
অহুম মবি ফমদুনা লৈবম্মী । মীওইশিং অদু মম্বাংদা খৌবি অমমম পুঞ্জগা কবো
থাং অশাংবা অমমম যাল্লি । মখোয থবক হানা শুবা মীওইনি । চহি যামদ্রবসু
থবক সুবা অমদি নুংশাগী মৈশানা যাল্লা লৈশিনবা মাল্লি । মখোযশিংদুগী মবক্তগী
অমনা,

করাবা খাম্যা (লাও চংলকউ) হাযনা মানা ফমলম্বদু খবা থৈজিনখি ।

থাইবা খাম্যা (ফম্মু) হাযদুনা লিফক অদু ফি অমনা তৈথোকখি ।

মখোযদু চোচোগা হান্না খংনবা মাল্লি, অদুনবু মফম অসিদা চংলিবনি ।

হান্না লৈবমলিবা মখোয মবিদু গঞ্জাবা, কানিবা কবিগুম্বা খবা থপকা মাল্লি ।
ঐখোযনা হেক ফমথবগা বম্মগী ইশিং অশাবদা তিংবা চা মনাগী মহি অদু
লানশিল্লকখি । চিনা ক্লেগী তেংকোট মচাদু চান্ধবা, চামদববা খংদে । মীওই কযানা
চুপলুববনো খংদে । মদু লানশিল্লকখি । ঐনা হাযফেৎ য়েংবদা নুপা অমনা, চা
মনাগী মহি অশাবদুনা তেংকোট মচাদু তেংথোকখি । মীনা তৌবিবা মওংদুদা
ঐসু খব হৈবগা থকচিল্লে । চোচোনা মখোযদা ঐগী ইমাম্বনি কতেনি হাযক্বদুদা
মখোযনা হাযবকখি, মফমসিদগী খবা চংলগা কতে খুল লৈ । যুম যামদে । মখোয
থবক সুবগা ইংখোল কোইবগা হিংবনি ।

চোচোদা ঐনা ইন্দিয়াগী লুপা ১০০ চংশী অমা পীবগা মফম অসিগী যু
অমদি চানবা খবা লৌনবা হাযখি । চোচোনা মী অমদা হাযখি । যু লৌবা চংশিওঁদা
লৈবমলিবা মীওইশিং অদুনা গঞ্জা গাছক অমা লানশিল্লকখি । চোচো, নিশাদা
বন লেতবা মীনি, যু, গঞ্জা শিজিল্লে । ঐসু গঞ্জাদু অনিবক অহুমলক চিংশিল্লি ।
শোষদ্রে ওঁসিদি দবল ফেজ পুনবা ।

ঐখোযনা ফমলিবা যুমজাউদুগী অকোযবদা, মীংয়েংফম থম্ববা পোংচৈ
মযাম অমা যান্দুনা থম্বী । কবোথাং, ব্রাক কাকী তুপী, কোনা মনাগী ফুবিং অমদি
স্কাট, গা ফানবা লোংউপ অচৌবা মখল মখলনি । মদুদা শা মখল খবগী মউল,
লিল মকু থেংতুনা থম্বী । অতৈ যাল্লিবশিংদু কবিসু খল্লুদে । কোনা মনা অকুম্মীগী
ফুবিং অমদি স্কাট অদুনি ।

মসি কবলা মতমদা শিজিমৈ। ঐনা খুদেন্দী থিল্লগা খংনিংনা হংখি।

চোচোনা ফমলিবশিং অদুদা হংবদা মখোয়না হায়বকখি।

মসি কৈ, কবোকৈ ফাবদা শিজিন্নবা ফুবিং অমদি ঝাটনি।

কোনাগী জোন জোন লাওবা ওক্তগী ঝাও ফাওবদা অদু নিশিল্লগা, ঝাংদা ঝট্ট অদু শেংশিল্লগা কবোকৈনা চোংশিল্লকলবসু কোনা মনাশিং অদুনা খন্দোকবিবনা খুজিলনা খোংপা ওমদে। মতমদুদা কবোকৈগা মাযোকুবিবা নুপা অদুনা কৈগী খিমাংদা কবো থাংশাংদুনা হায়বদা পাল্লোইদবগী রা লৈতে। তৌবগীদি বর্ম্মা অসি অটৌবা জঙ্কল লৈবনা শা, ঙা, তিল-কাং সুন লৈ। অহল লমনশিংনা কবোকৈ হায়নবমলিবা অসি মফম অসিদা যান্না লৈবা জানি অদুবু জঙ্কলদা চংপদা ঝাইদগী চেকশিনগদবদি অটৌবা শা নত্তে, মচা মশুশিং অসিনি মদুদগী ওাকথোকুবা হেংনগদবনি হায়বদু নিংশিংলকখি।

বর্ম্মাদা চাদবা পোং লৈতে। জঙ্কলদগী ফাবকপা তিল, কাং, লিল, হঙেই, খৈবোই অমত্তা হেক চিখদে। ঐনা চোচোদা ফাগী তৌই,

কাও মেংপা অমত্তা চাসিদনা ?

ঙাইহাক ওকচানৈ, অদুগা নোকলদুনা অদুদি ফংলোইদা।

মখোয কাংখোল ফাওবা চাবা খংদে। কাংথক হাবা যুমশিংদা কাংখোল খাদে। কাববেপং মথক্তা নত্রগা লিফক্তা ফি থাবগা তুমনবসু যাওই।

ঙাইহাক ময়ামদুগা রাবি রাতাই শাববা মতুংদা ঐখোয থোবক্কে। অযুকী পুং ১১ বোম তাগদৌবে। চোচোনা অতোপ্লা মফম অমদা অমুক পুবগা চংখি। পুংখায় অমবোমগী চাংখৌববা মতুংদা লক্ষীগী নাক যেত্তা যুম পবেং তাবা মফম অমা লৈবর্ম্মী। লক্ষী অদু কোইলাস খাদে। মোটোব সাইকলনা চংপদা উফুল রা-রা হৌই। বর্ম্মাগী খুলশিংগী ফজবা অমদি লৈ। মসি মফম খুদিংমত্তা উবা ফংই। লক্ষীগী মতাইদা যুম পবেং। মনিংসু লক্ষী অমা যুম পবেং। মসি মফম খুদিংমত্তা উই। মন্দলে সহবসু লক্ষীশিং অদুনা চুমদ্রিং চুমদ্রিং লৈবগা ব্লোক ব্লোক শেমদুনা যুম অমদি দুকানশিং লৈ। মদুগী মওং অদুগুন্না খুজাং অমদি টাউনশিংদসু শেমমৈ।

চীংশু পান্নীদগী পিক্কা পীক্কা খায়দোক্কাগা খাবা শম্বল, গেট ইন্ডেক ইনশিন পানবা যুম অমগী সুমাংদা খৌজিনখি ।ঐদি যুম ওইবগুম খল্লুই । চান থকনবা অমদি বাব ওইবা মফমনি। যুমদুগী মখাদু ইহাং হাংনা বেস্টোবেস্টকী মওংদা থমলগা মথক্তা মী লৈনবা কা শেমলগা লৈ । যুমদু চাউই মবাক ময়ুং ফুট ৩০/৩০ গী চাং ওইগনি। মী যাল্লা ফমলম্মী। বেস্টোবেস্টকী ময়াইদুদা সুকব অমা থমলগা ময়াম শেল থান্নদুনা শান্নবম্মী। মফম অসি কববাব ব্রালশিংগী পোং পুথোক পুশিন তৌবগী গাবি লেপফম জক্ষসনগুস্তা মফমনি। মফম অসিদগী অতোপ অতোপ্পা মফমদা চংনবা পোং চৈ থল্লা হাপলবা গাবি ময়াম অমা মনিং থংবা লম্মী অদুদা থাদুনা লৈবি।

বম্মা সংসাব অমনি থকনিংবা, চানিংবা, ঙাওনিংবা অথিংবা লৈতে। তৌবতবু কাবন তাবদি যাদে। অদুগা মখোয়দা থবক সুনিংবা নোমনিংবগী হৈনবী অমদি লৈ । থবক সুদ্রবা চবা হেল্লে। ইন্দিয়াগী লুপা ১০০গা চাট ২০০০ গা মান্নবিবনি। অদুনা পোং লৈবা মতমদা মখোয়দা পৈশা তাউ হাযবসি স্বাইদগী তাথিবনি।

চোচো ইবানি অহাংবা টেবল অমা য়েংলগা ফমথবে। তেবল মথক্তা চামনা অতিংবা অদুদি শোযদ্রে। মসিদি শেল তিংদে। থকনিংবা থকপা যাই। টেবলদা থমলিবা চুকট, চানবা থমলিবশিং অদুদি শোক্কাবা যাবা নঙে । শেল ঙাক্তনি মখোয়না মশিং থিদোক্কাগা থম্বনি। চোচোনা বীয়াব জব অমগা ঙা ফুল ফ্রাই অমা কৌখি । জব অমদা বীয়াব বোটল মবিবোম চল্লম্বা যাই । ঙা ফুল ফ্রাইদু পুথোবকপদা, কৈশামথোং থোইবীদা কৈবাও বাজেননা

ঐগী ইচানুপীগী হৈজিংপোংতা, বৌ কিলো অমমম লুম্বদু ৫০০ মুক
পুমতাউ পুমতাউ তাউবগা পুবকউ। হাযবদু খংনিংনিংশিংলকখি ।

চাক্কা চানবা মথেলদা পুথোবক্লিবদুনা মবোল অমা শাগী মথেল, খৈবোই অঙৌবা ফাওবা যাওবে। মদু লোয়না পুশিনহনশ্বে। চানিংবা অমতা যাওদে, মনা মশিং থোংবা, থল্লাই অমদি ওক থোংবা স্বক্তং লৌবে। ঐনা চোচো নংগী অপান্সা হংখি। মখোয়গী মথেল অসিদা সুপ অমদি শোযদ্রে। সুপকী তেংকোংতু হাযফেং চাউই। সুপকী তেংকোংতু টেবলদুদা ফম্মীন্নবিবশিং পুম্বমক সিয়াব

তৌনৈ। মথোয়গী স্বেচ্ছাং পুন্মমক ঙাবি মনম লোয়না নম্মী। ঙাবি অসি বম্মানা
ঙাপী হায়না ঝংনৈ। মোবোক শাবা, মোবোক য়াওদবা, উশোয়গী মথেলসু
কুমহৈ অমনি। উশোয় অফুংপা উশোয় থোংবা উশোয় কংহৌ, মথোয়গী
লোকেলগী চান থল্লবা ময়াম অসি উবদা হায়ফম ঝংদে।

চাবা থকপা ময়ামদু লোয়শিল্লকপদা নুংখিলগী পুং অনিবোম তাবে। ইবানিনা
চাবিবা থকলিবা ময়ামদু পুন্মা চাট লিশিং ১২ বোম তাবমখি। বেষ্টোবেস্ট অদুনা
তৌবিবা মওং অসি হোলিউদ ফিলমদা, লম্বী লমহাংদা গাবি খৌবা ময়াম্মা খামলগা
চাবা থকপা তৌবিবদুগী মওংনি। য়াম্মা নুংঙাইবা সিন অমনি। মুকব শান্নবশিং
অদুসু য়াম্মা নুংঙাইনা মোন্দা নুংঙাইনা শেল থান্নবি। চাবা থকপা লোয়ববনি
ঐখোয়দি মপান্দা থোবকলগা ঙাইহাক পোখানবা থাবিবা ফাল অশাংবদুদা লোংনা
হিপথখি।

বম্মগী মীশিং অসি নোংঙানবদগী নুমিৎতাবা ফাওবা হোতেলদা ফমদুনা
যু থল্লুনা লৈবা য়াওই। অদুবু লম্বী শবক্তা যু ঙাওবগা চংপা অমত্তা উদে।

চোচোনা বম্মগী ওম্বৈগী টাউন অসিদা লেকথোকলসি হায়বসি,
ঐঙোন্দাসু লেকথোকনিংবা অমা ফাওবকখি। মসিগী পুন্নি অসিসু মখল অমনি।
ঐনা চোচোদা হায়খি,

নংগী যুম নঙবা অতোপ্পা খুঙ্গংগুম্বদা লেকফম লৈগদ্রা)

লৈনে ইনেগীদা চংসি, মাগীদা নুংঙাইগনি।

লোললি ঝংবা লমদমসিগী মীওই অমা য়াওবিবনিনা ঐসু কীদে। বম্মগীদি
ঙাকথোক শেন্দোকপীনবা লৈববদি বা ঙাংনদে। শেলদি তিংবা তাই।

মাগী যুমদা চংলগা ঐখোয় ইনেগীদা চংলে, নুমীদাং মফমদুদা লেক্কনি,
হায়না মাগী নুপীদা হায়বমখি। ইনেগী যুমদু য়ৌনবা নোংপোক পাংনা
হায়গংলকখি। লম্বীদা লবুক লমহাং কয়া থেংনখি। লবুকশিং অদুনা ঐনা ভাবনা
শাবদা পীনোকিয়োগী লাইবিজা যাওবা সনাগী শেল মযেক থাবা মফমদুদা হায়না
খনখি। লবুকী মবক খায়বগা অচৌবা সনগবি অনি থৈনবা চনবা লম্বী অমা
লৈবম্মী। লম্বীদুগী নাক যেত্তা শম্বলগী মওংদা, শা মননাসু কানবা ওমলোইদৌবা

মণ্ডা অটো অটোবা উশিং, উগী কাচি কাবোংশিংগী মথজা থাঙ্গতুনা থম্মী। উশিংদু মীওই অনি অহ্মনা ইনবা গুস্তা জাং নস্তে। মদুবু কনানা থাঙ্গলিবনো থংদে। লম্বীদুগী মতুং ইননা খবা খৌজিল্লকলগা খুল, মচা অমা থেংনখি। খুলদুদা মগী মনেগী যুম লৈবম্মী। মনেগী যুমদু চিংসু উ ফুট অনি অহ্মলোন্না কোনবা মতুম তাবা উশিংদুনা মথোং ওই, মখাদি পুমহাং হাংই। ফুট তবাবোমগী মথজা ফম্পাক হাবগা মী লৈনবা শেম্মী। মখাদুদা শিংঙ, মৈতাল, পোংলম্ব কয়া পৈদুনা থম্মী। মদু মফম্ব অদুদা লৈবা মীশিংনা লৈগে হাযববদি যোল্লি। মহাক্কী কাদু মঙাবোম কোযনা উপাক্লা খাবগা লৈ। ময়াইদা ময়াম লাক্কগা ফম্ববা চৌক্ৰি টেবল থাদুনা নাননা থম্মী। ফকলাংদা বম্মাগী ফিল্ম স্টাব থেট থেট মোমোগী ফোতো থেংলি। যুমদুগী নোংপোক থংবা শকজা খবা চংলগা তুবেল অমা চেল্লি। মদু মণিপুবলোমদগী চেম্বকপা মাকলং তুবেলনি হয়। ঐখোযনা লৈবিবা যুমদুদগী ফজনা উবা ফংই।

খুল অসি নুমীদাংদদি চিকই। নুমীশিংনা নুমীদাংদা ফৌ সুবগী মথোল, ফিশাবগী অমদি খুলগী শা-ঙাশিংনা খোংবগী মথোলদি তাখি। বেদিওদা শকলকপা বম্মাগী ঈশৈ নুমীদাংগী মতমদা তাবা ফংখি। ইলেকত্রিক সপলাই লৈতবনা, নুমীদাংদা কেন্দল অমদি বেটবিদগী লৌবা মৈনা নিস্তন লাইটিশিং থাং দুনা অমম্বাদু থুগাইখি। চাক থোংনবগীদি মৈতাল অমদি শিং শিজিন্নৈ।

যুম মনুংদা বুধগী লাইশাং মচা অমা থবাকমুক হাংবা মফম্বদা থম্মী। লাইশাং অসি বুধিস্ট লাইনিং লাযশোন্দা থাজবা মীওইশিংগী যুমদা থম্মী। মথোযগী চংনবীগা ঐখোযগা খবা লাপনৈ। অদুবু শক্তা চুদা মান্নবনিনা নকশিন্নৈ। নুংশিনবগী ইল্ল অমদি ফাওনবা মান্নি।



বন্দাগী সরকার মঙ্গলগী চান থকাৰা যোনফম

নুঙগী মমল

মতমনা কনাবুসু ঙাইবীদে। বম্মদা চংলুবদু ঙবাংদা ওইবগুম খনখি। নোংমা অযুক অমা চোচো যুমদা লাকখি। মা উবদা ঐঙোন্দা নুংঙাইবা অমদি হবাওবা ফাওখি। ঐ ঙবাং লাকপনি, উবিপোক্তা লেকই। নংগী যুম হংলগা লাকপনি। চা গ্লাস অমমম থল্লগা ফম্মীন্নদুনা রাবি শান্নখি মানদি ওসি চংসুসি ঙুনচেসু ঙাইদুনা লৈহৌববনি।

ঐখোয় চংকনি হাযবদু ফেবুরাবি যৌশিল্লকলবনি। ঐগা ঙুনচেগা উন্নবক্লে মা ফেবুরাবি ১০দগী সুতি ফংলে হায।

মাগী পাউদু তাবদা ঐ হাযফম তৌফম খংদবা অমা ফাওবকখি।

বম্মা চংপগী খল্লববদি যান্না লুই খংন চান্নবা লৈববদি কবিসু থোযনা লুদে। চংমীন্নবিবা মকপশিং অদুনা শিন্দোক শিজ্জিন অদুম তৌখি। যান্না চেকশিনবা মফমদা কোমথোকপা অহোবসু অদুম য়াওই।

ঐ তাং ৮ দা লাক্লেগে, নঙ ওসি চংলম্মো, ঙুনচেগা উন্নবগা শোযদনবা হোৎনবম্মো হাযদুনা চোচো থাদোকখি।

ফেবুরাবি ৮ গী অযুক পুং ১০ বোম তাবদা মোবেদা থুংলে। খাউ অমদা টরেল, মোজাফুবিং, অযুকী শিজ্জিন্নবা পোৎ-টৈ খবগা, ইয়াং যাংনা চংপনি। লম চংপদা পোৎ য়ামদবগী নুংঙাইবসু লৈ। অযুকী পুং ১০ ৩০ বোম তাবদা চোচোগী

ময়ুমদা চংলে । মহাক লৈবমদে । মাগী নুপীনা ফম্মো মা লাক্কগনি হায়বকখি ।
ঙাইহাক ফম্মলিঙৈদা মহাক লাকখি ।

যান্না ফবে নং লাকপা । চোচোনা হায়বকখি ।

ঙুনচেনা তাং ৯ দা চংত্রসি । হাযনা হায়বকপনি ।

নোংমা নিনি ঙনখংনা লাকত্রবদি থেংনদবা যাই খন্দুনা ঙসি লাকলিবসিনি ।

নংগী পোৎচৈদি শিনা লোযববা ? ঐগী খাউদুদা য়েংলগা হায়বকখি ।

শি খক্তনি ।

খনম্মো, ঙুনচে উন্নকসি । ইবানি মোটেব সাইকল তোংদুনা লাকখি ।

ঙুনচে মাগী নুপীগা, মাগী কাটবদা লৈবম্মী । অঙাংশিং অদুদি মখুবগা
মন্দোমচাগা লাকপদা হাননা চংহনত্রে । ফেব্রুৱাবি তাং ১০ দা মন্দোমচাগী মচাগী
লুহোংবা লৈ মদু নংনবা চংনিংবনা ঙুনচেনা ঙসি নুংখিল পুং অনিদা চংত্রসি
হায়বকখি । তশেংবদি মানা ঐথোযবু ঙাইবম্মনি ।

এ, নংগী ইমীগ্রেসনগী ফি লুপা ৩০০ খক ওফিসতা পীবম্মো । নুমিং
তবেংনিগী পাস অমা শাবনি । ঙুনচেনা নোকলগা হায়বকখি ।

ফবেদা চিংনবা যাওদনা চংলগনি, অমবোমদসু লোললি ফাওনবা মীনা
যোম্মশিন্দুনা চংলগা কনাবু কীগদৌবিবনো ?

তমুদগী কালিমীয়ে যৌবা ফাওবসি কিলোমিটার ১৪০ বোমখক্তনি । লম্বী
ফবা, লমদিং ওইববসু তপনা তপনা ৱাবি শান্ন শান্নদুনা লাকপনা পুং অহমলোমগী
মযা চংই ।

মোতোব সাইকল তোংদুনা কবো তম্পাক্কী মফমশিং ফাওদুনা লাকপদা
কযাদা পুন্নিং হবিবা । লম্বী লম্বাংদা লৈবম্মা পুন্নিনা ফাওবা ঐথোযদা হননা
য়েংলক্তে । ঐসু লোংগীগা শাউনগী জেকেট তুপী উন্নদুদা বম্মা মাল্লবাজাংনি ।
শাউন জেকেৎ অদুনা মোটোব সাইকল খৌবকপদা ফুবকপা নুংশিংশিংদু
ঙাকথোক্তুনা হকচাংদা অইংবা ফাওখিদে ।

ঙসিদগী চহি ১০ বোমগী মমাংদা, তমু কালিমীবো কালেকা চংপদা চাউব চাউববা
উ কযা হৌবম্মী । উ কযাসু কক কক্তুনা লম্বী নাকন্দা পৈ পৈদুনা লৈহৌই । অদুবু

ঙসিদি উমাং কয়া পুংকোক কোজুনা খুল মচা মচা মযাম অমা চোংথোকলন্নে।
খুলশিং অসি সবকাবনা থঙইনা শেমগৎপনি হাযনা চোচোনা হাযখি।

বন্মগী লালহৌবশিংনা চংথোক চংশিন তৌবদা খুলশিং অসিনা সবকাবদা
পাউ পীথোক পীশিন তৌনবা, সবকাবগী অযাবা যাওবগা শেমগৎহনবনি হায।

নুংখিল পুং ৫ বোম তাবদা কালিমীযোদা থুংখি। কালিমীযো বজাবগী
মযাইদা মণিপুব চহি তবেৎ খুন্সাকপদা লুচিংখিবা বন্মগী জেনেবেল মহা বন্দুলাগী
শগোল তোংবা মূর্তি অমা খিন্দুনা থম্মী। অলোং ফযাগী মতমদা জেনেবেল
অসি যাম্মা থৌনা ফবা অমদি ইচং থৌবগীদমক মমীং চংলি। মাগী মতমদা বন্ম-
না থংনবা লৈবাক কয়া জয় তৌবা ঙমখি। অদুনা জেনেবেল অসিগী মূর্তি খিন্দুনা
থম্মনি। কালিমীযো, জগাইন দিজিনগী মনুংদা ললোন ইতিকী অচৌবা মফম
অমনি।

ঐখোয ঙুনচেগী খুবগী যুমদা চংলে। যুমদু উনা শাবগা ফকলাংনা চেক্রা
খাই। সুমাং মঙ্গোল ফজনা লৈ। সুমাংগী অকোযবদা লৈসু মবাং কাযনা থাই।
সুমাংদুগী নাকন্দা গুহা অমা অকোযবদু সিমেন কাংকু চনশিন্দুনা নাননা শেম্মী।
নাকন্দা ইকজফম লৈ। খুবগী যুমদু মৈতৈগী লাইখন তাবী যুমজাউগী মওংনি। যুমদু
ইবাং লাংই। খুবগী মচানুপা অহল মাউঙ চা উ লুহোংনবগী শেম শাবম্মী। মসিননি
ঙুনচেনা ঙননা চংনিংলিবদু। নুমিৎ নিনিদি মফম অসিদা লৈবা তাবে। বন্মগী
লুহোংবা যাওবা তাবেদনা।

গুহাদগী ঙশিং শোককৎলগা ঐখোয ইকজথোক্লে। লম্বীদা লাকপদা
নুংশাগী মৈশাদুগা, অইংবা নুংশিনা যৈবদা চনপনবন্না হকচাংদু শেংদোক্লে। ঐনা
লোংগ্রি শেংলগা চংবদা খুবগী মচাশিংদুনা য়েংলগা নোকলকখি। ঐঙোন্দনি
খংই। ঐনা শেংলিবা লোংগ্রি অদুদি ভাবটকী মওংদনি। মখোযগীয়া থেংমৈ।

বন্মগী লুহোংবা যাওবা তাবেদনা। শিবু শিদুবা মখল মখলনি। ঐসু ইমুং
অদুগী মীওই অমগুম্মা মযাম মবজুদা যাওশিলি। বন্ম মবোল পংলোন্দা
লোনশিল্লকলবসু ঐ খুমদ্রে। মীয়াই চল্লবা নুপা অমনা ঐঙোন্দা রাবি শারানিংবগী
মওংদা চংশিল্লকই। চোচোনা কটেনি হাযনা থাদোকখি। কালিমীযোদা লৈবা
মযাং বীহাবি নেপালি ময়ামসু লুহোংবদুদা লাকখি। লুহোংবগী থৌবম অসি

অযুক্তগী হৌবে। লাক্লিবা খুদিংমক পীজ পীথক তৌনবা থোং থাডুনা শেম শাবা হৌত্রে। মথোয়গী খাংদু মতম অমদা হিংচাবনা মী ফাবগা খাংদা ভৌই হায়বদুবা খংদে চাউই। খাবে অদসু হি হোন্নবগী নৌ লেপমুক ৰাংবা অদুনা মবেংবান্দা থাঙ্গলগা ওংলি। চৌ চৌ ফুংলিবা পাত্ৰ অদুসু মী অহ্ম কুমলগা অমুক্তদা ইকজবা যাগনি। ফিজেং লৈতেং মথোয়গী চৎনবীদা শেম শাদুনা অযৌবীদা কেনবে। লাক্লিবা খুদিংমক পীজ পীথক তৌদুনা মগী মগী ফমফম চানা ফমহলি। লাক্লিবশিং অদুনা ববগী মকপ মপাং ওঁইবগনা খুদোল পোং, শেলনচিংবা পীবগী চৎনবী লৈ। অযুক্তগী লৈবিবা মীওঁইশিং অদু লুহোংবগী মাংওঁইননা শিল্লিবা চাকলেন অদু চাবগা নুমীদাংৰাইবম ফাওবা লুহোংবা লোয়দ্রিবা ফাওবা লৈগনি। নুংখিলগী মতমদা বুধিষ্ট লম্বোইবশিংনা মত্ৰ থিদুনা লুহোংবদু মপুং ফানা পাংথোকই।

অমবোমদনা বব কৈণ্য অদুনা নুংগী মমলনি হায়দুনা লৈকাযগী নহাবোলশিংদা শেল চাউনা পী। নুঙগী মমল হায়বদি বুধিষ্টশিংনা সেঙ্গ অসি পাপনি হায়না লৌনৈ। অদুনা লুহোংদ্রিবা নহাশিংনা লুহোংলিবা বব কৈণ্য লৈবিবা যুম অদুদা নুমীদাংদা নুংনা থাদুনা তুম্বা থুগাইবগী চৎনবী অমা লৈ। মদুদা থাবক্কদৌবিবা নুঙ অদু বব কৈণ্যনা লৈবগী মওঁদা নহাবোলশিং অদুদা শেল পী। শেল পীদুনা নুঙ লৈব্রবনা, যুমদা নুঙনা থাবকত্ৰে। শেল অদুনা নহাবোলশিং চাকচা হৈজানদুনা নুঙাইথোকই। মদুবু নুঙগী মমল হায়না খংনৈ।

বম্মগী নুপীশিংগী মাযদা তৈবিবা মাযথোংগী মেককপ অদুনা অমুক্কেহ্না য়েংনিংবা ফাওহল্লি। মথোয়না তৌবিবা অসি অতোপ্পা কোসমেটিক নভে। থানাখাব পান্ধীগী মশা অমদি মউ অদু নুংমপাক অমদা ঙ্গশিংগা লোয়ননা তকলগা পেস শেম্মী। পেস অদু নুপীশিংগী মাযথোংদা তৈশিল্লি। থানাখাব পান্ধী অসি মশাগী নুংশিবা মনম যাওঁজৈ। বম্মাগী নুপীশিংদা ফজবা মাযথোং অনানবা উনশা, উবিং থুংদ্রিবসি থানাখাব তৈবননি হায়নৈ। মসিনা নুংশাগী মৈশাদগী মাযথোংগী উনশা অমদি পাম্বোমনচিংববু ঙাকথোকহল্লি, ইংহল্লি। মবেক কাহন্দে। মসি বম্মাগী মহৌশাগী ওঁইবা তোপ্প তোপ্পা মাইতৈ হিদাক্লি।

নুপীশিংনা অমুবা মশমদু নিংদুইনো থাদৈ। লৈশাবীশিংদি মশম তেল্লি। অমাবোমদা থানাখাব অদু খজাইদা কোয়না তৈদুনা মুববা শমলাং অদু থাদোক্তুনা

চংলি। মৈতৈ অহল লমনশিংনা অৰা নুপীগী ফজবা থাবকপদা ঈথাংনা ঠৌববা
কুচু, নিংদু য়ৈববা শমলাং, শাংতক তৌবা ঙকশমদুদা ঈশিং থকপগী চেম্বকপদু
ফাওবা উগদবা মাল্লি হায়নৈ। মৌশিংনা তুংগী শম্বুল পুন্সবদি মালিকাগী পবেংনা
শম্বুল অদু যোমশিল্লি। মখোযদা ফি ইনবা কযা চংনদে।

কালিমীয়োদা, বিহাবি, নেপাল্লি, মফম অসিগী সিতিজন ওইনা লৈ।
কালিমীয়ো বজাবগী মতাই ওইবপনা লৈবিবা খুবগী যুম অদুগী মনিং থংবদা
শবক অমা চংলি। শবক অদুগী মনিংথংবা শকস্তা, চা হোতেল, সাইকল
কাবখনা, ঈশিং চিংনবা পম্প শেমফম কযা লৈবি। ঐগা চোচোগা চা হোতেল
অদুদা থোক্কা চা থক্কা অচং অওক য়েংখি। ইবানিনা ঙাংনবদু, চা হোতেলদা
থবক যাওবা অঙাং অমনা মুন্না তাবগা,

মণিপুবি ঐনা মুননা য়েংলগা

বীহাবি।

মদুদগী মানা হিন্দি ঙাংবা হৌবকখি। হিন্দিদি ঐখোযসু সুখ হিন্দিদা
বপলিবনি। বীহাবি মচাদু মাগী মমা মপা কালিমীযোগী মফম অমদা লৈ। চাগী
হোতেল অসি মখোযগী ইমুংনা চলাইবনি হায়। বীহাবি মচা অসি উদয পুটাপ
কৌই। বম্বদা লৈবদগী বম্বগী মমীং অমা কৌই। বম্বা মবোল ফজনা ঙাংবা
ঙম্বী। অদুবু ময়ুমদা হিন্দি ঙাংনবনিনা মামলোল কউদ্রি। বীহাবি বাদুদুনা

কৈদৌবা লাকপনো ? কদায়দা চংকদৌবিবনো ? হংলকখি।

কোয়বা লাকপনি,

মাদি মফমসিগী মীনি, অশেংবদু তাকখিদে। অশেংবা হায়বগা কৈদৌকনি,
ঙাইহাক লৈবসিদা। তশেংনা ময়াংশিং অসি হোংনবা কনবা, হিংবা ঙমনবা
হোংনবা ফুকপ ওইবমগনি। মণিপুবদসু ময়াংনা ব্রাই চাইবে। মখোয যাওদ্রবদি
ঐখোয হিংবা ঙমদবঙম্বনি। মণিপুবগা হেক যুমলোনননা লৈবিবা মফম অসি
ফাওবদা মৈতৈ অমত্তা উদে, লৈবম্বা তাববসু কুফাদা চংদুনা লৈবানা কনামত্তা
উদে। ঐখোযগী জাতি অসি হোংনবা ব্রাংপা সুনিংদবা হায়বা লাইদু চংলমানে?

লুহোংবা নোংঙানবগী অযুক্ৰি, ঙুনচেনা থোংখিল্লকখি। পুং তকক তবে,

হেমন্ত, চা বেদি ।

চোচো ইবানি হৌগৎলে, অযুকী থবক খৌবম লোয়ববা মতুংদা দ্রোইং
কমদা ময়াম ফম্মীন্নদুনা ব্রেক ফাষ্ট লৌমীন্নখি । লুহোংবগী লাংবা অমদি থবক
খৌবম ময়াম অদুনা যুমগী ময়ামসু অমত্তা উন্নবা ফংখিদে । লুহোংবগী ময়াম চাবা
থকপা অদুদা য়াওশিনবনা মানা মানা থোকপা তৌনখিবনি । মীওই তকক লৈবা
খুবগী যুমনি । খুবা, ইন্দোমচা, মচানুপা অনি, নুপী অনিনি । মদুদা ঐথোয় মবি,
অঙাং অনি, চাউববা ইমং অমনি ঙাইহাকী ওইনা ।

ডুনচেনা, খুবা উ টিন সুদা শক তাকখি ।

হেমন্ত, মণিপুবি কতে, ইম্মাল । চোচো কাইন তম্মু । খুবা ইংলিস ঙাংবা
ঙম্মী । মানা ঐঙোন্দা হায়বখি,

নথোয় কদায়দা চৎকদৌবিবনো ?

চিন ষ্টেটতা চৎকদবনি ।

কবি অকবা লৈ ? খুবগী ব্রাহংনি ।

মণিপুব তুবেলগী মবিলাদু য়েংনিংবগীনি, অঙ্কল ।

মণিপুব তুবেল অসি চিন ষ্টেটতদি ঈচেল স্বাইদগী কনবা তুবেলনি ।
হৌজিক্তি তুবেল অসি থকৎতুনা ইলেক্ত্রিসিতি লৌনবা পরাব প্রোজেক্ত
পায়খৎলবনি । অদুগা অচৌবা দাম অমসু মণিপুব বিভব মন্টি পবপজ প্রোজেক্ত
শানবা খৌবাং তৌবিবনি । দাম অদুনা খুল কয়া শোকহল্লগনি হায়দুনা চিনগী
মীওইশিংনা ইবাং হৌবনি ।

প্রোজেক্ত অদুদি মফম কদায়দনো, ঐথোয় উবা ফংগদ্রা ?

নথোয়না মদু উবা ফংলবোই । মদু ফলাম টাউন্দগী খবা মনুং চংশিল্লগা লৈ
হায় । ঐসু উদ্রি । ফলামদা ডুনচেনা যুম লৈবনি । মথোয়গী যুমদি কালেদসু লৈবনি ।
অদু কনাসু লৈতবনি । চিন ষ্টেটতি য়াল্লা ইংবনি হায়না খুবানা পাউদমখি ।

নৌনা লুহোংলকপী নুপী অদুনা ঐথোয় লাপনা চৎখিগদৌবনি হায়না
খনবগীবা ব্রেক ফাষ্ট অদু থমেনজো (চাক অঙৌবা) অদু অচৌবা বোল অনিদি
থননা হাপলগা পুথোবকখি । থমো ফ্লাকস অদুদা চা পুথোবকখি । থমেনজোগা

চানবা পুথোবল্লিবা অদুনা কোলিহরাই নংনা থোংবনি। বস্মদা কোলিহরাই মবাং কাযনা ফংই। যুমথোং খুদিংমস্তা কোলিহরাইগী মথেল অমদি শোয়দ্রে। চাক অঙোবা অদু যেন কুপনা কুপনা শেংলগা অমদি গাজব কুপনা ককলগা ঙৌবদা হাপচিল্লি। চবামদাইদা বুধিষ্ট মস্ত্র অমা পালি লোন্দা খুবানা থিখি। মদু ঐথোয়গী থোংচৎতা অশোয় অপন থোক্তনবা অমদি পুন্নি নুংশাংনবনি হায়। মসি ঋষ্টিয়ানশিংসু তৌনে। ঐথোয় মৈতৈদা ওইবমানে তৌদ্রিবসি। চাকচা হৈজানবা উসোবনচিংবদদি জয় মহাপ্রসাদি হায়না লাওবগা কংনৈ। খবা অমনা মপুগী লুক্লেন ফংলসি। মখল মখলনি।

মহাওলৈ, চানবা শিল্লিবদু, মৌদু নাকন্দা লেপতুনা ঐথোয় ময়াম্মা চাবিবদু য়েংদুনা লৈ।

ঐনা চোচোদা চাবিবসি হাওই হায়বসি, বস্মা লোন্দা কবি হায়বগে হায়না হংখি। চোচোনা কানো টাকে হসিকুবাদে লোননা হায়বকখি। ঐনা ময়াম তানবা অমুক কানো টাকে হসিকুবাদে হায়না হায়খি।

ময়ামদু রা লাওনা নোকলকখি।

মসি পুম্মমক মশক ফজবী মৌনা শেন্সনি। - অঙ্কলনা হায়বকখি।

চাবা থকপা লোয়বে ঐথোয় চংননবা শেম শাবে। পোৎটৈ অমস্ত্রা য়াওদবনিনা ইশা ঙাক্তনি। অযুকী পুং তবেংমুক তাবা অদুরাইদা হ্‌মুংগী মী পুম্মমক থোবক্তুনা ঐথোয়বু সুমাংদা থিন্দোবকখি। ঐথোয়গী মোতোব সাইকলদু কাখৎত্রিঙৈদা খুশোক্লেবে।

অঙ্কল মসি নংগী নচানুপা নমৌনুপীগী মঙ্গল ওইনবনি। ঐ ওবাং পীবা নংহৌদ্রে। হায়দুনা লুপা ৫০০ চংপী অমা পীখি। মহাক্সা লৌ হায়বা যেখিদে।

নথোয়গী চৎকদৌবা রাংলি, মদু কাম্ববক্কনি। হায়দুনা মানা যাখিদে।

নুংঙাইনা চংলু, অঙ্কলগী গ্রীটিংসনি।

নাউটাখা লাওইনমে অমুক উল্লখিসি। হায়বমলগা ঐথোয় খৌদোবকখি।

কলিমীয়োদগী খবা হায়দোবক্কগা, কালেরাগী লম্বীগী মতাইদা চেল্লিবা মীট থাতুবেগী তোববান্দা নুমিৎলৈ পান্নীনা পাক শননা তামলবা চীংযা ফাওবা

শব্দোকথি। নুমিৎলৈ শাংপা অদুনা ফীবাংজি ফীদা থাবদৌনা পাক্লা তামনা লৈখি।
 নুংশিংনা হুমলকপদা নুমিৎলৈশিং অদুনা লেংলকপদা কনাগুম্বা মীওইশিংনা
 লেংবগুম্বা খল্লি। নুমিৎলৈশিং অসি ঐখোয়না মোবে মক হায়না চান্নবদু শেস্তা
 ওইবমগনি।

মীট থা তুবেল অসি মগু ই দিভিজন্দগী চেল্লকপনি। তুবেল অসিদা মগিপুব
 তুবেল অসি মগুইগা জগাইন দিভিজনগী লোন্নবা মফম অমদা পুল্লি। অদুগা
 কালেরা তমনা চেহু বকপনি। মীটথা তুবেল অসি কালেরা যৌবমদাই অদুদি চিং
 অনিগী মবজা চেনবনা যান্না লুথশ্বে। তুবেল খোকনুং অদুদা মাগী মাগী হিংনবা
 কবি কবিনো মযাম অমা তৌনবি। তুবেন্দুগী মতুং ইন্দুনা খোজিল্লকপনা ঐখোয
 অুকী পুং ১০ ৩০ অদুরাইদা কালেরাদা থুংখি।

কালেরা চীন্দরী (নিংখি) তুবেলগা মিটথা তুবেলগা শনফম ওইবা অচৌবা
 ঈবোং অমনি। ঈশিং ইচাউগী মতমদদি তোববান অমগা অমগা উন্নবা ফংবা
 নন্তে। ইকং থা ওইবনা তুবেলগী ঈমায়দু ঈশিংসু যাওদ্রে। ঈশিং লৈত্রবনিনা
 ঈশিংগী লম্বী তোফ্রে। কংফালগী লম্বীদা চংনবি। মফম অসি অচৌবা জঙ্কসন
 অমনি। তুবেল মপানগী টাউ অমা ওইজববসু মীযান্না পুল্লি। তুবেলদগী পুবকপা
 অমদি গাবিনা পুবকপা পোং চৈগী গোদাউনা চাউনা চাউনা লৈ। শংশাব অমনি।
 মফম অসি ঐ অমুক অনিবক চংলবনি। অদুবু তোয়না চংপা মফম নন্তবনিনা
 লম্বীং তুম্বীং ফাবা ওমদে।

শবক মযাদা লৈবা বেষ্টোবেস্ট অমগী মমাংদা ঐখোয়গী মোটোব
 সাইকলশিংদু থাম্মে। বেষ্টোবেস্ট অদু চিংগী নাপোমদা লৈবনা শবজুগী খবা
 ব্রাংখংলি। মদুদা ফমলগদি মায়কৈ অনিগী লমজাউ শবক উবা ফংই। মখাবোমদা
 চংলিবা শবক অসিনা ঐখোয়না চংকদৌবিবা কালে টাউনগী লম্বীনি।
 নোংপোকলোমদা লৈবিবসিনা ঐখোয়না কালেমীযোদগী লাকপনি। বেষ্টোবেস্ট
 অদু নাল্লি। টেবলদু চাওবাক্সা কাগুপ ৩০ বোম থাবমগনি। মী থননা লৈ।
 মানা মানা চানিংবা চান্নবি। ঐখোযসু কদোমদা মী হাংলিবগে হাযদুনা য়েংবদা
 অরাংলোম থংবা কাচিন্দা তেবল অমা হাংবদুদা চংশিল্লে। ঐ, চোচো, ডুনচে
 মাগী নুপী ঐখোয মবি ফমথখি।

বীয়া, ঙা জো, চেউজো ঙুনচেনা হাযখি।

বেষ্টোবেষ্ট দুদা চংলকপদা কাউন্টবদা লৈহৌবা অমা ঐনা য়ান্না চানিংবা
ফাওখি। ঐনা ঙুনচে কৌবগা য়েংহনখি।

মশিবা নংনা পামলিবশি ?

য়েস

ঙুনচেনা পীবকনবা হাযখি।

মদু বুজিয়া বাতিনগী মওংদা মচা মচা ফজনা শেংলগা গ্রেম গ্রেম লাউনা
হাওগদৌবা মাননা কামখংলি। টেবলদা যৌবকপা মতমদা ঐসু খবা লৌবগা
চাশিল্লি। মদু গ্রেম গ্রেম লাওবগী মন্ত্ৰা উই উই লাওবদুনা শাগী ফাইবব ওইবশ্মী।
শেমলিবা মওংদুদদি কয়াদা হাওগদবা মল্লিবা।

হুঙ, কবিনো সিদি ?

মখোয় অহ্মনা নোকলগা চপ মামনা গৌ গৌ হাযবকখি। ঐ মখোয়না
হাযবিবদু কবিনো হাযবা খঞ্জানখি।

গৌ-গৌ ও, দোক, হুই।

হুইশানা অসুমনা শেম্ববনে ? ঐনা হংখি।

মানি

বীয়াবদি পুথোবজ্জে, কৈদৌবজাংনো ?

যু অব লকি টুদে। ঙুনচেনা হাযবকখি।

কবিগীনো ?

বেষ্টোবেষ্ট অদুগী মমাংদ টাইগব বীয়াবগী গাবি অমা খামদুনা লৈ। বীয়াব
ময়াম অমা বেষ্টোবেষ্ট অসিগী থাগদৌবিবনি। মদুদা এদভবটাইজ ওইনা মশক
মতৌ ফজবী ঝট শেংপী, নুপী অহ্মনা বেষ্টোবেষ্ট অদুদা ফমলিবশিংদা, বীয়াব
সার্ড তৌখি। মদুদা ফ্রিদা বীয়াব গ্লাস অনি ত্রে অমদা হাপ্পী। ত্রে অদুদা বোটল
অহ্ম। ঐখোয়গীদি ত্রে অনি লৌবে। হৈবা খোৎপা নুপীশিংদুনা তৌবমখি। শিবু
শিদ্ৰবদি জাং জাং থেংনবকখিনি।

বর্মীজশিংনা ব গী উচবোন অসি সুকয়াও যাওদে। ঐখোয়না মীযানমাৰ হায়বদু মখোয়না মীযানমা, বীয়াব হায়বনা বিয়া হায়। অদুনা মখোয়না ইংলিস ঙাংলকপদসু লৌশিনবা ব্ৰাই। অদুবু হৈন হৈনবা, পাং শানবা হোংনবা তাবনি।

বর্মী অওনবা অহোংবা কয়া লৈবল্লে। অর্ম্মীগী লৈঙাক শাসন লৈবল্লেদগী, মীখল তৌদুনা মীযামগী লৈঙাক শাসন লৈবকপদগী লমদম অসিদা লমকোইবা মশিং য়ায়া লাক্লে। লমকোয়বশিং লাকপদা নুংঙাইনবা অমদি চংথোক চংশিন নুংঙাইনবা শেষগং শাগংপা লেপত্ৰি। লম কোইবশিংনা পামলিবদি, অনৌবা মফম অনৌবা মাযওননি। বর্মীনা লমকোয়বশিংগী লমথুংফম অমা ওইবকপদগী টুবিষ্টশিং চংবা হেনগৎলকখি। টুবিষ্টশিং অসি সবকাবনা অযাবা পীবা হোটেল নন্তনা অতৈ মফমদা লৈবা যাদে। চংথোক চংশিন খুদিংমক পাষ্ট পোট নম্বব অদু মফম মফম যৌবদা বিপোট তৌহল্লি। মদুনা লমকোয়বা অদু কদাযদা লৈবগে হায়বা ঝংবা ঙ্মী। ঐ ইম্ফাল মন্দলে, ইনলে লেক, বগান, ইং ১৯৯৮, ২০০২ অমদি ২০০৫দা চংলুবগা হৌজিক্কা য়ায়া ঝেমবে। অহোংবা য়ায়া লৈবে। অহোংবা হায়বসি মহৌশাগী লোনচংতা যাওবকলবনি। অহোংবা যাওদুবদি চাউখংপা লৈবোই হায়বা সোসিমোলোজিগী সবজেক্তা যাওবদু নিংশিংলকখি। মীগী লমদদি অওনবা অহোংবসি য়ায়া থুই, ঐখোয়গীদদি যৈখাযবা থিনগাইবদি থুবা, শেষগং শাগংপদি মনিং ইনবগী চংনবী অমা লৈ।

চাবা থকপা লোযবে। ঐখোয কালেগীদমক কালেৱা থাদেক্কা শেম শাবে। চাউবক্কা মতমদু পুং ১২ তাগদৌবা ঝজিক্তা ঙাযবে।

চংসি, কালে টাউন্দা পুং অনিগী মমাংদা থুংহৌসি অদু নত্রবদি, ঙসি লেকলগনি। ঙুনচেনা হায়বকখি।

ঐখোযসু মোটোব সাইকলদা কাখৎলে। ইন্দক্তি ঐ খৌগে হায়দুনা চোচা মনিংদা ফমহলি। ঙুনচেগী মতুং ইন্দুনা যেংলোমদা খৌবকখি। বর্মীগী ত্ৰাফিক অসি ঐখোযগা খেলৈ। মখোয়গীদি যেংলোমদা চংলি। ওহ্লেৱা হৈনদবা অমা ফাওখি। ঐগী মওংদু উবদা চোচোনা,

ঐ, খৌগে থেংলগনি। হায়বকখি

চাউবক্কা নুমীংমুংবা মতুং পুং অমা মখাযবোম খবা হেয়া অদুৱাইদা কালে

টাউন্ডা থুংখি। ঙুনচেগী য়ুম অসি কালে টাউনগী খবা মতাই ওইবপনা লৈ। টিকী উপাক মচা মচা খায়দোক্কা য়ুমদুগী কমপাউন্ড শম্মাল খাই। মথোয়গীদি য়ুম অমা গুহা অমদি শোষদ্রে। ঙুনচেনা মনেগী মচানুপা বোন কো কৌথোক্কা কবিগুম্মা খবা হায়খি। কবি হায়বিবনো ঋংবা নঙে। সুম সুম লুবা হেঞ্জিলকই। লোল ফাওন্দবসিসু লায়না অমনি। তিঙক তিঙক যেংদুনা লৈবা তাবনি। ঐথোয পুং ৩ ৩০ অদুরাইদা ফলাম তাননা থৌশ্বসি, মদুগী গাবিদু থিবীযু হায়বনি।

ঐথোযনা চা থক্লিঙৈদা নুপামচাদু জিপ অমা তোংলগা থৌজিল্লকখি। গাবিদু মশা নাললি। জপানগী মীসুবীসি কম্পনিনা ব্রিলিজ জিপক মওং মাম্না শাবনি। নাকন্দা বীবচান্দ, মমাংদা গযন্তি, মনিংদা লিটব ২০ চনবা জেবিকেন, চীং চংপগী চপ চাবা গাবিনি। চোবফোন মচুগী লংত্রিক লংবা জিপ অদু উবদা থম্মাইদা নুংঙাইবা ফাওখি। হুদ অদুসু নাকন ইহাং হাংলগা মথক অমদি মনিং ঋজোদা কুম্মী।

নুমীং মঙানিগী লাখ অনি, গাবি অরাইমল,

ম্বাই লাওই, লুপা লাখ অনি। চাট লাখ অনি, ঐগী মওংদু ঋংলদুনা চোচোনা হায়বকখি।

ও, চাট, লুপা লিশিং ১০ নোংমদা লিশিং অনি, অনি যাইদা মনিপুবদসু গাবি অরাইমল অসি যাম্মা তাংলে। অদুবু সিদদি হোংবু হোঙইনে। নুমীদাং লেকপসু যাওগদৌবিবনি।

ঐনা ঙুনচেদা লুপা লাখ অম মথায়দা যানবা হায়নহনখি। দ্রাইভবদুনা যানিংদে। ১,৮০০০০ পীনবা হায়বকখি। ঐনা লাখ অমা লিশিং হুমফুতা পীশিনখি।

খবা হাঙ্গু, কোননা হাপলগে, ঙুনচেনা দ্রাইভবদুগী মনজ্জন্দা পোপ ফুবগা থেমখি। মীগী বোদি লেঙ্গুয়েজ হায়বসিসু লুস্ত্রবা জাৎনি। গাবি দ্রাইভব অদুনা যাবকপদা যাম্মা নোক্লিংবা রাবি অমা ঋংনিং নিংশিলকখি।


নোংমা নুপা অমনা দুকান অমদগী পোং লৈবা লাকখি। নুপাদুনা পামলিবা পোং অদু পায়খংলগা মমল কযানো? দুকান ফমলিবা অদুনা হায়বকপা মমলদগী

মানা তানবা ঙাংনখি। দুকান্দাবদুনা খবা তাবকখি। পোং লৈবিবা নুপাদুনা মাগীসি
খবা কননা ঙাংনবদি খবগসু তাবকপা যাবি হায়দুনা অমুকা তানবা কনা হায়নখি।
পোং যোল্লিবা নুপা অদুনা খোয়দৌ শাওগৎপদগী, লেল্লা লৌগেবা লৌথ্রো চংলো
হায়বকখি।

লৈবিবা নুপা অদুনা লেল্লা পীগদবা ওইবদি অনি পীযু। মদুগী মওংদু
নিংশিংলকখি। লাখ অনিদি হায়নবগা লাখ অমগা হুম্ফুতবাদা যাবকপা অদু খবা
কননা ঙাংনবদি লেল্লা তোংলো হায়বকপসু যাইনা, রাবিদু চোচোগা ঙুনচেগদা
লিবদা মবানিসু নোকলকখি।

কালেদগী ফলাম যৌবসি মাই ৮০ নি। বর্মাদদি লমগী অবাপ্লা অসি
মাইলদা লেপনবি। কিলোমিটিবদা ওইবদি ১২৮ বোম ওইগনি। ঙুনচেগী নুপী
মনেগী যুমদা লৈহৌবে। ঐখোয় মবি দ্রাইভবগা লোয়ননা ফলামগীদমক নুংথিলগী
পুং ৩ ৩০ দা খোংশানবা হৌবকখি। জিপ দ্রাইভবদু নহানি। চিংলস্বীদা যৌবদা
যান্না হৈথোই শিংথোইবা মীশকনি। লমকোয়বা মীওইশিং পুবগা চিন ষ্টেটা তোয়না
চংলবা হৈশিংলবা দ্রাইভবনি।

ঐখোয়না ফলাম যৌবদা পুং মঙাবোমদি চংগনি। শোয়দ ঙুমদ্রবদি। নুমীদাং
পুং ৯ নত্রগা ১০ দদি থুংগনি। হ্যেং অযুক্তগী চিন ষ্টেটকী ফজবা পুক্রিং
হুববা মহৌশাগী শক্তম অমদি মণিপুব তুবেল য়েংলগা চংশি। হায়না ঙুনচেনা
হায়বকখি।



- 1 = Chukha (Border town with Churachandpur)
- 2 = Ton Zang
- 3 = Tidden
- 4 = Thane-Ngain
- 6 = Kale (Sagaing Division)
- 7 = Kalewa
- 8 = Palam
- 9 = Hakha (Capital of Chin State)
- R1 = Manipur River
- R2 = Chindwin River
- R3 = Myit Tha River
- A = To India, Imphal
- b = To Tamu

মণিপুর তুরেল

পুং খবগী মনুংদা চিন ষ্টেটকী মনুং চংশিলকখি । চীংগী অঙম্বসু কাখংলকখি । ইংবসু হৌবকখি । কযাদা খেল্লবিবনো, তম্পাক্কী লমদদি হুমাং শৌবনা ইশাদা ফি থোংনিংদ্রবনি । চীং অমসুং তম্পাক্কী খেল্লবদু ফজনা খংবা ঙ্মী । ঐখোয়গী ফুবিং অথাবা শাউনগী জেকেট অদুনা অইংবদু ঙাকথোকখি । ইহাং হাংদোকপা জিপনিনা নুংশিংকী মবমদা খৌবনা কা হেয়া শিৎচিল্লকপোই নিংখি । অইংবা নুংশিং অদু ঐখোয়গী শকক ওইবমানে ।

থাইনে ঙিন হাযবা খুল অমা লম্বীদা থেংনখি । মতমদু নুংখিলগী পুং ৭ খবা হেল্লে, মল্লে । খুল অসি ফালাম অমদি টিদিম চংখিবগী লমলোং ফাংবদা লৈ । মমাংলোমদা চংখিবদুনা টিদিম তাবা, মনিংলোমদা চংখিবসিনা ফলাম তাবনি । মফম অসিদা চাক চাথোকখিসি, ফালাম যৌবদা নুমিদাংগী পুং ১০ বোম তাবগনি । থেংলবদি ফবক তাবগনি হাযনা ঙুনচেনা হাযবকখি । গাবি দ্রাইভবদুনা মানা তোযনা চংবা চাক ঈশিং ফংবা যুম অমদা পুশিনখি । ঐখোয়গী খোংচং অসি যাম্মা নুংঙাইবা খোংচং অমনি । ঐখোয় মবিখক্তা চংপনা পল্লিংবা মফমদা পনবা, যেংনিংবা মফমদা যেংবা যাই । মীযাম ল্পনা চংপদদি মানা মানা তৌনিংবা তৌনবদা মথোং মবম অমত্তা খংনদে । চীংগী নাপোমদা হাইথবগা শাবা যুম অদু মমাংদনা যুম্বী মথোং চাউনা যুংলগা মনিংনা চীংগী হাযথবকপদুদা নুংনা খাবগা রাংনা শাই । নাকন্দা কাফম লৈ । অচৌবা যুমনি । যেংলোম থংবা নাকন্দা ফুট ২০

মুক পাকপা ৩০ বোম শাংবা যাং নাইবা যুম অমা লৈ । মদুদা ঐথোয়বু দ্রাইভব
 অদুনা পুশিনখি । যুমদুগী ময়াইদা মৈ হৌদুনা থম্মী । মৈ হৌবিবা মফমদুদা ফি
 খাত্তন হাযগৎপা নুপা চহি খবা লৈশিল্প তৌবা মবিখক উগী ফান অমমদা
 ফমলগা লৈবম্মী । মৈথক অদুদা যোৎসুবি অমগী মথক্তা টেকশি মুশিন মুবা ঈশিং
 যাওবা অমা থাঙ্গৎলগা লৈবি । মৈনাক্তা কোযনা ফমলিবা মীওই মবিদু মথুক্তা
 চীনাগী এনামেল কপ অচৌবা অমমম পায়দুনা বাবি শাদুনা ফমল্মী । ঐথোয়না
 হেক চংশিনবদা খোইকম খোযকম তৌদুনা য়েংখৎলকই । নাকন্দা লোনখৎনদুনা
 থমলিবা উগী ফাল অদুদগী অমমম লৌবগা ঐথোয়সু মৈনাক্তা ফমথখি । দ্রাইভব
 অদুনা মনিংথংবা মাযকৈদা লৈবীবা চাকশং পালবিবা নুপীদুদা দ্রাইভবদুনা কবিনো
 খবা হাযখি । নুপীদু মীয়াই চল্লে । মথোয়গী নাংকী চৎনবী ফিজোল শেংলি ।
 মমাযদা অমুব মচুনা মবি মবি য়েকই । মহাক্সা পুঙ্ক চাউবা পুন অমা পুথোবকখি ।
 পুন অদু লিগী ফৈজা অমদা থাঙ্গৎলি অদুগা কাযদনবা পুন অদু লিনা লননা
 লোল্লি ।

মসি খাউঙ-যাই কৌই । ঙুনচেনা ইংলিসনা হাযবকপদু না হান্না ফমলম্মা
 মীওইশিংদু মমীৎত ফল্লপ ফল্লপ ঐথোয়দা য়েংখৎলকখি । শক্তা চুদা মাগববসু
 লোল মাগদবদুদা কবম্মা ফমদগী লাকপনো হাযনা খনবা মাল্লি । খাউঙ-যাই অসি
 চনান্দগী সুংবনি, মফম অশিগী যুনি । নুপীদুনা প্লেট অমদা শা অফুৎপা খবগা
 পীবকখি । শাদু মতুম চাউবপ চাউবপ তৌই । ষণ শাগী মওংনি । চোচোনা নানাউক
 নি হাযবকখি । ঐনা বফেলো হংবদা নভে নানাউক কবিনো হাযনা ঙাইহাক
 খঞ্জানখি । ঙুনচেনা ফকলাংদা থেংলিবা মকোকশিং অদু খুদোম্মী থিল্লগা তাকখি ।


ও সন্দং, মীথুন, - ঙুনচেনা মঙক নোমলকখি, চিন ষ্টেটতদি সন্দং অসি
 মথোয়গী স্বাইদগী পাম্মা শানি । কবিগুম্মা চাকচা হৈজনবা খৌবমদা সন্দংগা
 খাউঙযাই হাযবিবা যু অসিগা যাওদবা যাদে । ঐথোয়না ওসি তৌবিবা অসিসু
 ফেষ্টিভেল অমনিনে? ঙুনচেনা নোকলকখি । চাক খবা চাশিল্লে । খাউঙ-যাইগী
 নিশা অদুসু লুম্বু লুম্বু লাকই । ঐথোয়গীদা হাযবগা বায়ুগুম্মা মওংনি ।

মপান থোবকপদদি খংই ইংখি । পুবা নিংখমথানি মাযবকবিগী লেবেল অদু
 জিবোগী মযাদা লৈবমগদবা মাল্লি । যুমসি খুলসিগী হেদমেনগী মযুমনি । নুমীদাং



মথকঃ চিন টেটকী খাউঙ-যাই

মথাঃ- মন্দাং মকোক (নাওযোক)






টিদম টাউনগী কোক টরাব



চিন ষ্টেটত মণিপুর তুৰেল



মথক :- চিন ষ্টেটকী চিংখাক্রা লৈবা যুম
মথা : চিন ষ্টেটকী অযুকী চিংখাক্রা শক্রম



মফমসিদা লেকথোকলবসু যাবনি। অদুবু ঐখোয় ফালাম যৌনবা চংলসি। নোংঙাল্লগা মথং মথং চংলসি হায়ন্দুনা ইংলবসু ইংনা গাবি যৌবকখি। মল্লে, ফজনা মল্লে। নাকন্দা লৈবা পোৎশক খংদ্রে। গাবিগী হেদলাইটনা থাবিবা মফম অদু নঙনা অতোপ্লা অমত্তা উদ্রে। অইংবা নুংশিংনা ফুবদা খাউঙ-য়াই মাংশ্রে, ইংবদুম হেঞ্জিল্লকই। ঐখোয়গী জিপ অদু যাল্লা য়াংনা খৌদ্রবসু নুংশিংকী শাফু অদুগা থেংনবদা চিক চিক লাউই। কদায়দা কবি লৈহৌবনো খংদনা নুমীদাংগী পুং ১০ বোম তাবদা ফালাম যৌবে। ফালাম, ইখাগী (চিন ষ্টেটকী কেশীতেল) মথংদা স্বাইদগী চাউবা টাউন অমনি। ললোন ইতিকী মফম, যুম য়াল্লা তাবা টাউননি। মফমসি যৌবকপদা ইলেত্রিকী মঙাল ফংলে, অকোয়বদা লৈবিবা ফমশিং উবা ফংখি।

টাউন মযায়দগী খবা হায়দোবল্লগা ডুনচেগী যুম যৌবে। মাগী থোঙগল মপদা খামলগা থোং থিল্লগা মনাওনুপাগী মমীং হোঙ, হোঙ হায়দুনা কৌখি।

মাস্কালগী মৈদু থাঙ্গংল্লগা থোবকখি। হোঙনা গেটতু হাংদোবল্লগা গাবিদু যৌজিল্লকখি।

চোচো, দ্রাইভবদা খাউঙ-য়াইদু স্বাইদা ফংগদ্রা হংহনখি, ইংবসিদা খবা পায়ববদি তুন্না নুংঙাইগনিদা। চোচোনা দ্রাইভবদা হায়খি।

- 'দ্রাইভবদু, নাকন্দা লৈবিব ঈশিং তেঙ্কি কোঞ্জিল পানবা অদুদা মখুং মশা, মায় মীং তাথোক্লগা থোকখি। ঈশিং অদুদি উন মহিগা চপ মাল্লখি।

- ঐগী মকপ, বম্মগী ৮।৮।৮৮গী ইহৌদা চেছোবকপা অমা ইম্ফালদা কুইনা লৈবম্মী। মাগা নোংমা ইবানি হোটেলদা চা থকপা ফম্মীনবিঙৈদা, নুপা অমা চংশিল্লকলগা ঐখোয়গী রাবিদা যাওশিল্লকখি।

ঐনদি কনানোনে মসিবু ওছোব্লা ফবক তাশ্রেদা ?

- 'নং বম্মীজবা, নংগী রাঙাং শঙাং অদুদা বম্মীজ শোয়দনা ওইগনি।'

মসিবু ইন্টেলিজেন্সকী মীবনে খনখি। মাগী ফিজ়েং চাকশেং অদুদা ইন্টেলিজেন্সকীদি মাদ্বে, নহানি। অমবোমদা ঐনা প্রেককী থবক তৌবকপনিদা পুলিস অমদি সি আইদিগী মী অযান্হা মশক খংই।

- ঝংহৌদনা বুসিনা, ‘নং গাবিগী মীবা ?’

মদুদা মা লোংপা মাদবদগী ‘মানি’ ঐ মোবে বম্মা চংপা মীনি হায়বকখি ।

- গাবিগী মীদি য়ায়া শিংবনি । মখোযদি মী য়ায়া থেংনবকপগী কনানা কনানো, কবি মফমদা কবি লৈ, কবি ফংই হায়বা লোয়না ঝংবনি হায়খি ।

মদুগী ফোবমুলা অদু পানশিল্লগা ঐনা দ্রাইভবদু থাখিবনি । মাসু ইংবদুদা পামলমগনি, হায়বা ঐ ঝংই । অমবোমদসু গাবি খৌবা লেপলগা পোখাবগদৌবিবনি ।

মুমদু অচৌবা য়ুমনি । হোঙ-ঙাইগা মাগী নুপীগা মচানুপা অমগা লৈ । অতৈদি তম্পাকী লমদা চংখি । চেকী সিবি-থাকু তক্কলোম কাখংলগা উপাক্লা ফম্পাক হাবগা শাবা য়ুমনি । মাজ্জোদু বেঞ্জিং খাবগা নাকন্দা চৌক্রি থাবগা নাননা থম্মী । নাকন্দা লৈ কয়াসু থাবি । ফজবা, নানবা হায়বসি তশেংনা য়েংবদা নুংঙাইবা ফাওই । মী লাক্লগা ফম্মফম থুংফম ফজনা নাননা থম্মী । মখোযনা য়ুম শাবদা গেষ্ট লাক্লগা থুংফম চাফম থমলিবসিগী মবম অমদি লৈ । অথাপ অথান্নদা লৈবা মাগী মাগী মবি-মতাশিংদু লাকলগা লৈফম চাফম পীদবা যাদে । মণিপুবদদি, নোংমগী মনুংদা থুংনা কোযবা যাবা গুাক্তনিনা মকওইনা মৈতৈগীদি থম্নদে । চিংগীদি, চিং অমদগী অমদা চংনবনিনা চংথোক চংশিনগী খুদোং চাদবা লৈবনা য়ুমদা লেকফম চাফম থম্নলৈ ।

ঙাইহাকী মনুংদা ঐখোযগী দ্রাইভব অদু থুংলবে । গুশাইগী অদুগা মাত্নৈ পুন অমনি । মদু চাউবক্লা লিটব মঙাবোমদি চল্লমগনি । মাজ্জোন্দা থাবিবা চৌক্রি অদু ঐখোয় অম্ম ফমথবে । ঙুনচেনা মনুংদগী শিদা লাকউ হায়দুনা কৌশিল্লকখি । ঐখোযগী মওংদু মা হায়ফেং শামীন ফংবা জাংনি । হোঙনা চানবা খবা প্লেত্তা হাপলগা পুথোবকখি । মাগী নুপীনা বাউল অচৌবা অমদা চাক খবা হাপলগা প্লেট মবিগা পুথোবকখি । ঐখোয চাবক্লে হায়বা য়াদে । তৌববুদি খাউঙ-যাইনা থনগংখিদনা থাইনেঙীন্দা য়ায়াদি চাবকখিদে । চাবা থকপগী ব্রাদি ঐদি কৈদৌঙৈদসু লংনদে । য়েঞ্চাংদি সন্দং অযাইবা থোংবা অদুগা মোবোক মেংপা অমগা পুথোবকখি । হোঙনা পুথোবকপা প্লেট অদুদি খুদোম্মীমুক চাউবা, শাংবা মকক মকক পুমতাউ পুমতাউ খবা পুথোবকখি । মদু ঐ কবিনে হায়বা হংলুদে ।

হংলুৰগা ঐনা হৈনদৰা ওইবমলবদি নুংঙাইববোই খন্দুনা মথোযনসু হাযবকত্ৰে ।
তৌববুদি মদু শানি । খৰা চাশিন, খৰা থকচিন, লোযবে ।

ঝাউঙ-যাই সি পুন্দা হাপলিবসি কবিগীনো ?

ঝাউঙ-যাই, চনাল ফুংলগা কেয়ীকেল খৰা হাপচিল্লগা নুমীং মবি-মঙানি
তিংলগা থম্মী । মদুগী মহিদু পুন অসিদা চিথোক্লগা থম্মী । চিথোক্লৰা পুন অসিদা
মনম নুংশিনৰা চিন ষ্টেটতা হৌবা পান্ধী মখল অমগী মনা খাদবগা থম্মী । মদুনা
হকচাংদা কবিসু শোকপা নত্তে । পুন্দা হাপলিবসি চনাল তিংখিবগী মকুম অদু
ফমথহন্নদা মতেং পাংই । পুন্দা হাপ্লসিনা যু অসি ইংই অমদি চিংবদা নুংঙাই ।

মনিপুবদসু মতম অমদদি পুন্দা ঈশিং যোক্লগা থম্ববম্মী । অযোকপা ঈশিং
অসি কালেনগীমতমদা থকপদা ইংই হাওই হাযনবম্মীবনি । হৌজিঙি পুনগী
ঈশিং উখিদ্ৰে । প্লাষ্টিক বোটলদা হাপ্লা বিফ্রিজিবেটবগী ঈশিং ফংনবে ।

থেংল থেংলগা ইংবা হেঞ্জিলকই, ঐথোযনা লাকপদা লৈচিন খৰা
থাহৌবনি । ঐনা ফালামগী নুমীদাং অসি অমুক্তা যেংগে হাযদুনা থোংজাউদু
হাংদোকপদা তাউবা হুইজাউদু মাক্সোলদা কুল্লগা লৈবম্মী । তাউবা উবদা কিদুনা
চংশিল্লে । ঙুনচেনা কবি তৌবে ? হুই- মানা থোবকলগা হুইদু তানশিনখি ।
অতিযাদা থোক্লিবা কুফেং কাফেং তৌবা থবান মীচাকশিং কুংনা থাজিল্লবা
লৈচিলশিংদুনা উবা ফংখিদ্ৰে । ঙাইহাক যেংলমলগা ইংবা হেঞ্জিলকপদগী তুমলসি
হযেং ঙননা হৌগৎকদৌবিবনি হাযদুনা চংনবকখি ।

মথংগী অযুক্কি । চোচে দ্ৰাইভব ঐ ঙস্তানা হৌগৎলে । ফলামদা অযুক্কী
নুমীং থোবকপদু কননা যেংনিংখি । অযুক্কী মঙালদি লৈবে, লৈচিন কুংনা থাবনা
নুমিৎকী মঙালদি ফাওজিল্লকত্ৰি । নুমিৎকী মঙালনা ফাওজিল্লকপগা লোযননা
লৈচিল অদুসু তপনা তপনা মাংখিদুনা মফমদুগী ফজবদু লিখৎলকখি । ঐথোয
অহ্ম চীংদগী লিখৎলকপা মঙাল অদু যেংনবা লম্বীদা থোবকখি । অযুক্কী পুং
ঙাবোম তাবে । লম্বীদা মীওই অমা অনি চংপা নত্তনা কনাসু চংপা উদে । অযুক
অঙনবগী চা হোতেল অমদা মীওই খৰা পুন্দুনা লৈবম্মী । মথোযশিং অদু অযুক
অঙনবগী বস নত্ৰগা জিপ ফাদুনা অতৈ অতৈ মফমদা মাগী মাগী মথৌ চংখিনৰা
শেম শান্নবি । ঐথোয অহ্মসু চা হোতেলদুদা চংশিল্লগা চা অহ্ম পীযু হাযবদুদা

ময়ামদু ঐখোয়দা য়েংখৎলকখি । শকন্তা চুদা মাল্লবগা চিন মবোল ঙাংদবদুদা
ওইবন্না য়াই।

ঐখোয় মাংখ্ৰে হায়দুনা ঙুনচেনা থিবা থোবকখি । চা হোতেল অদুদা ফমদুনা
লৈবশ্বদু উবদা, নখোয়দি কমাইনা চৎলিবা ? মানা ঙকলদুনা হায়বকখি ।

ঐনা ফাগী ওইনা টুবিষ্ট রা লাউনা নোকমীলখি । মসু চা অমা লৌবগা
থকমীলবে । চা থক্লা থক্লা চৎকদৌবিবা অদুগী মতাংদা রাবি শাল্লখি । মনাক
নক্লা ফমলশ্বা অমনা ঐখোয়গী নাক্তা নকশিল্লকখি ।

নখোয় টিদিম চৎকদৌবিত্রা ? নুপাদুনা ইংলিসনা হংলকখি ।

মানি

নঙ কদায়দগীনো, মণিপুবদগীবা ?

ঐসু চুবা চান্দপুবদগীনি, নঙ কবি তৌবা লাকপনো ?

কোযবা লাকপনি।

ইথা থাজদনা মীবম অসিদা, জাং মাল্লদ্রবসু লোলনি তিল্লবা মণিপুবদগী
মী থেংনবা অসিদা কযাদা নুংঙাইখিবা । অদুবু ঐগী খোংবু অসি নন্তনা মখোয়গা
লোয়নকবা যাবা জাং নন্তে ।

চৎলস থেংলনি ঙুনচেনা হায়বকখি ।

ঐখোয়সু ফুক হৌগৎলগা নুপাদুদা চৎলগে হায়দুনা খুং শোক্লবগা
কায়নবল্লে ।

অযুকী পুং ৭ তাগদৌবে । মথংগী খোংচৎকীদমন্তা ঐখোয় গাবিদা
কাখৎলে । ঙুনচে, মমাংগী সিতা দ্রাইভবগা ফমহল্লে । চোচো ইবানিনা মমাং
ওন্না থাবিবা মনিংগী সিতা ফল্লে । ফালামদগী খবা হায়গৎলকলগা মণিপুব
তুবেলগী মথক্তা শাবিবা ভাব থোং লাল্লকখি । থোং মনাক্তা লৈবিবা পুলিসকী
গেট অদুদগী হিগোক মচুগী ইউনিফোম শেংপা অমা থোবক্লগা দ্রাইভবদা কবিনো
খবা হংখি । মাগী লাইসেন্স চে চাংনচিংবা য়েংখি । ঙুনচেনা মখোয়গী মবোলদা
রা খবা হায়বদা যাবে চৎলো হায়না থাদোবকখি । থোং অসি ওবাং নুমীদাংদি
মমবনা মতেং ওইবগা উবা ফংলক্তবনি । পুলিসসু থোবক্তে ।

ঐথেযনা থাইনে ঙীনদা অহিং লেক্সনা তাববদি মণিপুব তুবেলগী মথজ্ঞা
শাবিবা থোং অমদি তুবেল উবা ফংলমলোই। ঙুনচেনা নোঙ্কগা হায়বকখি।

ঙুন ফোল্লিং; ফাগি ওইনা হায়খি।

থোংদু লাহ্ণোঙ্কগা মণিপুব তুবেলনা চেছুবক্কিদু য়েংখি।

মণিপুব তুবেল অসি চিনগী মীওইশিংনা কনভানত্রগা কনহায়বগসু ঋংনৈ।
অদুবু মণিপুব তুবেল হায়বগনা ঋংনবা হেল্লি। তুবেল অসিগী মথজ্ঞা শাবিবা
থোঙ অসিনা ভাব থোং হায়না ঋংনৈ। অদুগা ইলেক্ট্রিক হায়দ্রো পরাব স্টেসন
অমা লৈবিবা, মণিপুব তুবেলগী ইলিঙদগী ইলেক্ট্রিকসিতি লৌবিবা অসিনা
'ঙাসিক ভাব হায়না কোই। মসিনা ফালাম টাউনসিপতা অমদি টিদিমদা ইলেক্ট্রিকী
খুদোংচাবা ফংহল্লি। ফালামগী চিংথক অমদি তুবেলগী হায়থপ্তিবা লোইবোই
লোইবোই লৈবিবা শবজ্ঞা লৌবিবা মচা মচা শেমদুনা লৌ উনবা মফম শেল্লি।
মণিপুব তুবেলগী চিন্দ্রীন তুবেলগী অনিগী মবজ্ঞা লৈবিবা চিংশাং পবেং অসি
য়াউন য়াউন কালান টাউঙ হায়না ঋংনৈ। মসিনা মণিপুব তুবেল অসি থংতুনা
চিন্দ্রীন্দা তাহন্দে। মণিপুব তুবেলগী নোংচুপ থংবদা লৈবিবা চিংশাং পবেং
অসি নিয়েনজায়া হায়না ঋংনৈ। চিংশাং পবেং অসি অবাফানগী চিংশাংশিংগা
শমনখি। মসি স্টেট অসিগী স্বাইদগী রাংবা অনিসুবা চিংশাংনি। ঙুনচেনা
মখুংখিল্লদুনা তাকখি।

চিংদোলশিংদা হৌবিবা লৈ শাংপা উশিং অসি টাউঞ্জালাট হায়না ঋংনৈ।
ইংলিসতা বোদোদেনদ্রোন হায়। ঐনা মণিপুবিদা 'চিংথ্রাউ' হায়না কোঁনৈ হায়না
মবক থংখি।

উ মখল অসিদা মচু মচুগী লৈ শাংলি। টাউঞ্জালাটে অসি অরাংবা মফমদা
হৌই। লৈ শাংপা মতমদা উচেক লাংমৈদোংনা পাইবক্কগা মাগী মপালশিং অসি
চাই। স্টেট অসি লৈসুগী ফজববা মফম অমনি। মখল মখলগী উবৈ কয়াসু
লমলকসিদা হৌবগা পোমখংলকপা যাওই।

পুঙ্কিং ঋনখি। বসন্তা হায়বদু য়ৌবকলমানৈ। অদুবু স্টেট অসিদা ফেব্রুৱাৰি
থা ফাওবদা নিংথমথাগী অইংবা কোকত্রি। ইংবনা মবম ওইদুনা লৈসু শাংকাইবগী
মতম থেংথবি। কালিমীযো কালেরাদদি লৈসু ফজনা শাংকাইহৌবে।

আট্টতা মাদপুৰ ভবেন্দ্ৰ মৰাণগা বন



৬৬শা অকপা পুদুনা য়োনাৰা ১৫পা



নৈশাবী অমনা ফৌ শুবা



টিদিমগী সরকী নকন্দা চান থভানা য়োনবা

ঙবাং নুমীদাং চাক চাবকপা মফম থিয়ানে জীন লৈহৌবে । মণিপুৰ তুবেলসু উখিদ্ৰে । টিদিম তাবা লম্বীবোম থোজিল্লকপদুদদি উফুল ব্ৰং ব্ৰং চহি চুপ্পা শিজিল্লবা যাদবা লম্বী থেংনখি । চীংগী নাপোমদা ফকলগা শেশ্বনিনা নোংজুথাগী মতমদদি য়ান্না খুদোংখিনিংঙাইনি । জিবি লম্বীদগী হেন্না শাখিবা মফমনি অনিসুবা লাঞ্জাওদা বৃটিসনা শেমলন্বা অদুদগী খুং থাদ্ৰিবা য়াল্লি । জেকেট মাই মীং উফুলনা লোষবে । টুপী উপ্পনা কোকতি পঙে । ফনবু নুংঙাই, মখল অমনি । লম্বীদা ঙাইহাক খাম্বদা ঐখোয মশেল য়েংনবগা তৌবিবা মওংদুদা নোকনৈ ।

টিদিম, ঐখোয মণিপুৰগী লম্বীদা, ইম্ফালদগী চুবাচান্দপুৰ চংলিবা লম্বী অসি টিদিম লম্বী হাযনা খংনৈ । লম্বী অসিগী মমীং থোল্লিবা মফম অসি বম্মাগী চিন ষ্টেটতা মণিপুৰ তুবেলগী মপান্দা লৈবা অচৌবা টাউন অমনি । টিদিম তাউন অসিগী মমীং লৌবগা ইম্ফাল যৌবা লম্বী অসি টিদিম লম্বী হাযনা বৃটিসশিংনা থোল্লম্বদগী ঙসি ফাওবা কৌনবি ।

যটিদিম যৌমদাইদাইদা লম্বী অনি ফাংবা অমা থেংনখি । নোংপোক পাংনা চংপা অমগা অৰাং পাংনা চংপা অমগনি । নোংপোক পাংবা অদুদি মী থোইনা চংনবগী মমী উদে । লম্বী অদোমদা ওক মযাম শেল্লগা পুৰকপা নুপা অমা লাকখি । অদোমদা দ্ৰাইভব অদুনা হৌজিলকখি । লম্বী অদু মতম কুইনা শেম্বীদবদগী মথক থংবা শক্ক অদু ফোং ফোং কাযবে । অদুবু গাবিনচিংবা চংতবগী মওংদা গাবি লিকলম অমত্তা উদে । ঙুনচেনা লম্বী অসি লাল্লে অৰাংলোমদা চংকদবনি হাযখি ।

- 'হোই, হোই, মফম অমা লৈ মদু য়েংঙু । মদুগী ৰাৰি অমা লৈ । হাযনা দ্ৰাইভবদুনা হাযবকখি ।

ঙুনচেসু মফম অসিগী লম্বীং তুম্মং ফজনা খংবা মীনি । অদুবু দ্ৰাইভব অদুনা তোযনা চংপা, লমকোযবা মযাম পুদুনা চংপনা মগী খংজবসু লৈ ।

দ্ৰাইভব অদুনা চীংগী লৈতেম মান্নবা অপাকপা মফম অমদা খামখি । মনিং থংবা অদুনা চীংদুম অমনা ঙাকই মমাং থংবা শক্ক অদুদি মাযকৈ মবি কোইবা উবা ফংই । মফমদুগী য়েংবদা টিদিম টাউন ফজনা উবা ফংই । মফম অসি কোঁট হৰাইট হাযনসু খংনৈ হাযনা দ্ৰাইভবদুনা হাযবকখি ।

কোর্ট হরাইট হাযবদুদা, ঐসু খংনিংনিংশিংলকখি । ‘টল বাই জপানিজ সোলজব’ হাযবা কাজৌ তামাযাইয়া অমসুং জোন লুনেলিনা ইবা লাইবিক্তা যাওবদু খংনিং নিংশিংলকখি । জপানিজশিংগী বম্বা কেমপেন্দা কোর্ট হরাইট অসি তাক্সোই তানা থুগাইখিবনি ।

‘ফোর্ট হরাইট’ বৃটিস অস্মীগী ফিলদ মাবসেল , সাব জর্জ ষ্টাউট হরাইটকী লমজিং মখাদা ইং ১৮৮৯ দা চিন হিলস এক্সপীদিসন্দা শাখিবনি । মসিগী চিংশাং পবেংশি লেখা হাযনা খংনৈ । মসিগী লানবন অসি সিফাইশংগী ট্রানসিট ওফিস অমদি টেলিগ্রাফ ওফিসনি । যান্না নুংঙাইবা উ-রা মবাং কাযনা হৌবা মফম ওইবম্বী । হৌজিক্তি অরাংবা চিংদোল মী চংবা যাদবা মফম নত্তনা উ-রা লৈশিলক্লে । মসিগী অচৌবা মবমদি লমদম অসিগী মীওইশিং অসি শিংনা মৈ থাবগা থোংবা থাকপা অমদি মৈ তিকনবা শিজিমৈ । গাস নত্রগা ইলেক্ট্রিক ফজনা ফংদে । মসিনা জঙ্গল কোকথোবকপগী মবম অমনি । ঙুনচেনা ফাংদোবকখি ।

লানবন অসি মফম অসিদা লৈবম্বী হাযবগী বানি । অনিসুবা পৃথিবীগী লাঞ্জাওদা জপানিজশিং বোম অমদি শেল শিজিমদুনা উফুল তানা থুগাইখিবনি । মাংদা লৈবিবা লম্বী অসিসু শিজিনদ্রে । অনৌবা লম্বী অমা শেষস্ত্রে । ঙুনচেনা মখুং থিল্লদুনা মাংদা লৈবিবা লম্বী অসি চংলগা আদা উবিবা খুল অসি তাগদৌবিবনি । খুল অসি টিদিম হাযবিবদুনি । টিদিম যৌগদবা ব্রাংত্রে ।

মীনা চংনবিবা লম্বীদা চংলসি হাযনা চহি ১০০ মুক্কী মমাংগী লম্বীদা চংলগা যাবমদ্রবদি মদুনা খুদোংখিবা হেমা নংগনি । মদুনা ফবে মীনা চংনবা লম্বীদা চংলসি হাযদুনা খৌদোবকখি ।’ খুল নকনা লৈবনা, চিংশাং পবেং অসিদা হৌবিবা উ-রা কয়া মাস্তুংতনা চিংশিং মক কোকপা যাওবে । টিদিম তাউন যৌদ্রিঙৈদগী হৌনা খুল মচা মচা তাবা হৌবে ।

- ‘টিদিমগী অকোযবদা খুল মচা মচা মযাম লৈবিবসিগী চিফ অমমম লৈ । খুলশিং অসি মীকুপ খুদিংগী চোংথোবকই । খুলশিং অসিনা উমং কয়া কোকথোবকপগী মচাক অমনি । অমবোমদনা খুলশিং অসিদা নৌনা খুল শেষলকলিবসি মণিপুবগী চুবা চান্দপুবলোমদগী হাযজিল্লকপনি । চংশিংলক্কিবা মীওইশিং অসিনা মণিপুবগা তায়নবদা লৈবিবা চিখা, টিদিম অমদি ফালামদা

লাকই। মদুনা মীকুপ কাংদনা খুল মশিং হেনগৎলকপনি। টিদিমদা চুবাচান্দপুবদগী লাকপা মীনা চলাইবা হোতেল লৈ মদুদা চংসি, মদুদা খংগনি। ঙুনচেনা মখা তাবকই।

টিদিম টাউন ফজনা শেষগৎ শাগৎলে। ব্টিসকী মতমদগী মমীং লৈবা মফমনি। টাউনগী মযাইদা ঘবি থেংপা টরাব অম্মা লৈ। মসিনা মীপুম খুদিং মতম ঙাকনা চংহল্লি। টাউনগী মতাইরাইদা জোমী বেপটিস কনভেন্সনগী চর্চ অম্মা লৈ। মদুগী মনাক্তা হোটেল অম্মা লৈবিবদুগী মমাংদা খামখি।

- 'নং চাক পীযু, চাক চাগে হাযু' হাযনা ঙুনচেনা হাযবকখি।

হোতেলদুদা মীওই মবি মঙা চাক চাদুনা ফমলম্মী। মখোযশিং অদু অতোপ্লা মফমদা চংখিগদবা ঙাক্তনি।

ঐখোযসু চংশিল্লে। অহাংবা টেবল অদুদা ফমথবে।

- 'চাক চাগে, চাক পীযু।' ঐনা হাযখি।

- 'বীযাব পেবা' ঙুনচেনা লাওখি। পেবা হাযবসি (পীযু নত্রগা পীবকউ হাযবনি)

- বিযাব বোটল মবি পুখোবকপা নুপীদুনা হংলকখি।

- 'নখোয মগিপুবদগীবা ? কবি তৌবা লাকপনো' উনবা খুদিংগী মসি হেঙ্ডা হংই।

- 'কোযবকপনিদা' - ঐগী অতেনবা পাউখমনি।

হোতেলগী নুপীদুগী নুপা অদুসু থোবক্লগা ঐখোযগী ব্রাবি যাওবকখি। মাকী মমীং কাইমথাং জৌ কৌই। টিদিমদা লৈবকপা চই ১০বোম ফাজিল্লেক্লে হায। মাগী মচাশিংদি ইম্ফালদা থবক তৌবা, অমদি দিল্লিদা লাইবিক তন্ম্বা যাওই হায। কইমথাং মীযাই চল্লে। ঐখোযদগী মানা খবা লৈশিল্প তৌবে। লোল তিন্নবা নুপা অম্মা থেংনবদা কয়াদা নুংঙাইখিবা। মঙোন্দগী কবিগুন্ম্বা খবদি খংবা ঙুমগনি হাযনা খনখি।

- 'ঐখোয মগিপুব তুবেল চেল্লিবসি যেংবা লাকপনি। মগিপুব তুবেলনা বন্মাদা তাবকপা মফমদু যেংবা ফংগদ্রা ? ঐনা হংখি।

- ‘এ, কদায়দগী মফম অদুদি অৱাংবা চীংশাং পবেংশিংগী আ মখাদা চেনবনি। মদুদা অসুকপা জঙ্গল কয়ানা যোমশিন্দুনা লৈবনি। মফমদু কনানসু চংনদ্রি। মদু উবা ফংলোই। কাইমৈথাংগী পাউখুমনি।

চিন ষ্টেট অসি যাম্বা ৱাবা মফম অমনি। চীংগী লমদম ওইবনা সবকাবনসু য়েংশিনবীদে’ ঐনা খল্লি। কাইমৈথাং অসি ওম্বোক্রা থুনা বম্বা ওনখিদা। মফম অসিদা লৈবিবা বম্বাংগী পোৎ অমদি চিনা থাইলেমদগী পোৎচৈশিং অসি ইচি দযাবোমদা থাজিল্লি। ইন্দিয়াগী পোৎনা মফমসিদা পুশিল্লকই। মণিপুবগা তাইনবিবা চিখা চিন ষ্টেট ফাওবা জিপনা চংলি। লম্বেলদি যাম্বা ফন্তে, চীংগী নাপোমদা কলগা শেম্বনি। যাম্বা খুদোংখিনিংঙাই ওই। মদুদা হেক শোযবদা মীটব ১০০/ ২০০ গী অকবদা তাখিগদৌবিবনি।

চিন ষ্টেটকী শকক অযান্না অৱাংবা চীংগী শকক্কা অযান্ননি। অৱাং চীংদোলশিং অসি সমুদ্র ইমায়দগী মীটব ১৫০০ দগী ২৭০০ ফাওবা ৱাংই। ৱাংলবা চীংদোলশিং অসিদা চীংসু, লৈহাও অমদি চীংথাউ পান্ধীনা কনাসু কীদনা মখোয়গী তৌবা ওম্বা ফজববা মশক মতৌ অদু উৎথোক্লি। অৱাংবা অঙম্বা চীং ওইবনা চাউব চাউববা উশিং অদুগী মনাক নকলুবা ওমদে। মখাবোমদনা মীটব ১০০/২০০গী মখাদা হৌবিবা উশিংদু ককলগা কনানা পুখংলুগনি। অসিগুম্বা কযা অসিদগী চিন ষ্টেট ঈশিং নুংশিংকী অহোংবা লৈতে হায়বা যাই। ঐখোয়না চংলিবা চীং লম্বী অদুদগী য়েংথখিবদা লাপনা তামনা মণিপুব তুবেল চেল্লি। তুবেল অসিগী নাক য়েত্তা উজাউশিংনা কুংনা হৌবি। মদুনসু তুবেলগী ঈচেল অসি কংদবা ওইবমগনি।

কাইমৈথাংনা মখা চখবকখি, মণিপুবগী তুবেলগী ঈশিং অসি ইচেল কনবা অমদি ওাওবনা ‘তাকু পনি’ হায়বগসু খংনৈ। তুবেল অসিনা তোনজাঙ, টিদিম ফালাম ফাওবগা চেছখিদুনা মগুই দিভিজন্দা চেল্লিবা মীটথা তুবেলদা তিনখি। মীটথা তুবেলনা কলেৱাদা চিন্দৱিন তুবেলগী ঈশিং অসি চহি চুপ্পা কংদনা থম্বা ওম্বী। মণিপুবদদি তুবেলশিংগী মক অমদি মপান্দা হৌবিবা উ-ৱাব পাঙকননা য়ানথংখিবদগী ঈকং থাদা পুংকং পংবা ঈপান থাদনাইমায় ৱাংখংতুনা খুদোংখিবা কযা থোক্লি। মসি উ-ৱা য়ানথংখিবনা ওাকলৌ লৈতবদগী থোকপনি মসি ঐখোয় ইশানা থোকহঙবনি। কনাদসু তাইনবা যাবোই।

মণিপুর তুবেলগী মথজ্ঞা অচৌবা থোং অহাইবী ফিট ৩২০ বোম শাংবা ফুট মঙাবোম পাকপা অমা লৈ । থোং অসিনা বজান খুল অমদি কাউদা খুলগা শমনহল্লি । থোং অসিদগী য়েংথখিবদা, মণিপুর তুবেল পীশক পীক্লা উবা ফংই । য়ান্না লুথনা লৈখিবনা হকচাংসি চিংথবগুম তৌই । ‘মোকাস গোল’ হাম্বা বেষ্টযবন এদভেনটব ফিলমদা কোলোবেদো (ওমব সবফ) না মেকানা (গেগোবিপেক) ফাবগা শগোল মথজ্ঞা হাপলগা পুবকপদা থোং অহাইবী অমা লাল্লকগী স্বাই স্বাই লাওবদু নিংশিংলকই ।

চিন ষ্টেটা মণিপুর তুবেল উগদৌবিবসি ফালামদগী টিদিম অমদি টোনজাংদনি । টিদিমদগী চৌনাজাং হাযবিবা মফম অসি মাইল ৩০ বোমগী অবাপ্পনি । টোনজাংদগী, চিখা হাযবিবা মণিপুরগা তায়নবদা লৈবিবা খুল অসি মাসল ৩০ বোমগী অবাপ্পনি । মফম অসিদা লাল্লগা মদু ফাওবদি চংলুবা যাইনা । লল্লীবু খবা ফত্তবে । জিপতি অদুম চংবা যাবনি ।

চিন ষ্টেটকী মীওইশিং অসি সন্দংনা থ্লাইদগী পামজবা মথেলনি । উচেক লাংমৈদোংনা য়ান্না নুংশিনা অমদি ইজৎকা লোমননা থম্মী । চিন ষ্টেটকী উচেক লাংমৈদোং অসি অচৌবা মথলগী উচেক্রি হাযনৈ । মানা পাইবকপগী মশা খপ্পদু মখোল অমগা লোমননা তায হাযনা কামৈথাং জৌনা ফোংদোবকখি ।

মণিপুরদসু উচেক লাংমৈদোং অসি, মীদগী ওনখিবনি হাযদুনা লুনা তৌনবম্মী । মতম অমদি উচেক অসি মণিপুর তম্পাক্তা পাইবক্লম্বগী রাবি অহলশিংনা তৌনবম্মী । অদুবু উচেক রাযশিং অসি মীবজ্ঞা লৈবা যাদবনিদা অসুকপা উমং, মখোয়না লৈবদা নুংঙাইগদবা মফমদা চংনাখি । ঐ চিন হিলসতা উচেক লাংমৈদোংদি উবক্তে । অদুবু লমদম অসিগী মীওইশিংনা উচেক লাংমৈদোং অসি লুনা তৌই । উচেক লাংমৈদোংনা তোংবা উ, ‘টাঙজালট’ (চিংথ্রাঙ) অসিগী মমীং লৌদুনা হোতেল ফাওবা মন্দলে অমদি কালিমীযোদা ‘হেটেল টাঙজালট’ হাযনা চীন ষ্টেটকী মীওইশিংনা চলাইবি ।

উচেক লাংমৈদোং অসি বম্মাগী নাগা হিলসতসু লৈ । মখোয নাইতোম তাগন্দে । অনি অনি পল্লা পাযীমলৈ । উমং মবাং কাযনা লৈবা নাগা হিলসতগী চিন ষ্টেট তান্না পায়বকপদা মণিপুর তম্পাক ফাওনা পায়বকপদা মণিপুরগী মীনা

মতমদুদা উবন্বসু যাই, মদুনা মনিপুৰিশিংনা ‘উচেক লাংমৈদোং’ হাযনা খংনবম্মী।
অমাবোমদসু মমা পোক্তবীনা, মচানুপীবু তাথি তাওইনা তৌবদগী উচেক
লাংমৈদোংগী মতুং অমমম খোমজিল্লগা পাইখিবদগী উচেক অম্মীনা ওনখিবনি
হাযবগী মৈতৈ ফুঙ্গা ৰাৰি অমসু লিনবম্মী।

চিন ষ্টেটতসু ত্ৰাইব গ্ৰুপ মচা মচা মযাম অমা পুল্লগা লৈ। চাউবক্কা গ্ৰুপশিং অসি
৪১ বোম সুবমগনি। মখোযশিং অসিগী তোঙান তোঙানবা লোল চংনবী
লৈজৈ। ত্ৰাইবশিং অসিগী মনুংদা অসো, লাইজো, ‘জীও’, লাইমী, মীজো,
জোমী অমদি কুকি কাংলুপ অসিনি। চুবাচান্দপুৰ এবিয়াদা লৈবিবা, লুসাই,
পাইটে, মাৰ, থাদৌ, জৌ, শিমতেনচিংবশিং অসি মাগী মাগী লোল তোঙান
তোঙান ঙাংনবসু পুন্নমক খংনবগুন্না চিন ষ্টেটতসু পাউ ফাওনৈ। অসোনা মাগী
তোঙানবা লোল অমা ঙাংলবসু, লাইমীনা খংবা ঙুম্মী। লাইমীগী লোল অদু
লাইজোনা খংবা ঙুম্মী।

কামৈথোং জৌগী হোতেল অসি লমদাং চাবা মফম অমনি। ঐখোযনা
চাক চানবা ফমলিঙৈদা, লমকোযবা ইউবোপীযান খবসু চংলকখি। মখোযসু
চাক চানবা হাযখি। ইউবোপীযানশিং অসিগী টুবিষ্ট দেষ্টিনেসন অসি অচৌ
অচৌবা ঞ্চাই লাইন বিলদিং লৈবা মফমদা ওইদ্রে। মহৌশাগা শাগোন্নদুনা লৈবিবা
মফমশিংদা মখোযগী মীংয়েং থল্লি।

চাক চাবা লোযবে। চাকচা মমাংগী ৰিষ্কি গ্লাস অদুনা হকচাংসি লুন্সু লুন্সু
শাগংলকখি। নুংশাগী মৈশা অদুদি মঙাল থোকই হাযবগী ৰাদনি। মংোন্দা মৈশা
যাওদে। পুবা নিংথমথানি। কবিগুন্না ঐগী সউনগী জেকোট অসি যাওবমদ্রবা
খাংবা ঙুমলমলোই। ৰাষ্কি গ্লাস অদুগী মখৌ ফজনা পাংথোকখি।
নোংঙানবদগী নুমিংতাৰা ফাওবা পীং পীং থকপশিং অদুদি কমদৌবমগনি। মদুদি
হুক হুক লৈদুনা লৈবমগদৌবা মাল্লি। লমশাং চংকদবা অমদি চিংলম্মী ওইবনা
গাবি খৌবদসু চেকশিন্দবদি যাদে।

অমুকী পুং ১১ তাৰে। তোনজাঙ অমদি চিখা যৌবা ঙুম্বা য়েংশি হাযদুনা
খৌদৌবকখি। হন্দক্তি, ঐ দ্ৰাইভবগা ফম্মীলবে। জিপ অদুনা খৌজিল্লকপনা
অপীকপা খুলশিং অমদি লম্মীগা নপনা চিংগী হাইথবকপদা শাবা যুমশিং ফাও

ফাওদুনা লাকখি। কবিগুস্তা মফমদা শালফম ফুটবোল গ্ৰাউন্ড, স্কুল শঙশিং লৈবস্থা থেংনখি।

অঙস্থা অৱাং চিংগী লম্বীনিনা হুক হুক লৈবগা চংপা অমদি লম্বী ফন্তবনা নুংঙাইহন্দে। অৱাংবা চিংদোল অমদি অঙস্থা লোকচপশিংদা চাউব চাউববা মী অহ্ম মবিনা কোনবা থুংলোইদবা ঈশং কাববা উ কয়া হৌবি। মসিনসু মফম অসিগী ঈশিং নুংশিংকী ফিভম অসি চাং অমদা থম্বা ওম্বা ওইবস্থা যাই। ঐথোয়গী মণিপুবদি চহি খুদিংগী মীকুপ খুদিংগী প্রোগ্রাম ময়াম অমা তৌই। মদুগী চপ চাবা থবক্তি অমত্তা পাইখংপা উদে।

গাবিদু লেপতনা থৌজিল্লকপনা উচিন নাচিননা নুমিৎ যুংবা মতুং পুং ১ তাফাংত্রিঙৈদা তোনজাঙ থুংলে। ফুবীৎ ফিবোল উফুলনা লোযবে। টাউন অসি মনুং হঞ্জিননা লৈববসু টাউন অমগী লৈফম থোকপা কয়াং অমদি লৈ। স্কুল শঙ, শালবুং ওফিস, কৈথেল সূনা লৈ। কৈথেল ময়াদা লৈবা চা হোতেল অমদা ফল্লগা ঐথোয় মবি ৱা খল্লখি।

দ্রাইভবদুনা হায়বকখি, চীখা টাউন যৌবগা হল্পকপদি নংগনি, ঐথোয় তোনজাঙদা লেকপা তাবনি। ওমথৈ তাউন্দা লেকপা অসি খুদোংথিনিংঙাইগী মশক্লি। ওমথৈনিনা হুবান চিল্লি, লুংপাং অমদি ইন্টেলিজেন্সকী থবক থৌবম কনবা মফমনি। মসি লৈবাক অমগা অমগা তাইনবা মফমদা লোইনা তৌই। ওমথৈদা লৈবা মীওইশিং অসি চলাক ফজনা লৈবা, তৌবা ওম্বসু ওই। অমগা অমগা পংশমদা শম্বা, পুন্মক নিংথৌ ওইবা গুত্তনি।

অনৌবা মফম, অনৌবা মীওইশিং থেংবা অসিসু মখল অমনি। অনৌবা বিজন অসিদা চংলিবসি নোংচুপলোমগী জঙ্কল এদভেনচৰ ফিল্মগী মওংনি। চিংলম্বী অসিদা খবা কনা গাড়ি থৌবদা ব্ৰেক ফাবদা নুংজ়েং উফুল অদুদা ফুটমুকী চাংদি শিংচিল্লি। নোংজুখাদনা অমুক হেন্না ৱাবমগনি। চিংগী নাপোমদা লৈ লৈদুনা চংপা, দিমাপুব লম্বীগী শেশ্বাং পাইবী হায়বদুদগী হেনবা জাংনি। ব্ৰিটিস কোলোনিয়েল মতমদা শেমলম্বদুদগী হেন্না শেমজিল্লি। মফম অসিগী মীওইশিং মকওইনা হাল্লদগী লৈবক্লবা মীওইশিংনা তোনজাঙদগী চীখা ফাওবা মথোংনা চংলগা পোং চৈ যোহ্লোক যোনশিন তৌই। মথোয়না অশাংবা অকা অকুম

হোকোই নাকোই তৌবা চিংলদীদা শা-ষণদা পোৎচৈ হাপচিন্দুনা য়োম্নবা পুই,
ওক, হুই অমদি য়েন্নচিংবসু প্লোলাংদা য়োম্নলগা পুনবসু যাওই। কনাগুন্ম্বনা লৈগে
হায়ববদি পুবিবা শা-ষণ পুন্মক য়োহ্লেকলমলগা মশা গাত্তা পুমকোক কোকনা
হল্লকপসু যাওই।

তোনজাঙদগী ঐখোয নুংখিলগী পুং অনিবোম তাবদা চীখাগী থাদোবকখি।
খবা চংলবা তুংদা ব্টিসনা মণিপুব তুবেল মথক্তা শাবন্না বেঙ্লি ব্জ অমা লানখি।
মসিগী ময়াইদা ঐখোয়গী গানি অসি খামদুনা য়েংখি। মণিপুব তুবেল নোংপোক
থংবা শক্কলোমদগী ইংনা চেম্ববল্লি। তুবেলগী ঈশিং উবসি মফম অসিদদি ফজনা
উবে। চিংগী মথোং মথোংদা নুংজাউ কযানা নাক য়েংতা লৈবি। ঈশিং
চাউখংলকপা মতমদা চেম্ববা গুমদবা নুংগী শক্কশিং অদুদি খিন খিন্দুনা লৈবি।
জুবাসিক পাক ফিলমদা দাইনোসৰ্চস মচা মচা মযাম চেম্বাবকপা মফমদু কযাদা
মাল্লিবা। য়েংনিংবগী পেন্দবা, ফজবা, অকিবা কানা পীকখল্লি। অসিগুন্ম্বা লমদম
অসিদা লৈবমগদবশিং অদু।

মসিদগীদি মণিপুব তুবেল নোংপোক পাংনা চেনশিনত্রে। উবা ফংদ্রে।
মণিপুবগী গুমথৈগা শমনবিবা অদুদি উবা ফংলবোই। ঐ ইশাদা নুংগাইতবা
ফাওজখি। চাউবক্লা পুং অহ্মলোমগী চাং খৌববা তুংদা গুমথৈগী তাউন চিখা
যৌখি। অন্তনবগা অমন্মগা শিলবা মতমদু যৌবে। উচেক ব্রাযা, শা গাশিং গুম
মক মযুম মযুমদা চংনত্রে। কৈখেল অদুসু মী অমত্তা লৈত্রে। মসিদা গুসি লেকশিন্ধা
অসি ঐগোন্দা নিংজিং মাংজিংনবা ফাওখি। মফম অসি ইন্টেলিজেন্সকী নেট
ব্রাৰ্ক কল্লমগনি। মণিপুববোমগী মাযকৈদসু অসাম বাইফলসনা গাক
শেন্দুনালৈবিবনি। কুকি লালহৌবা, জেদ অব এ অমদি অতৈ কয়াসু লাহ্লেক
লানশিন তৌবনিনা চেকশিন্দবা যাদে। অমবোমদসু গুমথৈগী তাউনশিং অসি
মাযকৈ অনিমক্লা চেকশিমৈ।

এদি, মফম অসি লেকপসি কয়া খোযদাদে। হন্দোকব্রসি তোনজাঙ
যৌদ্রবসু লদীদা লৈহৌবা খুল অমদা হেঙা লেকলসি হাযনা তকশিনখি। গুনচেসু
মদু যানিংখি। কবিগুন্ম্বা মওং চাদবা অমা থোকপদা মাসু চেন্নগদৌবিবনি। চিখা
টাউনগী মওং মতৌ গাইহাক য়েংলমলগা, ইন্দিয়না শাবা ব্রিষ্টি বোটল অমা

লৈবগা ঐখোয় খৌদোবক্কে। চীংগী লমদদি নুমিৎ হেক লৈখখিবগা মমশিল্লকই। ঐখোয়গী গাবিদু খৌদোবকপা উবদা মীওই অনিনা তোনজাঙ চংকদবা ওইববদি যাওগে হায়না তাম্বকখি। দ্রাইভবনা যদবদগী মখো থনল্লে। তৌববুদি মখোং মবম ঋদবা মীওই তোংহ্লকপা হায়বসি খুদোংখিনিংঙাইনি। ঐখোয় ঙাক্তা খৌবকপা অসিনা হেন্না ফৈদা। ঐখোয়দি অমত্তনিনা খামনিংবা মফমদা, লেকনিংবা মফমদা লেকদৌবিবনি। মখোয় অমুক যাওবকলবদি ।

মমলে হায়ফেৎ মম্মী। নুমীদাংগী পুং ৬.৩০ বোম তাবে। মম্বগা, লৈচিল খাবগনাগাবিদু যাংনা খৌবসু যাদে। লম্বী মওং অদুগা ঐখোয় ঋনবে মফম চাবা অমা যেংলগা লেকথোকলসি হায়দুনা দ্রাইভবদু খৌরা শাদে। কদাযদা, কবম্বা মফমদা লেকলগা নুংঙাইগদগে হায়বদু মা ঋংই। ঐখোয়গী দ্রাইভব অসি চিন ষ্টেটতা তোয়না চংপা মীওইনি। মফম অসিগী লম্বীৎ তুমীৎ ফজনা ঋংই। ভুগোলদা ফাউবগা চংপা মীওইনি। ঐখোয়না হায়বদা মানা কমেন্ট অমত্তা পীদে। ঐখোয়গী অপাম্বনি মানা তৌবিবসি। তশেংনমক মান তৌবিবসি মাগী তৌফম থোকপা মখৌ অদুনি।

লম্বীগী নাকন্দা, যুম পবেং শাবা মফম অমা থেংনখি। মীসু ঋব লৈবামফম অসিদা লেকপনা ফগনি ঋল্লি। দ্রাইভবদুনা লম্বী নাকন্দা লৈবিবা লৈবকুম্বা অদুদা খৌজিল্লকলগা কাংথক হাদুনা শাবা যুম অমগী মখাদা খৌজিল্লকখি। ঐখোয়না গাবি খৌজিল্লকপদুনা হুইজাও অনিনা খোংলকখি। ঐনা ঋাইদগী হৈনদবা যুমদা য়োকপা শাশিংগী মনুংদা হুই অসিসু অমনি। হুই খোংলকপদুনা যুমগী অহল অমনা নোংমৈ অসুবি অমা পায়বগা মপান্দা থোকবকখি।

-‘সলাই’ দ্রাইভবদুনা কৌখি।

রা ঙাংনবদুদা হুই অদুসু খোংবা লেপখি। ঐখোয় নুপাদুগী মতুং ইন্দুনা কাংথক হাদুনা শাবিবা যুমদুগী মনিংদা লৈবিবা যুমজাউ অমদা চংলকখি। যুমজাউদুগী মযাইদা মৈ হৌদুনা লৈবম্মী। ননিল অসিনা ইমুংদু লুম্বু লুম্বু শাগৎহল্লি। মৈ হৌবিবা অদুগী মথক্তা সগাই অমা যাল্লগা লৈ। ঐনা মদু উবদা ‘গপলেং’ হায়বদুদা নুপী অদুনা যেংখংলকখি। মৈহৌবিবদুগী মযাইদা যাল্লা মওং তাবা নুংজাউ অল্হমসু লৈ। মদুদা চফু উযাননচিংবা থাংগৎতুনা থোং থাকপা

অমদি ঈশিং লুম্বগী থবক চখি। মখাদামৈ হৌবদুনা সগাই মথক্তা লৈবিবা পোৎশং
অদু তেঙ্গালি কাবদুনা খবক খবক কংলে। সগাই মথক অদুনা শা, মোবোক
অতৈ অতোপ্পা পোৎলম কয়ামকম থাঙ্গৎতুনা থল্লি।

ঐখোয চংলকপদুনা সগাই মথক্তা থল্লিবা শা অযাইবদু খবা লৌথবগা মৈদা
লৌশিনখি। ঙাইহাক লৈবগা শাদু লৌথোল্লগা উতুপ অমনা বোপ বোপ ফুবগা
মথক থংবা তেঙ্গালি কাবিবদু লৌথোকখি। হান্না কবিনো খবা মৈথক্তা থাঙ্গৎলগা
ফুলিবাঅদু মচেং মচেং শেংলগা থাদখি। চাবা থকপগীদি ঐ থোইদোক্কা খল্লুদে।
নোংমগী অফংবা অমা পুক থল্লবা চাশিস্বা ঙুম্মী।

মৈ হৌবিবা অদুগী অকোযবদা, ফুট অমামখায়বোম রাংবা উকক লৈবিবদুনা
ঐখোয কোযনা ফুম্মীলদুনা লোল অমত্তা ফাওন্দনা রাবি শান্নবি। লোল
ফাওন্দবগী রাবি অমসুং নুংঙাইবা মখল অমনি। খুং শাগী মওং মতৌ, কবিগুম্মা
পোৎ অমা য়েংলগা হায়নবিবা মওং অদুদগী খবা মখৈদি থংবা ঙুম্মী। রাবি শান
শান ঙাইহাক ফমলিঙৈদা নুপী মচা অমনা স্বাঙ যাই মক অমমমগা সন্দং অযাইবা
হাপ্পা লাতোন অমগা পীবকখি। যুম্বু অহল ঐখোয লাকপদা নোংমৈ অসুৰী
পাইবগা থোবকপদুসু ঐখোযগা ফুম্মীলবি। দ্রাইভবদুনা অরা মবোলদা অহল
অদু শক তাকখি। চোচো কাইননা, ঐঙোন্দা হায়বকখি। নুপা অসি খুল অসিগী
চিফনি। মাগী মীং চো লুঙ কৌই। থোংবা থাকপা তৌবিবনি চিফকী নুপীনি।
মাগী মচা মঙা লৈ নুপা অহুম নুপী অনিনি। নুপা অহুমগা নুপী অমগদি তম্পাক
লমদা লৈথ্রে। অদুনা যুম অসি মখোয অহুমখক্তা ঙাযবে। স্বাঙ যাইমকতুনদি
কান্নবোই। অইংবা মফমসিদা নুমিদাং তুম্বুসু যাবহৌ হায়দুনা ঐখোযনা চিখাদগী
লৈবকপা ভাবটকী বিন্ধি অদু ...। দ্রাইভবদুনা মপান থোকপ্পগা গাবিদগী
লৌশিল্লকখি।

বোটলদু উবা ঐনা খনখি, ইতাউ উমোবোক্কা হায়খিবদো ‘অঙম্বদা
হৈথবনি, অপনবা যাবউদনা চেজ্জখিনি হায়বদু নিংশিংলকখি। মদু থকচিল্লবদগী
ঐখোয ফুম্মীলবিবশিংদু ফিভম হোংলকখি। পোৎতুগী মখৌ মঙম ফজনা
পাংথোকলকখি। ঐখোযগী তুমফম কা অদু ফাংথক হাদুনা শাবিবা যুম অদুগী কা
অমদা শেস্বীবমখি।

মণিপুবদসু ঐথোয়না ত্রাইবেল খুলদা, খংনবা চান্নবা লৈত্রবসু খুলগী চিফকীদাচংলবদি লৈকফম চাফম ফজনা পী। মসি মফম খুদিমজ্ঞা চপ মান্না লৈ। চীংদা লৈবনিনা লম্বীথোংগী খুদোং চাদবা, খোংনা চংপনিনা যৌগদবামফম যৌবা ওমদবনিনা চিফকী ময়ুমদালৈকফম চাফম থমদুনা লৈ। মসি চীংদা লৈবা মীওইশিংনা মানা মানা নোংমদা চংপা ওমগদবগী চাং অদু য়েংলগা পবাউ অমদগী পবাউ অমা ফাওবগী অবাপ্লা অদু ওম্বেক্লগা থম্বা মাল্লি।

মপান্দদি ফজনা ইংলে। নুমিদাংগী পুং ৮ খবা হেনবদা ওাইবি, মীচিক মীবাউখোল তাদ্রে। মবক মবজ্ঞা হুই খোংবগী মখোল তাখি। তুমদ্রিঙৈগী মমাংদা ওুননচেনা, মখোয়গী হিদাকমনা অচপ্পদু রাগী মখোক অমদা কাংচুপ (পাইপ)কী মওংদা শাবাঅদুদা হাপলগা থক্কদুনা রাবি লিবকখি। মখোয়গী রাবিশিং অসি ঐঙোন্দদি মমল যাপ্পবা ওাক্তনি।

‘সলাই’ হাযবা রাইহে অমা চিনগী মীওইশিংনা শিজিন্নবিবা অসি নুপা অদুবু থকসি খাসি উৎপনি। নুপীদনা ‘মাই’ হাযনা মীংগী মমাংদা হাপনৈ।

ঐথোয়গী ইপা ইপুশিংনা চীং অমসুং চীংদা লৈবিবা তম্পাকশিং অসি ইবাং খৌনি এপ্রিল থাগী হৌগংলকপা মতমদা পাংথোক্লে। মসি, মহৌশা লাইবেম্বীনা পীবল্পবা চীং অমসুং চীংগী তম্পাক মচা মচাশিং অসিদা ঐথোয়গী লাইওইম্ববা ইপা ইপুশিংগী থরাই লৈ হাযনা থাজনৈ। অদুনা মতম অসিদা ইরাং পূজা তৌনৈ। অহল লমনশিংনা তৌনবগী রানি। নহাশিংদি মখৌ চিনবনা তৌনদ্রে। অমাবোমদসু নহাশিংদি তম্পাক লমদা কুমথখিদুনা ললোন ইতিকী থবজ্ঞা মায ওনশিন্নদুনা লৈনম্বে।

চীং অমসুং চীংগী তম্পাক খুকম্বা অসিনা, অতোপ্পশিংনা লান্দাবক্লবসু অরাংবা চীং কাখংলকপদা মখোয়দা খুদোংথিবা কয়া নংহল্লি হাযবগী থাজবা লৈ।

মবক মবজ্ঞা, ‘নং তুমলত্রা?’ হাযনা হেক হেক হংলকই। ‘তুমদো’ যান্না ইংই অদুনা তুম্বা যাদ্রে। ঐনা খুমখি। চেচোগা দ্রাইভব অদুগদি তুমম্বা, তুমদ্রিববা। রা মচেং অমত্তা ওাংলকখিদ্রে।

উপাকী ফকলাং অদুদগী ফাওজিল্লকপা টেনজৈগুম্বা খৌববা অইংবা নুংশিং

অদুনা চিক চিক লাওনা শক ফংনা ইংই ।

ভুনচেগী পাইপত ঐনা হিদাক মনা অচল্লা অদু খবা নমশিল্লগা চিংবা হৌই ।
মৈখুদু ফনা ফজনা যাকই । অহাশ্বা চিংবা অদুদা কোকসি খবা হুব হুব লৈবকই ।
ঐনা মৈখু শিজিল্লদবা অদুনসু ওইবশ্বা যাই । অদুবু অইংবা অদু ঙাকথোক্লবা উপায়
জাৎ জাৎ য়েংলিবনি ।

রাবি হৌবকখি । মণিপুব তুবেল অসি চীন ষ্টেটকী মীওইশিংনা ‘কন ভা’
হায়বগসু খংনৈ । তুবেল অসি অরাংবা চিংজাউ অনিগী মবক্তা চেল্লি । নোংজু
থাগী মতমদি অকনবা ঈচেলনি । মণিপুবদগী চেল্লজুনা চিন ষ্টেট ফাওজিল্লজুনা
তোংজাং, টিদিম, ফলাম অমদি তম্পাকী লম মগুই দিভিজন্দা চেনশ্রি । মগুই
দিভিজন্দগী চেল্লকপা ‘মীট থাই’ তুবেলগা শমনখি । মীট থাই তুবেলগা শমন্দুনা
চেহুবক্লবা তুংদা ফলেবাদা চীন্দরীন তুবেলগী হিথাংফম অমা ওইদুনা চীন্দরীন
তুবেলনা চেল্লিবা মায়কৈ খুদিংমক্তা ঈশিং লম্বী ওইশ্রি ।

মথংগী অযুক্তি । নিংথমথাগী মতৌগুয়া ইংঙি । রা ঙাংবদা যাদগী মনিল
রাব্বা পাইথোবকই । ঐথোয হনবগী শকক্তা ঙাইবাবনিনা, অযুক্তী চাক চাবগা
পুং ১০ অদুরাইদা চংলসি হায়দুনা ঐথোয লেপনবে । মতমসু ঙাইহাক লৈবিবনিনা
মফমসিগী অকোইবগী ফিতম ঙাইহাক য়েংশি হায়দুনা ঐথোয মবি খুলদা
চংলকখি । খুলদুদা যুমথোং ১০০ বোম লৈ । যুমলৈ কৈবৈ নাললি । মাগী মাগী
মফম খংনবা রাচেৎনা লোনবা শম্বলনা খা খাদুদা থম্বী । ইংখোল খুদিংমক্তা
লৈশু ফজনা খাদুনা নাননা লৈ । যুমগী নুপীশিংনা সুম্বলদা ফৌ হাপতুনা শুবগী
থবক তৌবি । ফৌ সুবগী থবক অসি মণিপুবদসু যুমথোং খুদিংগী তৌনবশ্বী ।
হৌজিক খুজং ফাওবা ফৌসুবা থবক অসি তোকখিদুনা ফৌ তকফম মীলদা মথৌ
পাংথোকনশ্রৈ । অসিগুশ্বা থবক অসি তৌদবদগী নুপীশিংগী শাজেল লেপখিবদগী
মশা মউ ফত্রে হায়না ঙাংনবা কয়া য়াওবি । অদুবু ঙসিগী মীবোলনদি ফৌ
সুনবা সুম্বল সুক, চক্রি হায়বদু মশক খংখিদ্ৰে ।

খুল অদু মথং মথং চংশিন্দুনা ঐথোযনা লৌবি অমগী মথংদা অমা
চংশিল্লকপনা খুন্দোল অদু যৌবকখি । মতৌলদুদা লেপলগা মায়কৈ থুংনা য়েংবদা
লৈচিল নোংফাই মবক্কুদা ফজখুবা মীংফম হোংবা যাদবা মণিপুব তুবেলগী

খোকনুং যান্না নকনা লৈবা উখি। তুবেলগী খোকনুং অদু অটো অটোবা নুঙজাউ
 কয়ানা পাক্তননা লৈবি। নুঙজাউশিং অদুগী মবক্তা ইচেল যাওদ্রবা ঈশিং অদুনা
 থৈব-থৈবগা মাগী মায়কৈদা চেছবি। তুবেল খোকনুং যৌনা কুমথবিবা লম্বী
 অদুগী নাক য়েংতা লৌফম মচা মচা অমদি যুমশিং লৈবি। লম্বী অদু লিকলাগী
 মনিনা নাল্লি। মবক মবক্তা নুঙজাউ কয়াসু লৈবি। ঐনা খনখিবিদি মণিপুব
 তুবেলগী খোকনুং অসি যৌবগা, তুবেল অসিগী লাইজ ঈশিং অসি কোকথক্তা
 অমুক্তং হাপকেসিনি। য়োগদবিদি ব্ৰাংলি। ঐখোয়গী মকপ মপাং মযাম চংমীল্লবা
 ওঁইববিদি ‘যৌশিল্লসি’ হায়গদবনি। অদুবু ঐগী খোংবু ওঁইমীল্লবিবিশিনা কবি
 খল্লমগদবা মখোয়গী যাকা য়েংলগা তৌবা তাবনি। খনবগা তৌবগা, দ্ৰাইভবদুনা
 হল্লসি হায়বকখি। ঐসু ইতোমতদি কদায়দগী আ-মখা কুমলুগনি। ফবেদা হায়দুনা
 মণিপুব তুবেলদু নিঙহন্ন হন্ন য়েংলগা কাখংলকখি। খবা কাখংলগা যুম মঙা
 তক্কমুক লৈবা অদুনা দ্ৰাইভবদুনা চংশিনখি। ঐখোয়দি বাবনা মপান্দা লৈবিবা,
 নুঙশিংদুগী মথক্তা ফমখি। মানা কবি তৌবিবনো ঐখোয় খংদে। ইমুংদুগী নুপা
 অমনা ফুট অনিবোম ব্ৰাংবা ফাল অনিখক পুদুনা থোবকখি। ফালশিংদু ফজনা
 নান্না শেন্সা নন্তে। থাংজৌনা ইংলগা শেন্সনি। ওঁইহাক লৈবগা টেবল ফুট
 অহ্মলোম ব্ৰাংবা অমসুং থাংদোবকখি। নুংশাগী মঙালনা লুম্বু লুম্বু ফুবগী
 নুংওঁইবকপা অইংবা কোকখিবা অমদি অকা অকুম চংলুবগী পোখাদুনা নুংওঁইবা
 মতমনি। ঐখোয়গী দ্ৰাইভব ভ্ৰাদুনা মনিব বংবং কাবা টেঙ্কি অমা লানা চপলগা
 পায়দুনা পুথোবকখি। চা অঙাংবনি। বর্ষাদদি মীচং মীথোক অসি যান্না তবাম
 তবামনা তৌই। মদুগী চংনবীদু চিন ষ্টেট অসিদসু মমী তাই। দ্ৰাইভবদুনা মফম
 অসিদা চাক চাথোকত্রসি, ঐনা শিল্লল্লবনি হায়খি। চাংগীদি চাক ওননা ওননা
 চাবগা থবক ইনখাং চংখিবা, হল্লকলগসু ওনতানা চাবগা তুম্বা অসি নন্তুনা
 চাংগী পুন্দি লৈতে। মসিগী চংনবী অসি চাংগী মফম খুদিংমক্তা তৌই।

মণিপুবদসু চাংদা লৈবা পুন্দি অসি চাকওন চাবগা, নত্রগা চযোম পুবগা
 চাংগী পামলৌ উবা, তুবেলদা ও ফাবা, জঙ্গলদা শিং অমদি অতৈ পোংলম
 থিবি। নুংখিল হল্লকলগা যুমদা পোখাদুনা ওনতানা চাবগা পোখানখিবা
 ওক্তনি। সহব অমদি তাউনগী মতৌদৌনা নুমীদাং অথেংবা ফাওবা ফমদুনা
 বাবি ব্ৰাতাই তৌবগী হৈনবী খবা ব্ৰাংলি। নুমিং হেক তাখিবগা ইমুং মনুংগী মী

নওনা কনাসু উন্নদুনা রাবি রাতাই তৌদে। মসিনি চাংগী পুজি ।

ওসি অযুকী মথেল অসিদি চাক অশাবগা, ওকশাগা পুজপ মনা মশিং থারুগা থোংবনি। নহালহঙগা মারুদ্রে। মসিনা মহাও অমনি। ওকসি ঐদি তশেংনা পামদে। অদুবু চাদবা মাদবনা চাশিলল্লে, ফনবু হাওই। ঐঙোল্লা হাওতবা অমত্তা লৈতে চানিংদ্রবা মদুমা তংলুদ্রে, শোকলুদ্রে ।

মণিপুৰ তুবেল অসি অনিশ্চুবা পৃথিবীগী লাঞ্জাওদা জপানিজগী বম্মা কেমপেন্দা মণিপুৰ চংলকনবগী মকওইবা লম্বী অমনি। জপানিজশিংনা নুমীদাংদা বববগী হি শিজিন্নদুনা, মথোয়গী থোংমী লাম্মী কয়া তুবেল মবিলদা হোনগৎলকখি। বৃটিস লাম্মীশিংনা জপানিজ লাম্মীশিং চংশিলক্লে হায়বা পাউ ফংবদগী অমুক নুংখিলদা প্লেন পায়দুনা থিখি। অদুবু তুবেল অসি চাংগী অকবা মফমদা লৈখিবা অমদি অসুকপা উমং কয়া অদুনা জপানিজশিংনা খুদোংচাবা লৌখিবগী রাবি কয়া ঐথোয়না থেংনখি। জপানিজ লাম্মীশিংনা টিদিম যৌবা ফাওবদি তুবেল মবিল অসিদা হায়গৎলকখি। তুবেল অসিগী কান্নবসি হৌজিক ফাওবা চিনগী মীওইশিংনা লৌবি ।

চাউবক্লা অযুকী পুং ১০ বোম তাগদৌবে। অযুকী অইংবসু কোকস্ত্রে। নুংশাসু শাবক্লে। ঐথোয়সু চিফকী ময়ুমদা ঝামলমলিবা গাবিদু লৌবগা চংত্রসি হায়দুনা থোবকখি। যুমশিং অসি মশা নাললি। যুম অয়ান্ধনা কাংথক হাবগা শাবনা অয়ান্ধনি। ঐথোয়না লাকপদুদা যুমশিং অদুগী মাক্কোলদা অঙাংশিংনা য়েংলগা মখুং হায়দুনা লৈহৌই ।

চিন ষ্টেটকী নহাবোল অয়ান্ধা থাইলেন্দ, বেঙ্গুন অমদি দিল্লিনচিংবা মফমদা লাইবিক লাইসু তম্বা থবক তৌদুনা লৈ । বম্মাগী মফম অতৈদসু ললোন ইতিক তৌদুনা লৈবসু যাওবি । মথোয়শিং অসি লাইবিক লাইসু হৈবগা সুফম নোমফম লৈতবদগী মপান লৈবাশিংদা চংখিবনি।

চিন ষ্টেটা লৈবিবশিং অসি ঋষ্টিয়া লাইনিং লাযশোল্লা লাইমী লৌবনা অয়ান্ধনি। অদুবু অহল লমনশিংদি মথোয়গী থাইনগী মপা-মপুনা নিংলম্ব চংনবী অদুদা লৈবসু যাওবি। মফম অসি চাংগী খুদোংখিবা হায়না ঝংনৈ । লমদম অসিগী মীওইশিং অসি সুবা নোম্বা কন্দবা যাদে। নোংঙানবদগী নুমীৎতাবা ফাওবা পামদা

চংলগা নত্রগা মাগী মাগী ইংখোলদা মনা মশিং থাবা, চিংদা চংলগা শিঙ থিবা চংনৈ। অদু নত্রবদি নোংমগী কবিগুস্তা খবা ব্রাৎকদৌবিবনি। ঐখোয়না নোংমা ফাদোক লাকলগা মফম অসিগী লক্ষ্মীং তুমীং ফজবা মফম খবা য়েংলগা নুংঙাইবা অদু নঙে। হিংনবা হোংনবদা থেংনবিবা অত্রাব অদুদি কনাসু খন্নদে।

ঐখোয়গী থবক লোয়ববনিনা, মফম অসিদা ঙাইহাক ফাওবা পছুনিংদে। চংনিংবনা ত্রো ত্রো খোংলি। মসি মীপুম খুদিংমক্তসু ফাওবমগদ্রা? চিন ষ্টেট থাদোক্লবগী অবোইবা খোংচংগী গাবি খৌদোবক্লে। চংখিবগা থোবকপগা থেবকপ্লা থুই হায়নবদুনি। ফালাম যৌবে। ফালামদা নুমীদাং অদু লেকলগা অমুক ঙুলা কালে তম্পাক তান্না খৌদোবকখি। ঐখোয়না চংলুবিবা খোংচং অসি নুমিৎ মবিনি খক্তনি। ঙাংনখিবা নুমীৎতি মঙানিনি। নুমীৎ মঙানদা চাট লাখ অনি, ঐখোয়না লাখ ১ ৭০ দা ঙাংনখিবনি। নোংমা অমদি ইমাংদা মাংজৈ। দ্রাইভবদুদদি তোংজৈ। শেল হন্দোবকউ হায়বসু যাদবগুম, ঐখোয়দা নোংমা মাংজবগী শেলফমদি মানা লৌশ্রে। মতাং অসিদা লাইশ্রম শমবেন্দ্রগী ‘চিংদা মান্দা’ হায়বা ব্রাবেংদা হান্না পোৎ পুবকপী মমল ঙাংনবদা যান্নদনা চংত্রগা, ঙাংনখিবা মমলদা লৌবে। হায়না পীথোকলম্বদা, ওইজবে হায়দুনা লৌশিল্লগা কোননা থিদুনা য়েংলুবদা মশিং ব্রাৎনা লৈবম্বদুদা শমবেন্দ্রনা খনখিবা ব্রাখল অদুগুম্বনা দ্রাইভবদুনা ফজনা হোংলগা হিসাবতা শেল লৌখিবদু নিংশিংলকই। অদুবু মতম কুইনা খল্লম্বা ঐগী তুবেলগী ব্রাবিসি মণিনুবদা তংলমগদ্রা হায়না খল্লম্বা অদু মাগী ঈচেলনা চেছবিবা অদু ফাওবদি যৌবা ঙুম্বা অসি কযাদা নুংঙাইজবা হে লৌইনাইদ্রবা ঈচেল নংনা ঐখোয়গী ব্রাবিসু পৃথিবী পুম্বদা লিখো।

কাওজরোই

লাইবিক অমা ওইনবা হাংনবা হাযবসি, অবাযবা অমদি নাহ। ওইনবা হাংনবদা খাংবা কংনবা অমদি মকপ মপীজা ক্যাগী মাতং অমদি থোগংপীবা মাথো তাই। মীওইবা হাযবসি থাগংলগা হরাউদবা মী লৈত। কনাশ্চনদি, 'ঐ' থাগংপা পামজাদ হাযবা যাওই। ঐদি থাগংপা পামদবা মী নাহ। থাগংপীরকপা অদূবা ঐগী ভোগাদোবিবা থবক কযাদা মাযপাক্লা চংশিনবা গুহগী থোনা অমা পী হাযবা খেঙ।

'তুবলগী বাবি' হাযবা মীংখানবা লাইবিক অসি গুসিদি মীযামগী মফমদা খুদাল তস্থা গুমজরিবসি, মকপ মপাং কযানা ইনশিনবীবকপা অমদি থোনা হাক্ষীবদূবা পুখাকপা গুমজবনি। লাইবিক অসি ওইনবা হাংনবদা অমদি তুরল মরুদগীবা মাতাল ফাওবদা চংমীল্লখিবা ইমান্নবা, মকপ মপিজা ক্যাবু মতম পুহগী ওইনা নিংশিংদূবা লৈবগনি। 'তুবলগী বাবি' অসি লোয়ড্রিঙদা খংহোদনা লৈখিদ্দবা ইতাউ প্রীতম, লাইবিক অসিদনা ডোমাবাক হাযবা খংনবা, মাবু নিংশিংদূবা, কাউদনা লৈববা হাযদূবা 'উ মোাবাক' হাযবা তাক্ক অমসু থমজবি। লাইবিক অসিদা যাওবিবা ফোটাগ্রাফশিং অসিবা অপাবাশিংদা অমুচ্চা হেন্না মাথো হাপলিবা - আসম ডক্কা, চাচা কাইন, 'ফোটা গ্রাফ অমবা বাই লিশিং অমা হেন্না ফাংদাকই হাযবদু মাখায়না প্রমান তোবি।

পুম্মক অসিগী মথক্কা লাইবিক অসি ফাংবীনবগী থোবাং পুম্মক তোবীখিবা বশ্মিবখা ববা (গুরাহতি) অমদি ইবাহল ক্ষেত্রিময়ুম (শিল্পং) মাখায় অবিবা তকশিল্পকপদগী তুমফম চাফম খংদনা হাংনখিবা ক্যা অদূবা গুসিদি লাইবিক অমা ওইনা পুখাকপা গুমজবনি। লাইবিক অসি থবাই হাক্ষীখিবাঐ ঐগী মকপ অবি, পাউনম বাবাট অমদি এলাংবম সাবজিৎনি। লাইবিক অসিগী মওং মাতো শেমাদাক শেমজিবা মকপ অবিবা তোবীবদগী মযামদা থস্থা গুবমজবনি।

મરુપ મખાં કયાગા લાયતના ઇંમીનવા અમદિ તકશિનવીવકપા કયા
 લેરગસૂ મવક મવકુ લાહેવિક્કી માતં લોદવા યારકુવા મતાં લાકથિ । મદૂ
 ઈના તાન્નજથિવા લાહેરિકશિંદિ, મારિતા રેતિશાસ, લક્ષ્મીલાલ, માહે
 એક્રારિયન્સ રેવ મનિપૂર એક વાગા શિલસ- માવ જમસ જાનાષ્ટાન, દિ રેષ્ટેરવ
 ફર્નિચાવ ઓફ રેન્દિયા- ખેન્સવટેન, મેપોત - ર્દસવ, ગોજટિવ ઓફ મનિપૂર -
 રે. દવલિટે દૂવ, રેન્દિયાલ- લેખ જાવારલ માર જિંઝિ રેડાન્સ, એન્કોવિ વેટે
 જમસ, માહેવાં નિંથોવલ લશૂવા, તોવેવાલ લશૂવા- દિ લોર્ટ રેષ્ટે ફર્નિ
 ટેયાવ ઓફ રેન્દિયા - અકાલજન્દર મોકઝિ, શિશ્ટિ ઓફ મનિપૂર- રેવારલ,
 મનિપૂર જિંઝિ - લાહેવા, વૂપીલાલ- કવામ મનિમારલ, ઈંથાયગી
 રેવપાક, લૂપતિવ વિકલિ મેગાજિવ, ઈંથાયગી ખહૂં, ટેલ વાહે જખનિજ
 મોલજરસ, વિપાર્ટ ઓન દિ રેષ્ટેસ ઓફ દિ લો એન્કેલવ દિયાવ ઓફ મનિપૂર
 (રેન્દિયા) (ઠાકાવવ-વાવન્સ ૧૯૯૯ અમસૂં માર્ચ ૧૯૯૦) - રે. પિ. જિ.

લાહેવિકશિં અસિવસૂ આતાક્ષા અનોવા વાથાલ્લાવ અમા પિથિ । પૂમ્
 મક અસિગી મથકુ ઈગી મરુપ માહેમામ શામશ્વરના તૂવલ મવિર્ગા
 ઈંથાંઈ અસિદા ઇાઉના માતં પાંવીવકથિવા અદૂના અમૂક્કા રેન્ના થોના
 અમા રાશ્ત્રીદૂના મપૂં ઘવા લાહેવિક અમા રાયવદૂ ઓરેવવા ડમજવનિ । મરુપ
 અસિગી તોવીમલ, પૂક્લિં થોગંપીવકપા કયા અસિ પૂન્સિ હૂક્ષગી
 કાઉજાવાહે ।

মীকোন থাগোনবা

তুবেলগী ৰাৰি, লাইবিক অসি ইবকপা মতমদা অৱাৰা কয়া থেংনখি। মণিপুৰগী মতাংদা অমদি মণিপুৰ তুবেলগী মতাংদা চপ চাবা বিফবেল ওইনা পুথোকপা যাবা লাইবিক থিবদা ওহ্ৰোকা ৰায়ে। থেংসু থেংনদে, থেংনবা ৰবদসু মপুং ফানা যাওবমদবা কয়া অমনি। ৰাৰিদা শিংবুন্দা ঙাইহাকী নুংঙাইবা শেমজিন শাজিনবা কয়াবুদি অখং অহৈশিংনা লিবিখি। মদু লৈত্ৰা হেক হায়কবদা হায়বিবসিনি, থোকপ্ৰিবনি হায়না নিংশিংবীৰকপা কোংগাইনি। পুয়াদা য়াওই, পুয়াদা য়াওই হায়বিবশিং অসি পুয়া পাবা ওহ্ৰা অখংবা কাংবুনা ইথোকপীদুনা বিফবেলকী লাইবিক ওইনা থম্বীৰবদি ৰংনিংলিবা, থিজিনিংলিবা কয়াদা সুকশোই শোষদনা কালগনি। মৈতৈগী নত্ৰগা মণিপুৰগী বিফবেল ওইনা অবিবা লাইবিকশিং অসি ব্ৰটিসশিংনা ইবন্না লাইবিকশিংনা অশেংবা অচুন্না ওইনা শিজিন্নবি। মসিগী মথক্তা ঐখোয়গী ওইবা লাইবিক পুয়া ময়ামসু মতমগা চুন্না পুথোকপা মখৌ তাৰে। মতম অমদা ইবন্না ‘চৈথাবোল কুন্পাবা’ মসি উকবদা হিষ্টোৰিয়ানশিংনা শিংথানবিবনি। অদুনা মৈতৈগী অবিবা লাইবিক কয়া লোংতুনা থম্বুগী মথক্তা মীয়াম ৰংনা পুথোকপীদুনা অশেংবা লন ওইনা থমহৈসি।

মণিপুৰ তুবেলগী মতাংদা, চিংনুং হংতা ঈশিং চেম্চুখি হায়। চিংনুং হং অসি হিন্দুগী লাইনিং লিচংতা পুশিনবা য়ানবা মহাদেবগী ত্ৰিসুলনা হংলি হায়বগী ৰাৰি অমসু শন্দোন্ধি।

হিন্দুগী লাইনিং লাইশোন অসিগা মৈতৈগী লাইনিং লাইশোন অসিগা চংমীলবা

যানবা যানশিল্পি । মৈতৈগী ওইজবা থৌবম কয়া হিন্দুগী মীংদা পুশিল্লকখি । সেটেন্‌ব থাদা পাংথোকপা হৈক্ৰ হিদোংববু জল যাত্রা হায়না থোনবা, অয়াঙ মৌইবন ইকপাবুনা স্নান হায়না কৌখিবা, ফাইবেন থাদা পাংথোকপা রাইবা টেনকাপ ফেষ্টিভেলবু বামগী ক্রিটন হায়না পুশিনখিবা, লমদা থাদা পাংথোকপা পোইবৈ অপাকানবু লোইপাম ফেষ্টিভেল হায়না ওল্লোকখিবা, শাজিবু থাদা মৈতৈশিংনা অচৌবা সিবমনি অয়া ওইনা পাংথোক্লিবা কোংবা লৈথোং ফাংপগী থৌবমবু বিষ্ণু সঙ্কান্তি, ইঙেল থাদা পাংথোকপা অহোঙ খোংচিংবুনা বথ জত্রা, লাংবন থা মৈতৈশিংনা লাই ওইত্রবা ইপা ইপুশিংদা ইবাং থৌনি থৌববু তর্পন হায়না ওল্লোকখিবা, ব্রাকমবুঙচীঙনুং নোঙগোস্ত্রী হায়না খংনবস্বনা দুর্গা পূজা, চনৌ হুই চিনতম (অনৌবা ফৌবোক) পুনা গববধন পূজা হায়না ওল্লোক ওনশিন তৌদুনা কাংথোং চাইহল্লি । মসি তাশিন খোমজিন্দুনা মণিপুবগী ওইবা অয়া খংনবা হোংনবা মতম ওইবে । ইশিলহৌবা অমদি লিদুনা থমহৌবা অসিনা তুংগী মীবোলশিংদা কান্নবা কয়া পীগনি । ইশানা ইশাবু মশক খংবা হায়বদু ওইগনি ।

মণিপুবদা মমিং পনবা যাবা তুবেল কুনলোম লৈ । তুবেলশিং অসি নোংপোক নোংচুপ অমদি মখা পাংনা চেহু । মখা পাংনা চেহুবা তুবেলশিং, ইম্ফাল তুবেল (মণিপুব) ইবিল, নম্বুল, থৌবাল, খুগা, সেকমাই অমদি চকপী তুবেলনি । নোংপোখ পাংনা চেহুবা তুবেলনা, যু, লোকচাউ, তুমুংবী, তবেং অমদি ইথমলোকনি । নোংচুপ পাংনা চেহুবা তুবেলশিংনা ববাক ইবং, মকু, লৈমতাক অমদি তুইবাইনি । তুবেলশিং অসিগী মনুংদা ইম্ফাল তুবেলনা স্বাইদগী মকওইবা তুবেলনি । তুবেল অসনা মণিপুব তম্পাকী ময়াই চবুক ফাওদুনা মখা পাংনা চেহুখিদুনা অহেনবা ঈশিংগী শককশিং চিথখি । দি ইষ্টবন ক্রিস্টিয়াব ওফ ইন্দিয়া (অববি পেমবটন) গী লাইবিজা তুবেল অসিনা লৈবিবা চাংশিংদগী থিবকপা ঈশিং অসি ঈচেল অসিদা তিন্দুনা পুথখি । শুগনুগী মখা থংবা মায়কৈদা মণিপুব তম্পাক থাদোজুনা অরাংবা চাংশাং পবেং অসুকপা উমংগী মবজা চেনশিনথ্রি । মসিগী শকক অসি পুথোকপা ওমদি । অদুবু তুবেল অসিগী ঈচেল অসি অকনবা শাফু অমদি খোংজেলগা লোয়ননা চাং ফাওদুনা চেহুখি । চাংগী কাবজা শাফু কননা চেনশিনথ্রিবা অসি চাংনুংহুং হায়না খংনৈ হায়না পাল্লি । মণিপুব তুবেলনা বর্ম্মাগী তম্পাক লমদা চেহুবা তুবেলদা তাখিবা অসি ফুট ২০০০ গী মথজা ওইগনি অদুনা বর্ম্মাগী চিন ষ্টেটতা ঈমাই থল্লবা মতমদা শাফু কনবা, অঙাউবা ঈচেল ওইবিবনি ।

মৈতৈগী অহল লম্বনশিংগী মনাক্তা ফমলগা ৰাৰি শাল্লবদি চীংনুংহুং অসি মহাদেবগী ত্ৰিসুনা হুংলি হায়বসিমদি শিবগেনা য়াদ্ৰে । ঐসু য়ানিংদে । অদুবু মণিপুব লৈশেমলোনগী ৰাৰি তৌবকপদা ঈশিংনা পুংথুম থুমদুনা লৈবম্বদগী মখা মায়কৈবোমনা খবা কুংলি হায়দুনা ‘হুঙঙা’ থাজিল্দুনা হুংহনবি হায়বগী ৰাৰি লিবকখি । মদুগী ইশিনবা লাইবিক বেকোৰ্দ ওইবদি ওসি ফাওবা থেংনজ্জি । ঐনা শোনবনবা অদুদি খংজ্জি । ঐগী লাইবিক ‘তুবেলগী ৰাৰি’ অসি মপুং ফাবে, খংলে হায়দুনা পুথোকচবা নচ্চদে । ময়ামগী ৰাখল লৌশিং ওইবা য়াবা য়াওববদি লৌশিনবীয়ু । অৰাংপা য়াওববসু তাকপীয়ু । মথংগী খুংনমদা শেমদোক শেমজিন তৌবগা ফোংনবা হোংনজ্জি । ঐদি বিসার্চ তৌবা মীসু নন্তে, ঐগী ৰাখল পুক্রিংদা লৈবা, লাইবিজ্জা থেংনক্কা অমদি মফম মফমশিংদা চংলুবদুগী ইশিলহৌবা কয়াদু মীযামদা খুদোল তমজবনি ।

লোংতুনা লৈবিবা লৌশিংগী পুক্রৈশিং অদু পুথোক্তুনা ঐখোয়গী মশক উংথোকপগী তাজ্জা লাক্লে । অওনবা অহোংবা হায়বসি মীওইবা সমাজগা থাদোক্কা যাদ্ৰবা লোনচং অমনি ।

A revolution is not a dinner party, or writing an essay or painting a picture or doing embroidery, it cannot be so refined, so leisurely and gentle, so temperate, kind, courteous, restrained and magnanimous. A revolution is an insurrection, an act of violence by which one class overthrows another - Mao Tsetung, 1927.



মগিপুর তুরেলদা ফি-সুবা



চিন ষ্টেটকী নুপী আমা

তুবেলগী বারি, পুজিগী বারিনি। মীনোক-মীকপ তুবেলগীও লৈ।

ঈকংখাদা তুমিহ্না কপলি ময়াং কলেবা তুৱেল।

নোংজুখাদনা অমুক হরাও তয়ামনা নোকলি।

মীয়ামগী পেনমবা বাকংও তুৱেলগী পোংলুমনি, নমখাকী

তমখিবা লমচং-শাজং অশোনবগী তেংখাঃ পুজিগী বারিবু থাগোন্দুনা, চীঙ-তম

শমননা চেলিবা

তুৱেল অমগী বাবি - “তুৱেলগী বারি”।

